

متی، مرقس اور لوقا

تفسیر کی کتاب

﴿ حصہ اول ﴾

خداوند یسوع مسیح کی پیدائش اور ابتدائی خدمت پر ایک نظر

مصنف ایف۔ وین۔ میک لائیڈ

مترجم: مبشر نجیل عمانوائل داؤد

Light to My Path Book Distribution

Canada

جملہ حقوق بحق مصنف محفوظ ہیں
متی، مرقس اور لوقا
کی تفسیر
شخصی عبادت کی طرز پر
خداوند یسوع مسیح کی ابتدائی خدمت اور پیدائش پر ایک نظر

چونکہ اس کتاب کے تمام جملہ حقوق بحق مصنف محفوظ ہیں، اس لیے اس کتاب کا کوئی بھی حصہ مصنف کی تحریری اجازت کے بغیر شائع نہ کیا جائے۔

پبلشر سے پہلی تحریری منتظری کے بغیر کسی سسٹم میں محفوظ کرنا یا کسی بھی مقصد کی خاطر کہیں منتقل کرنا یا کسی بر قیاتی یا مشینی طریقہ سے اس کی عکاسی کرنا سخت منع ہے۔

مگر قارئین کرام اور خادم الدین چھوٹا اقتباس کہیں تبصرہ یا جائزہ کے طور پر استعمال کر سکتے ہیں۔

Matthew, Mark and Luke.

Commentary Book(volume1)

Translated and Composed by Rev Emmanuel Dewan
from Pakistan.

| | |
|------------|--|
| نام کتاب - | تفسیر متّی، مرقس اور لوقا (حصہ اول) |
| مصنف - | ایف۔ وین۔ میک لائیڈ |
| مترجم - | عما نو ایل دیوان |
| کمپوزنگ | عما نو ایل داؤد |
| پروف ریڈنگ | مسز رضیہ عما نو ایل |
| تعداد | ایک ہزار |
| ہدیہ کتاب | دوسرے پے |
| سن اشاعت | ما�چ 2013ء |

رابطہ -

فون نمبر 0323-4589368

ہیریسٹ

ونڈالہ دیال شاہ، تحصیل فیروزوالہ ضلع شیخوپورہ - ڈاکخانہ شاہدرہ -

لاروز پاکستان - پوسٹ کوڈ 54950

دیباچہ

متی مرقس اور لوقا خداوند یسوع مسیح کے اور اقی زندگی اور خدمت کو اُس کی پیدائش مردوں میں سے جی اٹھنے اور پھر آسمان پر صعود فرمانے تک بڑی تفصیل کے ساتھ پیش کرتے ہیں۔

ان تینوں مصنفین نے بہت سی باتوں کو بار بار دھرا یا ہے۔ تینوں مصنفین نے ایک ہی واقعات کو بیان کیا ہے۔ میں ان واقعات کو تفسیر کی اس کتاب میں بار بار دھرانا نہیں چاہتا اس لئے اختصار سے کام لیتے ہوئے میں نے یہی بہتر سمجھا کہ ان واقعات کا ایک ہی جگہ پر جائزہ لیا جائے۔ متی، مرقس اور لوقا کے مفصل بیانات نہ صرف ایک دوسرے کی وضاحت اور تکمیل کرتے ہیں بلکہ جب ہم ایک ہی جگہ پر ان کا بغور جائزہ لیتے ہیں تو ہمیں خداوند یسوع مسیح کی خدمت اور حیات اقدس کی بہتر تصویر ملتی ہے۔

مجھے متی، مرقس اور لوقا کی اناجیل کے واقعات میں ہم آہنگی پیدا کرنے میں بڑی دشواری کا سامنا کرنا پڑا۔ سب سے بڑا مسئلہ واقعات کو ترتیب دار بیان کرنا تھا۔ اناجیل کے مصنفین نے مسیح کی زندگی کے واقعات کو ایک ہی ترتیب سے بیان نہیں کیا۔ یوں محسوس ہوتا ہے کہ ہر ایک مصنف کا اناجیل کے واقعات کو بیان کرنے میں اپنا ایک منفرد مقصد ہے۔ اناجیل کے بیان شدہ واقعات کی ترتیب میں زیر نظر تفسیر کی کتاب کو حتیٰ نہ سمجھا جائے۔

قارئین کو ایک اور بھی مسئلہ درپیش ہوگا۔ کیوں کہ میں بیک وقت تینوں اناجیل کی تفسیر بیان کر رہا ہوں۔ قارئین کو فوری طور پر عبارت کے ایک حصہ سے دوسرے حصہ میں جانا پڑے گا۔ میں اس کے لئے معدور ت خواہ ہوں اور مجھے اس بات کا احساس ہے کہ یوں مخصوص حوالہ جات کو تلاش کرنا بھی مشکل ہوگا۔ اس مشکل کو حل کرنے کے لئے میں نے اس کتاب کے آخر پر مختلف حوالہ

جات اور ابواب کی ایک فہرست بیان کی ہے۔ جہاں قارئین تفسیر کو تلاش کر سکتے ہیں۔ اگر آپ کو کسی مخصوص عمارت کو تلاش کرنا مقصود ہو تو فہرست پر نظر ڈالیں۔

ان تینوں انہا جیل میں تفسیری مواد کا ایک بہت بڑا حصہ ایک اور چیلنج کو ہمارے سامنے لاتا ہے۔ میں نے متی، مرقس اور لوقا کی انہا جیل کی تفسیر کو تین حصوں میں تقسیم کر دیا ہے۔ زیرِ نظر حصہ اول میں ہم خداوند یسوع مسیح کی پیدائش اور خدمت کے ابتدائی سالوں کا جائزہ لیں گے۔

میری دعا ہے کہ یہ تفسیر ایک زبردست طریقہ سے آپ کو یہ یسوع کی ذات کا مکافہ حاصل کرنے میں معاون ثابت ہو اور اُس کے فضل، رحم و ترس اور محبت اور اُس کے عدل و انصاف کی طرف آپ کی رہنمائی کرے اور آپ کو یہ فضل اور توفیق دے کہ آپ اُس کی حیاتِ اقدس کے کامل نمونے کی تقلید (پیروی) کر سکیں۔ خداوند ایسا ممکن کرے کہ اس تفسیر کے وسیلہ سے آپ کے دل خداوند یسوع اور اُسکے اُس صلیبی کام کے لئے کھل سکیں جو اُس نے آپ کے لئے سرانجام دیا ہے!

دیگر تفاسیر کی طرح اس تفسیر کو بھی اس طور سے مرتب کیا گیا ہے کہ یہ اپنی نوعیت کی ایک ایسی تفسیر اور کتاب ہو جس شخصی عبادت میں بھی استعمال کیا جاسکے۔ میری دلی آرزو ہے کہ یہ تفسیر نہ صرف آپ کے ذہنوں کو علم کی شیع سے منور کرے بلکہ آپ میں ابدی زندگی پیدا کرنے کا وسیلہ بھی بنے۔ میری خواہش ہے کہ ہر ایک قاری عبارت کے ہر ایک حصے کو سمجھے اور اس میں بیان کردہ سچائی کے وسیلہ سے گھری تبدیلی کا تجربہ کرے۔ مجھے اس بات کی قوی امید اور اعتماد ہے کہ باقبال مقدس کی ان اہم کتب کی تفسیر کا مطالعہ کرنے کے بعد آپ پہلے جیسے نہیں رہیں گے۔ جب آپ اس مطالعہ کا آغاز کرنے والے ہیں تو میں دُعا گو ہوں کہ خداوند آپ کو کثرت سے برکت بخشنے۔

مصنف۔ ایف۔ وین۔ میک لائیڈ۔

فہرست مضمایں

| باب نمبر | عنوان | صفحہ نمبر |
|----------|----------------------------------|-----------|
| -1 | نسب نامے | 10 |
| -2 | تعارف | 16 |
| -3 | زکر یاہ کو اطلاع | 21 |
| -4 | مریم کو اطلاع | 27 |
| -5 | مریم اور لیشیع | 33 |
| -6 | یوحننا پسٹھہ دینے والے کی پیدائش | 39 |
| -7 | یوسف کو اطلاع | 45 |
| -8 | بیت حم | 51 |
| -9 | ہیکل میں پیش کیا جانا | 58 |
| -10 | جو سیوں کی آمد | 65 |
| -11 | مصر کو بھاگ جانا | 72 |
| -12 | نوع یسوع ہیکل میں | 77 |
| -13 | یوحننا اپنی خدمت کا آغاز کرتا ہے | 83 |
| -14 | یوحننا کا پیغام | 90 |
| -15 | یوحننا یسوع کو متعارف کرتا ہے | 95 |
| -16 | خداوند یسوع کی آزمائش | 101 |

| نامہ نمبر | عنوان | صفحہ نمبر |
|-----------|---|-----------|
| -17 | یسوع گلیل کو جاتا ہے | 108 |
| -18 | پطرس، اندریاس، یعقوب اور یوحنا | 117 |
| -19 | کفرنحوم | 122 |
| -20 | کوڑھی کا شفا پانا | 129 |
| -21 | مفلوج | 135 |
| -22 | متی | 141 |
| -23 | پرانی مشکلیں | 145 |
| -24 | اناج کا کھیت | 160 |
| -25 | سوکھا ہاتھ شفا پا گیا | 156 |
| -26 | بارہ شاگردوں کا چنانہ | 160 |
| -27 | پہاڑی و عظ۔ پہلا حصہ۔ مبارکبادیاں | 166 |
| -28 | پہاڑی و عظ۔ دوسرا حصہ۔ نور اور نمک | 180 |
| -29 | پہاڑی و عظ۔ تیسرا حصہ۔ شریعت کی تتمیل اور اضافہ | 184 |
| -30 | پہاڑی و عظ۔ چوتھا حصہ۔ دکھاوے کا ایمان | 196 |
| -31 | پہاڑی و عظ۔ پانچواں حصہ۔ دعائے ربانی | 203 |
| -32 | پہاڑی و عظ۔ چھٹا حصہ۔ آسمان پر خزانہ | 212 |
| -33 | پہاڑی و عظ۔ ساتواں حصہ۔ کل کی فکر | 217 |
| -34 | پہاڑی و عظ۔ آٹھواں حصہ۔ دوسروں کی عدالت کرنا | 223 |
| -35 | پہاڑی و عظ۔ نواں حصہ۔ مانگنا اور پانا۔ | 232 |

| صفحہ نمبر | عنوان | باب نمبر |
|-----------|---|----------|
| 241 | پھاڑی وعظ۔ دسوال حصہ۔ دروازہ | -36 |
| 246 | پھاڑی وعظ۔ گیارہواں حصہ۔ جھوٹے نبی | -37 |
| 252 | پھاڑی وعظ۔ بارہواں حصہ۔ چٹان پر گھر | -38 |
| 257 | صوبہ دار کانوکر | -39 |
| 263 | بیوہ کا بیٹا | -40 |
| 267 | یو جنا پتسمہ دینے والے کا تعارف | -41 |
| 274 | یسوع کو رد کیا جاتا ہے | -42 |
| 278 | میرے پاس آؤ | -43 |
| 284 | ایک فریکی کے گھر میں ضیافت | -44 |
| 290 | ایک بروج گرفتہ کاشف اپانا | -45 |
| 296 | ناقابلِ معافی گناہ | -46 |
| 302 | نشان طلب کرنا | -47 |
| 308 | مسح کا حقیقی خاندان | -48 |
| 312 | بادشاہی کی تمثیلیں۔ بیچ بونے والے کی تمثیل | -49 |
| 321 | بادشاہی کی تمثیلیں۔ از خود اگنے والے بیچ کی تمثیل | -50 |
| 326 | بادشاہی کی تمثیلیں۔ کڑوے والوں کی تمثیل | -51 |
| 333 | بادشاہی کی تمثیلیں۔ رائی کے دانے کی تمثیل | -52 |
| 337 | بادشاہی کی تمثیلیں۔ خمیر | -53 |

| | | |
|-----|---|----|
| 342 | بادشاہی کی تمثیلیں۔ کڑوے دانوں کی تمثیل کی وضاحت | 54 |
| 347 | بادشاہی کی تمثیلیں۔ چھپا ہوا خزانہ اور بیش قیمت موتی کی تمثیلیں۔ | 55 |
| 353 | بادشاہت کی تمثیلیں۔ جال کی تمثیل | 56 |
| 358 | بادشاہت کی تمثیلیں۔ گھر کے مالک کے تمثیل | 57 |
| 362 | بانبل مقدس کے حوالہ جات کی فہرست | |

نسب نامے

متی:1-17 لوقا 3:23-38 پڑھیں

هم خداوند یسوع مسیح کی حیاتِ اقدس کے مطالعہ کا آغاز ان نسب ناموں کے جائزہ سے شروع کرتے ہیں جو متی رسول اور مقدس لوقا کی انجیل میں مندرج ہیں۔ لیکن ان کا بغور مطالعہ کرنے سے قبل، اہم بات یہ ہے کہ ہم مصنفین کے بارے میں بھی کچھ سمجھیں اور جانیں۔

متی ایک یہودی محصول لینے والا تھا۔ متی:9 میں ساری تفصیل بیان ہے کہ کیسے اُس نے مسیح کو جانا۔ خداوند یسوع مسیح نے اُسے دعوت دی کہ وہ محصول لینے والا پیشہ چھوڑ کر اُس کے پیچھے ہو لے۔ متی نے بالکل ایسا ہی کیا۔ اس کے برعکس لوقا کے بارے میں زیادہ تر یہی بات اعتماد سے کہی جاتی ہے کہ وہ غیر قوم سے تھا۔ بہت سے لوگوں کا یہ ایمان ہے کہ لوقا مقدس پُلس رسول کی خدمت میں تبدیل ہوا۔ پیشہ کے اعتبار سے یہ طبیب تھا۔ اور پُلس رسول کے مشتری سفروں میں اُس کے ساتھ ہوتا تھا۔ متی اور لوقا کا مختلف پس منظر اُن کی کتابوں میں واضح طور پر دیکھنے کو ملے گا۔

ہم متی رسول کی طرف سے مندرج نسب نامے کے بارے میں مختصر تفسیر سے آغاز کرتے ہیں۔ متی رسول نسب نامے کا آغاز اس بات پر زور دینے سے کرتا ہے کہ یسوع ابن داؤد اور ابن ابراہام تھا۔ یہودی لوگوں کے ذہنوں میں یہ دو اہم شخصیات موجود تھیں۔ ابراہام یہودی قوم کا باپ تھا۔ نبوی نقطہ نظر سے مسیح کو داؤد کی نسل سے آنا تھا، جو کہ یہی کا بیٹا تھا۔ (یسعیاہ 1:11)

متی رسول کا بیان کردہ نسب نامہ ابراہام سے شروع ہوتا ہے جو کہ اس بات پر زور دیتا ہے کہ

یسوع یہودی نسل سے تھا اور یہ نسب نامہ داؤد کے وسیلہ سے آگے بڑھتا اور اس بات پر ہماری توجہ مرکوز کرتا ہے کہ یسوع شاید نسل سے تھا۔ اور یہ کہ کس طرح مسیح کے بارے نبوت کی تکمیل ہوئی جسے داؤد کی نسل سے آنا تھا۔

اس سیاق و سبق میں ہمیں ایک اور اہم تفصیل درج کرنے کی ضرورت ہے۔ ہم نے اس بات پر غور کیا کہ متی ایک محصول لینے والا تھا۔ اس وجہ سے یہودی لوگ اُسے نفرت کی نگاہ سے دیکھتے تھے۔ اور اُسے معاشرے سے خارج شدہ سمجھتے تھے۔ محصول لینے والے ان روی ارباب اختیار کے لئے محصول اکٹھا کرتے تھے جن سے یہودی لوگ نفرت کرتے تھے۔ وہ اپنے یہودی یہاں بھائیوں کی جیسیں کاٹ کر مال بنارہے تھے۔

متی کے اس نسب نامے میں ہمارے لئے غور طلب اور اہم بات تیسری سے چھٹی آیت میں چار عورتوں کا ذکر ہے۔ ان میں سے دو عورتیں غیر قوم سے تھیں۔ (راہب اور روت) اس نسب نامہ میں مندرج چار میں سے تین عورتیں ایسی تھیں جن کے ماتھے پر فکنک کا بیٹکا تھا۔ تمنے ایک کبھی کا روپ دھار کر اپنے سر کے بچے کو پیدا کیا اور یوں اپنے سر کو دھوکہ دیا۔ راہب بھی یسوع کے زمانے میں ایک کبھی ہی تھی۔ حتیٰ اور یاہ کی بیوی بت سبع داؤد کے ساتھ ناجائز تعلقات کے نتیجہ میں حاملہ ہوئی۔ متی بطور محصول لینے والے کو ان لوگوں سے مشاہدہ دی جا سکتی ہے جو معاشرے کے رد کئے ہوئے لوگ تھے۔ وہ شخصی تجربہ سے جانتا تھا کہ معاشرے کی طرف سے دھنکارے جانے کا تجربہ کیسا ہوتا ہے۔ ان ناموں کا اندرج نسب نامہ میں ضروری نہ تھا۔ (جو کہ شوہر کے وسیلہ سے سامنے لائے گئے نہ کہ بیوی کے سبب سے) لیکن یہاں پر واضح طور پر ان کا ذکر پایا جاتا ہے۔ کیا متی رسول کو ان خواتین کے نام نسب نامہ میں شامل کرتے ہوئے خوشی محسوس ہوئی ہوگی؟ یسوع معاشرے کے رد کئے ہوئے اور گناہ گاروں کا دوست تھا۔ یہ بات بڑی اہمیت کی حامل ہے کہ یسوع نے اپنے نسب نامہ میں ان عورتوں کا ذکر کیا ہے۔

متی کے نسب نامہ کو تین حصوں میں تقسیم کیا جاسکتا ہے۔ ہر ایک حصہ میں چودہ پشتون کا ذکر کیا گیا ہے۔ ان حصوں کو اہم تاریخی واقعات سے تقسیم کیا جاسکتا ہے۔ پہلی فہرست ابراہام (یہودی قوم کا باپ تھا) سے شروع ہو کر داؤ دتک جاتی ہے۔ (1-6 آیات) دوسرا حصہ داؤ دبادشاہ سے شروع ہو کر اسیری تک جاتا ہے۔ (7-11) جبکہ نسب نامے کی آخری تقسیم اسیری سے مسح کی طرف آتی ہے۔ (12-16) یہ بات غور طلب ہے کہ چودہ پشتون کے ان تین گروہوں کی فہرست مرتب کرنے کے لئے متی کو اس فہرست میں سے کچھ لوگوں کے نام خارج کرنا پڑے۔

عموماً اس قسم کے نسب نامہ سے ناموں کو خارج نہیں کیا جاتا تھا۔ مقدمہ ساری تفصیل مہیا کرنا نہیں بلکہ اس بات کو دریافت کرنا تھا کہ ابراہام سے داؤ دتک مسح کو کس نسل سے آتا تھا۔

متی کے نسب نامہ میں ایک اور اہم عضور پایا جاتا ہے۔ متی 1:17 ہمیں بتاتا ہے کہ ہر ایک تاریخی تقسیم میں چودہ پشتیں ہیں۔ مسئلہ یہ ہے کہ ایک نام یہاں پر موجود نظر نہیں آتا۔ یہاں پر اس فہرست میں کل اکتا لیس (41) نام ہیں۔ نسب نامہ کے آخری حصہ میں چودہ کی بجائے تیرہ نام ہیں۔ اگر ہم 17 آیت کا بغور جائزہ لیں تو اس مسئلہ کو بھی حل کیا جاسکتا ہے۔ مصنف ہمیں بتاتا ہے کہ ابراہام سے داؤ دتک چودہ پشتیں تھیں۔ داؤ د سے اسیری تک بھی اُس نے چودہ ناموں کا ذکر کیا ہے۔ بالفاظ دیگر، اس فہرست میں داؤ د کا نام دوبار شامل ہوا ہے۔

لوقا 38:23 میں لوقا کی معرفت بیان کردہ نسب نامہ متی رسول کے نسب نامہ سے قدرے مختلف ہے۔ متی رسول نسب نامہ کا آغاز ابراہام سے شروع کر کے مسح کی طرف آتا ہے۔ جبکہ مقدس لوقا مسح یسوع سے شروع کر کے آدم کی طرف جاتا ہے۔ ایک دفعہ پھر یہاں پر ایک بات اہم ہے اور وہ یہ کہ یہاں پر تمام نسلوں کا ذکر نہیں کیا گیا ہے۔

چونکہ متی مسح یسوع کے نسب نامہ کی ابراہام تک کھون لگانا چاہتا ہے جو کہ یہودی قوم کا باپ تھا۔ مقدس لوقا جو کہ ایک غیر قوم سے تھا یسوع کے نسب نامہ کی آدم تک کھون لگانا چاہتا ہے جو کہ سب

قوموں کا باپ ہے۔

مقدس لوقا کے نسب نامے میں ایک اور قبل غور اور اہم تفصیل ہے کہ یہ نسب نامہ متی کے نسب نامہ سے بہت حد تک مختلف ہے۔ اگر آپ ان نسب ناموں میں موجود ناموں پر تیزی سے نظر دوڑائیں تو آپ حیران رہ جائیں گے کہ ہم دراصل ایک ہی شخص پر غور کر رہے ہیں۔ ان دونوں نسب ناموں پر ایک بحث پائی جاتی ہے۔ عام دستور اور رواج کے مطابق یوسف کی نسل کا سراغ لگانے کی بجائے مقدس لوقا مریم کی اولاد کی کھونج لگاتا ہے۔

ہو سکتا ہے کہ مقدس لوقا کے ذہن میں یہ بات ہو کہ یوسف یسوع مسیح کا جسمانی باپ نہیں تھا۔ جبکہ مریم اُس کی جسمانی ماں تھی۔ بطور ایک ڈاکٹر، لوقا اُس کے حقیقی والدین کے بارے میں اختصار سے کام لینے میں دلچسپی رکھتا تھا۔ یوسف کی بجائے مریم پر زور دینے میں مقدس لوقا مسیح کی کنوواری مریم سے پیدائش کو واضح کرتا ہے۔

مقدس لوقا 3:23 ہمیں بتاتا ہے کہ یوسف کے باپ کا نام حیلی تھا۔ جبکہ اس کے برعکس متی 16:1 ہمیں بتاتا ہے کہ اُس کا باپ یعقوب تھا۔ کیوں کہ عام رواج کے مطابق شجرہ نسب کی کھونج مرد کے نام سے لگائی جاتی تھی۔ مقدس لوقا اس بات کو ذہن میں رکھتے ہوئے کہ یوسف مریم کا سربراہ ہے۔ یوسف ہی سے آغاز کرتا ہے۔ دراصل حیلی یوسف کا سر تھا۔

مقدس لوقا داؤ دی نسل سے بھی یسوع کے نسب نامہ کی کھونج لگاتا ہے۔ مقدس لوقا اپنے قارئین پر یہ واضح کرنا چاہتا تھا کہ یسوع نبوت کی تکمیل اور یسیٰ کے تنے کی کوپیل تھا۔ جو کہ داؤ کا باپ تھا۔ یہاں پر ہم دیکھتے ہیں کہ متی رسول اور مقدس لوقا دونوں کا اپنا اپنا ایک الگ نکتہ نظر ہے۔ دونوں مصنفین قدرے مختلف انداز میں یسوع اور اُس کی حیاتِ اقدس کے واقعات کو بیان کرتے ہیں۔ ہمارے لئے خداوند یسوع مسیح کی حیاتِ اقدس کے مختلف واقعات اور بیانات کو دیکھنا بڑا مفید ہے۔ دونوں کے بیانات ہم پر واضح کرتے ہیں کہ یسوع خدا کا بیٹا ہے اور اس دُنیا میں آ کر

ہم انسانوں کے مشابہ ہو گیا۔ اگرچہ اُس کا کوئی باپ نہیں تھا تو بھی اُس کے نسب نامہ کو انسانی شجرہ نسب میں ڈھونڈا جاسکتا ہے۔ ہمارے لئے متی رسول اور مقدس لوقا کے بیان کردہ دونوں نسب نامے بڑے اہم ہیں کیوں کہ یہ ہم پر واضح کرتے ہیں کہ یسوع اپنی بشریت میں ہم جیسا انسان بن گیا۔

چند غور طلب باتیں

☆۔ مسیح کی حیاتِ اقدس کے تعلق سے متی اور لوقا کے نزدیک کون سی بات اہم تھی؟ اس بارے میں یہ حصہ ہمیں کیا بتاتا ہے؟

☆۔ نسب نامہ میں متی رسول کی جانب سے راہب، تم، روت اور بست سبع کے ناموں کو شامل کرنے سے ہم یسوع کے بارے میں کیا سمجھتے ہیں نیز یہ کہ رد کئے ہوئے اور گناہگاروں کے تعلق سے یسوع کی فکرمندی کے تعلق سے یہ حصہ ہمیں کیا سمجھاتا ہے؟

☆۔ ایک لمحہ کے لئے سوچیں کہ یسوع کا انسانی جسم اختیار کر کے انسان بننے کا کیا معنی تھا۔ اس حقیقت کے پیش نظر آپ کا عمل کیا ہے؟

☆۔ ہمارے لئے یہ بات کیوں کراہیت کی حامل ہے کہ یسوع کا ایک جسمانی نسب نامہ بھی ہے۔

چند ایک دعا سیہ نکات

☆۔ اس بات کے لئے شکرگزاری کریں کہ یسوع ہم انسانوں کے مشابہ ہو گیا کیوں کہ وہ از خود انسان بناء۔

☆۔ اس بات کے لئے بھی شکرگزاری کریں کہ خداوندرد کئے ہوئے اور گناہ گاروں کے لئے بھی فکر مندی رکھتا ہے۔

☆۔ جس طور سے نسب نامہ ہمیں بتاتا ہے کہ یسوع نبوت کی تکمیل تھا، اس کے لئے خداوند کی شکر گزاری کریں۔

☆۔ خداوند کا شکر کریں کہ یسوع نے ہم تک پہنچنے کے لئے انسانی جسم اختیار کیا۔ خداوند سے اس بات کا فضل اور توفیق مانگیں کہ اُس کے لئے سب کچھ پیش کرنے کے لئے آپ تیار اور رضا مند ہو سکیں۔

تعارف

مرقس 1:1 لوقا 1:1-4 پڑھیں

جب ہم مختلف انجیلی بیانات اور خداوند یسوع مسیح کی حیاتِ اقدس پر غور کر رہے ہیں تو ہمارے لئے یہ ضروری ہے کہ ہم مرقس اور لوقا کے تعارفی بیانات کا بھی جائزہ لیں۔
مرقس بڑے سادہ سے انداز میں اپنے بیان کا آغاز کرتا ہے۔

”یسوع مسیح ابن خدا کی خوشخبری کا شروع، جیسا یہ عیاہ نبی کی کتاب میں لکھا ہے کہ دیکھ میں اپنا پیغمبر تیرے آگے بھیجا ہوں جوتیری راہ تیار کرے گا۔“ **﴿ مرقس 1:1 ﴾**
اس آیت کی تفسیر و تشریح کرنے سے قبل مرقس کی شخصیت پر غور کرنا مفید ہو گا۔ مرقس کی پہچان کے تعلق سے عمومی طور پر دو روایات پائی جاتی ہیں۔ بعض مفسرین اسے یوحنامرقس کے طور پر دیکھتے ہیں جس کی زندگی کے بارے میں کچھ معلومات اعمال کی کتاب میں درج ہیں۔ وہ برنباس اور پولوس رسول کے مشتری دوڑوں پر اُن کے ساتھ جاتا تھا اور اُن کا ہم خدمت تھا۔ دوسری روایت یہ ہے کہ مرقس وہ شخص ہے جس کا **پطرس 5:13** میں ذکر کیا گیا ہے۔

”جو بامل میں تمہاری طرح برگزیدہ ہیں، وہ اور میرا بیٹا مرقس تمہیں سلام کہتے ہیں۔“
اگر یہ دوسرा شخص ہے جس نے انجیل لکھی تو پھر بہت ممکن ہے کہ یہ پطرس رسول کے وسیلہ سے مسیح کی پہچان تک پہنچا ہو۔ مرقس کی معرفت لکھی گئی انجیل کا مصنف خواہ کوئی بھی ہو۔ تاہم یہ بات بالکل واضح ہے کہ رسولوں کے ساتھ اُس کی اچھی جان پہچان تھی۔ اُس نے رسولوں کے ساتھ خدمت گزاری کا کام کیا تھا۔ جو کچھ اُس نے ہمارے خداوند کے بارے میں لکھا اس میں اُسے

رسولوں کی تائید و حمایت اور معاونت حاصل تھی اور اُس کی باتوں کو مستند مانا جا سکتا ہے۔
مرقس کا تاریخی بیان نہایت سادہ ہے۔

”یسوع مسیح ابن خدا کی خوشخبری کا شروع“، وہ یہاں پر دو باتیں بیان کرتا ہے۔ اول۔ یسوع ہی مسیح تھا۔ لفظ مسیح کا معنی ہے مسیح کیا ہوا اور یہ لفظ مسیح سے ہی منسوب ہے۔ جس نے اس دُنیا میں آ کر اپنے لوگوں کو ان کے گناہوں سے نجات دیتا تھی۔ دوم۔ یسوع مسیح خدا کا بیٹا تھا۔ ”خدا کا بیٹا“، یہ اصطلاح اس حقیقت کی طرف اشارہ کرتی ہے کہ یسوع اپنی فطرت اور صفات کے لحاظ سے خدا تھا۔ یہاں پر ہم دیکھتے ہیں کہ مرقس کے ذہن میں یسوع کے خدا اور آنے والا مسیح ہونے کے بارے میں کوئی شک و شبہ نہیں تھا۔

مرقس اس مختصر تعارف کے بعد فوری طور پر خداوند یسوع کے اُس پتھر کی طرف جاتا ہے جو اُس نے یوحنان پتھر کے دینے والے سے لیا۔ یہاں پر اُس نے خداوند یسوع مسیح کی پیدائش اور بچپن کے بارے میں کچھ نہیں لکھا۔ اُس کی تمام تر توجہ یسوع مسیح کی خدمت پر مرکوز ہے۔ اگر ہم مسیح خداوند کی پیدائش اور بچپن کی تفصیلات کے بارے جانتا چاہتے ہیں تو ہمیں دوسرے مصنفوں پر انتہاء کرنا پڑے گا۔

لوقا کی انجلی کا تعارف قطعی مختلف ہے۔ لوقا نے بتایا کہ خداوند یسوع مسیح کی زندگی اور خدمت کے بارے میں کئی ایک تھاری لکھی گئیں۔ آپ تصور کر سکتے ہیں کہ اُن تحریروں میں کچھ ایسے واقعات بھی لکھے گئے ہوں گے جن کی صحت کے بارے میں وثوق سے کچھ نہیں کہا جا سکتا۔

لوقا نے ہمارے خداوند کی زندگی کے واقعات اور ان مجذرات کو ٹھیک طور سے بیان کرنے کی ضرورت محسوس کی جو خداوند یسوع مسیح نے کئے تھے۔ اُس نے وہی واقعات قلم بند کئے جو عینی شاہدین اور خدا کے خادمین نے اُسے بتائے تھے جو کہ خداوند یسوع مسیح کی زندگی اور مجذرات کے چشم دید گواہ تھے۔ (2 آیت) جو کچھ لوقا نے یہاں پر لکھا ہے وہ ایک تصدیق شدہ حقیقت

ہے۔ مسیح کی زندگی کے بارے میں تفصیلات اور ہر ایک خبر ان لوگوں سے موصول ہوئی تھی جنہیں تمام واقعات کا شفیعی تجربہ اور علم تھا۔ بطور ایک طبیب لوقا خداوند یسوع مسیح کی زندگی اور خدمت کے تقدیریق شدہ واقعات اور بالکل واضح تفصیلات کو محفوظ کرنے میں دچپسی رکھتا تھا۔

غور کریں کہ 3 آیت میں وہ اس بات کو واضح کرتا ہے ”..... سب باتوں کا سلسلہ شروع سے ٹھیک ٹھیک دریافت کر کے“ لوقا ہمیں دوبارہ اس بات کو بیان کرتا ہے کہ تمام واقعات اور معلومات بالکل درست اور کسی بھی شک و شبہ سے بالاتر ہیں۔ لوقا کا مقصد قارئین کو ایسی تفصیلات، بیانات اور معلومات بھم پہنچانا تھیں جن پر وہ بغیر کسی انجمن اور شک کے اعتناد کر سکیں۔ مقدس لوقا اس انجیل میں ”معزز تھیفلس“ سے مخاطب ہے۔ تھیفلس کی جان پہنچان کے بارے میں کوئی بات یقینی طور پر بیان نہیں کی جاسکتی۔ تا ہم یہ بات قبل غور اور اہم ہے کہ اُسے ”معزز“ کہہ کر مخاطب کیا گیا ہے۔ لوقا کے دور میں اشراف، عالی مرتبہ یا شاہی Excellent Felix خاندان کے لوگوں کو اس طرح سے مخاطب کیا جاتا تھا۔ مثال کے طور پر ہم اعمال کی کتاب میں اس کی ایک مثال دیکھ سکتے ہیں۔ یاد رہے کہ اعمال کی کتاب کا مصنف بھی لوقا ہی ہے۔

”آے فیلکس بہادر Excellent Felix ہم ہر طرح اور ہر جگہ کمال شکر گزاری کے ساتھ تیرا احسان مانتے ہیں“ ﴿ اعمال 3:24﴾

”پوس نے کہا آے فیسٹس بہادر Excellent Felix میں دیوانہ نہیں بلکہ سچائی اور ہوشیاری کی باتیں کہتا ہوں۔“ ﴿ اعمال 25:26﴾

ذکورہ دونوں حوالہ جات میں یہ جملہ گورنزوں کے لئے استعمال ہوا۔ بعض مفسرین یہ بھی سمجھتے ہیں کہ لوقا یا انجیل سرکاری طور پر معاشرے میں عالی مرتبہ والوں کے لئے لکھ رہا تھا۔

”تھیفلس“ یہ نام دو یونانی الفاظ کا مجموعہ ہے۔ جس کا معنی ہے ”خدا سے محبت رکھنے والے“، بعض مفسرین کا یہ بھی کہنا ہے کہ لوقا یا انجیل اُن سب لوگوں کے لئے تحریر کر رہا تھا جو خدا

سے محبت رکھتے ہیں۔

لوقا کے اس دیباچہ میں یہ بات بالکل واضح ہے کہ جو کچھ لوقا نے بیان کیا اُس کی صحت اور درستگی کے تعلق سے ہمیں لوقا کی گارنٹی حاصل ہے۔ لوقا 4 آیت میں واضح کرتا ہے کہ اُس نے یہ سب کچھ اس لئے لکھا تاکہ ”جن باتوں کی تو نے تعلیم پائی ہے ان کی پختگی تجھے معلوم ہو جائے۔“ لوقا کی انجیل کا اولین مقصد یسوع مسح کی حیاتِ اقدس اور تمام مجرزات اور واقعات کے تعلق سے خدا کے لوگوں کے ذہنوں سے ہر طرح کے شک و شبہات کو دور کرنا تھا۔

چند غور طلب باتیں

☆۔ مدرس کا تعارفی بیان ہمیں یسوع مسح کے بارے مدرس کے اعتقاد اور ایمان کے بارے میں کیا بتاتا ہے؟

☆۔ مدرس لوقا کس طرح پیش لفظ میں اپنے تاریخیں کو درج کئے گئے واقعات کی سچائی کے بارے میں یقین دہانی کرتا ہے؟

☆۔ یہ بات کس قدر اہم ہے کہ ان انجیل کے تمام مصنفین خداوند یسوع مسح یا پھر رسولوں کو شخصی طور پر جانتے تھے؟ کیا اس بات سے درج کی گئی باتوں کے مستند اور معتبر ہونے کے بارے مزید یقین دہانی پیدا ہوتی ہے؟

چند ایک دعائیہ نکات

- ☆۔ اس بات کے لئے خداوند کی شکرگزاری کریں کہ اُس نے اُن مخصوص لوگوں کے دلوں میں یہ بات ڈالی کہ وہ اُس کی زندگی کی تفصیلات کو بڑی احتیاط سے درست طور پر لکھیں۔
- ☆۔ اُس طریقہ کار کے لئے خداوند یوسع کی شکرگزاری کریں جس کے تحت اُس نے اپنی زندگی کی تفصیلات تمام زمانوں کے لئے محفوظ کروائیں۔
- ☆۔ خداوند کی شکرگزاری کریں کہ ہمارے دلوں میں اُس کی زندگی کے بارے میں درج کی گئی باتوں کے بارے میں ایک یقین دہانی پائی جاتی ہے یعنی ہم ایمان رکھتے ہیں جو کچھ درج کیا گیا ہے قابل اعتماد، قابل قدر اور قابل بھروسہ ہے۔

زکر یاہ کو اطلاع

لوقا 1:25 پڑھیں

ہم لوقا 1:25 میں زکر یاہ نام کے ایک کا ہن سے ملتے ہیں۔ وہ اہبیو کا ہن کے شجرہ نسب سے تھا۔ 1 تو ارنخ 24:1 میں خدا کا کلام ہمیں بتاتا ہے کہ ہارون کی اولاد چوبیس گروہوں میں تقسیم ہو گئی اور انہیں ہیکل میں بہت سی ذمہ داریاں سونپی گئیں۔ زکر یاہ کی بیوی الحیثیع بھی کا ہنوں کے شجرہ نسب سے تھیں۔ وہ ہارون کا ہن کی اولاد میں سے تھی۔ 6 آیت سے ہم اس بات کو سمجھتے ہیں کہ نہ صرف زکر یاہ اور الحیثیع کا ہنوں کے شجرہ نسب سے تھے بلکہ وہ خداوند سے ڈرتے اور بلا قصیر اُس کے آئین و حکام کو مانتے تھے۔

اگرچہ زکر یاہ اور الحیثیع خداوند کے لئے زندگی بسر کرتے تھے تو بھی اُن کے اولاد نہ تھی۔ پورا معاشرہ اس بات کو اچھی طرح جانتا تھا۔ بہیثیت ایک شادی شدہ جوڑا وہ اس کی کی وجہ سے کافی پریشان بھی ہوتے ہوں گے۔ معاشرے میں صاحب اولاد ہونا خداوند کی طرف سے ایک برکت کی علامت ہے۔ ظاہر ہے کہ یہ جوڑا اس وجہ سے بھی غمزدہ ہوتا ہو گا کہ اُن کے خاندان کے نام کو آگے بڑھانے کے لئے کوئی اولاد نہیں ہے۔ زکر یاہ اور الحیثیع بوڑھے ہوتے گئے ایک وقت آیا کہ اولاد پیدا ہونے کی ساری امیدیں دم توڑ گئیں۔

ایک دن زکر یاہ ہیکل میں اپنی کہانت کے فرائض سرانجام دے رہا تھا۔ اب اُس کی باری تھی کہ وہ خداوند کے حضور بخور جلاعے (9 آیت) وہ ہیکل کے پاک مقام میں بخور دان پر بخور جلا رہا تھا۔ جماعت باہر چکن میں اپنی دعا کیں اور الاتجہ کیں خدا کے حضور پیش کرنے کے لئے موجود تھی۔ جب

زکریاہ بنو جلارہا تھا تو ایک فرشتہ زکریاہ اُس پر ظاہر ہوا۔ مقدس لوقا بیان کرتا ہے کہ فرشتہ مذکور کی دائیں جانب کھڑا ہوا۔ (11 آیت) بال مقدس میں عموماً دایاں ہاتھ برکت اور مہربانی کی علامت کے طور پر استعمال ہوتا ہے۔ خداوند یوسع مسح باپ کی وہنی طرف بیٹھا ہے۔

(متی 26:64) ایک باپ یا کاہن جس شخص کو برکت دینا چاہتا تھا اُس پر اپنا دہنا ہاتھ رکھتا تھا۔ (پیدائش 48:17-20) کیا فرشتہ دہنے ہاتھ کھڑا ہو کر یہ پیغام دے رہا تھا کہ خدا کی مہربانی زکریاہ پر ہوئی ہے؟ جب زکریاہ نے فرشتہ کو دیکھا تو وہ چونکہ گیا اور اُس پر بڑا خوف طاری ہو گیا۔ (12 آیت) پاک مقام میں ہونے کی وجہ سے وہ دوسرے لوگوں سے بالکل الگ تھلک تھا۔ وہ اور فرشتہ ہی اکیلے ہیکل کے پاک مقام میں تھے۔ فرشتہ نے زکریاہ کے خوف کو دیکھ کر اُسے تسلی دی۔

13 آیت میں دیکھیں کہ فرشتہ نے زکریاہ کو بتایا کہ اولاد کے لئے ان کی دعا سن لی گئی ہے۔ اس سے ہم یہ سمجھتے ہیں کہ وہ اس بات کے لئے دعا میں کر رہے تھے کہ خدا انہیں اولاد جیسی نعمت سے نوازے۔ پس اس بات کی تصدیق ہوتی ہے کہ یہ معاملہ ان کے دلوں پر ایک بوجھ سے کم نہیں تھا۔ ایک طویل عرصہ سے وہ دعا کا جواب دیکھے بغیر دعا کرتے چلے آرہے تھے۔ اب دعاوں کے جواب کا وقت آگیا تھا۔ فرشتہ نے انہیں یہ خبر دی کہ خداوند انہیں ایک بیٹا عطا کرے گا۔ وہ اُس کا نام یوحنا رکھیں۔ اس نام کا عبرانی میں معنی ہے ”خدا کا شاندار تھوک“۔

فرشتہ نے زکریاہ کو مزید بتایا کہ یہ بچہ کوئی عام بچہ نہیں ہوگا۔ بلکہ یہ بچہ ایک خاص مقصد کے تحت پیدا ہوگا۔ اس بچے کی پیدائش سے والدین کو بڑی خوشی اور خرمی حاصل ہوگی۔ اس بچے کے والدین کو ان کے دکھ میں تسلی ملے گی اور اس بچے کی پیدائش سے ان کی ڈھارس بند ہے گی کہ خدا نے ان کی ضرورت پوری کرنے کیلئے ان پر حرم کیا ہے۔

ہماری زندگی میں بھی ایسے وقت آتے ہیں جب ہم یہ سوچنے پر مجبور ہو جاتے ہیں کہ آیا خدا ہماری

دعا کوں بھی رہا ہے یا نہیں۔ یہ حوالہ ہمیں بتاتا ہے کہ خدا کے کان بھاری نہیں کہ ہماری دعاؤں کو سن نہ سکے۔ یاد رکھیں کہ دعا کا جواب دینے اور کوئی بھی کام کرنے کا خدا کا اپنا ایک وقت ہے۔ خداوند اپنے وقت پر زکریاہ اور لیشیع کے پاس آیا۔ ان کے بچے کو ایک خاص بچہ ہونا تھا۔ اس بچے نے اپنے والدین سے بھی کہیں زیادہ خدمت گزاری کا کام کرنا تھا۔ اُس بچے کا نام تاریخ کا حصہ بنتا تھا کیوں کہ خدا اُس کی زندگی کے لئے ایک مقصد اور منصوبہ رکھتا تھا۔ خدا بلا وجہ آپ کی دعاؤں کا جواب دینے میں تاخیر سے کام نہیں لیتا۔ یہاں پر ہم دیکھتے ہیں کہ خدا نے زکریاہ اور لیشیع کی دعاؤں کا جواب اس لئے تاخیر سے دیا تا کہ وہ اُنہیں ایک ایسا فرزند عطا کرے جس نے آنے والے مسیح کی راہ تیار کرنا تھی۔ زکریاہ اور لیشیع جو کہ بڑے دیندار اور خدا پرست کا ہن تھے و عده شدہ مسیح کی آمد کے منتظر تھے۔ ان کے لئے اس بات کا تصور کرنا بھی بڑا مشکل تھا کہ بڑھاپے میں ان کے اولاد ہوگی۔ لیکن اس بات کا تصور کرنا کہ ان کے ہاں پیدا ہونے والا بیٹا مسیح کی راہ تیار کرے گا ان کی سوچ سے بالاتر تھا۔ ایسی بڑی برکت کا انتظار کرنا کس قدر مشکل کام ہے۔ آپ اندازہ کریں کہ زکریاہ اور لیشیع کے لئے انتظار کی گھریاں کس قدر بھی ہو گئی ہوں گی۔ خدا جانتا تھا کہ وہ کیا کر رہا ہے۔ مجھے معلوم نہیں کہ خدا نے آج تک آپ کی دعاؤں کا جواب دینے میں کیوں دیری کی ہے لیکن بھروسہ رکھیں کوئی نہ کوئی وجہ تو ضرور ہے۔ اُس پر توکل کریں اور اُس کے منتظر ہیں۔ وہ آپ کو مایوس نہیں کرے گا۔

فرشتہ نے زکریاہ کو بتایا کہ ان کے ہاں پیدا ہونے والا بچہ خدا کی نظر میں بڑا عظیم ہو گا۔ خدا اُس کے ادا کرنے کے لئے ایک اہم کردار رکھتا تھا۔ اس بچے کو کبھی بھی میے یا شراب نہیں پینا تھی۔ بعض لوگ اس بات کو ایک نذر یہ کے عہد کے طور پر دیکھتے ہیں۔ وہ لوگ جو ایسے عہد کے پابند ہوتے تھے اپنے سر کے بال بھی نہیں منڈلاتے تھے اور نہ ہی کسی قسم کا نشہ آور مشروب پیتے تھے۔ وہ اس لئے ایسا کرتے تھے کیوں کہ خدا نے اُنہیں کسی خاص مقصد کے لئے الگ کر لیا ہوتا

تھا۔ (گنتی 6-2-12) سمسون بھی اسی طرح کے عہد کا پابند تھا۔

فرشته نے زکریا کو بتایا کہ بچہ ماں کے پیٹ ہی سے روح القدس سے بھر جائے گا۔ روح القدس اُس بچے کو سنبھالے گا اور اُس کی محافظت کرے گا تاکہ وہ خدا کے اُس کام کو پایہ تک پہنچا سکے جس کے لئے خدا نے اُسے بلا�ا ہے۔

خدا نے یوحننا کو بنی اسرائیل کو اس کی طرف رجوع کرنے کے لئے بلا�ا تھا۔ (16 آیت) بنی اسرائیل مگر اہ ہو چکے تھے اور یوحننا نے اُن کی راہنمائی اُن کے نجات دہنہ کی طرف کرنا تھی۔ اُس نے ایلیاہ کے زور اور روح میں نجات دہنہ کے آگے آگے جانا تھا۔ اُس نے والدین کے دل اولاد کی طرف پھیرنے تھے۔ گھرانے بحال ہونے تھے۔ اُس نے نافرمانوں کو خدا کی حکمت اور راستبازی کی طرف پھیرنا تھا۔ جب ہم یوحننا پرسمہ دینے والی کی خدمت پر نظر کرتے ہیں تو ہم دیکھتے ہیں کہ بلاشبہ خدا کا خاص مسح یوحننا کی زندگی پر تھا۔ ہر طرف سے لوگ یوحننا کی منادی سننے کے لئے آئے۔ اُس نے لوگوں کو اس بات کا چیلنج دیا کہ وہ خدا کے ساتھ اپنا تعلق درست کرتے ہوئے اپنے گناہوں سے توبہ کریں۔ اُس کی خدمت نے بہتوں کے دلوں کو چھووا۔ ہم صرف تصور ہی کر سکتے ہیں کہ ان باتوں کا زکریا کی زندگی پر کیا اثر ہوا ہوگا۔ وہ سب کچھ جو فرشته نے زکریا کو بتایا ایک حیرت انگیز خبر تھی۔ اس قدر حیرت انگیز خبر کا یقین کرنا اُس کے لئے مشکل تھا کہ آیا ایسا بھی ہو سکتا ہے۔ 18 آیت میں اُس نے فرشته سے کہا کہ ایک نشان دے کر وہ ان سب باتوں کی تصدیق کرے۔ زکریا نے فرشته کو بتایا کہ وہ ایک عمر سیدہ شخص ہے اور اسی طرح اُس کی بیوی بھی ضعیف العمر ہے۔ ہمیں یہاں پر زکریا کے دل میں شک کا عنصر محسوس ہوتا ہے۔ اگرچہ وہ ایک کاہن تھا اور خدا سے محبت رکھتا تھا تو بھی اُس کے لئے فرشته کی باتوں کو سمجھنا اور اُن پر ایمان لانا مشکل تھا۔

وہ فرشته جوز کریاہ سے مخاطب ہوا اُس نے زکریاہ کو اپنا تعارف جبرایل فرشته کے طور پر کرایا جو خدا

کی حضوری میں کھڑا رہتا ہے۔ فرشتہ کی شکل و صورت ہی زکریاہ کے دل سے شک و شبہات دور کرنے کے لئے کافی ہونی چاہئے تھی۔ لیکن وہ اب بھی شک میں بدلتا تھا۔ اُس کی بے اعتقادی کے سبب سے فرشتہ نے اُسے کہا کہ جب تک وہ پچھے پیدا نہ ہو جائے وہ گونگا رہے گا۔ یہ گونگا پن اس بات کی علامت تھا کہ اُس نے فرشتہ سے سوال کیا تھا۔ اگرچہ زکریاہ نے نشان تو مانگا تھا گر اس طرح کا نشان نہیں مانگا تھا تو بھی یہ نشان بڑا موثر تھا۔

20 آیت اس بات کو واضح کرتی ہے کہ زکریاہ اس لئے گونگا ہو گیا کیوں کہ اُس نے فرشتہ کی باتوں کا یقین نہیں کیا تھا۔ جب زکریاہ فرشتہ سے با تینیں کر رہا تھا، تو لوگ باہر زکریاہ کا انتظار کر رہے تھے۔ روایتی طور پر کہا ہے، باہر آ کر جماعت کو برکت دیتا اور کلام برکات سے ان کو رخصت کیا کرتا تھا۔ چونکہ وہ پاک مقام سے باہر نہیں آ رہا تھا اس لئے لوگ تعجب کر رہے تھے کہ اُسے کیا ہو گیا ہے۔ بالآخر وہ باہر تو آ گیا لیکن لوگوں کو برکت دینے کے لئے وہ بول نہ سکا۔ وہ صرف اور صرف اشاروں ہی سے با تینیں کر سکا۔ یہ سب کچھ لوگوں کیلئے بڑی اُبجھن اور زکریاہ کے لئے بڑی پریشانی کا سبب تھا۔

خدا نے اپنے وعدہ کے مطابق ایشیع کا حرم کھولا۔ غور کریں کہ ایشیع پانچ ماہ تک خلوت میں رہی۔ اس کے بارے میں کوئی بات یقین سے نہیں کہی جاسکتی کہ کیوں اُس نے گوشہ نشینی اختیار کر لی۔ لیکن ایک بات یقینی ہے کہ تہائی کا یہ وقت خداوند کی پرستش اور دُعاویں کے خوبصورت جواب کی شکرگزاری کا وقت تھا۔ ایشیع اس حقیقت سے شادمان تھی کہ خدا نے اُسے ایک فرزند عطا کر کے اُس کی رسوائی دور کی ہے۔ اس باب میں ہم خدا کے ہاتھ کو اپنے عظیم منصوبوں اور مقاصد کو پایہ تکمیل تک پہنچانے کے لئے کام کرتے ہوئے دیکھتے ہیں۔ ہمیں یہاں پر یہ بات دیکھنے کو ملتی ہے کہ خدا کی راہیں ہمیشہ ہماری راہیں نہیں ہوتیں۔ وہ اپنے وقت پر دُعاویں کا جواب دیتا ہے۔ وہ ہمارے شک و شبہات اور ذہنی اُبجھنوں کے باوجود ہمیں استعمال کرنے کی قدرت

رکھتا ہے۔ اُس کا کان بھاری نہیں کہ وہ ہماری اتجاؤں کوں نہ سکے۔ اس عمر سیدہ جوڑے کے ہاں پیدا ہونے والے بچے کو خدا نے خاندانوں کو بحال کرنے اور لوگوں کا خدا کے ساتھ رشتہ اور تعلق درست کرنے کے لئے بڑے زبردست طریقے سے استعمال کرنا تھا۔ اُس نے لوگوں کو اُس کے مسح کی آمد کے لئے تیار کرنا تھا۔

چند غور طلب باتیں

☆۔ اس باب کے شروع میں دیا گیا حوالہ ہمیں خدا کی طرف سے دعاوں کا جواب ملنے کے بارے میں کیا سیکھاتا ہے؟ کیا خدا ہمیشہ ہی ہماری خواہش اور وقت کے مطابق جواب دیتا ہے؟
 ☆۔ یہ حوالہ ہمیں اُس شخص کی خصوصیات کے بارے میں کیا سیکھاتا ہے جسے خدا استعمال کرتا ہے؟

☆۔ ہماری خدمت اور شخصی زندگی میں روح القدس کی خدمت کس قدر ہم ہے؟
 ☆۔ یہ باب ہمیں بے اعتقادی کے نتائج کے بارے میں کیا سیکھاتا ہے؟

چند ایک دعائیہ نکات

☆۔ خداوند کی شکر گزاری کریں کہ وہ اپنے وقت پر اور اپنے طریقہ سے ہماری دعاوں کا جواب دیتا ہے جو کہ ہمارے وقت اور طریقوں سے کہیں بہتر ہے؟
 ☆۔ خداوند کے حضور اس بات کے لئے شکر گزار ہوں کہ وہ اُس وقت بھی ہمیں استعمال کرتا ہے جب ہم اپنے ایمان میں ناکام ہو جاتے ہیں اور پورے طور پر اُس کے وعدوں پر تو کل اور بھروسہ نہیں کرتے۔

☆۔ خداوند کا شکر کریں کہ اُس نے ہمیں اپنا پاک روح دیا ہے تاکہ وہ ہمارا راجہ ہما اور محافظ ہو۔ خداوند سے دعا کریں کہ وہ اور زیادہ آپ کو اپنے پاک روح سے معمور کرے۔

مریم کواطلاع

لوقا 1:38-26 پڑھیں

پچھلے باب میں ہم نے دیکھا کہ کس طرح خدا کے فرشتہ نے زکریا سے کلام کر کے اسے بتایا کہ اُس کے ہاں ایک بیٹا پیدا ہوگا جو خدا کے مسیح کے لئے راہ تیار کرے گا۔ اس باب میں ہم دیکھیں گے اُسی فرشتہ نے کس طرح یسوع کی ہونے والی ماں مریم سے باتیں کیں۔ جب جبرائیل فرشتہ مریم کے پاس آیا تو اُس وقت ایشیع کو حاملہ ہوئے چھ ماہ ہو چکے تھے۔ اُس وقت مریم گلیل کے ناصرت میں رہ رہی تھی۔

ہمارے لئے اس بات پر غور کرنا اہم ہے کہ اُس وقت تک مریم کنواری تھی تاہم اُس کی معنگی یوسف نام کے ایک مرد سے ہو چکی تھی۔ لوقا اس بات کو بیان کرنا اہم سمجھتا ہے کہ یوسف داؤد کی نسل سے تھا۔ یہ بات بڑی اہم ہے کیوں کہ یسوع کو بھی داؤد ابن یہی کی نسل ہی سے ہونا تھا (یسوعیاہ 11:10) اگرچہ یوسف خداوند یسوع مسیح کا جسمانی باپ نہیں تھا تو بھی خدا نے اُسے یسوع کی جسمانی پرورش کے لئے مقرر کیا۔ اُس زمانہ کے قانون کے مطابق یوسف خداوند یسوع مسیح کا قانونی طور پر باپ تھا۔

جبرائیل فرشتہ نے مریم پر ظاہر ہو کر اُسے پر ”فضل عورت“ کہا (28 آیت کو دیکھیں) یہاں یہ سمجھنا ضروری ہے کہ وہ دوسری عورتوں سے افضل اور بہتر ہونے کی بنا پر پر فضل نہیں تھی۔ (اگرچہ خداوند سے محبت رکھتی اور اُس کی عبادت اور پرستش کرتی تھی۔) وہ اس لئے پر فضل عورت تھی کیوں کہ خدا نے اُسے ایک خاص مقصد کے لئے چن لیا تھا۔ خدا کی حضوری

بڑے خاص طور سے اُس کے ساتھ تھی۔ خدا نے اُس کو اپنے لئے محفوظ رکھا اور اُس کا حامی و ناصر ہوا تاکہ وہ خداوند یسوع مسیح کی ماں ہونے کی ذمہ داری کو بھا سنے۔

جو کچھ فرشتہ مریم سے کہہ رہا تھا وہ سب کچھ اُس کی سمجھ سے بالاتر تھا۔ اس سے پہلے زکریاہ بھی فرشتہ کو دیکھ کر خوفزدہ ہو گیا تھا۔ 29 آیت سے ہم سمجھ سکتے ہیں کہ مریم فرشتہ کی بتائیں سن کر گبرا گئی۔ اُس نے مریم کو بتایا کہ خداوند نے اُس پر خاص مہربانی کی ہے۔ جبرائیل نے مزید اسے بتایا کہ وہ حاملہ ہو گی اور اُس کے بیٹا ہو گا اور وہ اُس کا نام یسوع رکھے گی۔

جس طرح اُس فرشتہ نے زکریاہ کو بھی اُس کے ہاں پیدا ہونے والے بچے کے بارے میں کچھ بتایا تھا اسی طرح اُس نے مریم کو بھی اُس کے ہاں پیدا ہونے والے بچے کے بارے میں کچھ معلومات فراہم کیں۔ یہ بچہ خدا تعالیٰ کا بیٹا حق تعالیٰ کا بیٹا کہلانے گا بالفاظ دیگر یہ بچہ خدا کا حقیقی بیٹا ہو گا۔ پیدا ہونے والا بچہ نبوت کی تتمیل ہو گا اور اُس بچے کو داؤ دی کی نسل سے ہونا تھا۔ داؤ دی کی نسل سے ہونے کی وجہ سے وہ اپنے لوگوں پر حاکم اور بادشاہ ہو گا۔ (اگرچہ اس طور سے نہیں جیسا کہ اُس کے لوگ توقع کرتے تھے) اُس کی سلطنت کا آخر نہ ہو گا۔ اُس کی بادشاہت اس دُنیا کی بادشاہت نہ ہو گی۔ بلکہ یہ روحانی بادشاہت ہو گی۔ وہ لوگ جو اُس بادشاہت سے تعلق رکھتے ہوں گے۔ وہ خداوند کے سامنے گھٹنے لیکیں گے۔ خداوند یسوع مسیح اپنے لوگوں کے دلوں اور روحوں کو اپنے لئے فتح کرے گا۔ یہ بادشاہی بدی، شیطان اور اُس کے فرشتگان پر غالب آئے گی۔ خداوند یسوع مسیح کی بادشاہت آج بھی قائم و دائم ہے۔ خداوند یسوع مسیح آج بھی دلوں اور زندگیوں کو اپنے لئے فتح کر رہا ہے۔ ہر روز، مرد، عورتیں اور بچے خدا کی بادشاہت میں شامل ہو رہے ہیں۔ وہ یسوع کے سامنے گھٹنے لیکتے ہوئے اپنا آپ یسوع کو دے رہے ہیں۔ یہ بادشاہت اسرائیل سے زمین کے طول و عرض تک پھیل چکی ہے۔ خداوند یسوع مسیح اپنی کلیسیا کو تعمیر کر رہا ہے اور کوئی اُس کا مام کروکے نہیں سکتا۔

مریم جبرائیل فرشتہ کی باتیں سن کر گھبرا گئی۔ وہ فرشتہ کی باتیں نہ سمجھی۔ وہ ابھی تک کنواری تھی۔ مریم کو اس بات کی سمجھ آگئی کہ جو کچھ فرشتہ کہہ رہا ہے اُس کا تعلق اُس کے ملنگیت یوسف سے نہیں ہے۔ اگر اُس کی شادی یوسف سے ہو چکی ہوتی اور تب فرشتہ اس کے پاس آ کر ایسی باتیں کرتا تو مریم ان باتوں کو سمجھ سکتی تھی لیکن یہاں پر صورتحال قطعی مختلف تھی۔

فرشتہ نے اُسے گھراہٹ اور پریشانی میں دیکھ کر اس بات کیوضاحت کی کہ روح القدس اُس پر سایہ کرے گا اور حق تعالیٰ کی قدرت اُس پر سایہ کرے گی۔ خدا کی حضوری اُسے گھیر لے گی اور خدا اُسے بڑے پر زور طریقہ سے چھوئے گا۔

زندگی کے خالق اور مالک نے مجرمانہ طور سے اُس کے بطن میں ایک بچے کو رکھ دیا۔ یہ بچہ کسی جنسی تعلق کا نتیجہ نہیں ہونا تھا۔ اُس بچے کا کوئی جسمانی باپ نہیں ہونا تھا۔

اُس بچے نے مریم کے بطن میں پڑنا تھا۔ 35 آیت میں جبرائیل فرشتہ نے مریم کو بتایا کہ وہ بچہ پاک ہو گا۔ وہ حق تعالیٰ کا بیٹا کھلائے گا۔

یہ سب کچھ مجرمانہ طور سے واقع ہو گا۔ مریم کے لئے اس طرح کی صورتحال سے دوچار ہونا آسان کام نہیں تھا۔ معاشرہ اُس کی باتیں سمجھنہیں پائے گا۔ اگرچہ وہ ایک معزز عورت تھی تو بھی اُس نے اپنی عزت اور شہرت کو داً پر لگا دیا۔ وہ یوسف کو کیا بتائے گی؟ جو کچھ ہونے کو ہے کیا یوسف ان باتوں کو سمجھ پائے گا۔ مریم کو سارے وقت اور صورت حال سے گزرنے کے لئے ہر لمحہ خدا کی حضوری اور راہنمائی کی ضرورت تھی۔ ہمارے ارد گرد کے لوگ ہمیشہ ہی خدا کی راہنمائی کو سمجھ نہیں پاتے۔ کئی دفعہ تو ہمیں بھی خدا کی راہنمائی کی سمجھنہیں آتی۔ کئی لوگوں نے مریم کو قصور و ارٹھہراتے ہوئے اُس پر الزم امتراثی کی۔ اگر آپ اُس دور میں مریم کے دوستوں اور سہلیوں میں سے ہوتے تو آپ کی مریم کے بارے میں کیا رائے ہوتی؟

ہمارے لئے کچھ دریکے لئے اس حقیقت کو علم الہیات کی روشنی میں دیکھنا مفید ہو گا کہ یوسف

خداوند یوسع مسیح کا جسمانی باپ نہیں تھا۔ علم الہیات کی روشنی میں ہم اس بات کو سمجھتے ہیں کہ اس دُنیا میں پیدا ہونے والا ہر شخص گناہ گار ہوتا ہے۔ جب آدم نے گناہ کیا تو اُس نے یہ گناہ آلوہ فطرت ہر آنے والی نسل میں منتقل کر دی۔ زبورنو لیں اس حقیقت کو سمجھ گیا تب ہی تو اُس نے کہا ”وَكَيْفَ مِنْ نَبِيٍّ مِّنْ صُورَتِ كَبُرٍ أَوْ مِنْ گَنَاهَ كَيْ حَالَتْ مِنْ مَاءٍ كَيْ پَيْطَ مِنْ پُرًا۔“

﴿ زبور 51:5 ﴾

آدم کی ہر ایک نسل گناہ آلوہ فطرت کے ساتھ پیدا ہوئی۔ عہد عتیق میں ہم دیکھ سکتے ہیں کہ خدا اپنے لوگوں کے گناہ کے لئے ایک بے عیب بڑے کی قربانی کا تقاضا کیا کرتا تھا۔ خداوند یوسع مسیح آدم کی نسل سے نہیں تھا بلکہ وہ بڑے منفرد انداز سے مریم کے بطن میں پڑا۔ پونکہ وہ نسل انسانی سے نہیں تھے۔ اس لئے وہ آدم کی گناہ آلوہ فطرت کے ساتھ پیدا نہیں ہوا تھے۔ خداوند یوسع مسیح اس گناہ آلوہ فطرت سے آزاد تھے جو نسل درسل منتقل ہوتی ہے۔ وہی ایک بے عیب بڑہ کے طور پر ہمارے گناہوں کے لئے ایک کامل قربانی ہو سکتا تھا۔

جب مریم ان باتوں پر غور کر رہی تھی جو جبرائیل فرشتہ نے اُس سے کہیں تھیں، تو فرشتہ نے اُس وقت اُسے یہ بھی بتایا کہ لیشیع جو اُس کی رشتہ دار ہے اُس کے بڑھاپے میں بیٹا پیدا ہونے والا ہے۔ لیشیع جانتی تھی کہ وہ ایک بانجھ عورت ہے۔ یہ خبر خدا کی طرف سے ایک نشان تھا۔ اگر خدا نے لیشیع کو اُس کے بڑھاپے میں ایک بیٹے سے نوازا ہے تو پھر خدا اُس کی زندگی میں بھی اپنے مقصد کی تکمیل کے لئے کام کر سکتا ہے۔

لیشیع کے تعلق سے مریم کو بتا کر فرشتہ نے اُس کو ایک ایسی دوست فراہم کی جو اُس کی صورت حال کو سمجھتے ہوئے، مشکل کی اس گھڑی میں اُس کے لئے تسلی اور تشفی کا باعث ہو سکتی تھی۔ مریم کے لئے اُس وقت ایک ایسی خاتون دوست کا ہونا کس قدر اہم تھا جس کے ساتھ وہ اپنے دل کی بات کر سکتی تھی۔ اور جو کچھ ہو رہا تھا وہ سب کچھ سمجھتے ہوئے اُسے قبول کر لیتی۔ دوسری طرف لیشیع کے

لئے بھی مریم کے ساتھ گفتگو کرنا مفید تھا۔ ایشیع کا مریم کو اپنے مجزانہ حمل کے بارے میں بتانا بھی اُس کے لئے حوصلہ سلی اور برکت کا باعث تھا۔

جب رائیل فرشتہ نے مریم کو بتایا کہ خدا کے نزدیک کچھ بھی مشکل اور ناممکن نہیں ہے۔ (37 آیت)

38 آیت میں ہم دیکھ سکتے ہیں کہ مریم نے فرشتہ کی ساری باتیں سن کر اُس کو کیا جواب دیا۔

”مریم نے کہا دیکھ میں خداوند کی بندی ہوں، میرے لئے تیرے قول کے موافق ہو۔“

﴿ اوقا 1:38 ﴾

وہ خدا کی تابعدار بندی ہے۔ وہ اپنے آپ کو سخوٹی و رضا پیش کر دیتی ہے تاکہ خدا اُسے اپنے مقصد اور منصوبے کو پایا تینکیل تک پہنچانے کے لئے استعمال کرے۔ فرشتہ نے جو کچھ اُسے بتایا اُس کی سمجھ سے بالاتر تھا، اور وہ یہ بھی نہیں جانتی تھی کہ وہ کیسے معاشرے کا سامنا کرے گی لیکن اُس نے دلی رضامندی سے سارا معاملہ خدا کے ہاتھوں میں سونپتے ہوئے اپنے آپ کو خدا کے تابع کر دیا۔ خدا آج بھی اپنے لوگوں کو مریم کی طرح تائب دلی سے خداوند کے لئے آگے بڑھتے ہوئے دیکھنا چاہتا ہے!

چند غور طلب باتیں

☆۔ ہم ہر قیمت پر خدا کے جلال کے لئے استعمال ہونے کے لئے مریم کی رضامندی سے کیا سبق سکھتے ہیں؟

☆۔ یہ حصہ ہمیں دوستوں کی اہمیت کے بارے میں کیا سکھاتا ہے؟ مریم اور ایشیع کس طرح ایک دوسرے کی معاون ثابت ہوئیں؟

☆۔ یہ بات اس قدر اہم کیوں ہے کہ یہ یوں مسح ایک کنواری سے پیدا ہوئے؟

☆۔ اس باب کے شروع میں مریم کے جواب کا ذکر یاہ کے جواب سے موازنہ کریں۔ آپ اس میں کیا فرق دیکھتے ہیں؟ اگر آپ مریم اور ایشیع کی جگہ پر ہوتے تو آپ فرشتہ کو کیا جواب دیتے؟

☆۔ کیا آپ پورے طور پر اپنا آپ خداوند کو دینے کے لئے تیار ہیں تاکہ وہ آپ کو استعمال کر سکے؟

چند ایک دعا سیئے نکات

☆۔ دعا کریں تاکہ آپ اور بھی زیادہ خداوند کے تابع رہتے ہوئے اپنی زندگی کے لئے اُس کے مقصد کے لئے تیار اور رضامند ہو سکیں۔

☆۔ خداوند کی شکر گزاری کریں کہ وہ اپنی مہربانی کے ساتھ ہم تک رسائی حاصل کرتا ہے۔ جو مہربانی خداوند نے آپ کی زندگی پر کی ہوئی ہے اُس کے لئے خداوند کے حضور شکر گزاری کی قربانی گز رانیں۔

☆۔ خداوند سے اس فضل اور توفیق کے لئے اُس کے حضور دعا کریں کہ خواہ دوسرے آپ کے بارے میں کچھ بھی سوچیں آپ مریم کی طرح اُس کے تابع اور فرمانبردار ہیں گے۔

مریم اور ایشیع

لوقا: 39-56 پڑھیں

گزشتہ مطالعہ میں ہم نے دیکھا کہ کس طرح جبرائیل فرشتہ نے مریم کے ساتھ اُس بچے کے بارے بات چیت کی جسے وہ پیدا کرنے والی تھی۔ اُس نے مریم کو اُس کی رشتہ دار ایشیع کے تعلق سے بھی بتایا جو کہ حاملہ تھی۔ مریم نے ایشیع سے ملاقات کرنے میں کسی طرح سے بھی تاخیر سے کام نہ لیا۔ فرشتہ نے مریم کو بتایا کہ ایشیع چھ ماہ سے حاملہ ہے۔ 56 آیت ہمیں بتاتی ہے کہ مریم ایشیع کے ساتھ تین ماہ ہی۔ حمل کا معمول کا دورانیہ 9 ماہ ہوتا ہے۔ اس کا مطلب یہ ہوا کہ مریم فوری طور پر ایشیع کو ملنے گئی۔

ان دونوں خواتین نے جو وقت اکٹھے گزارا بڑا خاص وقت تھا۔ اگرچہ ان کی عمریں ایک دوسرے سے قطعی مختلف تھیں تو بھی مریم اور ایشیع ایک ہی کشتی کی سوار تھیں اور آپس میں ایک ہی موضوع پر بات چیت کر سکتی تھیں۔ انہوں نے اپنی اپنی صورتحال کے تعلق سے جی بھر کر باتیں کی ہوں گی۔ وہ ایک دوسرے کے لئے تسلی اور برکت کا باعث ہوئی ہوں گی۔ میں ذاتی طور پر اس بات کا قائل ہوں کہ دونوں عورتیں اپنی زندگی میں ان تین مہینوں کی رفاقت کو بڑی قدر کی نگاہ سے دیکھتی ہوں گی۔ یہ جان کر انہیں اور بھی حوصلہ اور تقویت ملی ہوگی کہ وہ تنہ انہیں ہیں۔ جبرائیل نے بلا وجہ مریم کو ایشیع کے بارے میں نہیں بتایا تھا۔ خدا نے ان دونوں خواتین کو زندگی کے اس خاص وقت میں ایک خاص دوستانہ تعلق میں باندھا۔ یاد رکھیں خدا ہی ہمیں ایک دوسرے کے ساتھ پیار محبت اور رشتے ناطوں کی ڈوریوں سے باندھتا ہے۔ (ہوسق 11:4)

مقدس لوقا ہمیں بتاتا ہے کہ جب مریم پہلی دفعہ زکریاہ کے گھر پہنچی اور اُس نے الیشیع کو سلام کیا تو الیشیع کے رحم میں بچہ اچھل پڑا اور وہ روح القدس سے بھر گئی۔ بطور طبیب لوقا اس بات میں خاص دلچسپی لیتا ہوا دکھائی دیتا ہے۔ وہ سمجھتا ہے کہ مریم کی آواز اور الیشیع کے رحم میں بچے کے اچھلنے میں ایک تعلق پایا جاتا ہے۔ اس واقعہ نے بہت سے حقائق کی تصدیق کر دی۔ اس واقعہ سے اس بات کی بھی تصدیق ہو گئی جو فرشتہ نے زکریاہ سے بچے کے بطن، ہی سے روح القدس سے معمور ہونے کے تعلق سے کہی تھی۔ (لوقا 1:15) اس واقعہ سے الیشیع کو بھی واضح طور پر اس بات کی سمجھ آگئی ہو گئی کہ خدا اُس بچے کے تعلق سے ایک خاص مقصد اور منصوبہ رکھتا ہے جسے وہ جنم دینے کو ہے۔

الیشیع کے رحم میں بچے نے مریم کے بطن میں موجود بچے کو پہچان لیا، یہ حقیقت تو اور بھی زیادہ اس بات کی ٹھوس تصدیق تھی کہ وہ بچہ بھی بڑا خاص بچہ تھا۔

جب الیشیع روح القدس سے بھر گئی تو اُس نے نبوت کرنا شروع کر دی۔ ہمیں اس بات کو بھی سمجھنا چاہئے کہ ہمیں یہاں پر کوئی ایسا ثبوت نہیں ملتا کہ مریم نے اپنے حاملہ ہونے کے بارے میں الیشیع کو کچھ بتایا تھا۔ الیشیع نے روح القدس سے معمور ہو کر وہی بات کہی جو خدا نے اُس کو بولئے کی توفیق سمجھی۔ ان باتوں سے مریم کو ان سب باتوں کی تصدیق ہو گئی کہ جو کچھ جبرائیل فرشتہ نے اُس سے کہا تھا وہ صحیح ہے۔ الیشیع کو بھی بھی ان باتوں کی جانکاری نہ ہو پاتی اگر خدا کا روح اُس پر یہ سب کچھ ظاہر نہ کرتا۔

مریم نے الیشیع کو بتایا کہ وہ عورتوں میں مبارک ہے اور وہ بچہ جسے وہ جنم دینے کو تھی وہ بھی مبارک ہو گا۔ الیشیع نے اُسے بتایا کہ وہ بھی اپنے آپ کو مبارک سمجھتی ہے کیوں کہ اُس کے خداوند کی ماں اُس کے گھر میں آئی ہے۔ اُسے معلوم تھا کہ مریم حاملہ ہے۔ اُسے یہ بھی معلوم تھا کہ اُس کے بطن میں موجود بچہ مسح ہے۔ الیشیع نے مریم کو بتایا کہ جو نہیں اُس

نے اُس کی آواز سنی تو بچہ مارے خوشی کے اُس کے رحم میں اچھل پڑا۔ یو تجا جوا بھی پیدا نہیں ہوا تھا، اُسے مادر بطن ہی سے اپنے اردوگرد حالات اور واقعات کے بارے میں آگاہی ہو گئی۔ اُس بچے کو جوا بھی پیدا نہیں ہوا تھا خدا نے اُسے روح القدس کے وسیلہ سے استعمال کیا۔ وہ اپنے طور سے ہی جانتا تھا کہ وہ اپنے خداوند کی ماں کے قریب ہے۔ پیدا ہونے سے قبل ہی اُس کے احساسات اور شعوروں آگاہی نے کام کرنا شروع کر دیا تھا۔

45 آیت میں لیشیع نے مریم کو بتایا کہ وہ مبارک ہے کیوں کہ جو کچھ خداوند نے اُسے بتایا وہ اُن سب باتوں پر ایمان لائی۔ میں پھر کہنا چاہوں گا کہ روح القدس کے مکافٹہ کے بغیر کوئی اور صورت نہیں تھی کہ لیشیع ان سب باتوں کو معلوم کر پاتی۔

خدا مریم کے اعتقاد پر خوش تھا اگرچہ جو کچھ اُس سے بتایا گیا تھا وہ سب کچھ اُس کے لئے بعید از عقل تھا۔ ہمارے لئے یہ سب کچھ باعثِ حرمت ہے کہ جب گفتگو کا یہ سلسلہ جاری تھا تو اُس وقت زکریاہ صاحب کہاں تھے۔ جبراہیل کی باتوں کا یقین نہ کرنے کے سبب سے زکریاہ بول نہیں سکتا تھا یعنی جب جبراہیل فرشتہ نے اُسے بتایا کہ اُس کے بیٹا ہو گا تو اُس نے اُس کی باتوں کا یقین نہ کیا۔ مریم کی موجودگی اور خداوند پر اُس کا توکل زکریاہ کے لئے بطور ایک روحانی راہنماء اور کاہن ایک سرزنش تھی۔ مریم کی موجودگی نہ صرف لیشیع کے لئے ایک حوصلہ افزاء بات تھی بلکہ اس سے زکریاہ کو اُس کے ایمان میں ایک چیز ملا۔

جب مریم نے لیشیع کی باتیں سنیں، تو اُس کا دل خداوند کی شکرگزاری اور حمد و تعریف سے بھر گیا۔ اُس نے محسوس کیا کہ خدا نے اُسے ایک خاص کام کے لئے چن لیا ہے۔ اُس کی روح کو تقویت ملی اور وہ اپنے خداوند میں خوش و مسرور ہونے لگی۔ درج ذیل آیات میں آپ اُس کے خوش ہونے کی وجوہات کو دیکھ سکتے ہیں۔

خدا اپنے فروتن خادموں کا خیال رکھتا ہے

مریم اس بات پر حیران ہے کہ خدا شخصی طور پر اُس تک پہنچا ہے۔ اُس کی کیا حیثیت ہے کہ خدا نے اُس پر توجہ کی ہے؟ اُس کا کیا مقام ہے کہ آنے والی نسلیں بھی اُسے مبارک کہیں گی؟ خداوند کی خوشنودی اس بات میں ہے کہ وہ فروتنوں کو سرفراز کرے۔ ہم میں سے کوئی بھی اس بات کا مستحق نہیں کہ خدا اس قدر پر زور طریقے سے ہمارے وسیلہ سے اپنی قدرت کو ظاہر کرے۔ لیکن یہ کس قدر خوشی کی بات ہے کہ ہم اُسے ایسا کرتے ہوئے دیکھتے ہیں۔ مریم شادمان ہوئی کیوں کہ خدا نے اُس کے لئے بڑے بڑے کام کئے تھے۔ اُس نے اُس کے نام کی تعریف کی کیوں کہ وہ قدوس خدا ہے جس نے اُس کی خبر لی تھی۔ (49 آیت)

خداوند سے ڈرنے والوں پر اُس کی رحمت

مریم یہ بات سمجھتی تھی کہ خدا کا بیش بہافضل اور اُس کی بے انہتارحمت نہ صرف اُس پر ہوئی ہے بلکہ اُس کا رحم اُن سب پر ہوتا ہے جو اُس کے نام کا خوف مانتے ہیں۔ (50 آیت) اُس کی رحمت اور شفت آج بھی ہم پر ہے۔ چونکہ وہ رحم اور ترس سے بھرا ہوا ہے اس لئے اپنا پرفضل ہاتھ بڑھانے میں اُس کی خوشنودی ہے۔ اُس کا رحم اور فضل ہم پر اور ہماری اولاد کے لئے دستیاب ہے۔

وہ مغروول کو پر اگنده کرتا ہے

51 آیت ہمیں بتاتی ہے کہ اُس نے بڑے بڑے کام کئے اور جو اپنے تینیں بڑا سمجھتے تھے اُن کو پر اگنده کیا۔ قابل غور بات کہ جس تکبر اور غرور کا یہاں پر ذکر ہوا ہے وہ اندر ورنی تکبر ہے جو خیالات میں ہوتا ہے۔ ممکن ہے کسی دوسرے کو یہ تکبر نظر نہ آئے۔ یہ تکبر انسان کے باطن اور خیالات کی گہرائیوں میں کہیں چھپا ہوتا ہے اور کبھی دوسروں کو نظر نہیں آتا۔ خدا اس تکبر کو دیکھ کر اُسے رد کر دیتا ہے۔

”وہ تو زیادہ توفیق بخشتا ہے، اس لئے یہ آیا ہے کہ خدا مغروروں کا مقابلہ کرتا ہے مگر فرونوں کو توفیق بخشتا ہے۔“ **یعقوب 6:4**

یہی بات ہے جو مریم یہاں پر بیان کر رہی ہے۔ خدا ایسے لوگوں کی کھلمنکھلا مخالفت کرتا ہے جو مغروروں کو تھوڑے ہیں لیکن فرونوں کو سفر از کرنا اُس کی خوشنودی ہے۔ کوئی بھی ایسی بڑی ہستی نہیں جسے خدا پست نہیں کر سکتا۔ مریم ہمیں یہاں پر بتارہی ہے کہ خدا ان سب کو جو اپنے تینیں بڑا سمجھتے ہیں نیچا دکھانے کی قدرت رکھتا ہے۔ جبکہ خدا مغروروں کو پست کرتا ہے 53 آیت ہمیں بتاتی ہے کہ وہ بھوکوں کو اچھی چیزوں سے سیر کرتا اور دلوں مندوں کو خالی ہاتھ لوٹا دیتا ہے۔

مریم جانتی تھی کہ خداوند نہ صرف اُس تک بلکہ سب تک پہنچتا ہے۔ اُس نے اپنے رحم میں موجود بچے کو خدا کے اُس وعدہ کی تکمیل کے طور پر دیکھا جو اُس نے ابراہام سے کیا تھا کہ وہ اُس کے وسیلے سے زمین کی سب قوموں کو برکت دے گا۔ خداوند مریم کو اس بات کی واضح سمجھ عطا کر رہا تھا کہ جو کچھ اُس کے ساتھ ہو رہا ہے کس طرح اُس کی قوم اور پوری دنیا کے لئے اُس کے مقصد اور منصوبے کا حصہ ہے۔

خدا نے مریم کے اُس وقت کو جو اُس نے الیشیع کے ساتھ گزارا اُس کی حوصلہ افزائی کے لئے استعمال کیا۔ مریم کو اس رفاقت سے ایمان میں تقویت ملی اور اُس کی زندگی کے لئے خدا کا جو منصوبہ تھا اُس کے لئے اُسے اور بھی زیادہ اعتماد حاصل ہوا۔ خدا ہمیں اُس کام کو کرنے کے لئے تیار بھی کرتا ہے جس کے لئے وہ ہمیں بلا تاتا ہے۔

چند غور طلب باتیں

☆۔ آپ کے خیال میں کس طرح خدا نے مریم کا لیشیع کے ساتھ گزارا ہوا وقت لیشیع کی حوصلہ افرادی کے لئے استعمال کیا اور اُسے حمل کے باقی ایام کے لئے تیار کیا؟ آپ کی زندگی میں خدا نے کس طرح ضرورت کے وقت لوگوں کو بھیجا؟

☆۔ یہاں پر ہم تکبیر کے گناہ کی بارے میں کیا سمجھتے ہیں؟ خدا کی نظر میں تکبیر اس قدر بھیا کن کیوں ہے؟

☆۔ اس حقیقت سے آپ کی کس طرح حوصلہ افزائی ہوئی ہے کہ خدا فروتنوں پر ترس کھاتا ہے؟
☆۔ غور کریں کہ مریم کس قدر فروتن شخص ہے اور پھر یہ کہ وہ ایک ایسی شخصیت ہے جسے خدا نے بڑے زبردست طریقہ سے استعمال کیا۔ حقیقی فروتنی اور جھوٹی فروتنی میں کیا فرق ہے جو کسی طور پر بھی خدا کے استعمال کے قابل نہیں ہوتی۔ جبکہ حقیقی فروتنی پورے طور پر اپنے آپ کو خدا کے تابع کر دیتی ہے کہ جس طرح اُس کو موزوں اور مناسب لگانے والے شخص کو استعمال کرے۔

چند ایک دعا سیئیہ نکات

☆۔ خداوند سے درخواست کریں کہ وہ ہر اُس تکبیر اور غور کو آپ پر منکشف کرے جو آپ کے اور خداوند کے درمیان حائل ہے۔

☆۔ خداوند سے درخواست کریں کہ وہ آپ کو حلیم اور فروتن ہونے کی تعلیم دے۔

☆۔ خداوند کے شکر گزار ہوں کہ وہ اُس وقت بھی ہم تک پہنچتا ہے جب ہم قطعی طور پر اُس کی توجہ کے مستحق نہیں ہوتے۔

☆۔ خداوند کی شکر گزاری کریں کہ جب اُس نے ہمیں اپنے کام کے لئے بلا یا ہے تو پھر وہ اُس کام کو سرانجام دینے کے لئے ہماری ضروریات کو بھی پورا کرے گا۔

یو حنا بپسمہ دینے والے کی پیدائش

لوقا 1: 57-80 پڑھیں

وعددہ کے مطابق ایشیع نے بیٹے کو جنم دیا 58 آیت میں غور کریں کہ جب خدا نے ایشیع پر فضل کیا تو اُس کے پڑو سیلوں نے یہ سارا ماجہد دیکھا۔ بچوں کو جنم دینا عورت پر خدا کے فضل اور اُس کی برکت کی علامت سمجھا جاتا تھا۔ اُس بیٹے کی پیدائش سے ایشیع کی رسوائی دُور ہو گئی۔ اُس کے ہمسایوں نے بھی بڑی خوشی منائی ہو گئی اور اُس کے گھر میں بھی بڑی شادمانی اور خوشی کا سماں تھا۔ جب بچہ آٹھ دن کا ہوا تو دستور کے موافق اُس بچے کو ہیکل میں پیش کیا گیا تاکہ اُس کا ختنہ ہو۔ اُس بچے کا باپ اپنی بے اعتقادی کے سبب نوماہ تک بول نہیں سکا تھا۔ خاندان نے فیصلہ کیا کہ بچے کا نام اُس کے باپ کے نام پر رکھا جائے۔ یہ زکریاہ کے لئے بڑی عزت افزاں کی بات تھی۔ یاد رہے کہ فرشتہ نے زکریاہ سے کہا تھا کہ اُس بچے کا نام یو حنا رکھا جائے۔ (13:1) ظاہر ہے کہ زکریاہ نے کسی نہ کسی طرح سے اپنی بیوی کو یہ بتا دیا تھا۔

جب ایشیع نے سب کو بتایا کہ وہ اُس بچے کا نام یو حنا رکھنا چاہتے ہیں تو تمام عزیز و اقارب اس بات سے حیران ہوئے کیوں کہ ان کے خاندان میں کسی کا بھی یہ نام نہیں تھا۔ انہوں نے اشارہ کر کے زکریاہ سے پوچھا کہ وہ اُس چھوٹے بچے کا کیا نام رکھنا چاہتا ہے۔ (62 آیت) بعض مفسرین اس حقیقت کو بڑی اہمیت کی نگاہ سے دیکھتے ہیں کہ رشتہ داروں نے زکریاہ کو اشارے سے پوچھا۔ بعض یہ کہتے ہیں کہ ممکن ہے کہ وہ بہرہ بھی ہو گیا ہو۔

زکریاہ نے ایک تختی منگوا کر اُس پر لکھا ”اُس بچے کا نام یو حنا ہے“، اور سب کو دکھایا۔ جو نبی اُس

نے تختی پر اُس بچے کا نام لکھا اُس کی زبان کی گردھ کھل گئی اور وہ بولنے لگا۔ بچے کا نام رکھنے اور زکریاہ کی شفای میں ایک تعلق پایا جاتا ہے۔ کسی نہ کسی طور پر بچے کا نام یوحنار کھنا زکریاہ کے لئے ایک امتحان تھا۔ خدا کی تابعداری نے اُس کی زبان کی گردھ کھول دی اور وہ بولنے لگا۔ فرشتہ نے واضح طور پر کہہ دیا تھا کہ اُس بچے کا نام یوحنار کھا جائے۔ زکریاہ کے لئے بڑے یہ شرف کی بات تھی کہ بچے کا نام اُس کے نام پر کھا جائے لیکن اُس نے اُس عزت اور وقار کی قربانی دی اور وہی کیا جو خدا نے اُسے فرشتہ کی معرفت کہا تھا۔ ہمارے لئے یہ حیرت کی بات ہے کہ اگر زکریاہ اپنے رشتہداروں کو اس بات کی اجازت دے دیتا کہ وہ اُس بچے کا نام اُس کے نام پر رکھ دیں تو پھر کیا ہوتا۔

یہاں پر ہم بڑا قابلِ قدر سبق سیکھتے ہیں جو ہمیں کبھی بھولنا نہیں چاہئے۔ زکریاہ کی شفای فرماں برداری کے ایک سادہ سے کام کا نتیجہ تھی۔ میں تو فرماں برداری کے اس سادہ سے عمل کی قدرت سے مخوب حیرت ہوں۔ کیا ممکن ہے کہ ایسے لوگ بھی ہیں جو شکست خورده زندگیاں بسر کرنا جاری رکھتے ہیں اور اس بات کے لئے تیار نہیں ہوتے کہ اپنے گناہ کو ترک کر کے اپنی زندگی کے سادہ معاملات میں خداوند کی تابعداری کریں؟ کیا فرماں برداری کا سادہ سا عمل برسوں کی جدوجہد اور لعنتوں کو ختم کر کے خدا کی برکات کے دروازے کھول دیتا ہے؟

پڑوئی یہ سب کچھ دیکھ کر حیرت میں ڈوبے ہوئے تھے۔ ہو سکتا ہے کہ انہوں نے اس بات کی امید اور توقع کرنا بھی چھوڑ دیا ہو کہ زکریاہ کبھی دوبارہ بول سکے گا۔ گردوناوح میں یہ خبر پھیل گئی۔ لوگوں نے زکریاہ کی شفای کے تعلق سے ایک دوسرے کو بتانا شروع کر دیا۔

وہ اس بات پر حیران تھے کہ اگر بچے کے باپ کے ساتھ اتنا بڑا مججزہ ہوا ہے تو یہ بچے کیا ہو گا۔ 66 آیت میں لوگوں کے دُعمل کو دیکھیں۔

”اور سب سننے والوں نے اُن کو دل میں سوچ کر کہا، تو یہ لڑکا کیسا ہونے والا ہے؟ کیوں کہ خدا کا

ہاتھ اس پر تھا،﴾ (لوقا 1:66)

خدا نے زکریاہ کی مجzenہ شفاف سے لوگوں کو یوحننا پتھمہ دینے والی کی خدمت کے لئے تیار کیا۔

جبکہ بنیادی طور پر زکریاہ کی خاموشی اُس کی بے اعتقادی کے سبب سے تھی۔ خدا نے اُسے بھی اپنے جلال کے لئے استعمال کیا۔ ہو سکتا ہے کہ آپ بھی اپنی زندگی میں نافرمانی اور بے اعتقادی کے سبب سے کسی ایسی ہی صورت حال سے دوچار ہوں۔ ہو سکتا ہے کہ خدا آپ کی بھی تادیب کر رہا ہو۔ یہ حوالہ ہمیں بتاتا ہے کہ خدا اس تنبیہ کو آپ کی بھلانی کے لئے استعمال کر سکتا ہے۔

جب زکریاہ کی زبان کی گرہ کھل گئی تو اُس نے خدا کے نام کی حمد کرنا شروع کر دی اور اپنے ارد گرد کے لوگوں سے نبوت کی روح سے باتیں کرنے لگا۔ آئیں ان باتوں پر غور کریں جو زکریاہ نے نبوت کی روح سے بیان کیں۔

زکریاہ نے خدا کی حمد کرنے سے آغاز کیا کیوں کہ خدا نے اپنی امت پر توجہ کر کے اُسے چھٹکارا دیا۔ (68 آیت) اگرچہ یہ چھٹکارا اُس کے بیٹی یوحننا کے وسیلہ سے نہیں تھا بلکہ یہ چھٹکارا تو اُس بچے کے وسیلہ سے تھا جو مریم کے بطن میں آپکا تھا۔ اپنے لوگوں کے گناہ معاف کرنے اور اپنی قوم کو چھٹکارا (دشمن سے واپس خریدنا) دینے کا مقصد اب پورا ہونے کو تھا۔ 69 آیت میں زکریاہ نے ارد گرد موجود لوگوں کو بتایا کہ خدا نے اپنے لوگوں کے لئے ایک سینگ نکالا ہے۔ سینگ طاقت اور قوت کی علامت ہے۔ سینگ ہی سے جانور اپنے دشمن سے اپنا دفاع کرتا ہے۔ خدا نے پہلے ہی وہ نجات دہنده دے دیا ہے جو اپنے نبیوں کی معرفت و عدہ شدہ نجات دینے کی قدرت رکھتا ہے۔

زکریاہ کی نبوت نے لوگوں کو یاد دلایا کہ وہ دن آرہا ہے جب خدا انہیں ان کے دشمنوں اور سب کینہ رکھنے والوں کے ہاتھ سے چھڑائے گا۔ اس بات کو یہودیوں نے اس طور سے لیا کہ گویا خداوند انہیں سیاسی طور پر آزاد کرائے گا۔

تاہم مسح روحانی طور پر دشمن ابلیس سے ہمیں مخلصی اور رہائی دینے کے لئے آیا۔ خداوند یسوع شیطان، گناہ اور قبر پر فتح بخشے کے لئے اس دنیا میں آئے۔ وہ تو اس لئے آئے تھے کہ گناہ گاروں پر جو سزا کا حکم خدا کی طرف سے ہو چکا ہے اُس سے انہیں مخلصی اور رہائی دیں۔ وہ تو ان پر ترس کھانے اور اس عہد کی تیکمیل کے لئے آئے تھے جو خدا نے ان کے باپ دادا سے کیا تھا۔ مسح کے وسیلہ سے انہیں عظیم لوگ بن جانا تھا۔ انہوں نے اپنے دشمن کے خوف سے آزاد ہو کر عمر بھر پا کیزگی اور استبازی سے خداوند کی عبادت اور پرستش کرنا تھی۔

میرا یمان ہے کہ وہ دن آرہا ہے جب ہم خدا کے ہاتھ کو یہودی قوم میں زبردست طریقے سے کام کرتا ہوادیکھیں گے۔ ایک بات یہاں پر بالکل واضح ہے کہ امید اور نجات اسرائیل کے وسیلہ ہی سے پوری دنیا کو حاصل ہوگی۔ مسح کے بارے میں سچائی اور نجات پوری دنیا میں پھیل رہی ہے۔ ہر روز لوگ مسح کے پاس آ رہے ہیں۔ وہ اپنے روحانی دشمنوں سے رہائی پا رہے ہیں۔ انہیں خدا کی حضوری سے ابدیت کے لئے ایک امید حاصل ہو رہی ہے کہ مسح جو پہلے ہی اس زمین پر آچکا ہے انقلابی حد تک اُن کے دلوں اور زندگیوں کو تبدیل کر کے انہیں فتح اور نجات کی امید بخشے گا۔

یسوع مسح کے تعلق سے نبوت کرنے کے بعد زکریا نے اپنے بیٹے کی طرف دیکھا اور نبوت کی روح سے بیان کیا کہ وہ بچہ حق تعالیٰ کا نبی کہلانے گا۔ اور خداوند کی راہ تیار کرنے کو اُس کے آگے آگے جائے گا۔ وہ نجات اور گناہوں کی معافی کے تعلق سے لوگوں کو بنائے گا جو یسوع اپنے لوگوں کو دینے کے لئے آیا۔ یوحنانے خدا کی شفقت اور اُس کے لوگوں پر اُس کے رحم اور ترس کی خبر دینا تھی۔ اُس نے لوگوں کو تھانہ کا کام آفتاب رحمت اور برکت کے لئے اُن پر طلوع ہو گا۔ اُس آفتاب کی روشنی اُن پر پڑنی تھی جو گھری تاریکی میں پڑے ہوئے تھے اُس نے اپنے لوگوں کو سلامتی کی راہ پر ڈالنا تھی۔

خداوند یسوع ہمارے ساتھ اسی طور سے پیش آنا چاہتا ہے جیسا کہ بالائی سطور میں بیان کیا گیا ہے۔ وہ ہم پر باپ کی شفقت اور رحمت نجاح اور کرنا چاہتا ہے۔ وہ چاہتا ہے کہ ہم پر باپ کا نور پھکے اور ہم تاریکی سے آزاد ہوں۔ وہ اطمینان، شادمانی اور گناہوں کی معافی کی طرف ہماری راہنمائی کرنا چاہتا ہے۔ یہی وہ حیرت انگیز اور خوبصورت پیغام تھا جس کی یوحنا نے منادی کرنا تھی۔ اُس نے لوگوں کی مسیح کی طرف راہنمائی کرنا تھی۔ ایک سیاسی راہنماء کے طور پر نہیں بلکہ ایک کفارہ اور قربانی کے طور پر تاکہ اُن سب پر خدا کی برکات نازل ہوں جو مسیح کو قبول کریں گے۔

ہم 80 آیت سے سمجھتے ہیں کہ یوحنا بڑا ہوا اور روح میں قوت پاتا چلا گیا۔ روح القدس اُس کی پیدائش ہی سے اُس پر تھا تو بھی اُسے روح میں قوت پانے کی ضرورت تھی۔ اُسے اس بات کی ضرورت تھی کہ وہ تابع داری اور روح کی راہنمائی حاصل کرنا سمجھے۔ یوحنا نے ایک بچے کے طور پر روحانی نشوونما پائی۔ بالآخر خدا کی بلاہٹ اُس کی زندگی پر اس قدر عظیم تھی کہ یوحنا پورے طور پر خدمت گزاری کے کام کے لئے تیار ہو گیا۔ خدا نے اُسے ایک خاص کام کے لئے چنا ہوا تھا۔ اُسے زندگی کے ابتدائی ایام ہی میں خدا کی بلاہٹ کا علم ہو گیا اور اُس نے پورے طور پر اپنی زندگی اُس عظیم بلاہٹ کے تابع کر دی۔

چند غور طلب باتیں

☆۔ اس حصہ میں ہم اپنی زندگیوں میں خدا کی برکات اور تابعداری میں کیا تعلق دیکھتے ہیں؟ اس حصہ میں زکریاہ اُس برکت کا ذکر کرتا ہے جو خداوند یسوع مسیح کے وسیلہ سے ملے گی۔ جب سے آپ نے یسوع کو اپنے شخصی نجات دہنده کی طور پر جانا ہے آپ نے کون سی برکت کا تجربہ کیا ہے؟

☆۔ خدا نے کس طرح زکریاہ کے گونے پن کو اپنے جلال کے لئے استعمال کیا؟ کیا خدا نے کبھی کسی ایسی بات کو بھی بھلاکی اور نیکی کے لئے استعمال کیا ہے جو باظا ہر آپ کو بہت المناک دکھائی دیتی ہو؟

☆۔ یہ حصہ ہمیں یوحننا کی بلاہٹ کے تعلق سے اُس کی عقیدت اور وفاداری کے بارے میں کیا سکھاتا ہے؟ اس سے آپ کی شخصیت میں کیا چیز پیدا ہوتا ہے؟ زندگی میں خدا کی طرف سے آپ کے لئے کیا چیز ہے؟

چند ایک دعا سیئے نکات

☆۔ خداوند کی شکر گزاری کریں کہ وہ ہمارے دکھ دردار اور ہماری کشمکش کو بھی اپنے جلال کے لئے استعمال کر سکتا ہے جیسا کہ اُس نے زکریاہ کی زندگی میں کیا۔

☆۔ خداوند سے درخواست کریں کہ وہ آپ کی زندگی میں کوئی ایسا کون اور گوشہ ظاہر کرے جہاں پر آپ کی زندگی میں نافرمانی پائی جاتی ہے۔ اس سے فضل مانگیں کہ آپ ہر قیمت پر اُس کے تابعدار اور فرمانبردار ہو سکیں۔☆۔ جس طرح یوحننا کی بلاہٹ میں ایک قائمکیت اور وفاداری تھی خداوند سے درخواست کریں کہ آپ کی زندگی میں بھی ایسی ہی قائمکیت اور وفاداری پیدا کرے۔

☆۔ دعا کریں کہ خدا آپ کی زندگی میں بلاہٹ کو بالکل واضح اور نمایاں کرے۔

یوسف کو اطلاع

متی 1:18-25 پڑھیں

اب ہم مسیح کی پیدائش کی خبر یوسف کو ملنے کے نتھے پر بات کریں گے۔ یوسف کو بھی اپنی مریم ملگیتر کی زندگی میں خدا کے اُس کام کے تعلق سے بڑی جدوجہد اور کشمکش سے گزرنا پڑا۔ یہ بہت ضروری تھا کہ یوسف اُس کام کو سمجھتا جو خدا مریم کی زندگی میں کر رہا تھا۔ اس حصے میں خدا نے اپنے فرشتہ کو یوسف کے پاس بھیجا تاکہ وہ اُس کی بیوی کے لئے الٰہی مقصد کے بارے میں بتا سکے۔

18 آیت میں ہمیں بتاتی ہے کہ مریم کی ملنگی یوسف کے ساتھ ہو چکی تھی۔ اُس دور کے رسم و رواج کے بارے میں کچھ بتیں سمجھنا مفید ہوگا۔ جب کسی عورت کی ملنگی کسی مرد سے ہو جاتی تھی تو یہ رشتہ قانونی حیثیت اختیار کر کے الٹو ہو جاتا تھا۔

شادی سے ایک سال قبل ملنگی کی رسم ہوا کرتی تھی۔ جب کسی عورت کی ملنگی کسی مرد سے ہو جاتی تھی تو توقع کی جاتی تھی کہ وہ عورت اُسی مرد کے لئے اپنے آپ کو محفوظ رکھے۔ اگرچہ وہ میاں بیوی کی حیثیت سے اکٹھے تو نہیں رہتے تھے لیکن وہ قانونی طور پر ایک بندھن میں بندھ جاتے تھے۔ اس ایک سال کے عرصہ کے دوران جوڑا اپنے آپ کو ایک دوسرے کے ساتھ زندگی بسر کرنے کے لئے تیار کرتا تھا۔ اُس دن کے لئے ایک گھر تیار کیا جاتا تھا جب ان دونوں نے ایک دوسرے کے ساتھ میاں بیوی کے طور پر ہنا ہوتا تھا۔

اگر ہم غور کریں تو اصل میں یہ خداوند کے ساتھ ہمارے رشتے کی عکاسی ہے۔ ہماری ملنگی بھی

یسوع کے ساتھ ہو چکی ہے۔ اب وہ اپنی دلہن کے لئے گھر تیار کر رہا ہے۔ اب ہم سے یہی توقع ہے کہ ہم صرف اور صرف اُسی کے لئے اپنے آپ کو محفوظ رکھیں۔ ہم اُس دن کے بڑے مشتاق اور منتظر ہیں جب ہم خداوند یسوع مسیح کو رو برو دیکھیں گے اور ہمیشہ اُس کے ساتھ رہیں گے۔ ملنگی کے دوران ہی فرشتہ مریم کے پاس آیا تاکہ اُسے خبر دے کہ اُس کے ہاں ایک بیٹا پیدا ہو گا۔ یہاں اس بات پر غور کرنا بڑا ہم ہے۔ 18 آیت واضح کرتی ہے کہ یوسف اور مریم کے اکٹھے ہونے سے پہلے مریم حاملہ پائی گئی۔ اُس کے رحم میں موجود بچہ روح القدس کا اُس کی زندگی میں کام تھا ناکہ یوسف اور مریم کے درمیان کسی جنسی تعلق کا نتیجہ۔

یوسف اور مریم کے اکٹھے ہونے سے پہلے مریم حاملہ پائی گئی، یہ حقیقت یوسف، مریم اور پورے معاشرے کے لئے ایک بڑا مسئلہ تھا۔ مریم ایک بڑی مشکل میں تھی۔ یہ کسی بھی شخص کے لئے سمجھنا بڑا مشکل کام تھا کہ مریم خدا کے کام کرنے کے سبب سے حاملہ ہوتی ہے۔ اور یہ کہ اُس نے یوسف کے ساتھ کوئی بے وفائی نہیں کی۔ ثبوت اُس کے خلاف تھا۔ اس طرح کی صورت حال میں موسوی شریعت یہ بیان کرتی ہے کہ یوسف مریم کو طلاق نامہ دینے کے لئے آزاد تھا۔ ہم استثناء 4:24 پڑھتے ہیں۔

”اگر کوئی مرد کسی عورت سے بیاہ کرے اور پیچھے اُس میں کوئی ایسی بہودہ بات پائے جس سے اُس عورت کی طرف سے اُس کی التفات نہ رہے تو وہ اُس کا طلاق نامہ لکھ کر اُس کے حوالہ کرے۔ اور اُسے اپنے گھر سے نکال دے۔ اور جب وہ اُس کے گھر سے نکل جائے تو وہ دوسرے مرد کی ہو سکتی ہے۔ پر اگر دوسرا شوہر بھی اُس سے ناخوش رہے اور اُس کا طلاق نامہ لکھ کر اُس کے حوالہ کرے۔ اور اُسے اپنے گھر سے نکال دے۔ یا وہ دوسرا شوہر جس نے اُس سے بیاہ کیا ہو۔ مرجائے تو اُس کا پہلا شوہر جس نے اُسے نکال دیا تھا اُس عورت کے ناپاک ہو جانے کے بعد پھر اُس سے بیاہ نہ کرنے پائے۔ کیونکہ ایسا کام خدا کے نزدیک مکروہ ہے۔ سو تو اُس ملک

کو جسے خداوند تیرا خدامیراث کے طور پر تجھ کو دیتا ہے گناہ گارنہ بنانا۔“
یہاں اس بات پر توجہ کرنا بڑا اہم ہے، چونکہ ممکنی ایک قانونی بندھن ہوتا تھا۔ ممکنی توڑنے کے لئے بھی طلاق نامہ کی ضرورت ہوتی تھی خواہ ممکنی شدہ جوڑے کی باقاعدہ شادی نہ بھی ہوا وروہ میاں بیوی کے طور پر اکٹھے نہ بھی رہے ہوں۔

جب مریم کے حاملہ ہونے کی خبر یوسف تک پہنچی تو وہ بڑا پریشان ہوا۔ ایک راستباز شخص ہوتے ہوئے، وہ اُسے رسوا کرنا نہیں چاہتا تھا۔ پس اس نے فیصلہ کیا کہ وہ چپکے سے اُسے طلاق دے دے گا۔ اُس نے سوچا کہ چند ایک گواہوں کی موجودگی میں وہ ایسا کر دے گا اور اس بات کا ڈھنڈو رہنیں پیٹھے گا۔ ایسا کرنے سے مریم کی عزت بھی پنجی رہے گی۔ اور یوں وہ خاص و عام میں زلیل و رسوا ہونے سے بچ جائے گی۔

جب یوسف نے مریم کو طلاق دینے کی ٹھان لی تو پھر ایک فرشتہ یوسف پر ظاہر ہوا۔ خدا نے کچھ دیر کے لئے یوسف کو اس معاملہ کے بارے کشمکش سے دوچار ہونے دیا۔ اور پھر اُس سے کلام کیا۔ یوسف نے وہی کیا کہ جو اُسے اچھا اور درست محسوس ہوا۔ اُس نے مریم کے لئے نیک جذبات کا اظہار کرتے ہوئے ایسا قدم اٹھانے کی سوچی جس سے وہ بدنام بھی نہ ہو۔ لیکن اُس کے خیال میں اب صورتحال کچھ ایسی تھی کہ وہ اُس سے شادی نہیں کر سکتا تھا۔ اس سے پہلے کہ یوسف اپنے سوچے سمجھے منصوبے کو پایہ تکمیل تک پہنچاتا خدا نے اپنا فرشتہ اُس کے پاس بھیجا۔ خدا ہمارے منصوبوں اور ارادوں کو دیکھتا اور جانپتا پرکھتا ہے۔ اگر ہم اُس کی راہنمائی حاصل کرنے کے لئے تیار اور رضامند ہوں تو پھر وہ ہمیں غلط راہ پر جانے سے روک لیتا ہے۔ یقیناً جب ہم اُس کی راستبازی اور راہنمائی کے طالب ہوتے ہیں تو وہ ہمیں غلط فیصلوں سے بچا لیتا ہے۔

20 آیت میں فرشتہ نے یوسف کے پاس آ کر اُس سے کہا کہ وہ مریم کو اپنی بیوی کے طور پر لے آنے سے خوفزدہ نہ ہو کیوں کہ مریم نے اُس کے ساتھ کوئی بیوفائل نہیں کی۔ جو بچہ مریم کے پیٹ

میں ہے وہ روح القدس کی قدرت سے ہے۔ اس بات کو سمجھنا یوسف کے لئے بڑا ضروری تھا۔ خدا نے اپنا فرشتہ پیچ کر یوسف کو ان باتوں کی تصدیق کی جو مریم نے اُسے پہلے سے بتادی تھیں۔

فرشته نے یوسف کو اُس بچے کی اہمیت کے بارے میں جانکاری دی جو ان کے ہاں پیدا ہونے والا تھا۔ انہوں نے اُس کا نام یسوع رکھنا تھا۔ کیوں کہ اُسی نے اپنے لوگوں کو ان کے گناہوں سے نجات دینا تھی۔ ”یسوع“ نام یونانی کے نام ”یشوع“ سے ہے۔ اس نام کا معنی ہے ”خداوند نجات دیتا ہے۔“ اُس بچے نے خداوند کی نجات کو پوری دُنیا تک پہنچانا تھا۔

فرشته نے یوسف کو بتایا کہ جو کچھ بھی واقع ہونے کو ہے دراصل اُس نبوت کی تکمیل ہے جس میں کہا گیا تھا کہ ایک کنواری حاملہ ہو گی اور بیٹا جنے گی اور اُس کا نام ”عمانوائل“ رکھیں گے۔ جس کا مطلب ہے خدا ہمارے ساتھ۔ (یسعیاہ 7:14) یوسف کو اس بات سے کس قدر حوصلہ ملا ہوگا کہ جو کچھ ہو رہا ہے وہ سب خدا کے عظیم یسعیاہ نبی کی معرفت کی گئی پیش گوئی کی تکمیل ہے۔ اُس روز یوسف کا سر کس قدر فخر سے بلند ہو گیا ہوگا۔

فرشته کے آنے سے یوسف اور مریم کے درمیان جاری کشمکش اور ناخوشگوار اور تلخ صور تھاں یکسر بدل گئی۔ فرشته کی بات سن کر یوسف نے مریم کو اپنی بیوی کے طور پر قبول کرنے کا فیصلہ کر لیا۔ 24 آیت کے متن سے ہمیں یہ بات سمجھ آتی ہے کہ یوسف نے فوری طور پر اپنے رِ عمل کا اظہار کیا۔ 24 آیت بیان کرتی ہے کہ ”یوسف نے نیند سے جاگ کرویسا ہی کیا جیسا خداوند کے فرشته نے اُسے حکم دیا تھا“، مریم کو اس بات سے کتنا حوصلہ ملا ہوگا! جب یوسف نے اُسے اپنی بیوی کے طور پر قبول کر لیا ہوگا۔ اس سے معاشرے میں بھی مریم کے تعلق سے غلط فہمیاں ختم ہو گئیں ہوں گی۔ اور اُس کو قبول کرنے کے لئے حالات بھی معمول پر آگئے ہوں گے۔ مریم کے لئے بہ حیثیت ایک کنواری حاملہ ہونا بڑا مشکل مرحلہ تھا۔ جب کہ ایک شادی شدہ عورت کا حاملہ

ہونا ایک الگ کہانی ہے۔

متنی اس بات کو بڑی احتیاط اور وضاحت سے بیان کرتا ہے کہ جب تک یسوع کی پیدائش نہ ہوئی یوسف نے مریم کے ساتھ کسی قسم کا کوئی جنسی تعلق قائم نہ کیا۔ مریم یسوع کو جنم دینے تک کنواری رہی۔ یہ عہدِ عتیق کی پیش گوئیوں کے مطابق تھا جن میں کہا گیا تھا کہ ایک کنواری حاملہ ہوگی۔ یوں اس مجرمانہ پیدائش کے بارے میں تمام شک و شبہات ختم ہو گئے۔ اگر اس دوران یوسف کا مریم کے ساتھ کسی قسم کا جنسی تعلق قائم کر لیتا تو لوگ بڑی آسانی سے کہہ دیتے کہ یہ بچہ تو یوسف کا ہے۔ لیکن ایسا کچھ نہ ہوا۔ جب بچہ پیدا ہو گیا تو فرشتہ کے کہنے کے مطابق مریم اور یوسف نے اُس کا نام یسوع رکھا۔

چند غور طلب باتیں

☆۔ خدا نے کس طرح یوسف کو ایک غلط فیصلہ کرنے سے باز رکھا؟ اگر ہم خداوند کی رہنمائی کے طالب ہوں تو کیا خداوند ہمارے لئے بھی ایسا ہی کرے گا؟ اس سے آپ کی کیا حوصلہ افزائی ہوتی ہے؟

☆۔ یوسف کا مریم کے ساتھ رؤیہ ہمدردانہ اور نرم مزاجی کا تھا۔ اس سے ہمیں اپنے دور میں رد کئے ہوئے اور گناہ میں گرے ہوئے لوگوں سے کیسا بتاؤ کرنے کا سبق ملتا ہے؟

☆۔ عہدِ جدید میں مُنْفَعَی کی رسم خداوند کے ساتھ ہمارے تعلق اور رشته کے بارے میں کیا سکھاتی ہے؟

☆۔ یہ بات کس قدر اہم ہے کہ متی واضح طور پر بیان کرتا ہے کہ جب تک یسوع مسیح پیدا نہ ہو گئے اُس وقت تک اُن کے درمیان کوئی جنی تعلق پیدا نہ ہوا؟

چند ایک دعا سیئیہ نکات

☆۔ خداوند سے درخواست کریں کہ وہ آپ کو ایسی نرم مزاجی عطا کرے جیسی نرم مزاجی کا مظاہرہ یوسف نے اس حصہ میں کیا۔ تا کہ آپ بھی معاشرے کے رد کئے اور گرے ہوؤں سے نرم مزاجی سے پیش آسکیں۔

☆۔ خداوند کی شکر گزاری کریں کہ ہم اُس کے ساتھ ایک عہد و بیان میں بندھے ہوئے ہیں اور وہ ہمارے لئے ایک ایسی جگہ تیار کر رہا ہے جہاں ہم ابد الاباد سکے ساتھ رہیں گے۔

☆۔ اس بات کے لئے خداوند کی شکر گزاری کریں کہ وہ ہم سادہ اور فروتن لوگوں کو اپنے خادم کے طور پر استعمال کرنے کے لئے تیار رہتا ہے۔ ☆۔ خداوند سے دعا کریں کہ آپ کو فضل دے کہ آپ اپنی زندگی میں اُس کی بلاہٹ کے لئے وفادار ہو سکیں۔

بیتِ حُمَّ

لوقا: 21-22 پڑھیں

مقدس لوقا ہمیں خداوند یسوع مسیح اور اُس کی پیدائش کی ابتدائی معلومات فراہم کرتا ہے۔ اس واقعہ کا آغاز روم کے شہنشاہ قیصر اگوستس کے دور سے شروع ہوتا ہے جس نے یہ فرمان جاری کیا تھا کہ سارے روم کی مردم شماری کی جائے۔ روم نے اسرائیل کو فتح کر لیا تھا اور یوں اسرائیل بھی اس مردم شماری کا پابند تھا۔ بہت سے علماء اس بات پر یقین رکھتے ہیں کہ اس مردم شماری کا تعلق حصول سے تھا۔

2 آیت ہمیں بتاتی ہے کہ جب کورنینس سوریہ کا گورنر تھا تو یہ پہلی مردم شماری اُس کے دور میں ہوئی۔ علماء اس بات پر یقین رکھتے ہیں کہ مسیح کی پیدائش کے تقریباً اس سال بعد کورنینس شام کا گورنر بنا۔ تاہم مسیح کی پیدائش کے موقع پر یہ مردم شماری واقع ہوئی۔ اس بات کا جواب لفظ ”پہلی“ میں دیکھا جا سکتا ہے۔ اس لفظ کی کئی ایک ممکنہ تفاسیر ہیں۔ یوحنا 1:15 میں یوحنا رسول اسی یونانی لفظ کو استعمال کرتے ہوئے بیان کرتا ہے۔

”یوحنا نے اس کی بابت گواہی دی اور پکار کر کہا ہے کہ یہ وہی ہے جس کا میں نے ذکر کیا کہ جو میرے بعد آتا ہے وہ مجھ سے مقدم ٹھہرا۔ کیوں کہ وہ مجھ سے پہلے تھا۔“ (یوحنا 1:15) یہ جملہ ”مجھ سے پہلے“ لوقا 2:2 میں ”پہلی“ کیا گیا ہے۔ یوحنا اپنے قارئین کو یہ بتا رہا ہے کہ یسوع اس لحاظ سے پہلے ہے کیوں کہ وہ اپنی ہستی کے اعتبار سے اُس سے پہلے ہے۔ اس سے مفسرین نے یہ سمجھا کہ لوقا 2:2 میں لفظ ”پہلی“ کا ترجمہ ”سے مقدم“ یا ”سے پہلے“ بالفاظ دیگر

اس آیت کو یوں پڑھا جا سکتا ہے۔ کہ یہ مردم شماری سوریہ کے گورنر کورٹ نیس سے پہلے واقع ہوئی۔ ہر کسی کو اس مردم شماری میں اپنانام درج کروانے کے لئے اپنے آبائی گاؤں، قصے یا شہر آنا تھا۔ یہ بہت بڑی ذمہ داری تھی۔ اس فرمان کی تابعداری میں، یوسف بھی ناصرت سے روانہ ہو کر بیت حرم میں آیا جہاں اُسے مردم شماری کے لئے اندر ارج کروانا تھا۔ مریم بھی اُس کے ساتھ تھی۔

جب وہ بیت حرم میں تھے تو وقت آ گیا کہ مریم اپنے بیٹے کو جنم دے۔ اس بات پر غور کرنا دلچسپی کا حامل ہے کہ نبیوں نے پہلے ہی سے اس بات کی پیش گوئی کر رکھی تھی کہ مسیح بیت حرم میں پیدا ہوگا۔ اوگوستس کے وہم و گمان میں بھی یہ بات نہیں تھی کہ اُس کا جاری کیا گیا فرمان کسی نبوت کی تینکیل ہے۔ خدا اپنے مقاصد کو پایہ تینکیل تک پہنچانے کے لئے بڑے عجیب ذراائع استعمال کرتا ہے۔

اس مردم شماری کے سبب، بیت حرم کی تمام سرائیں بھری ہوئی تھیں۔ یوسف کو پناہ کے لئے صرف اور صرف ایک اصطبل مل سکا۔ ہم تصور کر سکتے ہیں کہ مریم کو اس حالت میں اُس اصطبل میں ٹھہراتے ہوئے یوسف کے احساسات کیسے ہوں گے۔ مریم مسیح کو جنم دینے والی تھی۔ اُس وقت یوسف مریم کو یہی بہترین جگہ فراہم کر سکا۔ اُسے مریم کے رحم میں موجود بچے کی اہمیت کا علم تھا۔ اُسے معلوم تھا کہ یہ بچہ خدا کا بیٹا ہے۔ وہ تو بیت حرم کی سب سے بہترین سرائے کا مستحق ہے۔ اپنی ساری کاوشوں کے باوجود یوسف اُس بچے کی پیدائش کے لئے کوئی جگہ تلاش نہ کر سکا۔ ہم صرف تصور ہی کر سکتے ہیں کہ اُس رات جانوروں کے اصطبل میں قیام کرتے ہوئے اُس جوڑے کے دل پر کیا گزری ہوگی۔

اسی اصطبل میں خداوند یسوع مسیح کو جنم لینا تھا۔ مریم اور یوسف کے پاس کوئی جھولانہیں تھیں۔ پس انہوں نے ایک چرنی کو استعمال کر لیا جو کہ جانوروں کو چارہ کھلانے کے لئے استعمال کی جاتی ہے۔ انہوں نے اُس چرنی میں اپنے لخت جگر کو رکھا۔ یہی سب سے بہترین ماحول تھا جو انہیں اُس رات میسر آیا۔

یسوع کی پیدائش بھی اُس کی زندگی کی طرح بالکل سادہ تھی۔ اس سے ہمیں یہ معلوم ہوتا ہے کہ وہ دیگر بادشاہوں کی طرح نہیں آیا۔ وہ اپنے آپ سے نہیں آیا تھا۔ وہ ان کے لئے آیا جن کے پاس کچھ نہیں ہے۔ وہ اس لئے آیا تاکہ اسے رد کیا جائے، اُسے ٹھھھوں میں اڑایا جائے۔ سرانے میں اُس کے لئے جگہ نہ تھی۔ حتیٰ کہ آج بھی اُس کے لئے لوگوں کے دلوں میں جگہ نہیں ہے۔

اصطبل میں ان سب باتوں کے آغاز ہی میں آسمان کے فرشتگان بھی مصروف ہو گئے۔ 8 آیت ہمیں بتاتی ہے کہ قربیٰ کھیتوں میں چرواء ہے بھی رات کے وقت اپنی بھیڑوں کی گلہ بانی کر رہے تھے۔ پھر فرشتہ ان پر ظاہر ہوا۔ 9 آیت ہمیں بتاتی ہے کہ جب فرشتہ ان سے ہم کلام ہوا تو خدا کا جلال ان کے گرد اگر دچکا۔ خدا بڑے خاص انداز سے اپنی حضوری ان پر ظاہر کر رہا تھا۔ جب چراوہوں نے اُس جلال کو دیکھا تو وہ خوفزدہ ہو گئے۔ ان کے خوف کو دیکھ کر فرشتہ نے کہا، ڈرو مت، کیوں کہ اُس کے پاس ان کو دینے کے لئے ایک بڑی خوشی کی خبر تھی۔ اس خبر سے سب لوگوں کو بڑی خوشی اور خرمی حاصل ہونی تھی۔ جب وہ توجہ سے فرشتہ کی باتیں سن رہے تھے تو اُس نے انہیں بتایا کہ آج تمہارے لئے داؤد کے شہر میں ایک منجی پیدا ہوا ہے یعنی مسح خداوند۔ فرشتے کے اس بیان میں ہمارے لئے سمجھنے کے لئے بہت سی اہم باتیں پائی جاتی ہیں۔

پوری قوم میں سے چراوہوں نے سب سے پہلے اس خوش خبری کو سنا۔ فرشتہ کا ہنوں یا سرکاری افسران بالا کے پاس نہیں گئے۔ بلکہ وہ بالکل عاجز اور کم ترقی چراوہوں کے پاس گئے۔ فرشتوں نے انہیں بتایا کہ یہ منجی ان کے لئے پیدا ہوا ہے۔

غور کریں کہ یہ منجی مسح تھا۔ ”مسح“ کی اصطلاح کا مطلب ہے ”مسح کیا ہوا“۔ اُس بچے کو خدا کی طرف سے مسح کیا گیا تھا تاکہ وہ اُس کے لوگوں کے لئے اُس کی نجات کا بندوبست کرے۔ ہم صرف تصور ہی کر سکتے ہیں کہ جب چرواء ہے مسح کی پیدائش کی حریت انگیز اور ناقابل یقین خبر نہ رہے تھے تو اُس وقت وہ کیا سوچ رہے ہوں گے۔

گویا کہ اپنی باتوں کی تصدیق کیلئے فرشتہ نے چرواہوں کو ثبوت کے طور پر بتایا کہ وہ ایک بچے کو کپڑے میں پٹا اور چرنی میں پڑا ہوا پائیں گے۔ بلاشبہ یہ سب کچھ عجیب معلوم ہوتا تھا۔ کون سی ماں ہے جو اپنے نئے پیدا شدہ بچے کو جانوروں کے چارہ کھانے کی جگہ پر رکھے گی؟ جب انہوں نے اپنی آنکھوں سے یہ سب کچھ دیکھ لیا تو پھر انہیں اور بھی یقین ہو گیا کہ جو کچھ فرشتہ نے ان سے کہا تھا واقعی تھے ہے۔

جب وہ ان سب باتوں پر غور و فکر کر رہے تھے تو انہوں نے آسمانی لشکر کی ایک گروہ اپنے اوپر ظاہر ہوتی دیکھی۔ فرشتہ اُس بچے کی پیدائش پر نغمہ سراں تھے اور خد کی حمد و شاکر رہے تھے۔ یہاں پر ہمیں فرشتوں کے دل پر نظر کرنے کی ضرورت ہے۔ فرشتے بنی نوع انسان کے لئے اُس کی نجات کے منصوبے پر خوشی سے معمور تھے۔ وہ اس لئے خوش تھے کیوں کہ خدا از خود انسان کو بچانے کے لئے اُن تک پہنچا تھا۔ خدا خود اپنے لوگوں کو اُن کے گناہوں سے نجات نافرمان روؤیوں سے رہائی دینے کے لئے اُتھا یا تھا۔ یہ فرشتہ ہماری نجات کے لئے خدا جیسے دل کا روقیہ رکھتے تھے۔

”میں تم سے کہتا ہوں کہ اسی طرح ایک توبہ کرنے والے گناہگار کے باعث خدا کے فرشتوں کے سامنے خوشی ہوتی ہے۔“ ﴿ اوقات 10:15﴾

اُس بچے کی پیدائش پر فرشتوں نے خدا کو جلال دیا۔ جن پر خدا کی مہربانی ہو گی، اُن سب کے لئے یہ بچہ سلامتی کا باعث ہو گا۔ خدا کے لوگوں کی زندگیوں اور دلوں پر اُس کی مہربانی ہو گی۔ وہ اپنے گناہوں کی معافی پا کر خداوند کے ساتھ اپنے رشتہ میں بحال اور مضبوط ہو جائیں گے۔ اس بات پر غور کریں کہ یہ سلامتی صرف اُن کے لئے ہو گی جن سے وہ راضی ہو گا، جن پر اُس کی مہربانی ہو گی۔ ہر کوئی صلح کے اس پیغام کو سمجھنہیں پائے گا اور یہ سب کے لئے نہیں ہو گا بلکہ اُن کے لئے جس پر اُس کی مہربانی اور فضل ہو گا۔ مسیح سب کے دلوں میں جگہ نہیں پائے گا بلکہ کچھ ایسے بھی

لوگ بھی ہوں گے جو اُسے رد کر دیں گے۔

16 آیت ہمیں بتاتی ہے کہ انہوں نے جلدی سے اُس بچے کو تلاش کیا۔ انہوں نے جلدی سے جا کر مریم اور یوسف کو دیکھا اور اُس بچے کو چرنی میں پڑا ہوا پایا جیسا کہ فرشتہ نے اُن سے کہا تھا۔ اُن کے ذہنوں میں بچے کے خاص ہونے کے تعلق سے کوئی شک و شبہ نہیں تھا۔

17 آیت ہمیں بتاتی ہے کہ یہ سادہ لوح چروا ہے ہی پہلے مبشر تھے۔ انہوں نے یوسع کے تعلق سے یہ خبر عام کر دی۔ انہوں نے اُس خاص بچے کے تعلق سے فرشتوں کی معرفت جو کچھ سننا اور دیکھا تھا سب کو بتایا۔ ہم اندازہ کر سکتے ہیں کہ بیت نجم کے علاقہ میں یہ خبر کس قدر خاص خبر ہو گی۔ سب سننے والے چروا ہوں کی کہانی سن کر مجھی رت تھے۔

19 آیت ہمیں بتاتی ہے کہ مریم ان سب باتوں کو اپنے دل میں رکھ کر سوچتی رہی۔ وہ ان سب باتوں کو اپنے دل میں رکھتی رہی، اس سے ظاہر ہوتا ہے کہ یہ سارے واقعات اُس کے لئے کس قدر حوصلہ افزائی کا باعث ہوئے ہوں گے۔ ایک بار پھر خدا نے اس بات کی تصدیق کر دی کہ وہ بچا ایک خاص بچہ ہے۔ وہ تمام واقعات جو مسیح کی پیدائش کے دوران ہوئے مجرا نہ طور پر ہوئے۔ وہ ان سب باتوں پر غور کر کے خدا کے عجیب منصوبے اور کاموں پر حیران ہوتی رہی۔ وہ حیرت زدہ تھی کہ خدا نے کس طرح اُسے اپنے منصوبے کو تکمیل تک پہنچانے کے لئے استعمال کیا۔

جہاں تک چروا ہوں کی بات ہے وہ اپنی بھیڑ بکریوں کی گلہ بانی کرنے کے لئے اپنے کھیتوں کی طرف لوٹے لیکن وہ پہلے جیسے نہ رہے۔ اُن کے دل خداوند کی ستائش اور اُس کے نام کو اُن کاموں کے لئے جلال دینے کے لئے معمور تھے جو انہوں نے دیکھی اور سنی تھیں۔ بلاشبہ انہوں نے آنے والے کئی سالوں میں بہتوں کو یہ سب کچھ بتایا ہوگا۔ ایک گواہ وہ ہوتا ہے جو وہی کچھ بیان کرتا ہے جو کچھ اُس نے دیکھایا سنا ہو۔ آپ اُس وقت تک گواہ نہیں ہو سکتے جب تک آپ نے کچھ دیکھایا سنا ہو۔ آپ نے اپنی زندگی میں خداوند کے کون سے کام دیکھیں ہیں؟ اُس نے

آپ سے کیا کلام کیا ہے؟ اگر آپ کے دل اور زندگی میں کوئی بھی گواہی نہیں ہے تو پھر ضرورت اس بات کی ہے کہ آپ ازسرنو خدا کے طالب ہوں۔ بعض اوقات ہم اس لئے بھی خداوند کے اچھے اور موثر گواہ نہیں بن پاتے کیوں کہ ہم نے حقیقی طور پر اُس کا ایسا تجربہ نہیں کیا ہوتا جیسا کہ ہمیں کرنا چاہئے۔ چرواحوں کے لئے ان باتوں کو دوسرا کے سامنے بیان کرنا ایک فطری عمل تھا جو انہوں نے اپنے درمیان دیکھی اور سنی تھیں۔ خدا کرے کہ ہم بھی ان چرواحوں کی طرح گواہی کے کام کو شخصی تجربہ کے ساتھ ایک فطری عمل کے طور پر کرنے والے بن جائیں۔ اُس دور کے رواج کے مطابق، مریم اور یوسف یسوع کو لے کر بیکل میں گئے تاکہ اُس کا ختنہ ہو اور اُس کا نام رکھا جائے۔ ”یسوع“ نام کا معنی ہے ”خدا نجات دیتا ہے۔“ جیسا کہ فرشتہ نے انہیں بتایا تھا۔

چند غور طلب باتیں

☆۔ یہاں اس حوالہ میں خداوند نے ایک غیر ایماندار شہنشاہ کی طرف سے جاری کردہ ایک فیصلہ کو استعمال کیا تاکہ مسیح کے بیت الحم میں پیدا ہونے کی پیش گوئی پوری ہو سکے۔ اس سے ہمیں ان ذرائع کے بارے میں کیا سیکھنے کو ملتا ہے جنہیں خدا اپنے مقاصد کی تکمیل کے لئے استعمال کرتا ہے۔

☆۔ خداوند مسیح کا اعساری اور فروتنی کی حالت میں پیدا ہونا ہمیں مسیح کی خدمت کی نوعیت کے بارے میں کیا سکھاتا ہے؟

☆۔ یہ حصہ ہماری نجات اور ہمارے بارے میں آسمان پر فرشتوں کی دلچسپی کے بارے میں کیا سکھاتا ہے؟

☆۔ چروہ ہے گواہی دینے کے بارے میں ہمیں کیا سیکھاتے ہیں؟ آپ نے کیا سننا اور کیا دیکھا ہے؟ جو کچھ خدا نے آپ کو دکھایا اور سکھایا ہے کیا اُسے دوسروں تک پہنچانے کے لئے آپ کی

زندگی میں جوش و جذبہ پایا جاتا ہے؟

چند ایک دُعائیے نکات

☆۔ خداوند کا شکر کریں کہ وہ سچائی کو دوسروں تک پہنچانے کیلئے چرواہوں جیسے سادہ لوگوں کو بھی استعمال کر سکتا ہے۔

☆۔ اگر آج آپ یسوع کو جانتے ہیں۔ چند لمحات کے لئے اس حقیقت کے لئے اُس کی شکر گزاری کریں کہ آپ پر اُس کی مہربانی ہوئی ہے۔

☆۔ خداوند سے دُعا کریں کہ وہ آپ کو چرواہوں جیسا دل عطا کرے تاکہ آپ خوبخبری کو دوسروں تک پہنچاسکیں۔

☆۔ اس بات کی شکر گزاری کریں کہ وہ رومی قیصر کو بھی اپنے وعدوں کی تکمیل کیلئے استعمال کر سکتا ہے۔ اس بات کے لئے خداوند کی شکر گزاری کریں کہ وہ حاکم مطلق ہے اور ہر چیز پر قوی اور قادر خدا ہے۔

ہیکل میں پیش کیا جانا

لوقا 2:38-22 پڑھیں

موسیٰ شریعت نے اس بات کو بیان کیا کہ جو عورت کسی بچے کو جنم دے اُسے طہارت کے مرحلہ سے گزرنما پڑے گا۔ اور پھر اس کے بعد وہ معمول کی زندگی بر کر سکے گی۔ احbar 4:12-2:4 میں اس بات کو اور بھی تفصیل سے بیان کیا گیا ہے۔

”بنی اسرائیل سے کہہ کہ اگر کوئی عورت حاملہ ہو اور اُس کے لڑکا ہوتا وہ سات دن ناپاک رہے گی۔ جیسے حیض کے ایام میں رہتی ہے۔ اور آٹھویں دن لڑکے کا ختنہ کیا جائے۔ اس کے بعد تینیں دن تک وہ طہارت کے خون میں رہے۔ اور جب تک اُس کی طہارت کے ایام پورے نہ ہوں تب تک نہ تو کسی مقدس چیز کو جھوئے اور نہ مقدس میں داخل ہو۔“

جہاں تک مریم کی بات ہے۔ اُس نے پورے چالیس دن تک اپنی طہارت اور پاکیزگی کے لئے انتظار کیا۔ طہارت کے دن پورے ہونے پر ایک عورت کو خداوند کے حضور نذرانہ لے کر آنا پڑتا تھا۔ شریعت کے مطابق گناہ کی قربانی کے لئے خداوند کے حضور وہ ایک یکساںہ بڑہ یا پھر قمریوں کے دونوں بچے لائے۔ تاہم جو لوگ براہ لانے کی توفیق نہ رکھتے ہوں ان کے لئے بھی متبادل انتظام موجود تھا۔ احbar 12:8 میں خدا کا کلام بیان کرتا ہے۔

”اور اگر اُس کو بڑہ لانے کا مقدور نہ ہو۔ وہ دو قمریاں یا کبوتر کے دونوں بچے ایک سختی قربانی کے لئے اور دوسرا خطہ کی قربانی کے لئے لائے۔ یوں کا ہن اُس کے لئے کفارہ دے تو وہ پاک ٹھہرے گی۔“

24 آیت میں ایک بات قابل غور ہے کہ مریم یا تو کبوتر کے دو بچے یا پھر قریوں کے دو بچے لے کر آئی۔ اس کا مطلب ہے کہ مریم اور یوسف نہایت غریب تھے۔

اس حوالہ میں کچھ اور بھی ہے جو ہمیں سمجھنے کی ضرورت ہے۔ خداوند یوسع مسح پہلوٹھا تھا۔ شریعت میں پہلوٹھے نزبچ کی پیدائش کے تعلق سے ایک خاص قانون تھا۔ موسیٰ کے دنوں میں خدا نے مصری خاندانوں کے تمام پہلوٹھے بچوں کو ہلاک کر دیا تھا لیکن اسرائیل کے خاندان کے ہر ایک پہلوٹھے کو بچا لیا جنہوں نے اپنے دروازوں کی چوکھوں پر بڑے کا خون لگایا تھا۔ (خروج 12 باب دیکھیں) اُس وقت سے لے کر خدا نے اسرائیل کے خاندان کے پہلوٹھوں اور ہر ایک جانور کے پہلوٹھوں کو اپنے لئے مخصوص کر لیا۔ یہ خداوند کے لئے مخصوص تھے۔ ہم خروج 13:2 میں پڑھتے ہیں۔

”سب پہلوٹھوں کو یعنی جو بنی اسرائیل میں خواہ انسان ہوں خواہ حیوان پہلوٹھی کے بچے ہوں ان کو میرے لئے مقدس ٹھہرا کیوں کہ وہ میرے ہیں۔“

چونکہ پہلوٹھے خداوند کی ملکیت تھے۔ لازم تھا کہ وہ خداوند کے پاس لا کر چھڑائے جاتے۔ گنتی 15:16 میں ہم پڑھتے ہیں۔

”اُن جانداروں میں سے جن کو وہ خداوند کے حضور گزرانے تھے ہیں جتنے پہلوٹھی کے بچے ہیں۔ خواہ وہ انسان کے خواہ حیوان کے وہ سب تیرے ہوں گے پر انسان کے پہلوٹھوں کو فدیہ لے کر اُن کو ضرور چھوڑ دینا اور ناپاک جانوروں کے پہلوٹھے بھی فدیہ لے کر چھوڑ دئے جائیں۔ اور جن کا فدیہ دیا جائے جب وہ ایک مہینہ کے ہوں تو اُن کو اپنی ٹھہرائے ہوئی قیمت مقدس کی مشقال کے حساب سے جو بیس جیرے کی ہوتی ہے چاندی کی پانچ مشقال لے کر چھوڑ دینا۔“

پہلوٹھے کے والدین سے یہ تقاضا کیا جاتا تھا کہ وہ شریعت کے مطابق بچے کو لے کر خداوند کے حضور حاضر ہو کر اس بات کو تسلیم کریں کہ پہلوٹھے خداوند کے ہیں۔ خداوند کے سامنے پیش

کرنے کے بعد اسے وہ خداوند سے پانچ مشقال چاندی کے عوض واپس خرید سکتے تھے۔ اسی لئے سے مریم اور یوسف ہیکل میں گئے تھے۔

25 آیت پر غور کریں، جب وہ ہیکل میں تھے اُن کی ملاقات شمعون نام کے ایک شخص سے ہوئی۔ یہ آدمی راستباز شخص تھا جو اسرائیل کی ”تلی“ کا منتظر تھا۔ اسرائیل کی تسلی مسح تھا۔ شمعون اپنے لوگوں کے گناہ آلوہ طرز زندگی پر شکست دل تھا اور اس بات کا منتظر تھا کہ مسح آ کر انہیں رہائی بخشے۔ ہمیں یہاں پر بتایا گیا ہے کہ روح القدس نے شمعون پر منکشf کیا تھا کہ وہ اُس وقت تک نہیں مرے گا جب تک وہ خدا کے مسح کو نہ دیکھے۔ وہ ہر روز اس انتظار میں زندگی بسر کر رہا تھا کہ کب اُسے خداوند کے وعدہ شدہ مسح کو دیکھنے کا موقع ملے گا۔

مریم اور یوسف کے ہیکل کے صحن میں آنے سے پہلے، روح القدس شمعون کی زندگی میں کام کر رہا تھا۔ ایک دن، وہ ہیکل کے صحن میں موجود تھا جب مریم اور یوسف اپنے بچے یسوع کو ساتھ لے کر وہاں پر آئے۔ جب وہ ہیکل کے صحن میں داخل ہوئے تو خداوند نے شمعون پر ظاہر کر دیا کہ یہی موعودہ بچہ ہے۔ شمعون نے یسوع کو اُس کے والدین سے لے کر اپنی گود میں اٹھایا۔

جب اُس نے یسوع بچے کو اپنی گود میں اٹھایا تو شمعون کا دل خداوند کی شکرگزاری اور ستائش سے بھر گیا۔ (28) اُس نے اس بات کے لئے خداوند کی شکرگزاری کی کہ اُس نے اپنے وعدہ کے مطابق اپنے مسح کو اُس پر ظاہر کیا۔ اب جبکہ وہ اُس بچے کو دیکھ چکا تو وہ اُس دُنیا سے رخصت ہونے کے لئے تیار تھا۔ اب وہ سلامتی سے اس دُنیا سے رخصت ہونے کے لئے تیار تھا۔ کیوں کہ اُس نے اپنے بازوؤں میں اُس بچے کی صورت میں شخصی طور پر خداوند کی نجات دیکھ لی تھی۔ شمعون کو خداوند یسوع اور اُس کام کے تعلق سے کوئی شک و شبہ نہیں تھا جو اُس نے سرانجام دینا تھا۔

شمعون نے اس بات کی پیش گوئی کی تھی کہ یہ بچہ سب قوموں کے لئے ہوگا۔ یعنی کہ وہ نہ صرف

یہودی لوگوں کا بلکہ غیر قوموں کا نجات دہنے بھی ہوگا۔ وہ غیر قوموں کے لئے روشنی کا باعث ہوگا۔ یعنی ان کے لئے جو خدا کی نجات کے تعلق سے غفلت میں زندگی بسر کر رہے تھے۔ (32 آیت)

آپ تصویر کر سکتے ہیں، مریم اور یوسف نے جو کچھ اُس دن سناؤں پر وہ کس قدر حیرت میں ڈوب گئے ہوں گے۔ اگر روح القدس شمعون پر یہ سب باتیں ظاہرنہ کرتا تو کیسے ممکن تھا کہ یہ سب باتیں اُس پر ظاہر ہو پاتیں؟ شمعون کی باتوں نے ان سب باتوں کی تصدیق کر دی جو بہت پہلے فرشتہ نے ان سے کہیں تھیں۔ وہ اس بات سے مزید حیلہ اور فروتن ہو کر شکر گزاری سے بھر گئے کہ یہ بچہ انہیں عطا ہوا۔

شمعون نے مریم اور یوسف کو برکت دی۔ شمعون نے خاص طور پر مریم سے مخاطب ہو کر کہا اس بچے کے تعلق سے بہت سی باتیں کہیں۔ ہمیں فرداً فرداً ان پیش گوئیوں کا جائزہ لینا چاہئے۔

اول۔ شمعون نے مریم کو بتایا کہ یہ بچہ اسرائیل میں بہتوں کے گرنے اور اٹھنے کے لئے مقرر ہوا ہے۔ (24 آیت) یعنی ہر کوئی اُس کی خدمت کو قبول نہیں کرے گا۔ بعض ایسے بھی ہوں گے جو اُس کی پیش کردہ نجات قبول نہیں کریں گے۔ وہ گر پڑیں گے اور کبھی نہ اٹھ سکیں گے۔ دوسرا طرف، کچھ ایسے بھی ہوں گے جو اُس کی پیش کردہ رہائی اور مخلصی کا تجربہ کریں گے اُس کی خدمت لوگوں میں تقسیم کا باعث ہوگی۔

دوم۔ یہ بچہ ایک ایسا نشان ہوگا جس کے خلاف باتیں ہوں گی۔ بہت سے لوگ یسوع کو رد کر دیں گے۔ وہ اُسے خدا کی مہربانی کے طور پر سمجھ نہیں پائیں گے۔ اگرچہ وہ خدا کا بیٹا اور مُستحب تھا تو بھی بہتوں نے اُسے رد کرنا تھا۔ اُس کا مذاق اڑایا جانا تھا۔ ہر طرح سے اُس کی مخالفت ہونا تھی۔ بہتوں نے اُس کے تعلق سے کفر بکنا اور اُس کی خدمت کا انکار کرنا تھا۔

سوم۔ اُس کے سبب سے بہتوں کے خیالات کھل جانے تھے۔ (35 آیت) یسوع نے اپنے

دور کے مذہبی راہنماؤں کی ریا کاری کو ظاہر کرنا تھا۔ کوئی انہیں مذہبی پارسائی کے ظاہری نمود سے دھوکہ نہیں دے پائے گا۔ خداوند یسوع مسیح نے انسانی دلوں کی گناہ آلوہ حالت اور بُنی نوع انسان پر یہ ظاہر کرنا تھا کہ انہیں ایک نجات دہندہ کی ضرورت ہے۔

آخری بات۔ شمعون نے مریم کو بتایا کہ وہ دن آرہا ہے جب اُس کی اپنی جان بھی تلوار سے چھد جائے گی۔ (35 آیت) بالفاظ دیگر، وہ دن آئے گا جب مریم کو اس بچے کے تعلق سے گھرے دُکھ کا تجربہ کرنا پڑے گا۔ ہم یہ سمجھتے ہیں کہ یہ بات یسوع کی مصلوبیت کی طرف اشارہ ہے۔ مریم کا دل یسوع کی مصلوبیت سے زخمی ہونا تھا۔

اگرچہ یہ باتیں سمجھنے کے لئے مریم کے لئے آسان نہ تھیں۔ لیکن ضروری تھا کہ وہ اپنے آپ کو ان سب باتوں کے لئے تیار کرے۔ شمعون کی باتوں نے یہ ظاہر کر دیا کہ وہ بچہ مسیح ہے۔ بطور مسیح بہت سے لوگ اُسے رد کر دیں گے اور بالآخر اسے مارڈالیں گے۔ شمعون پر یہ ساری باتیں واقع ہونے سے بہت سے پہلے نبوی طور پر ظاہر ہوئیں۔ اگرچہ مریم کو یہ سب باتیں سمجھنہ آئیں کہ کیسے اُس بچے کی زندگی میں یہ سب باتیں پوری ہوں گی۔ شمعون کی باتوں نے مریم کو ہونے والی باتوں کے لئے تیار کر دیا۔

اُس روز ہیکل میں ایک اور شخصیت بھی موجود تھی۔ حناہ ایک بزرگ نبی تھی۔ اُس کی شادی تو ہوئی مگر اُس کا شوہر وفات پا گیا۔ وہ اپنا وقت ہیکل میں عبادت کرتے ہوئے گزارتی تھی۔ وہ دُعا اور روزہ کے ساتھ خدا کے دیدار کے طالب ہوتی تھی۔ وہ بھی مریم اور یوسف کے پاس آئی۔ جب اُس نے اُسے دیکھا، تو خداوند کی شکر گزاری کی۔ اُس نے بھی اُس بچے کو پہچانا کہ وہ بچہ مسیح ہے۔ یسوع بچے کو دیکھنے کے بعد، حناہ نے خدا کا شکر کیا اور ہیکل میں موجود لوگوں کو بچے کے تعلق سے بتایا۔ اُس نے لوگوں کی توجہ اُس بچے یسوع کی طرف مبذول کرائی اور کہا کہ یہ اسرائیل کی امید ہے۔

ہم صرف اس بات کا تصور ہی کر سکتے ہیں کہ اُس روز مریم اور یوسف کا ہیکل میں جانا کیا رہا۔ بلاشبہ ان کے ذہنوں میں یہ بات تھی کہ وہ بچہ بڑا خاص بچہ ہے۔ بار بار خدا ان پر اس بات کو منکشf کر رہا تھا کہ وہ بچہ اُس کا بیٹا ہے۔

چند غور طلب باتیں

☆ مریم اور یوسف کو اپنا پہلوٹھا بچہ خداوند سے چھڑانا پڑا۔ کیا وہ سب کچھ جو آج ہمارے پاس ہے خداوند کا نہیں ہے؟ وہ کون سی چیز ہے جو واقعی ہماری ہے؟

☆ شمعون نے یہ پیش گئی کہ یسوع کے زمانہ کے لوگ اُسے رد کریں گے۔ انہوں نے اُسے کیوں رد کر دیا؟ آج بھی لوگ اُسے کیوں رد کرتے ہیں؟

☆ غور کریں کہ حناہ اور شمعون کس قدر روح القدس کی رہنمائی کے لئے حساس تھے۔ کیا آپ روحانی طور پر اس مقام پر ہیں کہ روح القدس آپ کی اسی طور پر رہنمائی کر سکے جس طرح اُس نے ان کی رہنمائی کی تھی؟

☆ آپ کے خیال میں مریم اور یوسف نے ہیکل میں سارا دن گزارنے کے بعد کیا محسوس کیا؟ آپ کے خیال میں خدا نے کیوں اس بات کی بار بار تصدیق کی کہ یسوع ایک خاص بچہ تھا؟ کیا آپ کی زندگی میں ایسے اوقات آتے ہیں جب آپ کو اپنی بلاہٹ کی تصدیق کی ضرورت پیش آتی ہے؟ کس طرح خدا نے آپ کی بلاہٹ کی تصدیق کی ہے؟

چند ایک دعائیہ نکات

☆۔ حناہ اور شمعون کے دل میں خداوند کی عقیدت اور محبت پر غور کریں۔ خداوند سے درخواست کریں کہ وہ آپ کو ان جیسی عقیدت اور محبت کا جذبہ عطا فرمائے۔

☆۔ دعا کریں کہ خداوند آپ کی زندگی میں روح القدس کی خدمت اور راہنمائی کے تعلق سے حسابت میں اضافہ کرے تاکہ آپ بھی شمعون اور حناہ کی طرح واضح طور پر اُس سے راہنمائی پا سکیں۔

☆۔ خداوند کا شکر کریں کہ اُس نے یوسف اور مریم جیسے غریب اور عاجز اور منكسر المزاج لوگوں پر اپنے آپ کو ظاہر کیا۔

☆۔ اس بات کے لئے خداوند کی شکر گزاری کریں کہ وہ ہماری اس ضرورت کو سمجھتا ہے کہ ہمیں تصدیق کی ضرورت ہے اور جب کبھی ہمیں تصدیق کی ضرورت پیش آئے گی تو وہ ضرور اپنے روح القدس کے وسیلہ سے ہمیں اپنی تصدیق مہیا کرے گا۔

مجوسیوں کی آمد

متی 12:1-2 پڑھیں

ہم نے دیکھا کہ کس طرح مریم اور یوسف کی زندگی میں خدا کی بلاہٹ کی تصدیق مختلف لوگوں سے ہوئی۔ ان کے پاس فرشتے آئے اور پھر لیشیع، شمعون اور حناہ کے وسیلہ سے نبوی طور پر ہر ایک بات کی تصدیق ہوئی۔ چرواہوں کی آمد سے بھی اس بات کی تصدیق ہو گئی کہ وہ پچھے موعودہ مسیح ہے۔ اس حصہ میں ہم مجوسیوں کی آمد کے بارے میں دیکھیں گے۔

ہیرودیس کے زمانہ میں مشرق سے جموی مسیح کی تلاش میں یروشلم آئے۔ بہت امکان ہے کہ یہ جموی نجومی ہوں جو ستاروں کا مطالعہ کرتے ہیں۔ مفسرین اس بات پر ایمان رکھتے ہیں کہ وہ جموی فارس یا بابل کے علاقے سے آئے جو کہ اسرائیل کے مشرق میں ہے۔ انہوں نے آسمان پر ایک خاص ستارہ دیکھا تھا۔ اس کے بارے میں یقینی طور پر کچھ نہیں کہا جاسکتا کہ کیسے انہیں اس بات کا علم ہو گیا کہ یہ ستارہ کیا ظاہر کر رہا ہے لیکن خدا نے اُس ستارے کے وسیلہ سے اُن پر واضح تفصیلات مکشف کیں تھیں۔ وہ سمجھ گئے کہ ایک خاص بادشاہ پیدا ہوا ہے۔ یہ بادشاہ پرستش اور عبادت کے لائق تھا۔ انہوں نے اس بات کا مصمم ارادہ کر لیا کہ وہ اُسے دیکھنے کے لئے لمبا سفر کر کے اُسے اپنے تحائف پیش کریں گے۔

اگرچہ وہ جموی جانتے تھے کہ بادشاہ پیدا ہوا ہے تو بھی انہیں اس بات کا علم نہیں تھا کہ یہ بادشاہ کہاں پیدا ہوا ہے اور پھر یہ کہ وہ کیا کام سرانجام دے گا۔ کئی تیس اُن کی عقل اور فہم سے بالآخر تھیں۔ ہمارے سیکھنے کے لئے یہ بات ہے کہ خدا اپنے لوگوں تک پہنچ کے لئے کسی بھی ذریعہ کو

استعمال کرتے ہوئے انہیں سچائی کی خبر دے سکتا ہے۔ اگرچہ مجوسیوں کو یروشلم کی طرف سفر کرنے کے لئے کافی معلومات تھیں تو بھی ان کے سامنے ساری تصوری واضح نہیں تھی۔ ہمارے دور میں بھی کئی ایک ایسے لوگ پائے جاتے ہیں۔ خدا کا پاک روح انہیں اپنی طرف کھینچ رہا ہے لیکن ضرورت اس بات کی ہے کہ انہیں خدا کے کلام سچائی کی تعلیم دے کر شاگرد بنایا جائے تاکہ انہیں پورا فہم و دراک حاصل ہو۔

کس قدر حیرت کی بات ہے کہ ہیرودیس کو یسوع کی پیدائش کے تعلق سے کچھ بھی علم نہیں تھا۔ جب مجوسیوں نے اُسے ایک بادشاہ کی خبر سنائی تو وہ بڑا مضطرب اور پریشان ہوا۔ سیاسی منتظر سے ہیرودیس حیران اور پریشان ہوا ہو گا۔ یہودی لوگ رومی عہدِ حکومت کو پسند نہیں کرتے تھے۔ انہیں یہودی قیادت کی حمایت کے لئے تیار کرنے کے لئے زیادہ قائمیت کی ضرورت نہ تھی۔ اس بات پر ان کا قوی ایمان تھا کہ یہودی قیادت انہیں رومیوں پر فتح اور غلبہ عطا کرے گی۔ ہیرودیس اس بات کی کھوچ لگانا چاہتا تھا۔

ہیرودیس نے تمام سردار کا ہنوں اور شریعت کے علموں کو فراہم کیا تاکہ ان سے ساری معلومات حاصل کر سکے۔ وہ اس بات کو جانتا تھا کہ یہودی ایک مسح کے منتظر ہیں۔ اُسے معلوم تھا کہ سردار کا ہن اور شرع کے معلم ہی اُسے مسح کے بارے میں معلومات فراہم کر سکتے ہیں۔ اُس نے ان سے پوچھا کہ کتاب مقدس کی پیش گوئیوں کے مطابق مسح کو کہاں پیدا ہونا چاہئے۔

یہاں پر یہ بات قبل غور ہے کہ بیتِ حم کے لوگوں کو چرواہوں نے مسح کی خبر دی تھی۔ لیکن اب مجوسیوں نے یروشلم شہر کے مذہبی اور سیاسی راہنماؤں تک اس خبر کو پہنچانا تھا۔

ایک بار پھر یہ دیکھنا حیرت انگیز ہے کہ خدا نے غیر ملکی مجوسیوں کو اس خبر کو عام کرنے کے لئے استعمال کیا۔ ہم خدا کو محدود نہیں کر سکتے۔ شاید ہم اس اہم خبر کو یروشلم میں عام کرنے کے لئے غیر ملکی نجومیوں کا انتخاب نہ کرتے خدا کی راہیں، طریقے اور وسیلے ہمیشہ ہمارے انتخاب اور سوچ

سے مختلف ہوتی ہیں۔ خدا عجیب و سلیوں اور عجیب لوگوں کو دوسروں تک سچائی کو پہنچانے کے لئے استعمال کرتا ہے۔ اس سے مزید علم اور فروتن ہونے کے ساتھ ساتھ ہمارے حوصلے بھی بلند ہونے چاہئے۔ خدا کو بڑے زبردست قسم کے لوگوں کی ضرورت نہیں ہے جو اس کے کلام کی گہرائیوں سے واقف ہوں۔ وہ کسی بھی شخص کو اپنے مقصد کی تکمیل کے لئے استعمال کر سکتا ہے۔ یروشلمیم کے یہودی لوگوں نے ہیرودیس کو بتایا کہ کتاب مقدس بتاتی ہے کہ مسیح کی پیدائش یہودیہ کے بیت لحم میں ہوگی۔ 6 آیت میں انہوں نے میکاہ کی کتاب سے حوالہ دیا۔

”لیکن اُمَّةٍ بَيْتَ الْحَمْدِ اَفْرَاٰتَاهُ اَغْرِيَ تَوْيِهُدَاهُ کے ہزاروں میں شامل ہونے کے لئے چھوٹا ہے تو بھی تجھ میں سے ایک شخص نکلے گا اور میرے حضور اسرائیل کا حاکم ہوگا۔ اور اُس کا مصدر رزمانہ سابق ہاں قدیم الایام سے ہے۔“ (میکاہ 5:2)

جب ہیرودیس نے یہ معلوم کر لیا کہ مسیح کی پیدائش بیت لحم میں ہوگی تو اُس نے چپکے سے جو سیوں کو بلا کر ان سے بات چیت کی۔ اُس نے ان سے پوچھا کہ انہوں نے کس وقت ستارہ دیکھا تھا۔ جب ہیرودیس جو سیوں سے ہر طرح کی ممکنہ جانکاری حاصل کر چکا تو انہوں نے جو سیوں کو بیت لحم یہ کہہ کر بھیجا کہ جب وہ بچے کو تلاش کر لیں تو والپس آ کر اُس سے بھی بتائیں۔ اُس نے انہیں کہا کہ وہ بھی چاہتا ہے کہ اُس نے پیدا شدہ بادشاہ کو سجدہ کرے۔ لیکن درحقیقت ہیرودیس نے اُس بچے یوں کو ایک نظرہ کے طور پر دیکھا۔ وہ اُس بچے سے چھٹکارا پانا چاہتا تھا۔

جو سی یروشلمی روانہ ہوئے۔ یہ بات دلچسپی کی حامل ہے کہ وہ ستارہ جو انہوں نے دیکھا تھا انہیں ٹھیک اُس جگہ پر لے گیا جہاں پر بچہ موجود تھا۔ خدا نے شروع ہی میں ان کی راہنمائی بیت لحم کی طرف کیوں نہ کی تاکہ وہ ہیرودیس سے بچ جاتے؟ یوں لگتا ہے کہ انہیں مددی راہنماؤں اور ارباب اختیار کو مسیح کی آمد کی خردی نے کے لئے یروشلم جانے کی ضرورت تھی۔

خدا درجہ بدرجہ ہماری راہنمائی کرتا ہے۔ وہ فوری طور پر ہمیں ساری تصویر پیش نہیں کر دیتا۔ اس

سے پہلے کہ خدادوسرے درجہ میں ہماری راہنمائی کرے ہمیں پہلے مرحلہ میں فرماں برداری دکھانے کی ضرورت ہوتی ہے۔ آپ خدا کی راہنمائی محسوس نہیں کر رہے، کیا اس کی وجہ ہو سکتی ہے کہ ابھی مناسب وقت نہیں آیا؟ کیا ممکن ہے کہ جہاں اس وقت آپ موجود ہیں وہاں پر خدا کسی چیز کا تقاضا کر رہا ہے؟ ایک بات یقینی ہے اور وہ یہ کہ جب آپ اُس کام کو تابع داری سے کر چکے جس کے لئے خدا نے آپ کو بلا�ا ہے، تو تب ہی خدا آپ پر باقی صورتحال کو واضح کرے گا۔ ایک اور وجہ تھی جس کے باعث محسیوں کو یہ شلیم جانے کی ضرورت پیش آئی۔ یہی وہ مقام تھا جہاں مسیح کے تعلق سے عہد عتیق کی پیش گوئیوں کے بارے میں اُن کی راہنمائی ہوئی۔ اُن کے فہم وادراؤں میں موجود کمی یہاں پر ہی پوری ہوئی۔

ستارہ ٹھیک انہیں اُسی جگہ پر لے گیا جہاں پر یسوع موجود تھا۔ اس سے انہیں اس بات کی تصدیق ہو گئی کہ انہوں نے اُس بچے کو تلاش کر لیا ہے جس کی تلاش میں وہ نکلے تھے۔ وہ یسوع کو دیکھ کر باغ باغ ہو گئے۔ خداوند نے محسیوں کی سمجھ کے مطابق اُن سے کلام کیا۔ اُس نے ستاروں کی معرفت اُن سے کلام کیا۔ ایک بار پھر ہمارے لئے اُن ذراائع پر غور کرنا حیرت کا باعث ہے جنہیں خدا پیغام رسانی کے لئے استعمال کر سکتا ہے۔

11 آیت پر غور کریں، محسیوں نے ایک گھر میں مریم اور یوسف کو تلاش کر لیا۔ یوں لگتا ہے کہ جب محسی میریم اور یوسف کے پاس پہنچے تو اُس وقت وہ اصطبل میں نہیں تھے۔ جب مردم شہری کے لئے آئی بھیڑ اپنے اپنے آبائی شہر اور گاؤں کو لوٹ گئی تو پھر یوسف نے اپنی بیوی کے لئے بیت گھم میں مناسب رہائش کا ترتیبی بنیادوں پر بن دو بست کیا ہو گا۔

جب وہ گھر میں داخل ہوئے، محسیوں نے جھک کر اُس بچے کو سجدہ کیا۔ سجدہ کرنے کے بعد انہوں نے اپنے تھائے اُس کو پیش کئے۔ انہوں نے یسوع کو سونا، مر اور بخور پیش کیا۔ بہت سی ایسی چیزیں ہیں جو ہمیں ان تھائے کے تعلق سے یہاں پر بیان کرنے کی ضرورت ہے۔

بعض تراجم لبنان کا ذکر کرتے ہیں۔ Lebanon ہیکل میں پیش کی جانے والی قربانی کے ہدیہ جات میں استعمال کیا جاتا تھا۔ مثال کے طور پر ہم احبار کی کتاب میں پڑھتے ہیں۔

”اور کاہن اُس کی یادگاری کے حصہ کو یعنی تھوڑے سے مل کر نکالے ہوئے دنوں کو اور تھوڑے سے تیل کو اور سارے لبنان کو جلا دے۔ یہ خداوند کے لئے آتشین قربانی ہو گی۔“

﴿ احبار 2:16 ﴾

وہ دن آنا تھا جب خداوند نے آ کر ہمارے گناہوں کے لئے قربان ہونا تھا۔ کیا یہ ممکن ہے کہ یہ لبنان اُس قربانی کا نشان ہے جو اُس نے ہمارے گناہوں کے لئے دینی تھی؟

مرہیکل کی تقریبات میں مسح شدہ تیل میں استعمال کیا جاتا تھا (خروج 30:23-24) مرلاش کو دفنانے کے لئے استعمال کیا جاتا تھا۔ ہم مرقس 15:22-23 میں ہمیں خدا کا کلام بتاتا ہے۔

”اور وہ اُسے مقامِ گلکتا پر لائے جس کا ترجمہ کھوپڑی کی جگہ ہے۔ اور مرمی ہوئی میں اُسے دینے لگے۔ مگر اُس نے نہیں۔“

تفسرین سونے کو بادشاہت کی علامت کے طور پر دیکھتے ہیں۔ اگرچہ تحائف کے تعلق سے بہت زیادہ نہیں لکھا ہوا۔ تو بھی یہ تحائف ہمیں بڑی اہمیت کے حامل نظر آتے ہیں۔ یوں لگتا ہے کہ جیسے یہ تحائف اس بات کی طرف اشارہ کرتے ہیں کہ حدیثت ایک بادشاہ یسوع ہمارے گناہوں کے لئے اپنی جان قربان کرے گا۔ یہ بات یقینی طور پر نہیں کہی جاسکتی کہ جو یسوع خداوند یسوع مسیح کی زندگی اور خدمت کے بارے میں کس حد تک صحیح تھے۔ لیکن اُن کا ہر ایک کام نبوی عمل تھا۔

جب بیتِ نجم میں اُن کا وقت ختم ہو گیا تو خدا نے موسیوں کو بتایا کہ ہیرودیس کے پاس واپس نہ جائیں بلکہ کسی دوسرے راستے سے ہو کر اپنے ملک کو لوٹ جائیں۔ یوں خدا نے یسوع بچ کی محافظت کی اور اُسے ہیرودیس کے ہاتھ سے بچایا جو بچ کی جان لینا چاہتا تھا۔

چند غور طلب باتیں

☆۔ ایک ستارے نے مجوسیوں کی خداوندی یوں تک راہنمائی کی لیکن ساتھ ہی ساتھ یروشلم کے مذہبی راہنماؤں کی طرف سے دی جانی والی صاف اور واضح نبوتی تعلیم بھی اس سلسلہ میں راہنماء اور معافون ثابت ہوئی۔ اس سے ہمیں خدا کے کلام کی اہمیت کے بارے میں کیا سیکھنے کو ملتا ہے؟

☆۔ خدا نے ایک ستارے کے وسیلہ سے مجوسیوں کی راہنمائی کی، اس سے ہمیں اپنے معاشرے کے لوگوں تک پہنچنے کی ضرورت کے بارے میں کیا سیکھنے کو ملتا ہے؟ کیا ہم غیر ایمانداروں کو سادہ اور عام فہم انداز سے کلام سنارہے ہیں؟ ہم آج کے ایمانداروں کو کس طرح موثر اور بہتر طور پر خدا کا کلام سناسکتے ہیں؟

☆۔ آپ کے خیال میں سیدھا بیت الحجہ کی بجائے خدا نے مجوسیوں کی یروشلم کی طرف کیوں راہنمائی کی؟ کیا خدا ہمیشہ ہم پر اپنی راہنمائی کی ساری تفصیلات ایک ہی دفعہ ظاہر کر دیتا ہے؟

☆۔ مجوسی خداوندی یوں مسیح کے لئے جو تحائف لے کر آئے وہ ہمیں اُس کی خدمت کے بارے میں کیا سکھاتے ہیں؟

☆۔ کس قسم کے لوگوں کو خدا استعمال کرتا ہے، اس کے بارے میں یہاں ہم کیا سیکھتے ہیں؟

☆۔ مجوسیوں کی آمد نے مریم اور یوسف پر نبچے کی اہمیت کو کس طرح ظاہر کیا؟

چند ایک دعا سیہ نکات

☆۔ جس طور سے خداوند قدم بے قدم ہماری راہنمائی کرتا ہے، اُس کے لئے خداوند کی شکرگزاری کریں۔ خداوند سے درخواست کریں کہ جس کام کے لئے اُس نے آپ کو بلا یا ہے اس کیلئے آپ کو تابع دار اور فادار رہنے کی توفیق قوت بخشے۔

☆۔ خداوند سے درخواست کریں کہ وہ آپ کو خدا کے کلام کا طالب ہونے کی توفیق دے۔ تاکہ اُس کے منصوبے اور مقصد کو سمجھنے کے لئے آپ کی عقل اور فہم میں کوئی کمی باقی نہ رہے۔ خدا ہم میں اپنے کلام کو سمجھنے کی اشتہا (گہری طلب) پیدا کرے۔

☆۔ اس حقیقت کیلئے خداوند کی شکرگزاری کریں کہ وہ آپ کے گناہوں کے لئے قربان ہونے کیلئے پیدا ہوا۔

☆۔ دُعا کریں کہ خداوند آپ کی زندگی میں اپنی راہنمائی کو سمجھنے کیلئے آپ میں روحانی حساسیت پیدا کرے جیسا کہ اس حصہ میں جو سی اُس کی راہنمائی کے لئے حساس تھے۔

☆۔ خداوند کی شکرگزاری کریں کہ وہ ہماری سمجھ کے مطابق ہم سے کلام کرتا ہے۔

مصر کو بھاگ جانا

متی 2:13-23 لوقا 40:39-40 پڑھیں

محوسی خداوند یسوع کے پاس آئے اور پھر خدا نے اُن کو آگاہ کیا کہ وہ یروشلم کو واپس نہ لوٹیں۔ ہیرودیس نے اُنہیں بیت الحم جانے کے لئے ابھارا کہ وہ جا کر بچے کو تلاش کریں جس کا ستارہ اُنہوں دیکھا تھا۔ اُس نے اُنہیں حکم دیا کہ جب وہ بچے اُنہیں مل جائے تو واپس آ کر اُس کی خبر دیں۔ محوسیوں نے ہیرودیس کی بہبیت خدا کے حکم کی تابعداری کی اور اپنے ملک کو لوث گئے۔ جو ہنسی محوسی روانہ ہوئے ایک فرشتہ یوسف اور مریم پر خواب میں ظاہر ہوا۔ اُس نے خواب میں دکھائی دے کر یوسف سے کہا کہ وہ بچے اور اُس کی ماں کو لے کر مصر کو بھاگ جائے۔ فرشتہ نے یوسف کو مطلع کیا کہ ہیرودیس اُس بچے کو ہلاک کرنے کے لئے اُس کی تلاش میں ہے۔

یوسف اور مریم کے لئے یہ کوئی اچھی خبر نہ تھی۔ وہ تو اُس بچے کو حاصل کر کے بڑے شادمان ہوئے تھے۔ اُنہیں مختلف طریقوں سے اس بات کی تصدیق ہوئی تھی کہ یہ صحیح ہے۔ جب وہ اُس بچے کے باعث بڑے خوش و خرم اور شادمان تھے تو یہ خبر ملی کہ بچے کی زندگی خطرے میں ہے۔ اچانک احساسات اور جذبات یکسر بدلتے گئے۔ اور یوسف اور مریم نے محوسیوں کیا کہ ہر کوئی اُس کی زندگی اور اُس بچے کی اہمیت کو نہ سمجھے گا۔

متی 14:16 میں بتاتی ہے کہ یوسف آدمی رات کے وقت اٹھا اور بچے اور اُس کی ماں مریم کو لے کر مصر کو روانہ ہو گیا۔ فرشتے کا پیغام بلا تاخیر عمل کا تقاضا کر رہا تھا۔ اُس رات کسی نے بھی اُنہیں رخصت نہ کیا۔ وہ چپکے سے وہاں سے چل دیئے۔ اگر ہیرودیس کے سپاہی اُنہیں کہیں

راستے میں مل جاتے اور اس جوڑے سے کوئی سوال کرتے تو وہ لا جواب ہو جاتے۔ متی رسول اس بات کو واضح کرتا ہے کہ اس رات جو کچھ ہوا بلاشبہ ایک نبوت کی تکمیل تھا۔

”جب اسرائیل ابھی بچہ ہی تھا، میں نے اُس سے محبت رکھی اور اپنے بیٹے کو مصر سے بلایا۔“

﴿ ہوسع 1:11 ﴾

مذکورہ حوالہ خدا کے لوگوں کی طرف ایک اشارہ ہے جو ملک مصر سے نکل کر آئے۔ یوں لگتا ہے کہ جیسے متی کے ذہن میں خدا کے لوگوں کے ملک مصر میں غلامی میں جانے کے واقعہ اور خداوندی یوں مسیح کے ملک مصر میں جانے میں ایک تعلق پایا جاتا ہے۔ ملک مصر خدا کے لوگوں کے لئے غلامی کا ایک نشان ہے۔ خداوندی یوں مسیح ہمارے لئے اسی مقام پر گیا۔ اُس نے اپنے لوگوں کے ساتھ مشابہت پیدا کی۔ اس بات کی حقیقت اپنی ایک روحانی اہمیت رکھتی ہے کہ خداوندی یوں مسیح بطور ایک بچہ ملک مصر کو گیا۔

جیسا کہ فرشتہ نے پہلے ہی اس بات کی پیش گوئی کر دی تھی۔ ہیرودیس نے جب محسوس کیا کہ محسوسیوں نے اُسے چکمہ دیا ہے تو بہت غصے ہوا۔ اُس نے اپنے قہر و غصب میں اس بات کا حکم دیا کہ بیت ہجم میں تمام لڑکے جن کی عمر دو سال یا اس سے کم ہو۔ انہیں قتل کر دیا جائے۔ ہیرودیس نے یہ فیصلہ ان معلومات کی بنیاد پر کیا جو محسوسیوں نے اُس ستارے کو دیکھنے کے وقت کے تعلق سے فراہم کی تھیں۔ اس بات سے ہم اندازہ لگا سکتے ہیں کہ جب یوں بچہ مصر کو گیا تو اُس کی عمر دو سال سے زیادہ نہیں تھی۔

اس بات پر غور کریں کہ یہودی ننھے بچوں کے قتل کی پیش گوئی بھی یرمیاہ نبی نے پہلے سے کر دی تھی۔ متی رسول نے اپنی انجیل میں اس پیش گوئی کا حوالہ دیا ہے۔

”خداوند یوں فرماتا ہے کہ رامہ میں ایک آواز سنائی دی۔ نوح اور زارزارونا، راحل اپنے بچوں کو رورہی ہے۔ وہ اپنے بچوں کے بارے تسلی پذیر نہیں ہوتی۔ کیوں کہ وہ نہیں ہیں۔“

پرانے عہد نامہ میں راخل یوسف کی ماں تھی۔ کتاب مقدس ہمیں بتاتی ہے کہ وہ بیت لحم کے علاقہ میں دفن ہوئی۔ (بیدائش 19:35، پیکھیں) راخل کی تصویر کشی کچھ اس طرح سے کی گئی ہے کہ گویا وہ اپنی قبر ہی میں بیت لحم میں بچوں کے قتل و غارت پر غمزدہ ہے۔ اُس کی اولاد کو ہیرودیس قتل کر رہا ہے۔ المناک قتل و غارت پر وہ کسی طور پر بھی تسلی قبول نہیں کرتی۔

ہمیں یہ تو نہیں بتایا گیا کہ اُن دنوں کتنے بچے قتل ہوئے۔ تاہم یہ بات بالکل واضح ہے کہ ہیرودیس یسوع کو قتل کرنے میں کامیاب نہ ہو سکا۔ اُس کے آسمانی باپ کا ہاتھ اُس کی محافظت اور نگہبانی کے لئے اُس کے اوپر تھا۔ اور وہ ہیرودیس کی پیش سے دُور بالکل محفوظ رہا۔

جب ہیرودیس مر گیا، ایک دفعہ پھر فرشتہ نے خواب میں یوسف کو دکھائی دے کر اُس سے کہا کہ اب وہ بچے اور اُس کی ماں کو لے کر اسرائیل واپس چلا جائے۔ (متی 2:19-20) مفسرین ہمیں بتاتے ہیں کہ ہیرودیس ایک المناک اور بھیانک موت مرا۔ اُسے اپنے نہایت بُرے کاموں کی سزا اس دُنیا میں بھی ملی۔

جب یوسف نے سنا کی ہیرودیس کا بیٹا ارخلاف اُس یہودیہ میں حکومت کر رہا ہے تو وہ وہاں جانے سے ڈرا۔ خدا نے ایک اور خواب کے وسیلہ سے یوسف کی فکر مندی کی تصدیق کر دی۔ اُس نے خواب میں اُسے آگاہ کر دیا کہ وہ یہودیہ کونہ جائے۔ پس یوسف نے گلیل ہی میں قیام کرنے کا فیصلہ کر لیا۔ اُس نے بظاہر ایک غیر اہم دکھائی دینے والے قصبے کا چنانہ کیا جسے ناصرت کہتے تھے۔ متی رسول اپنے قارئین کو یاد دلاتا ہے کہ اس تعلق سے بھی کتاب مقدس میں پہلے سے پیش گوئی کی گئی تھی۔ (23 آیت)

مقدس ا Luca خداوند یسوع مسیح کی زندگی کے اس حصے کے تعلق سے کوئی بات نہیں کرتا۔ وہ خداوند یسوع مسیح کے ہیکل میں پیش کئے جانے اور واپس ناصرت آنے پر توجہ مرکوز کرتا ہے۔

(لوقا 2:39-38) مقدس لوقا ہمیں بتاتے ہیں کہ یسوع بڑھتا اور قوت پاتا گیا۔ (لوقا 40:2) حتیٰ کہ ناصرت میں بطور ایک بچے کے وہ حکمت سے معمور ہوتا گیا۔ اُس کی زندگی پر خدا کے فضل کے شواہد موجود تھے۔

چند غور طلب باتیں

☆ آپ کو اس حقیقت سے کیا حوصلہ ملتا ہے کہ مسیح کی زندگی کے کٹھن وَ دور کی ساری تفصیلات کے واقع ہونے سے قبل ان کے بارے میں بہت عرصہ پہلے نبیوں نے پیش گوئی کی تھی؟ یہاں پر ہمیں کون ہر طرح کے حالات اور واقعات پر غالب اور قویٰ و قادر نظر آتا ہے؟

☆ غور کریں کہ کس طرح خدا کے فرشتے نے یوسف سے ہم کلام ہو کر اسے آنے والے خطرہ سے آگاہ کیا۔ کیا خدا آج بھی ہمیں اسی طرح سے خبر دار کر کے ہماری محافظت کرتا ہے؟

☆ یوسف نے اُس وقت یسوع کی زندگی میں کیا کردار ادا کیا؟ کیا آپ کے ذہن میں یہ بات آتی ہے کہ خدا نے اپنے بیٹے یسوع کو بچانے کے لئے یوسف کو استعمال کیا؟ اگر یسوع خدا کا بیٹا تھا تو اُسے کیوں تحفظ کی ضرورت تھی؟

☆ بچپن ہی سے دشمنوں کے ہاتھ سے بچانے کے لئے خدا کا ہاتھ یسوع پر تھا۔ کیا خدا کی محافظت کا ہاتھ آپ کے بچوں پر بھی ہے؟ کیا خدا آپ کے بچوں کی زندگی کیلئے بھی کوئی مقصد رکھتا ہے؟

چند ایک دعا سیہ نکات

- ☆۔ جس طور سے وہ ہماری راہنمائی کرتا اور ہمیں خطروں کے وقت محفوظ رکھتا ہے اس بات کے لئے خداوند کے شکر گزار ہوں۔
- ☆۔ خداوند سے دعا کریں کہ وہ آپ کی زندگی کے لئے اپنے مقصد کو ظاہر کرے۔
- ☆۔ خداوند کا شکر کریں کہ وہ آپ نے مقصد کے لئے آپ کو سنبھالے رکھ گا اور آپ کی محافظت کرے گا۔
- ☆۔ خداوند کی شکر گزاری کریں کہ تاریخ کے تمام حالات و واقعات پر اُس کا اختیار اور سلطنت ہے اور وہ ہر ایک چیز پر قوی اور قادر ہے۔ اس کے لئے کوئی بات، واقعہ یا حالات کسی طور پر حیرت کا باعث نہیں ہوتے۔ وہ سب کچھ جانتا ہے۔
- ☆۔ چند لمحات کے لئے خداوند سے دعا کریں کہ وہ آپ کے خاندان کو اپنی حضوری کے بادل میں چھپا لے اور انہیں ہر طرح کے بڑے حالات اور خطرات سے محفوظ رکھے۔

نوع یسوع ہیکل میں

لوقا: 41-52 پڑھیں

خداوند یسوع مسیح کی زندگی کے بارہ سال گزر گئے۔ رواج تھا کہ اس عمر میں یہودی لڑکا ہیکل کی عبادات میں جا کر کچھ سیکھئے۔ اب یسوع لڑکپن سے بلوغت کی طرف بڑھ رہا تھا۔ جیسا کہ وہاں پر اُس زمانہ میں رواج تھا۔ مریم اور یوسف ہر سال عید فتح منانے کے لئے یروشلم جایا کرتے تھے۔ ممکن ہے کہ پہلی دفعہ یسوع نے اُس عید میں شمولیت کی ہو۔ عید فتح ایک یادگاری کی عید تھی۔ یہ عید اُس دن کی یادگاری کے طور پر منائی جاتی تھی جس دن موت کا فرشتہ اسرائیل سے آگے گز رکیا اور اُس نے مصری پہلوٹھوں کو ہلاک کیا۔ یہ عید ملک مصر سے غلامی سے آزادی کی یادگاری کے طور پر بھی منائی جاتی تھی۔

عید کی تقریبات کے بعد، یہ خاندان یروشلم سے واپس اپنے گھر کی طرف روانہ ہوا۔ یوسف اور مریم کو بالکل خبر نہ ہوئی کہ یسوع پیچھے شہر ہی میں رہ گیا ہے۔ (43 آیت) 44 آیت ہمیں بتاتی ہے کہ یوسف اور مریم نے یہ خیال کیا کہ یسوع ان کے کسی عزیز واقارب یادوست احباب کے ساتھ ہی ہو گا جو واپس ناصرت جا رہے ہیں۔ جب وہ اُسے تلاش نہ کر پائے تو واپس یروشلم کو لوٹے۔

تین دن کے بعد انہوں نے یسوع کو تلاش کر لیا۔ جب وہ انہیں ملا تو وہ ہیکلمیں استادوں کے ساتھ بیٹھا ہوا اُن کی باتیں سن رہا تھا اور اُن سے سوال بھی کر رہا تھا۔ سیکھنے کے لئے اُس کی زندگی میں گہری بھوک پیاس پائی جاتی تھی۔ اُس روز جو وہاں پر لوگ موجود تھے اُس کے سوالوں کو سن

رہے تھے اور اُس کی عقل اور فہم و فراست پر دنگ تھے۔ حتیٰ کہ یوسع جب مریم اور یوسف کو ملاؤ وہ بھی حیران پریشان تھے۔ یہ لفظ بڑی حد تک ایک مضمبوط لفظ ہے۔ کئی ایک ممنہ تراجم ہیں۔ New Living Translation کے مطابق اُس کے والدین شش و پنج کا شکار تھے۔ یہ بات قبل غور ہے کہ یوسع کو ہماری طرح سیکھنے کی ضرورت تھی۔ اُس کا باپ کے ساتھ گھری قربت کا رشتہ اور تعلق تھا تو بھی اُسے اپنے دور کے معلمین سے سننے اور سیکھنے کی ضرورت تھی۔ بڑی فکر مندی کا اظہار کرتے ہوئے مریم نے پوچھا ”تو نے ہم سے ایسا کیوں کیا؟“ تین دن سے وہ اپنے بیٹے کی تلاش میں نکلے ہوئے تھے۔ ہر ایک والدین جانتا ہے کہ مریم اور یوسف کے لئے یہ کس قدر مشکل اور پریشان کن مرحلہ تھا۔ مریم نے یوسع کو بتایا کہ وہ کس قدر پریشانی کی حالت میں گزشتہ تین دنوں سے اُس کی تلاش میں لگے ہوئے ہیں۔

یوسع کا جواب بڑا ہم ہے۔ اُس نے بڑے تعجب کا اظہار کیا کہ اُس کے والدین کو خبر ہی نہیں کر وہ کہاں پر ہے۔ ”تم مجھے کیوں ڈھونڈتے تھے؟ کیا تم کو معلوم نہ تھا کہ مجھے اپنے باپ کے ہاں میں ہونا ضرور ہے۔“ (49) کیا یوسع اُس وقت اپنی زندگی میں اپنی بلاہٹ سے آگاہ اور واقف تھے؟ اُس کی زندگی میں خدا کی بلاہٹ اس قدر واضح اور زبردست تھی کہ یوسع نے محسوس کیا کہ اُس کے والدین کو اس بات کا علم ہونا چاہئے کہ اُسے سیکھنے اور عبادت کی جگہ سے کس قدر لگاؤ اور دلچسپی ہے۔ اگرچہ یوسع کی نو عمری میں اُس کے والدین اُس کی زندگی میں بلاہٹ کی شدت کو نہیں سمجھتے تھے۔ 51 آیت ہمیں بتاتی ہے کہ مریم نے خاص طور پر ان سب باتوں کو اپنے دل میں رکھا۔ اس سے مریم کو اپنے بیٹے کی شخصیت اور اُس کی زندگی کے بارے میں ایک جھلک دیکھنے کو ملی۔ خداوند یوسع مسح اپنے والدین کے ساتھ ناصرت آگیا۔ مقدس لوقا اپنے قارئین کو بتاتا ہے کہ وہ اپنے والدین کے تابع رہا۔ لوقا کی طرف سے بڑا ہم بیان ہے۔ اس واقعہ سے بعض قارئین شاید یہ خیال کریں کہ یوسع اپنے والدین کا نافرمان تھا۔ مقدس لوقا یہ چاہتا ہے کہ

اُس کے قارئین اس بات کو سمجھیں کہ یسوع سب بالتوں میں اپنے والدین کے تابع تھا اور ان کا فرمان بردار رہا۔ اگلے سالوں میں یسوع نے سیکھنا اور جسمانی طور پر نشوونما پانا جاری رکھا۔ وہ اپنے اردوگردد موجود لوگوں اور خدا کی مقبولیت میں ترقی کرتا گیا۔

اس سے پہلے کہ خداوند یسوع مسیح اپنی خدمت کا آغاز کرتے، انہیں علم میں ترقی کرنے کی ضرورت تھی۔ اُسے خدا کے کلام کی سچائیوں میں مضبوط ہونے کی ضرورت تھی۔ ایسا صرف اور صرف کتاب مقدس کے مطالعہ سے ہی ممکن ہو سکتا تھا۔ حتیٰ کہ خداوند یسوع مسیح کو باپ کے کلام کے ساتھ وقت گزارنے کی ضرورت تھی تاکہ وہ خدا کے کلام کو سمجھ سکے۔ یسوع کو میری اور آپ کی طرح سیکھنے کی ضرورت تھی۔

یسوع کو خدا کی مقبولیت میں بھی بڑھنے کی ضرورت تھی۔ ہمارے لئے اس بات کو سمجھنا انتہائی اہم ہے۔ اس سے پہلے کہ خداوند یسوع مسیح خدمت میں آگے بڑھتے، ان کے لئے بہت ضروری تھا کہ وہ باپ کے ساتھ اپنے رشتہ میں بھی مضبوط ہوتے۔ بعض اوقات ہماری زندگی میں یہ تاثر پایا جاتا ہے کہ یہ سب چیزیں خداوند یسوع مسیح کی زندگی میں از خود موجود تھیں۔ لیکن حقیقت یہ ہے کہ خداوند یسوع مسیح کو یہ سیکھنا پڑا کہ کس طرح اس نے باپ کی آواز سننا اور اس کی راہنمائی میں چلانا ہے۔ اگر ہمیں اُس طرح سے خدا کی خدمت کرنی ہے جس طور سے کہ وہ چاہتا ہے کہ ہم اُس کی خدمت کریں۔ تو پھر نہ صرف ہمیں خدا کے کلام کے فہم اور فراست میں ترقی کرنے کی ضرورت ہے بلکہ ہمیں باپ کے ساتھ اپنے رشتہ میں بھی مضبوط ہونے کی ضرورت ہے۔ ممکن ہے کسی کے پاس خدا کے کلام کی اچھی سمجھ بوجھ ہو، لیکن پھر بھی اُس کا باپ کے ساتھ اچھا رشتہ نہ ہو۔ یسوع نے ان دونوں حصوں میں ترقی کی۔

تمیرا حصہ جس میں یسوع کو ترقی کرنے کی ضرورت تھی وہ لوگوں کے درمیان مقبولیت تھی۔ اس کا مطلب یہ نہیں تھا کہ یسوع کو ہر کام لوگوں کو خوش کرنے کے لئے کرنا تھا۔ ہمیں اُن لوگوں سے

محبت کرنے کی ضرورت ہے جن کے درمیان ہم خدمت کرتے ہیں۔ اگر آپ ان لوگوں سے اظہار محبت نہیں کرتے جن کے درمیان آپ خدمت کرتے ہیں تو پھر آپ اپنی خدمت میں ناکام ہو جائیں گے۔ خداوند یسوع مسیح کو اس قابلیت اور صلاحیت میں بھی ترقی کرنے کی ضرورت تھی کہ کس طرح انہوں نے لوگوں کے ساتھ محبت اور تعلقات کو قائم رکھنا ہے۔ اور کس طرح باپ کے ساتھ اپنی محبت کو قائم رکھنا ہے۔ بہت سے خادمین اور مسیحی کارکن اس وجہ سے خدمت میں ناکامی سے دوچار ہوتے ہیں کیوں کہ انہیں معلوم ہی نہیں ہوتا کہ کس طرح انہوں نے محبت اور ترس کے ساتھ لوگوں کے ساتھ پیش آنا ہے ایسی صورت میں پھر پھل دار خدمت کیسے ممکن ہو سکتی ہے؟

اگر آپ وہی کچھ بنانا چاہتے ہیں جو خدا آپ کو بنانا چاہتا ہے تو پھر آپ کو بھی ان حصول میں نشوونما پانے کی ضرورت ہے۔ اگر آپ کو خدا کے کلام کی گہری سمجھ بوجھ نہیں ہے تو آپ موثر طور پر ترقی نہیں کر سکتے۔ اگر آپ کو اس بات کا فہم و ادراک حاصل نہیں کہ آپ نے کس طرح محبت اور شفقت کے ساتھ لوگوں کے ساتھ پیش نہیں آتا۔

ہمارے لئے اس بات کو دیکھنا بڑا ہم ہے کہ یسوع کو ہماری طرح سیکھنا پڑا۔ اس کی ابتدائی زندگی کے سال تیاری کے سال تھے۔ بارہ سال کی عمر میں، یسوع نے اپنی زندگی میں خدمت کی بڑی شدت سے بلاہٹ محسوس کی۔ لیکن ابھی اُس کا وقت نہیں آیا تھا۔ اگلے اٹھارہ سال تک اُس نے نشوونما پانا، بڑھنا اور خدمت کے لئے سیکھنا جاری رکھا۔ شاید آپ اس بات کا انتظار کرتے رہیں ہیں کہ خدا آپ کو خدمت اور بلاہٹ میں آگے بڑھنے کی توفیق دے۔ خداوند یسوع مسیح جانتا ہے کہ انتظار کرنا کیسا ہوتا ہے۔ خدا کرے کہ ہم بھی یسوع کی طرح سیکھنا اور بڑھنا جاری رکھیں تاکہ خدمت میں فتح مندی سے پیش قدمی کر سکیں۔ یوں ہم ضرور ہی اُس کی خدمت کے لئے تیار ہو جائیں گے۔

چند غور طلب باتیں

☆۔ ہمارے لئے خدمت کے لئے تیار ہونا کس قدر اہم ہے؟ خداوند یسوع مسیح کو اپنی زندگی کے کن حصوں میں ترقی کرنے کی ضرورت تھی؟ کیا آپ ان علاقوں جات میں نشوونما پاچکے ہیں؟ آپ کن علاقہ جات میں کمزور ہیں؟ اس سے آپ کی خدمت پر کیا اثرات مرتب ہوئے ہیں؟

☆۔ کیا آپ نے خود کو رہائی کے لئے خدا کا منتظر پایا ہے؟ خداوند کے وقت کا انتظار کرنا کیوں آسان معلوم نہیں ہوتا؟ انتظار کی گھریلوں میں خدا آپ کی زندگی میں کیا کام کر رہا ہوتا ہے؟

☆۔ خداوند یسوع مسیح کو خدا اور انسان کی مقبولیت میں ترقی کرنے کی ضرورت تھی۔ آپ کا خدا کے ساتھ درشتہ کیسا ہے؟ آپ کا لوگوں کے ساتھ تعلق کیسا ہے؟

☆۔ خدا کے کلام کا علم کس قدر اہم اور ضروری ہے؟ خداوند یسوع مسیح نے کس طرح اپنے باپ کے کلام کی بھوک اور پیاس کا اظہار کیا؟ کیا آپ کے دل میں بھی خدا کے کلام کے لئے ایسی ہی بھوک پیاس پائی جاتی ہے؟

☆۔ آپ کی زندگی میں خدا کی کیسی بلاہٹ پائی جاتی ہے؟ کیا آپ نے اُس بلاہٹ کی تابعداری کی ہے؟

چند ایک دعا سیہ نکات

☆۔ خداوند سے درخواست کریں کہ وہ آپ کی زندگی کے اُن علاقوں جات میں نشوونما اور ترقی کرنے میں آپ کی مدد کرے جہاں آپ کو کام کرنے کی ضرورت ہے۔ (خدا اور انسان کی مقبولیت میں ترقی)

☆۔ خداوند کی شکر گزاری کریں کہ یسوع بنحوشی اپنی رضا مندی سے ہر ایک چیز سے دستبردار ہو کر ایک لڑکا بن گیا جسے فرمانبرداری سیکھنا اور علم اور مقبولیت حاصل کرنا پڑی۔

☆۔ خداوند کا شکر کریں کہ وہ آپ جیسی ہر ایک اُس شخصیت میں سے گزر جس کا آج آپ کو سامنا ہے۔

☆۔ خداوند سے دعا کریں کہ وہ اُس وقت آپ کو صبر و تحمل عطا فرمائے جب آپ اپنی خدمت گزاری کے کاموں اور زندگی کی مشکلات سے دوچار ہو کر اُس کا انتظار کرتے ہیں۔

یوحننا اپنی خدمت کا آغاز کرتا ہے

متی 3:1-6 مرس 2:6-1 لوقا 3:6 پڑھیں

اس واقعہ کو بہت سال گزر گئے جب نو عمرِ اڑ کے یسوع نے ہیکل میں راہنماؤں سے با تین کیں تھیں۔ اب منظر یوحننا پرسمہ دینے والے کی طرف منتقل ہو گیا۔ یوحننا کچھ عرصہ جنگل میں بھی رہا۔ جہاں اُس دن کے لئے تیار کیا گیا جب اُسے یسوع مسیح کو اس دُنیا میں متعارف کرانا تھا۔ ہمیں یہ نہیں بتایا گیا کہ یسوع نے 12 برس کی عمر سے تیس (30) سال کی عمر کے دوران کیا کیا۔ یہی ظاہر ہوتا ہے کہ اُس نے ایک بالغ شخص کے طور پر معمول کی زندگی بسر کی اور کام کا ج بھی کیا۔ اُس نے لوگوں کے درمیان کام کا ج کرتے اور زندگی بسر کرتے ہوئے خدمت گزاری کے کام کے لئے خود کو تیار کیا۔ اس کے برعکس یوحننا رسول کو جنگل میں رکھ کر خدمت گزاری کے کام کے لئے تیار کیا گیا۔ ہم میں سے ہر ایک کو خدمت کے اُس کام کے لئے تیار کرنے کے لئے خدا کا اپنا ایک طریقہ ہے جس کے لئے اُس نے ہمیں بلا یا ہے۔

لوقا 3:1-2 کا حوالہ ہمیں یوحننا کے جنگل سے باہر آنے کی تاریخ دیتا ہے۔ ہمیں یہ بتایا گیا ہے کہ تبریاس قیصر کے عہد حکومت کے دوران خدا کا کلام یوحننا پر نازل ہوا۔ اُس وقت پنطس پیلا طس یہودیہ کا گورنر تھا۔ ہیرودیس گلیل میں تھا جبکہ ہیرودیس کا بھائی فلپس اتور یا اور تر خونی تسلیم کا اور لسانیاں ابلینے کا حاکم تھا۔

مقدس لوقا ہمیں یہ بھی بتاتا ہے کہ اُس وقت حناہ اور کانفے بطور سردار کا ہن خدمت سرانجام دے رہے تھے۔ تاریخ کے اُس نازک دور میں خدا کا کلام یوحننا پر نازل ہوا اور اُس نے اُسے منادی

کے لئے بلایا۔ یوحنہ کی خدمت کے تعلق سے بڑی تفصیلی باتیں ہیں جو ان جیل کے مصنفوں ہم تک پہنچانا چاہتے ہیں۔

نبوت میں یوحنہ کی خدمت

ان جیل کے تینوں مصنفوں چاہتے ہیں کہ ہم اس بات کو سمجھیں کہ یوحنہ کے جنگل سے نکل آنے سے بہت پہلے یوحنہ اپتمسٹہ دینے والے کی خدمت کے بارے پیش گوئی کی گئی تھی۔ وہ ہمیں یاد دلاتے ہیں کہ یسوع ہنا نے اس بات کی پیش گوئی کی تھی کہ خدا مسیح سے پہلے اپنے پیامبر کو بھیجے گا۔ تاکہ وہ اُس کے لئے راہ تیار کرے۔ (یسوع ۴: 3-5) اُس پیامبر کو بیابان میں پکارنے والی کی آواز کے طور پر دیکھا گیا۔ (متی ۳: ۳، مرقس ۱: ۳، اوقا ۳: ۴) اس حقیقت کے باوجود یوحنہ کے جنگل میں رہنے کے بارے بھی بہت پہلے پیش گوئی کی گئی تھی۔ یہ ہم آواز کسی ہیکل یا روشنلم کے کسی مذہبی سنٹر سے نہیں آئی تھی۔ بلکہ اس آواز کو پیش گویوں کے مطابق ویران اور سنسان بیابان سے آنا تھا۔

نبوت میں یہ بھی بیان کیا گیا تھا کہ پیامبر مسیح کے لئے راہ تیار کرے گا اور اُس کے راستوں کو سیدھا بنائے گا۔ (متی ۳: 3، مرقس ۱: 3، اوقا ۳: 4) جب ہم مورثیوں انڈین اوشن کے مقام پر رہتے تھے، کسی بھی وقت کوئی غیر ملکی حاکم اعلیٰ آ جاتا اور پولیس کے دستے کا اہتمام کیا جاتا۔ یہ پولیس والے اُس حاکم اعلیٰ کے آگے آگے چلتے اور اس بات کا جائزہ لیتے کہ آیا کوئی ایسی رکاوٹ تو نہیں جو اُس کی راہ میں حائل ہو گی۔ کاریں اور دیگر طریفے رُک جاتی تاکہ پہلے وہ حاکم اعلیٰ بلار کا وٹ گز رجائے۔ ایک لحاظ سے یوحنہ کو بھی کچھ اسی طرح کا کام کرنے کے لئے بھیجا گیا تھا۔ یوحنہ کو اس لئے بھیجا گیا تاکہ وہ لوگوں کے ذہنوں اور دلوں کو مسیح سے ملنے کے لئے تیار کرے۔ لوگوں کو توبہ کر کے اپنے آپ کو اُس سے ملاقات کے لئے تیار کرنا تھا۔ ہر طرح کی روحاں کا وٹوں کا گرا یا جانا ضروری تھا۔

یوحنہ کی خدمت کے تعلق سے نبیوں نے پہلے ہی بتا دیا تھا۔ وہ بالکل اسی طور پر آیا جیسا اُس کے حق میں بتایا گیا تھا۔ یہ بھی اس بات کی صدقیت ہے کہ یسوع ہی حقیقی مسیح ہے۔

وہ شخصیت جس کی یوحننا نے اطلاع دی

مقدس لوقا 3:5-6 ہمیں یسعاہ کی وہ پیش گوئی یاد دلاتا ہے کہ جب مسیح آئے گا تو ہر ایک وادی بھر دی جائے گی اور ہر ایک پہاڑ اور شیلہ نیچا کیا جائے گا۔

اور جو ٹیڑھا ہے سیدھا اور جو اونچا نیچا ہے ہمارا ستہ بنے گا۔

کیا یسوع اسی کام کو سرانجام دینے کے لئے نہیں آئے تھے؟ وہ اپنے اطمینان اور سلامتی سے ہماری زندگیوں کی خالی وادیوں کو بھرنے کے لئے آئے۔ وہ ہماری زندگی میں پہاڑ کی مانند اونچے تکبر کو نیچا کرنے کے لئے آئے۔ وہ گناہ کی ٹیڑھی را ہوں اور کجر وی کو سیدھا کرنا چاہتے ہیں۔ وہ ہماری زندگی کے بے رنگ حصوں میں اپنے رنگ بھرنا چاہتے ہیں۔ خداوند یسوع زمین کی انتہا تک اپنی نجات کو ظاہر کرنے کے لئے آئے۔ (لوقا 3:6) اگرچہ اس سے پہلے کہ یہودی مسیحی اُس کو قبول کرتے، مقدس لوقا سمجھتا تھا کہ یہ منصوبہ صرف یہودی لوگوں کے لئے نہیں بلکہ پوری دنیا کے لئے ہے۔ مسیح جو خداوند یسوع کی شخصیت میں آیا ہی تمام لوگوں (بلا امتیاز رنگ و نسل اور قومیت) کے لئے نجات کا باعث ہوگا۔

یوحننا کا پیغام

یوحننا کا پیغام کیا تھا؟ یہ وہ پیغام تھا جس کے بارے میں یسعاہ نبی نے پیش گوئی کی تھی۔ اُس کا پیغام تو بہ کا پیغام ہوگا۔

”تو بہ کرو کیوں کہ آسمان کی بادشاہی نزدیک آگئی ہے۔“ (متی 3:2) خداوند یسوع مسیح کی شخصیت میں روحانی بادشاہت آ رہی تھی۔ وہ نئی روحانی بادشاہی کا بادشاہ تھا۔ اُس کے لوگوں کو

اُسے بطور نجات دہندا اور بادشاہ قبول کرنے کے لئے توبہ کرنے کی ضرورت تھی۔ انہیں اپنے گناہ سے پھرنے کی ضرورت تھی کیوں کہ خدا نے اُن کے درمیان اپنے نجات دہندا کو بھیجا تھا۔ گناہ ہی خدا اور انسان کے درمیان سب سے پہلی رکاوٹ ہے۔ خدا نے ہمیشہ ہی اپنے نبیوں کے وسیلہ سے اپنے لوگوں کو روحانی طور پر اس بات کی بلاہٹ دی کہ وہ اپنے گناہوں سے توبہ کریں۔ جب گناہ کو دُور کر دیا گیا تو خدا نے بڑے زور دار طریقہ سے جنبش کی۔ خداوند یسوع مسیح کی خدمت کی تیاری میں، یوحنانے لوگوں کو توبہ کی بلاہٹ دی۔

یوحنانے نہ صرف توبہ کے اس پیغام کی منادی کی بلکہ اُس نے لوگوں کو توبہ کے موافق بچل لانے کے لئے بھی بلاایا۔ اُس کی منادی نے رُعیل کا تقاضا کیا۔ یوحنانے اس بات کا تقاضا اور توقع کر رہا تھا کہ جتنوں نے اُس کے پیغام کو سنا ہے وہ یسوع کے پیچھے چلنے کا فیصلہ کریں۔ اس فیصلے کے عملی اظہار کی صورت میں یوحنانے انہیں بپسمہ لینے کے لئے کہا۔

یوحنان کا حلیہ

متی اور مرقس دونوں ہی یوحنان کے ظاہری حلیے کے بارے میں بیان کرنا اہم سمجھتے ہیں۔ اُس کا لباس اونٹ کی کھال کا بنا ہوا تھا۔ اور وہ چڑرے کا کمر بند اپنی کمر پر لپیٹنے ہوتا تھا۔ یہ بات بڑی اہم ہے کہ ایسا کبھی ایسا ہی لباس پہنتا تھا۔

”انہوں نے اُسے جواب دیا کہ وہ بہت بالوں والا آدمی تھا۔ اور چڑرے کا کمر بند اپنی کمر پر کے ہوئے تھا۔“ ﴿ 2 سلاطین 1:8 ﴾

یوحنان کوئی امیر آدمی نہیں تھا۔ اُس کے پاس افراط سے تو نہیں تھا پر جو کچھ اُس کے پاس تھا اُسی پر وہ خوش اور مطمئن تھا۔ اُس کی تمام تر توجہ اس فانی دُنیا کی چیزوں پر نہیں بلکہ خدا کی بادشاہی پر مرکوز تھی۔

ہمیں یہاں پر اس بات پر غور کرنے کی ضرورت ہے کہ یوحنان کی خدمت خدا کی طرف سے

بابرکت تھی۔ روح القدس کی قدرت اور مسح واضح طور پر یوہنا کی زندگی اور خدمت میں دیکھا جا سکتا تھا۔ لوگ یروشلم، یہودیہ اور یہ دن کے علاقہ سے آئے تاکہ یوہنا کی منادی کو سن سکیں۔ (متی 3:5، مرقس 1:5) یوہنا کی زندگی پر روح القدس کی قدرت اس قدر چھائی ہوئی تھی کہ لوگوں نے اپنے گناہوں کا اقرار کر کے توبہ کرنا اور بپسمند لینا شروع کر دیا۔ درحقیقت، یہاں پر ہم ایک بیداری کو دیکھتے ہیں۔ خدا کی قدرت لوگوں کے درمیان جبنش کر رہی تھی۔ جب وہ آئے تو خدا کی قدرت نے انہیں چھووا اور وہ اپنے گناہوں پر دل شکستہ ہو گئے۔

یوہنا رسول کی خدمت عہدِ حقیق کے نبیوں کی نبوتوں کی تکمیل تھی۔ اُس نے خدا کے لوگوں کو توبہ کر کے اُس کے مطابق اپنا طرز زندگی اپنانے اور پھل لانے کے لئے بلایا۔ یوہنا کوئی موٹا تازہ آدمی نہیں تھا بلکہ اُس نے سادہ زندگی بسر کی۔ تو بھی خدا نے اُس کی خدمت کو زبردست مسح سے برکت دی ہوئی تھی۔ اور بہتوں نے اپنی زندگی میں خدا کی قدرت کو کام کرتے ہوئے محسوس کیا اور اُس کے مطابق اپنا رد عمل ظاہر کرتے ہوئے توبہ کی۔

چند غور طلب باتیں

☆۔ یہ حصہ ہمیں گناہ کے بارے میں کیا سیکھاتا ہے؟ خداوند کے ساتھ ہمارے رشتہ میں یہ کس طرح سے ایک رکاوٹ ہے؟ یہ کس قدر اہم ہے کہ ہم اپنے گناہوں سے توبہ کریں؟ کیا ہمارے دوسریں توبہ کا یہ پیغام کمزور ہو چکا ہے؟ کیوں؟

☆۔ یوحنانے لوگوں کو توبہ کرنے اور اپنے گناہوں کو فوری طور پر چھوڑنے کے لئے بلا یا۔ خدا کے ساتھ اپنے معاملات کو درست کرنے کی راہ میں کون سی چیز آپ کی زندگی میں رکاوٹ بنی ہوئی ہے؟ یوحنانے اپنی منادی کے لئے عملی قدم اٹھانے کا تقاضا کیا؟ کیا آپ توقع کرتے ہیں کہ خدا آپ کی منادی اور گواہی کو ان لوگوں کی زندگیوں میں اپنا مقصد کو پورا کرنے کیلئے استعمال کرے گا جو آپ کی منادی اور گواہی سنیں گے؟

☆۔ یوحنار رسول اس دُنیا کی چیزوں کے گرویدہ اور دلدادہ نہ ہوئے۔ انہوں نے ایک سادہ زندگی بسر کی اور خدا نے اُس کو زبردست طریقہ سے استعمال کیا۔ کیا آپ کی زندگی میں کچھ ایسی چیزیں ہیں جن کو خدا کے تابع کرنا آپ کو مشکل محسوس ہوتا ہے؟

چند ایک دعا سیہ نکات

- ☆۔ خداوند سے دعا کریں کہ وہ آپ کی زندگی میں اُس گناہ کو ظاہر کرے جو خداوند اور آپ کے رشتہ میں ایک رکاوٹ بنانا ہوا ہے۔
- ☆۔ خداوند سے دعا کریں کہ وہ آپ کی خدمت پر برکت نازل کرے تاکہ یہ اور بھی زیادہ پھل دار بن جائے۔
- ☆۔ خداوند سے دعا کریں کہ اس دُنیا کے ساتھ آپ کے لگاؤ، وابستگی اور دلچسپیوں سے آپ کو آزاد کرے جو اُس کے جلال کے لئے پھل دار ہونے کے راہ میں رکاوٹ کا باعث ہوئی ہیں۔
- ☆۔ خداوند سے دعا کریں کہ وہ ہمارے دور کی کلیسیا میں توبہ کے پیغام کو بحال کرے۔
- ☆۔ خداوند سے اُن اوقات کے لئے معافی مانگیں جب ہم نے کلیسیا اور معاشرے میں گناہ کو سنجیدگی سے نہ لیا؟
- ☆۔ خداوند سے انتباہ کریں کہ وہ آپ کی کلیسیا اور معاشرے میں توبہ کی روح کو نازل فرمائے۔

یوحننا کا پیغام

متی: 3: 14-10 اور لوقا: 7: 14 پڑھیں

پچھلے مطالعہ میں ہم نے یوحننا پتسمہ دینے والے کی خدمت اور اُس کی زندگی پر خدا کے مسح کے بارے میں دیکھا۔ اس باب میں ہم یوحننا کے اُس پیغام پر غور کریں گے جس کی اُس نے منادی کی۔ متی رسول بیان کرتے ہیں کہ بہت سے لوگ یوحننا کی منادی سننے کے لئے آئے۔ ایک موقع پر بعض فریسی اور صدوقی اُس کی باتیں سننے کے لئے آئے۔ یوحننا نے انہیں آتے دیکھ کر انہیں افغانی کے بنچے کہا، افغانی ایک زہریلا سانپ ہوتا تھا۔ یوحننا نے فریسیوں اور صدوقیوں کو اس طور سے دیکھا۔ وہ زہریلے سانپ تھے جو دوسرے لوگوں کو اپنی زہریلی تعلیم اور رہی رسم و رواج سے کاٹ رہے اور ان پر اپنا اثر انداز ہو رہے تھے۔ وہ لوگ جوان کا شکار ہوئے تباہ و بر باد ہو کرہ گئے۔ فریسیوں اور صدوقیوں کی تعلیم اگرچہ موسوی شریعت پر مبنی تھی۔ لیکن اس تعلیم کو اور ہی شکل دے دی گئی تھی اور اب یہ تعلیم ضابطہ پرستی کا رنگ اختیار کر چکی تھی۔ یہ راہنماء پنے آپ کو بڑا مذہبی ظاہر کرتے تھے لیکن اصل میں یہ بڑے مغرب لوگ ہوتے تھے۔ وہ چاہتے تھے کہ لوگ ان کی مذہبی سرگرمیوں کو دیکھیں اور ان کی تعریف کریں۔ انہوں نے بہت سے لوگوں کو ریا کاری اور اعمال کے مذہب کی طرف پھیردیا۔ یوحننا بڑے سید ہے اور بالکل صاف اور واضح انداز میں ان کے طور طریقوں کو رد کرتا ہے۔ ”..... تم کو کس نے جتا دیا کہ آنے والے غصب سے بھاگو

﴿ متی: 3: 7﴾

ان کا طریقہ زندگی قطعی طور پر اس بات کی عکاسی نہیں کرتا تھا کہ وہ اس بات کو سمجھتے تھے کہ ایک دن

اُنہیں اپنے کام اور کلام کے تعلق سے خدا کے حضور جواب دہ ہونا ہے۔ ہم صرف تصور ہی کر سکتے ہیں کہ یوحننا کی اُن سخت اور ترش باتوں کے جواب میں اُن مذہبی راہنماؤں نے کیسے رد عمل کا اظہار کیا ہوگا۔ یوحننا نے اُنہیں ریا کار لوگوں کے طور پر بے نقاب کیا۔ یہ سب کچھ اُنہیں قطعی طور پر اچھا نہیں لگا ہوگا۔

یوحننا نے اُن سب لوگوں کو جو اس وقت موجود تھے اس بات کا چیلنج دیا کہ وہ توبہ کے موافق بھل لائیں۔ اگر ہم نے واقعی توبہ کی ہے تو پھر ہمارے طریز زندگی میں ایک تبدیلی آئے گی۔ اگر ہم اپنے گناہوں پر مخفی پچھتا تے اور اظہار افسوس ہی کرتے رہیں اور ساتھ ہی اُن گناہوں میں زندگی بسر کرنا جاری رکھیں، تو پھر اس سے واضح ہوتا ہے کہ ہماری توبہ سچی اور حقیقی نہیں ہے۔ سچی اور حقیقی توبہ ہمیں یہ توفیق دے گی کہ ہم گناہوں سے پھریں۔ ہمارے طریز زندگی سے ہی حقیقی توبہ کے شواہد نظر آ جائیں گے۔ وہ لوگ جو اس کی منادی سننے آئے یوحننا اُن کی زندگی سے توبہ کے حقیقی بھل کو دیکھنا چاہتا تھا۔ وہ تبدیل شدہ زندگیاں دیکھنے کا آرزو مند تھا۔

بہت سے لوگ اس حقیقت پر انحصار کر رہے تھے کہ وہ پیدائشی یہودی ہیں۔ وہ محسوس کرتے تھے کہ اُن کے باپ دادا خدا پر ایمان رکھتے تھے، یہی اس بات کی ضمانت ہے کہ اُن کا بھی خدا کے ساتھ ایک اچھا تعلق اور رشتہ ہے۔ آج بھی اس قسم کے لوگ موجود ہیں۔ اُن کا ایمان اور سوچ کچھ اس طرح کی ہوتی ہے، وہ اچھی کلیسیا میں رفاقت رکھتے ہیں، یا پھر اچھے مسیحی خاندان سے اُن کا تعلق ہے اس لئے وہ تو سیدھے خدا کے فردوس میں جائیں گے۔

کوئی چیز بھی سچائی کی دسترس سے باہر نہیں ہو سکتی۔ یوحننا نے اُنہیں یہ باور کرایا کہ خدا ابراہام کے لئے اُن پتھروں سے اولاد پیدا کر سکتا ہے جو ان کے اردو گرد ہیں۔ اُس نے سننے والوں کو اس بات کا چیلنج دیا کہ وہ خدا کے ساتھ شخصی رابطہ قائم کریں۔ وہ اپنے آبا و اجداد پر ہی بھروسہ نہ کرتے رہیں بلکہ اپنے خدا کے ساتھ شخصی تعلق اور رابطہ قائم کریں۔ ہر کسی کو خدا کے ساتھ شخصی تعلق اور

رشتہ قائم کرنے کی ضرورت ہے۔ یوحنانے سب کو خدا کے ساتھ شخصی رشتہ قائم کرنے کی دعوت دی۔

یوحنانے اپنے سامعین کو یہ بھی یاد دلا�ا کہ ایک دن انہیں خدا کے سامنے اپنی زندگیوں کے لئے جواب دہ ہونا پڑے گا۔ اُس نے انہیں بتایا کہ خدا کی عدالت ان پر اس طرح سے آ رہی ہے جس طرح درختوں کی جڑ پر کلہاڑا رکھا جاتا ہے۔ وہ واجب اور مناسب پھل پیدا کریں وگرنہ انہیں کاٹ کر آگ میں جھوٹک دیا جائے گا۔

یہاں پر ہم خداوند کے لئے پھل پیدا کرنے کی اہم اور فوری ضرورت کو دیکھتے ہیں۔ کیا ہم اپنی زندگیوں میں پھل پیدا کر رہے ہیں؟ ہم نے اپنی زندگی کا کتنا عرصہ بغیر پھل پیدا کئے گزار دیا؟ کون سی چیز خدا کو ہماری بے پھل زندگی کی عدالت کرنے سے روکے ہوئے ہیں؟ جب ہم بے پھل زندگی گزارتے ہیں تو اس وجہ سے کتنے لوگ ہلاک ہو جاتے ہیں؟ چونکہ ہم اس طور سے زندگی برلنیں کر رہے ہیں کرنی چاہئے، اس وجہ سے خدا کی بادشاہی میں اُس طور سے کام نہیں ہو رہا جس طرح خدا چاہتا ہے کہ ہو۔ یہ معاملہ ہماری فوری توجہ اور عملی قدم کا تقاضا کرتا ہے۔

مقدس لوقا یہ بتانا چاہتے ہے کہ لوگ یوحننا کی منادی سن کر ششدروہ گئے۔ اُس کی منادی سن کر ”لوگوں نے اُس سے پوچھا پھر ہم کیا کریں؟“ (لوقا 10:3) یوحننا کا پیغام ان کے دلوں میں اُتر گیا۔ وہ اس بات کو جانتا چاہتے تھے کہ آنے والی عدالت کی روشنی میں کس طرح کا طرزِ زندگی اختیار کریں۔

یوحنانے بڑے سادہ اور عملی انداز سے ان کے سوال کا جواب دیا۔ اُس نے انہیں بتایا اگر آپ کے پاس دو کرتے ہوں تو ایک اُس کو دے دو جس کے پاس ایک بھی نہیں ہے۔ اگر آپ کے پاس کھانے کو ہے تو انہیں بھی دو جو بھوکے ہیں۔ (لوقا 11:3) اُس نے انہیں اس بات

کے لئے ابھارا کہ ارڈگرڈ کے لوگوں کی ضروریات پر نظر کریں۔ انہیں دوسروں کے لئے ترس اور رحم سے کام لیتے ہوئے اپنی خودی کا انکار کرنا تھا تاکہ خدا انہیں ضرورت مندوں اور محتاجوں کی خدمت کے لئے استعمال کر سکے۔ ہم اپنی زندگی اور خدا کی طرف سے دی گئی نعمتوں اور برکات کے لئے خدا کے حضور جواب دہ ہیں۔

جب محصول لینے والے یوختا کے پاس آئے اور ان سے پوچھا کہ وہ کیا کریں۔ اُس نے اُن سے کہا کہ جو واجب اور مناسب ہے وہی لیں اور اُس سے زیادہ نہ لیں۔ اور لوگوں کی مجبوریوں سے فائدہ نہ اٹھائیں۔ انہیں دوسروں کے ساتھ اپنے روئے اور لین دین میں دیانتداری سے کام لینا تھا۔

جب سپاہیوں نے یوختا سے پوچھا کہ انہیں کیا کرنا چاہئے۔ یوختا نے انہیں بتایا کہ وہ لوگوں سے پیسہ بٹورنے کے لئے اپنے اختیارات کا ناجائز استعمال نہ کریں۔ اور دیانتداری کے روئیوں کے ساتھ زندگی گزاریں اور لوگوں پر جھوٹی الزام تراشی سے پرہیز کریں۔ اُس نے انہیں اس بات کا چیلنج دیا کہ وہ اپنی تینخواہ پر ہی قناعت کریں۔ یہ سپاہی مالی پوزیشن کو مستحکم کرنے کے لئے اپنے اختیارات کا ناجائز استعمال کر رہے تھے۔ وہ جن لوگوں پر محافظہ مقرر تھے ان ہی کو دونوں ہاتھوں سے لوٹ رہے تھے۔

یوختا کا پیغام انتہائی عملی تھا۔ اُس نے ریا کاری کے خلاف کلام کیا۔ اُس نے لوگوں کو بتایا کہ اگر واقعی انہیوں نے توبہ کر لی ہے تو ان کے طرز زندگی سے ظاہر ہو جائے گا۔ اُس نے انہیں اس بات کا چیلنج دیا کہ انہیں خدا کی عدالت کی حقیقت کو مد نظر رکھتے ہوئے زندگی بسر کرنی چاہئے۔ اُس نے انہیں اس بات کے لئے ابھارا کہ وہ اپنے ارڈگرڈ کے لوگوں کے لئے ترس اور محبت کا روئیہ اختیار کرتے ہوئے میل جول سے رہیں۔ اگر آپ واقعی خدا کے لوگ ہیں تو آپ کے ارڈگرڈ لوگوں کو اس بات کا علم اور احساس ہونا شروع ہو جائے گا۔ قصہ مختصر، یوختا کا چیلنج

یہی ہے کہ ہم اُس ایمان کے مطابق زندگی پر کریں جس کا ہم اقرار ہم کرتے ہیں۔

چند غور طلب باتیں

☆۔ آپ خدا کی بادشاہی کے لئے کیا پھل پیدا کر رہے ہیں؟

☆۔ کیا یہ بات فوری اہمیت کی حامل ہے کہ ہم خداوند کے لئے پھل پیدا کریں؟ کیوں؟

☆۔ جب آپ نے توبہ کر کے خداوند کو اپنی زندگی میں نجات دہنہ قبول کیا، تو آپ نے اپنی زندگی میں کون سی تبدیلی دیکھی؟ کیا آپ اب بھی اُس تبدیلی کے شواہد اپنی زندگی میں دیکھتے ہیں؟

☆۔ یوہنا کی منادی میں موجود جرأۃ اور دلیری کے بارے میں ہم یہاں پر کیا سمجھتے ہیں؟ کیا آپ اپنے نام اور شہرت کی قیمت ادا کر کے حق بات کرنے کے لئے رضا مندا اور تیار ہوں گے؟

چند ایک دعا سائیہ نکات

☆۔ خداوند سے کہیں کہ وہ آپ پر اُس خدمت اور بلاہٹ کو واضح کرے جس کیلئے اُس نے آپ کو بلا یا ہے۔ خداوند سے فضل اور توفیق مانگیں تاکہ آپ اپنے ارد گرد کے لوگوں پر اپنے ایمان کی گواہی واضح کر سکیں۔

☆۔ اس حقیقت کے باوجود کہ آپ ہمیشہ وفاداری سے اپنی زندگی میں توبہ کے موافق پھل لانے سے قادر ہے، تو بھی خداوند نے آپ کے تعلق سے بڑے صبر اور تحمل کا مظاہرہ کیا اس بات کیلئے خداوند کی شکر گزاری کریں۔

☆۔ خداوند سے فضل اور توفیق مانگیں کہ وہ آپ کو اپنی گواہی میں جرأۃ اور دلیری سے کام لینے کی توفیق اور قوت بخشنے۔

یوہ نايسوع کو متعارف کرتا ہے

متی 3:12-15، 8:7-12 پڑھیں

یوہ ناپتسمہ دینے والے کی خدمت بڑی زبردست اور پرقدرت خدمت تھی۔ لوگ گرد و نواح سے اُس کی منادی سننے کے لئے آ رہے تھے۔ خدا کا روح اُس کی منادی کے وسیلہ سے کام کر رہا تھا۔ خدا کے روح کی قدرت کے وسیلہ سے لوگ دل شکستہ ہو گئے اور انہوں نے اپنے گناہوں سے توبہ کی۔ یوہ نا کا پیغام واقعی نہایت عملی قسم کا پیغام تھا۔ اُس نے یہ تعلیم دی کہ اگر لوگ واقعی پچی تو بہ کر لیں تو ان کا طرز زندگی یکسر بدل جائے۔ صرف اُس نے یہی تعلیم نہیں دی۔ اُس کی خدمت کا مرکزی نکتہ آنے والے مسیح کے لئے راہ تیار کرنا تھا۔ اکثر اُس نے یسوع مسیح کے تعلق سے بات کی۔ اُس نے اعلانیہ اس بات کا اعلان کیا کہ یسوع ہی موعودہ مسیح ہے۔

ہم پہلے ہی یہ دیکھ چکے ہیں کہ یوہ نا کی خدمت ان لوگوں کو پتسمہ دینا تھی جو اپنے گناہوں سے توبہ کرتے تھے۔ یاد رہے کہ یہ وہ پتسمہ نہیں تھا جس کا آغاز یسوع مسیح نے اپنی خدمت میں بعد ازاں کیا۔ یہ کافی حد تک پرانے عہد نامہ میں طہارت کی شریعت کے طرز پر تھا۔ بالکل اسی طرح جس طرح ایک کا ہن اپنے درمیان خدا کے کام کے لئے لوگوں کو رسی طور پر پاک کرتا تھا۔ اسی طرح یوہ نا بھی آنے والے مسیح کے لئے لوگوں کو تیار کیا۔

یوہ نا نے ان لوگوں کو بتایا کہ وہ تو انہیں توبہ کے لئے پانی سے پتسمہ دیتا ہے مگر اُس کے بعد آنے والا اس سے کہیں عظیم تر ہے۔ وہ انہیں روح اور آگ سے پتسمہ دے گا۔ یوہ نا نے انہیں بتایا کہ وہ تو اس لاکن نہیں کہ اُس کے جو توں کے اٹھا سکے (لوقا 3:16، مرس 1:7) یا ان کا تسمہ ہی

کھول سکے۔ (متی 2:11) یوحنانے اُس وقت یہ باتیں کیں جب انہوں نے اُس کے مسح ہونے پر شک کیا۔ اُس نے خود کو مسح کے مقابلہ میں ایک نہایت کم تر اور غیر اہم شخص سمجھا۔ وہ نہیں چاہتا تھا کہ لوگ اُسی پر اپنی ساری توجہ مرکوز کر لیں۔

یوحنانے اُن لوگوں کو بتایا جو اُس کے پاس بپتسمہ لینے کے لئے آئے کہ وہ بپتسمہ جو یوسع مسح لائے گا اُس کے بپتسمہ سے کہیں زیادہ عظیم ہو گا۔ خداوند یوسع مسح انہیں آگ سے بپتسمہ دے گا۔ جس بپتسمہ کی یوحنانیہاں پر بات کر رہا ہے وہ پانی کا بپتسمہ نہیں ہے۔ اُس کا بپتسمہ قوت دینے اور صاف کرنے والا تھا۔ یوحنانیہاں پر پانی کے بپتسمے کی بات نہیں کر رہا بلکہ روح القدس کے بپتسمہ کی بات کر رہا ہے۔ صلیب پر اُس کی خدمت کے وسیلہ سے خداوند یوسع مسح نے اُن لوگوں پر روح القدس کے نزول کی راہ تیار کی جو اُس پر ایمان لائے تھے اور جنہوں نے اپنے گناہ سے توبہ کی تھی۔ روح القدس اُن لوگوں پر قوت اور پاکیزگی کے مقصد کے لئے نازل ہونا تھا۔ روح القدس کے اس بپتسمہ اور معموری سے زندگیاں یکسر بدلتیں۔

جب پیشکوست کے روز روح القدس کلیسیا پر نازل ہوا، تو اُن کی زندگیوں میں ایک انقلابی تبدیلی پیدا ہوئی۔ شاگرد خدمت کے کام کے لئے قوت سے معمور ہو کر تیار ہو گئے۔ اب وہ اس قابل تھے کہ بدی اور گناہ پر فتح پاسکتے۔ وہ جنہیں روح القدس کا بپتسمہ دیا گیا انہیں عالم بالا سے قوت کا لباس ملاتا کہ وہ خدا کی مرضی اور تقاضے کے مطابق زندگی بس رکرتے ہوئے اُس کی خدمت کر سکتیں۔

یوحنانیہ دینے والے نے اپنے سننے والوں کو یاد دلا یا کہ خداوند یوسع مسح اپنے ہاتھ میں چھان لے کر آئے گا تاکہ بھوسے کو گندم سے الگ کرے۔ یوحنانیہ دینے والے خداوند یوسع کو ایک کسان کے طور پر پیش کرتا ہے جو آکر گندم کو بھوسی سے الگ کرے گا۔ وہ اُن لوگوں کو اپنے پاس فراہم کرے گا جو اُس کے ہیں۔ لیکن بے اعتقادوں اور بے ایمانوں کو جلنے کیلئے بھٹی میں پھینکتے

دے گا۔ غور کریں لوقا: 17 میں اُس آگ کو ایسی آگ کے طور پر بیان کیا گیا ہے جو کبھی مجھنے کی نہیں۔ یہ تا ابد تک جلتی رہے گی۔ یہ ان لوگوں پر خدا کی عدالت کی یاد ہانی ہے جو اُس کی نجات کی پیش کش کو قبول نہیں کرتے۔

آنے والی عدالت کی روشنی میں، یوحنانے لوگوں کو یہ چیلنج دیا کہ وہ مسیح پر نظر کریں جو کہ جلد ظاہر ہوا چاہتا ہے۔ وہ اُس کی طرف اپنی پشت نہ پھیریں۔ انہیں ایک زبردست چیز کی پیش کش کی گئی تھی۔

وہ مسیح کے پاس آ کر قوت پاسکتے اور روح القدس اور آگ کے پتسمہ سے پاک ہو سکتے تھے۔ یا پھر اُس کے ابدی قہر و غضب کے شعلوں کا سامنا کر سکتے تھے۔ یوحنانے کی باتیں بڑی زبردست ہیں۔ خدا کے روح القدس کی خدمت کے تابع ہو جاؤ یا پھر تا ابد اُس کی سزا کا سامنا کرو۔

جب یوحنانے اُن زبردست بالتوں کی منادی کی، خداوند یسوع مسیح گلیل سے اُس کے پاس دریائے یہودیہ پر یوحنانے سے ملنے کو آئے۔

اس بات پر غور کریں کہ وہ عام لوگوں کی طرح یوحنانے سے پتسمہ لینے کے لئے خود آئے۔ یسوع کا یوحنانے سے پتسمہ پانا بڑی اہمیت کا حامل ہے۔ غور کریں کہ اگرچہ اُس نے کبھی کوئی گناہ نہیں کیا تھا پھر بھی یسوع نے یوحنانے اُن گناہ گار لوگوں کی طرح پتسمہ لیا جو اُس دن وہاں پتسمہ لینے آئے تھے۔ وہ دن قریب تھا جب یسوع نے ایک اور پتسمہ پانا تھا۔ لوقا: 12:50 میں یسوع اپنی موت کو پتسمہ سے تشبیہ دیتے ہیں۔

یہاں پر اسے علامتی طور پر بیان کیا گیا ہے اور ہم اُسے نظر انداز نہیں کر سکتے۔ یسوع مسیح پتسمہ پانے کے سبب سے گناہ گاروں میں شمار ہوا۔ اور یوں اُس نے اُن کی خاطر اپنے آپ کو مصلوب ہونے کے لئے پیش کر دیا۔

یوحنانے اپنے آپ کو اس قابل نہ سمجھا کہ وہ یسوع کو پتسمہ دے۔ اُس نے محسوس کیا کہ ضرورت

ہے کہ یسوع اُسے پتھر مہ دے۔ یسوع نے اُسے یاد دلایا کہ لازم ہے کہ وہ یوحنائے پتھر مہ پائے تاکہ خدا کا مقصد اور اُس کا منصوبہ اُس کے وسیلہ سے پایہ تکمیل تک پہنچے۔ یوحنائے یسوع کو پتھر مہ دینے کے لئے راضی اور متفق ہو گیا اور یسوع کو پتھر مہ دیا۔

خداوند یسوع کے پتھر مہ کا نتیجہ یوحنائے کی توقعات اور تصورات سے کہیں بالاتر تھا۔ جب یسوع پانی سے اوپر آیا اُس کے لئے آسمان کھل گیا اور خدا کا روح سب کے دیکھتے ہوئے اُس پر نازل ہوا۔ ہم صرف تصور ہی کر سکتے ہیں کہ کس طرح آسمان کے کھلنے اور روح کے نزول نے وہاں پر موجود لوگوں کی زندگیوں پر اثر کیا ہو گا۔

خدا کا روح جسمانی صورت میں ایک کبوتر کی شکل میں اس پر نازل ہوا۔ روح القدس کیوں ایک کبوتر کی شکل میں اُس پر نازل ہوا؟ کبوتر کی بھی اپنی ایک اہمیت ہے۔ کبوتر کو ایک عرصہ سے امن اور عاجزی کی علامت کے طور پر دیکھا جاتا تھا۔ یسوع امن اور سلامتی کا شہزادہ بن کر آئے۔ اُس نے بڑی عاجزی سے خدمت گزاری کا کام سرانجام دیا تھا۔ اس سے بھی کہیں بڑھ کر یہ کہ وہاں پر موجود لوگ جسمانی صورت میں روح القدس کو اُس پر نازل ہوتے دیکھ لیں تاکہ انہیں اس بات کی تصدیق ہو جائے کہ اُس کی خدمت اور زندگی پر باپ کی طرف سے مہر تھی۔

اس پتھر مہ سے یسوع نے اس خدمت کو قبول کیا جس کے لئے باپ نے اُسے بلا یا تھا۔ اس نے اعلانیہ کہا کہ وہ گناہ گاروں کے ساتھ مشابہت پیدا کر کے خدا باپ کی خدمت کرے گا اور گناہ گاروں کی سزا اپنے اوپر لے لے گا۔

خدا نے یسوع مسیح کی بطور اس کا چنا ہوا وسیلے قبولیت کی تصدیق کر دی۔ اور اُسے روح القدس سے مسح اور معمور کیا۔ اس پر زور دینے کے لئے دیدنی نزول کے ساتھ آسمان سے باپ کی قبل سماعت آواز بھی آئی۔ ”یہ میرا پیارا بیٹا ہے جس سے میں خوش ہوں۔“ (متی 3:17) وہاں پر موجود لوگوں کے دلوں میں کوئی شک باقی نہیں رہا ہو گا۔ آسمان کا کھلانا، روح القدس کی دیدنی صور

ت میں نزول اور آسمان سے آسمانی باپ کی بالکل واضح اور صاف آواز جو اس روز سنی گئی، ان سب چیزوں نے دیکھتی آنکھوں اور سنتے کانوں کو اس بات کی تقدیم کر دی کہ بلاشبہ وہی خدا کا مسح ہے۔ یہ وہی تھا جس کے بارے میں یوحننا نے لوگوں کو بتایا تھا کہ وہ تمہیں آگ اور روح القدس سے بہترسمہ دے گا۔ یہ وہی ہے جس کے پاس دُنیا کی عدالت کا اختیار بھی ہے۔ اس متن میں ایک اور بھی تفصیل ہے جسے یہاں پر بیان کرنا چاہئے۔ یہ لازمی تھا کہ خداوند یسوع مسح روح القدس سے قوت اور قدرت پاتے۔ اب تک یسوع نے ولیٰ ہی زندگی بسر کی تھی جیسی زندگی آسمانی باپ نے اُسے گزارنے کے لئے بلاہٹ دی تھی۔

جب خداوند یسوع مسح نے اپنی زندگی کے ابتدائی تیس برس گزارے تو بلاشبہ خدا کا روح پہلے ہی خداوند یسوع مسح پر تھا۔ اس کے باوجود جب خداوند یسوع مسح نے جب بہترسمہ لیا تو ایک نئے طور پر ایک نئی تازگی کے ساتھ خدا کا روح اس پر نازل ہوا۔ روح القدس کا نزول یہاں پر اُسے خدمت کے لئے قوت دینے کیلئے تھا۔ اس نکتہ سے آگے، خداوند یسوع مسح روح کی ایک خاص قوت کے ساتھ اُس خدمت میں آگے بڑھے جس کے لئے انہیں بلایا گیا تھا۔

مجھے تو یوں لگتا ہے کہ ہم سب کو اپنی خدمت میں ایک خاص طور پر انہیں خدمت گزاری کے کام کے لئے قوت اور قدرت سے مسلح کر رہا تھا۔ بالکل اسی طرح جس طرح کا ہنوں کو ایک خاص خدمت کے لئے مسح کئے جانے کے وسیلہ سے الگ اور مخصوص کیا جاتا تھا۔ پس اسی طرح ضرور ہے کہ ہم بھی اس خاص خدمت کے لئے جس کے لئے خدا نے ہمیں بلایا ہے خدا کے روح کے وسیلہ خدمت گزاری کے کام کے لیے زور اور قوت پائیں۔

ہو سکتا ہے کہ آپ کو یہ مسح خدمت کے کسی خاص کام کے لئے کیا جائے۔ مثال کے طور پر بشارت کا کام یا پھر خدا کے کلام کی منادی تاکہ آپ قوت اور قدرت سے اُس کے کلام کو پیش کر سکیں۔ ہو

سکتا ہے کہ یہ مسح آپ پر راہنمائی اور یا انتظامی امور کو سنبھالنے کے لئے ہو۔ آپ کو جلد ہی محسوس ہو جائے گا کہ خدا کا ہاتھ آپ کی زندگی کے کسی خاص حصہ پر ہے۔ آپ یہ بھی سمجھیں گے کہ جس کام کے لئے خدا نے آپ کو بلا یا ہے۔ وہ کام انسانی حکمت اور قوت سے سرانجام نہیں دیا جا سکتا۔ لیکن اُس کے روح کے کام کرنے کے وسیلہ سے آپ کی زندگی پر خدا کی بلاہٹ اور برکت موجود ہو گی۔

چند غور طلب باتیں

☆۔ کیا آپ کی زندگی میں کبھی ایسی آزمائش آئی ہے جس میں آپ یہ چاہتے ہوں کہ لوگ یسوع پر نہیں بلکہ آپ پر ہی توجہ مرکوز کریں؟ یوحنانے ہمیں پیروی کے لئے کیا نمونہ دیا ہے؟

☆۔ یوحننا کا پتھر کس بات کی علامت ہے؟ اس کا کیا مقصد تھا؟

☆۔ آپ کی زندگی میں روح القدس کی موجودگی اور قوت اور قدرت کا کون سا ثبوت پایا جاتا ہے؟ اُس کا کام کیوں ضروری ہے؟ یسوع کے پتھر میں کون سا ثبوت پایا جاتا ہے جس نے یہ ثابت کیا کہ یسوع واقعی وہی ہے جیسا اُس نے اپنے بارے میں کہا تھا۔

چند ایک دعا یہ نکات

☆۔ خداوند سے کہیں کہ وہ آپ کی خدمت کو روح القدس سے مسح کرے۔ خداوند سے معافی مانگیں کہ آپ اس خدمت کو اپنی قوت اور زور سے چلانے کی کوشش کرتے رہے۔

☆۔ اس بات کے لئے خداوند کی شکر گزاری کریں کہ یسوع نے ہماری نجات کے لئے بنو شی بآپ کی بلاہٹ کو قبول کر لیا۔

☆۔ خداوند سے درخواست کریں کہ لوگوں کو یسوع کے پاس لانے کے لئے آپ کو بھی یوحننا کی طرح توفیق اور فضل بخشنے۔

یسوع کی آزمائش

متی 11:4-13:12 مرقس 13:4-13 پڑھیں

بپسمہ پانے کے بعد خداوند یسوع مسیح روح کی راہنمائی سے بیباں میں گئے تاکہ ابلیس سے آزمائے جائیں۔ (لوقا 4:1) مقدس لوقا ہمیں بتاتے ہیں کہ جب وہ بیباں میں گئے تو روح سے بھرے ہوئے تھے۔ جب ہم روح سے معمور ہونے اور اُس کی راہنمائی میں چلنے کی بات کرتے ہیں تو پھر ہم آزمائشوں اور مصائب کا تصور بھی نہیں کرتے تھے۔ یہاں پر ہم دیکھتے ہیں کہ روح القدس خداوند یسوع مسیح کی اذخود راہنمائی کر رہا تھا تاکہ وہ آزمائش کے دور سے گزرے۔ اگرچہ یہ بات صحیح ہے کہ شیطان ہی آزمائش کا وسیلہ تھا۔ لیکن روح القدس نے خداوند کی راہنمائی کی تاکہ وہ آزمائش کی جگہ پر جائے اور اُسے قوت دی تاکہ وہ اپنی زندگی کے مشکل ترین مرحلہ سے فتح مندی سے گزر سکے۔ خداوند یسوع مسیح کی خدمت کی تیاری کے لئے یہ بڑا اہم حصہ تھا۔

کیا آپ نے کبھی دشمن کی آزمائشوں کا سامنا کرنے سے انکار کرتے ہوئے روح القدس کے مقصد اور مرضی کی راہ میں رکاوٹ پیدا کی ہے؟ ہماری زندگی میں ایسے وقت بھی آئیں گے جب خدا ہمیں ایسی بھجوں پر لے جائے گا جہاں ہم آزمائیں جائیں گے اور ہماری جانش پر کھو گی۔ آزمائشوں کا مقصد ہمیں روحانی طور پر مضبوط کرنا اور خدمت کے کام کے لئے تیار کرنا ہوتا ہے۔ اس سے ہم اور بھی زیادہ خدا کی قربت میں چلے جاتے ہیں۔ خدا ہماری زندگیوں میں اپنے مقصد کی تکمیل کے لئے دشمن کو بھی استعمال کر سکتا ہے۔

یہاں پر یہ بات بالکل واضح نہیں ہے کہ اُن پہلے چالیس دنوں میں کس قسم کی آزمائش واقع ہوئی۔ تاہم مقدس لوقا بیان کرتے ہیں کہ چالیس دنوں کے دورانِ ابلیس یسوع کو آزماتا رہا۔ (لوقا: 4: 2)

اس دورانِ یسوع دعا اور روزے میں ٹھہرے ہوئے تھے۔ وہ جانتے تھے کہ انہیں دشمن پر فتح کہاں سے ملے گی۔ چالیس دن روزے میں ٹھہر کر وہ خدا بابا کے دیدار کے طالب ہوئے۔ اس دورانِ خداوندِ یسوع نے کچھ نہ کھایا۔ جسمانی طور پر وہ کمزور تو ہو چکے تھے لیکن اس جنگ کا انحصار جسمانی طاقت پر نہیں تھا۔ دشمن نے اپنی ساری قوت اُس پر صرف کرداری۔ یسوع نے روح القدس سے قوت اور تقویت پا کر خدا پاب کو پکارا۔

بعض مفسرین بنی اسرائیل کے بیباں میں چالیس سال گزارنے اور خداوندِ یسوع مسیح کے چالیس دن بیباں میں گزارنے کے درمیان ایک تعلق دیکھتے ہیں۔ وہ اُسی جگہ پر کامیاب ہوئے جہاں وہ ناکام ہوئے تھے۔

چالیس دن کے بعد ابلیس یسوع کے پاس آیا۔ تب تک خداوندِ یسوع بڑے کمزور ہو چکے تھے اور انہیں بھوک بھی لگی ہوئی تھی۔ ابلیس نے اُن کی جسمانی بھوک کو بھانپتے ہوئے اُن سے کہا کہ اگر وہ خدا کا بیٹا ہے تو ان پتھروں کو حکم دے کر وہ اُس کے لئے روٹیاں بن جائیں۔ ظاہری طور پر ابلیس کے اس بیان میں حکمت کی بات نظر آتی ہے۔ کچھ کھانے کے لئے پتھروں کو روٹیاں بنانے میں کیا خرابی تھی؟ یہاں پر بہت سی ایسی چیزیں ہیں جو ہمارے سمجھنے کے لئے ضروری ہیں۔

خداوندِ یسوع روح القدس کی راہنمائی کے ساتھ بیباں میں گئے۔ یہی خدا کے روح کا مقصد تھا کہ خداوند اُس جگہ پر پر کھے اور آزمائے جائیں مناسب وقت پر خدا کے روح نے انہیں آزمائش سے رہائی بھی دینا تھی۔ خداوندِ یسوع وقت سے پہلے کوئی آسان راستہ اختیار کرنا نہیں چاہتے تھے۔ کتنی ہی بارہم مشکلات سے جلد چھٹکارا حاصل کرتے ہوئے آسانی سے اپنی منزل کو

حاصل کرنا پسند کرتے ہیں؟ لیکن یاد رکھیں کہ مسائل، مشکلات، آزمائشوں اور امتحانوں سے گزر کرہی ہم اصل میں وہ کچھ بنتے ہیں جو خدا درحقیقت ہمیں بنانا چاہتا ہے۔ جب ہماری بے تابی اور انتظار نہ کرنے کی عادت ہم پر غالب آ جاتی ہے تو ہم ان برکات کو کھود دیتے ہیں جو خدا ہمیں دینا چاہتا ہے۔ مزید یہ کہ ہم ان اسباق کو بھی سیکھ نہیں پاتے جو خدا ان آزمائشوں اور امتحانوں سے گزار کر ہمیں سکھانا چاہتا ہے۔

ایک اور مسئلہ بھی ہماری توجہ کا مستحق ہے۔ ایلیس خداوند یسوع مسیح کو یہ کہہ رہا تھا کہ وہ اپنی قوت اور قدرت کا اظہار کر کے خدا کا بیٹا ہونے کو ثابت کرے۔ شیطان نے اُس سے کہا، ”اگر تو خدا کا بیٹا ہے تو ان پتھروں کو حکم دے کہ یہ تیرے لئے روٹیاں بن جائیں۔“ یہ بات حق ہے کہ روح سے معمور ہونے کا مطلب تھا کہ خداوند یسوع مسیح بڑے خاص طور پر روح کی قوت اور قدرت سے معمور ہو گئے تھے اور خدا کی طرف سے معجزات اور کرامات دکھاسکتے تھے۔ دشمن نے انہیں یہ قوت اور قدرت استعمال کرنے کا ایک چیلنج دیا۔

تاہم یہ چیلنج خدا بآپ کی مرضی کے بغیر اُس کی دی ہوئی قدرت اور اختیار کو استعمال کرنے کا چیلنج تھا۔ شیطان یہ چاہتا تھا کہ خداوند یسوع مسیح خدا کی بادشاہی کی بجائے اُس قوت اور اختیار کو اپنے لئے استعمال کرے۔ خداوند نے روح القدس کی واضح راہنمائی کے بغیر اُس قوت اور اختیار کو استعمال کرنے سے انکار کیا۔ جی ہاں ایسا ہو سکتا ہے کہ ہم خدا کی طرف سے دی گئی نعمتوں کو خدا کے روح کی راہنمائی اور مرضی کے بغیر اپنی سمجھ اور عقل سے استعمال کرنے کی آزمائش میں پڑ جائیں۔ کچھ کر دکھانے کے لئے آپ کے پاس خدا کی طرف سے قدرت اور اختیار ہو بھی سکتا ہے لیکن آپ اس اختیار کو اپنی مرضی اور اپنے جلال کے لئے استعمال نہیں کر سکتے۔

اس حوالہ سے ہم سیکھتے ہیں کہ خدا کی طرف سی دی گئی قوت، قدرت اور نعمتوں اس لئے نہیں ہوتیں کہ ہم انہیں اپنے مفاد اور اپنی مرضی کے مطابق استعمال کرتے پھریں۔ ان نعمتوں، قدرت اور

اختیار کو استعمال کرنے کے لئے ہمیں خدا کی واضح راہنمائی حاصل کرنی چاہئے۔

خداوند یسوع مسیح نے شیطان کو یاد دلایا کہ آدمی صرف روٹی ہی سے جیتنا رہے گا بلکہ ہر اُس بات سے جو خداوند کے منہ سے نکلتی ہے۔ (متی 4:4) بالفاظ دیگر، ہم یہ تھا کہ خداوند یسوع مسیح آسمانی باپ کی مرضی اور منصوبے کے تابع رہتے۔ خداوند کی طرف سے دیئے گئے اختیار اور قدرت کو نامناسب موقع پر اپنی مرضی سے خدا کی واضح راہنمائی کے بغیر استعمال نہ کیا۔ انہوں نے خدا باپ کی آواز کے شنوah ہونے کا چنانچہ کیا اور وفادار رہے نہ کہ اپنی خاص ضرورت کو مد نظر رکھتے ہوئے خدا کی قدرت اور اُس کے دیئے ہوئے اختیار کو اپنے مفاد کے لئے استعمال کیا۔

لوقا اور متی کی اناجیل میں آزمائش کا بیان ایک دوسرے سے مختلف ہے۔ یہاں پر بیان اور ترتیب اہم نہیں ہے۔ متی رسول ہمیں بتاتے ہیں کہ ابلیس یسوع کو مقدس شہر میں ہیکل کی کنگرے پر لے گیا۔ اُس نے انہیں کہا کہ اگر وہ خدا کا بیٹا ہے تو اپنے تیسیں نیچے گرادے تو خدا کے فرشتے اُسے اپنے ہاتھوں پر اٹھالیں گے۔ یہاں پر ابلیس نے کتاب مقدس میں سے ایک حوالہ استعمال کیا۔ تاکہ جو کچھ وہ کہہ رہا تھا ثابت کرے کہ کلام مقدس کے عین مطابق ہے۔ شیطان نے خدا کے کلام کو غلط استعمال کیا اور یسوع سے کہا کہ وہ ہیکل کے کنگرے سے اپنے تیسیں نیچے گرادے تو فرشتے اُس کی محافظت کریں گے۔ اُس نے اپنی مرضی کے مطابق بات کرنے کے لئے خدا کے کلام کو تبدیل کر کے استعمال کیا۔

شیطان حملہ آور ہونے کے لئے خدا کے کلام کے تعلق سے شک و شبہات پیدا کرنے، خدا کے کلام کو تبدیل کر کے اپنی مرضی سے استعمال کرتے ہوئے حملہ آور ہونے کی ہر ممکن کوشش کرتا ہے۔ آج پوری دنیا میں جب پاسبان مسیحی کارکنان اور راہنماء خدا کے کلام کو غلط استعمال کر رہے ہیں تو اسکے پیچھے ابلیس کا ہاتھ ہے۔ ابلیس لوگوں کے ذہنوں میں خدا کے کلام کی سچائی کے تعلق سے شک و شبہات اور سوالات پیدا کرتا ہے۔ اُسے معلوم ہے کہ اگر وہ خدا کے کلام کے تعلق سے

شک و شبہات پیدا کرنے اور اُس کے کلام کو غلط استعمال کرنے میں کامیاب ہو گیا تو خدا کے لوگ گناہ کے بیان میں غیر محفوظ ہو جائیں گے۔ اگر وہ اس بات میں کامیاب ہو جائے تو ہمگ خدا کے کلام سے دستبردار ہو جائیں اور اُس کو غلط استعمال کرنا شروع کر دیں تو پھر وہ کلیسا میں کسی بھی ایسی چیز کو لا سکتا ہے جو اُس کے ناپاک منصوبے اور اُس کی خطرناک مرضی کے مطابق ہو گی۔ ایسے لوگوں نے کتنا زیادہ نقصان کیا ہے جو خدا کے کلام کی غلط تقاضی کرتے اور خدا کے کلام کو اپنی بُری خواہشوں اور بُرے منصوبوں اور ارادوں کی تکمیل اور تسکین کیلئے بگاڑ دیتے ہیں اور اپنے آپ کو استباز اور درست ثابت کرتے ہیں۔

خداوند یوسع الہیں کے بچھائے ہوئے جال میں نہیں چھنسے۔ وہ جانتے تھے کہ یہ حوالہ جات جنہیں الہیں استعمال کر رہا ہے قطعی طور پر ایسے مقاصد کے لئے نہیں ہیں۔ انہوں نے الہیں کو بتایا کہ خدا کے کلام کو اس طرح سے استعمال کرنے کا مطلب خدا کی آزمائش کرنا ہے۔ اگرچہ خدا آزمائشوں اور مشکلات میں ہماری محافظت کرے گا تو بھی اُس نے ہمیں مقابلہ کرنے کے لئے بلا یا ہے۔ یہ تو سراسر یقوقنی اور حماقت ہے کہ ہم خدا کو آذمانے کے لئے خود کسی آگ میں کوڈ جائیں۔

جب خداوند نے اس دوسری آزمائش کا مقابلہ کیا، تو پھر الہیں انہیں کسی اوپنی جگہ پر لے گیا اور اُسے دُنیا کی تمام سلطنتیں دکھائیں۔ اُسے سجدہ کرنے کے عوض یوسع کو ان ساری سلطنتوں کی پیش کش کی گئی۔ شیطان نے لا تعداد قوموں کو اپنے جھوٹ کے بندھنوں میں جکڑا ہوا تھا۔ یہ قومیں اُس کے اختیار اور سلط کے نیچے تھیں۔ شیطان نے یوسع سے کہا کہ اگر وہ اپنادل اُسے دے دے تو وہ دُنیا کو آزاد کر دے گا۔ وہ اس لئے اس دُنیا میں آیا تاکہ وہ ہمارے گناہوں کے لئے قربان ہو اور ہم دشمن کی قدرت اور اختیار سے آزاد ہو جائیں۔ شیطان نے انہیں یہ پیش کش کی اگر وہ اُس کے سامنے جھک جائے تو وہ قوموں پر سے اپنی گرفت ختم کر دے گا۔ اگر وہ اپنی

وفادری اور استبازی سے دستبردار ہو جاتے تو قوموں کو حاصل کر سکتے تھے۔

لتنی بارہشمن نے ہماری زندگی میں بھی کچھ اس طرح کی کوشش کی ہے؟ اگر آپ اپنے وقار، اپنے تحفظ، خودی اور مقام کو قربان کر دیں گے تو خدا آپ کو کامیابی اور کامرانی سے نوازے گا۔

اس آزمائش کے جواب میں، خداوند یسوع ایک بار پھر کتاب مقدس کی طرف رجوع ہوئے۔ انہوں نے خداوند کے کلام سے وفادار ہئے کا امتحاب کیا۔ انہوں نے اپنی وفاداری کو نہیں چھوڑا۔ انہوں نے الیس کے سامنے ہتھیار نہیں ڈالے یا پھر اُس کی ناپاک مرضی اور مکاری کے سامنے نہیں بھکے۔ اگر اُس وقت خداوند یسوع مسیح اپنے آسمانی باپ کو نظر انداز کر دیتے تو پھر وہ کبھی بھی ہمارے گناہوں کے لئے اپنی جان قربان کرنے کے قابل نہ ہوتے۔ خداوند یسوع مسیح جان دینے تک وفادار ہے۔ یہی ہماری امید اور دلیری ہے۔

چند غور طلب باتیں

☆۔ کیا روح کی راہنمائی میں چلنے اور اُس سے زور حاصل کرنے کا یہ مطلب ہے کہ ہم کبھی دکھ سے دوچار نہیں ہوں گے؟ یہ باب ہمیں اس تعلق سے کیا سکھاتا ہے؟

☆۔ یہ حصہ پوری دیانتداری سے خدا کے ساتھ چلنے کے بارے میں ہمیں کیا سکھاتا ہے؟

☆۔ کیا ہم بہ حیثیت ایماندار لوگ ان آزمائشوں اور امتحانوں سے مستثنی ہیں؟ ان آزمائشوں میں روح القدس کا کیا کردار ہے؟

☆۔ خدا کے کلام کی درست تفسیر اور تشریح کس قدر ہم ہے؟ دشمن الیس کس طرح ہمیں آزمانے اور گراہ کرنے کے لئے خدا کے کلام کو استعمال کر سکتا ہے؟

☆۔ کیا آپ کبھی اپنے ایمان سے مفامت / سمجھویت کرنے کی آزمائش میں پڑے ہیں؟

چند ایک دعائیہ نکات

☆۔ خداوند سے درخواست کریں کہ وہ آپ کو ایسا دل عطا کرے جو اُس کے حضور دیانت دار، وفادار اور مخلص ہو۔ اُس سے فضل مانگیں کہ آپ اپنے ایمان پر سمجھوئے کرنے کی آزمائش میں نہ پڑیں۔

☆۔ خداوند سے کہیں کہ وہ ان آزمائشوں میں بھی آپ کو سکھائے جن سے آپ گزر رہے ہیں۔

☆۔ اس بات کے لئے خداوند کی شکر گزاری کریں کہ وہ اس بات سے بخوبی واقف اور آگاہ ہے کہ آزمائش میں پڑنا اور پر کھے جانا کیا ہوتا ہے۔

☆۔ خداوند کے شکر گزار ہوں کہ اُس نے دشمن کی آزمائش کے آگے ہتھیار نہیں ڈالے۔ شکر گزاری کریں کہ وہ جان دینے تک وفادار رہا اور یہی وجہ ہے کہ وہ ہماری ابدی نجات کی امید ہے۔

یسوع گلیل کو جاتا ہے

متی 4:12-17، مارک 1:14-15، 3:19-20

خدا کا روح یوحننا پر تھا جو اُس سے خدمت کے لئے سنچالے ہوئے تھا اور اُس کی محافظت کر رہا تھا۔ دُنیا کو یسوع کا تعارف کرنے کے بعد، ابھی زیادہ عرصہ نہیں گزرا تھا کہ یوحننا کی زندگی مشکلات کا شکار ہونا شروع ہو گئی۔ مقدس لوقا ہمیں بتاتے ہیں کہ یوحننا نے ہیرودیس کو اُس کے طرز زندگی پر سرزش کی۔ بالخصوص اُس نے اُس کی بیوی ہیرودیاس کے سبب سے سرزش کی۔

ہیرودیاس پہلے ہیرودیس کے بھائی فلپس کی بیوی تھی۔ ہیرودیس اُس کی زلف کا اسیر ہو گیا اور پھر ہیرودیاس نے اپنے جیون ساتھی فلپس سے بے وفائی کرتے ہوئے اُسے ہمیشہ کے لئے خدا خاطف کہہ دیا۔ بعد ازاں وہ ہیرودیس کی بیوی بن گئی۔ ہم متی کی انجیل میں اس کے تعلق سے مزید پڑھتے ہیں۔

”کیوں کہ ہیرودیس نے اپنے بھائی فلپس کی بیوی ہیرودیاس کے سبب سے یوحننا کو پکڑ کا باندھا اور قید خانہ میں ڈال دیا تھا۔ کیوں کہ یوحننا نے اُس سے کہا تھا کہ اس کا رکھنا تھے روانہ ہیں۔“

﴿ متی 4:3-14 ﴾

مقدس لوقا 3:14-4:1 میں بتاتے ہیں کہ یہی نہیں اس کے علاوہ بھی اُس نے کچھ بڑے کام کئے۔ یوحننا نے اُس کے بڑے طرز زندگی پر بھی تقيید کی۔ ظاہر ہے یوحننا نے اُسے توبہ کے لئے کہا۔ ہیرودیس نے توبہ تو نہ کی اس کے برعکس یوحننا کو قید خانہ میں ڈال دیا۔ اور پھر اس کہانی کا

اختتام یوحنہ کے قتل پر ہوا۔ یوحنہ اُس قید کو ٹھری سے کبھی بھی باہر نہ آ سکا اور لوگوں کے درمیان یوحنہ کی خدمت کی کتاب ہمیشہ کے لئے بند ہو گئی۔

اس حوالہ میں یوحنہ کے تعلق سے ہمارے سمجھنے کے لئے بہت سی باتیں ہیں۔ اول۔ ہمیں اُس کی بہادری سے حوصلہ ملتا ہے۔ ہر کسی کو ایسی خدمت نہ ملی۔ آخر کار اُسے دلیری سے منادی کرنے پر قتل کر دیا گیا۔ وہ موت سے نہیں ڈرا۔ خدا کا روح اُس کی زندگی میں بڑے زور دار طریقہ سے کام کر رہا تھا کہ اُس نے اپنے تحفظ کو نظر انداز کرتے ہوئے خدا کے کلام کی منادی کی۔

دوم۔ جو نہیں یوحنہ کی خدمت اختتام پذیر ہوئی وہ اس دُنیا سے رخصت ہو گیا۔ اُس نے اس دُنیا کو یسوع کا تعارف کرایا اور پھر منادی کے باعث اُسے قید خانہ میں ڈال دیا گیا جہاں آخر کار اُسے قتل کر دیا گیا۔ بظاہر تو یہ سب کچھ نامناسب دھائی دیتا ہے۔ ایک ایسی زندگی کے لئے ایسا اجر جس نے خداوند کے لئے خدمت کی اور راستبازی کی زندگی بسر کی۔ ہمیں اس بات کو سمجھنا چاہئے کہ یوحنہ اسی مقصد کے لئے پیدا ہوا تھا۔ اُس کی زندگی کا مقصد کلی یہی تھا کہ وہ دُنیا کو یسوع کا تعارف کرائے۔ جب اُس کا کام کمکل ہو گیا تو وہ خداوند کے پاس پہنچا دیا گیا جو کہ اُس کے لئے انتہائی بہتر تھا۔ خدا نے آپ کو اس دُنیا میں کیوں رکھا ہوا ہے؟ وہ آپ کی زندگی کے لئے کیا مقصد رکھتا ہے؟ اُس نے آپ کو کون سی نعمتیں عطا کی ہیں؟ ہمارے لئے یہ بات کس قدر اہم ہے کہ ہم اپنی زندگی کے لئے خدا کے مقصد کو سمجھیں اور اُس کے لئے اپنی زندگی وقف کر دیں۔

جب یسوع نے یہ سنا کہ ہیرودیس نے قید خانہ میں اُس کا سر قلم کروادیا ہے تو گلیل کو واپس لوئے۔ یوں محسوس ہوتا ہے کہ یسوع شروع میں ناصرت ناؤں میں آئے جہاں پرانی کی پروشن ہوئی تھی۔

یسوع کے تعلق سے خبر پورے علاقے میں پھیل گئی۔ جو کچھ یسوع تعلیم دے رہا اور جس طرح کے مجازات یسوع دکھار رہا تھا ان کے وسیلہ سے یسوع کی خبر اس سے پہلے وہاں پہنچی۔ یسوع نے

گلیل کے عبادت خانہ میں تعلیم دی۔ (لوقا 4: 15) لوگ یسوع کی باتیں سن کر متاثر ہوئے۔ اُس کا کلام قدرت اور اختیار سے تھا۔ مقدس لوقا، میں ایک واقعہ کے بارے میں بتاتے ہیں جب یسوع ناصرت کے ایک عبادت خانہ میں گئے۔

جب یسوع عبادت خانہ میں تھے۔ تو وہ یسیاہ نبی کی کتاب میں سے پڑھنے کے لئے کھڑے ہوئے۔ انہوں نے طومار اپنے ہاتھ میں لے کر یسیاہ 61: 1-2 سے پڑھا۔ ہمارے لئے مقدس لوقا نے وہ حوالہ بیان کیا ہے جو یسوع نے اُس روز ناصرت کے عبادت خانہ میں پڑھا۔

”خداوند کا روح مجھ پر ہے۔ اس لئے کہ اُس نے مجھے غربیوں کو خوشخبری دینے کے لئے مسح کیا۔ اُس نے مجھے بھیجا ہے کہ قیدیوں کو رہائی، اور انہوں کو بینائی پانے کی خبر سناؤ۔ کچلوں ہوؤں کو آزاد کرو۔ اور خداوند کے سال مقبول کی منادی کرو۔“ (لوقا 4: 18-19) ﴿

غربیوں کو خوشخبری سنائیں۔

قیدیوں کو رہائی پانے کی خبر سنائیں۔

انہوں کو بینائی پانے کی خبر سنائیں۔

کچلوں ہوؤں کو آزاد کریں۔

خداوند کے سال مقبول کی منادی کریں۔“

پھر وہ کتاب بند کر کے اور خادم کو واپس دے کر بیٹھ گیا اور جتنے عبادت خانہ میں تھے سب کی آنکھیں اُس پر لگی تھیں۔ اور وہ اُن سے کہنے لگا آج یہ نوشتہ تمہارے سامنے پورا ہوا۔ انہیں یہ بتانے سے کہ یہ نوشتہ اُس روز پورا ہوا یسوع انہیں یہ بتا رہا تھا کہ وہ ہی مسح ہے جس کے بارے میں کتاب مقدس میں لکھا گیا ہے۔

لوگوں کے رو عمل پر غور و فکر کرنے سے پہلے، ہمیں اس حوالہ پر غور کرنے کی ضرورت ہے جو اُس روز یسوع نے پڑھا۔ یسیاہ نے یہ پیش گوئی کی تھی کہ مسح کو پانچ رُخی خدمت سر انجام دینے کے

لئے خدا کے روح سے مسح کیا جائے گا۔

غربیوں کے لئے خوشخبری کی منادی

یہاں پر جس خوشخبری کی بات کی گئی ہے وہ نجات کا پیغام ہے جو یسوع اپنی صلیبی موت کے وسیلہ سے پیش کرنے کے لئے آئے۔ اس بات پر غور کریں کہ یہ پیغام غربیوں کو سنایا گیا۔ ہمیں اس سے مراد مادی چیزوں کے لحاظ سے غریب نہیں سمجھنا چاہئے۔ جن غربیوں کی یسوع بات کر رہے ہیں اس سے مراد وہ لوگ ہوتے ہیں جن کے پاس خدا کے حضور گزرانے کے لئے کچھ نہیں ہوتا۔ وہ روحانی طور پر کنگلے لوگوں کی بات کر رہے ہیں جو ایک نجات دہندہ کے بغیر کھوئی ہوئی حالت میں ہیں۔

انہیں اس بات کا احساس ہوا کہ وہ اپنی حکمت اور طاقت سے خدا کی بادشاہی میں داخل نہیں ہو سکتے۔ انہیں ایک نجات دہندہ کی ضرورت تھی۔ جنہوں نے اپنی اس ضرورت کو سمجھا اور پہچان لیا، اُن کے لئے یسوع اس بات کی منادی کرنے کے لئے آئے کہ وہ اُن کے قرض چکانے اور انہیں وہ نجات دینے کے لئے آیا ہے جن کی انہیں واقعی اشد ضرورت ہے۔

قیدیوں کے لئے رہائی

جب خداوند یسوع مسح اس دنیا میں آئے تو وہ قیدیوں کو رہائی دینے کے لئے آئے۔ ہمارے گناہ نے ہمیں باندھ رکھا تھا اور ہم شیطان کی گرفت میں تھے۔ ہم کسی امید کے بغیر ابدیت میں جہنم کے وارث تھے۔ یسوع گناہ کی قوت کے زور اور سلطنت کو توڑنے کے لئے آئے۔ وہ معافی کو پیش کرنے اور اُن کے لئے معافی کا اعلان کرنے کیلئے آئے جو گناہ کی قید میں پڑے ہوئے تھے۔ اُس نے ہماری مخصوصی کے لئے قیمت ادا کر دی ہے۔

اندھوں کے لئے بینائی

نہ صرف ہم گناہ میں جکڑے ہوئے اندھیر کوٹھری میں پڑے تھے بلکہ خدا کی روحانی برکات اور اُس کے عرفان کے تعلق سے بھی روحانی طور پر اندر ہے تھے۔ کتنی ہی بار آپ نے خدا کے کلام کی منادی سنی تو بھی آپ کچھ سمجھنے پائے؟ یہ سب کچھ آپ کو احتمانہ با تیں لگتی تھیں۔ کوئی بھی آپ کو اس بات کے لئے قائل نہ کر سکا کہ آپ میسیحی ہو جائیں کیوں کہ جو کچھ آپ سے کہا گیا آپ کی سمجھ سے بالآخر تھا۔ دراصل آپ روحانی طور پر نہ بینا تھے۔ پھر ایک دن روح القدس نے آپ کو روحانی بینائی سے نوازا۔ آپ نے خدا کے کلام کو سنا اور آپ کو سمجھ آگئی۔ آپ نے یہ سب کچھ پہلی دفعہ دیکھا۔ اب آپ اپنے ماضی پر نظر ڈالتے ہیں تو آپ کو حیرت ہوتی ہے کہ کیسے آپ اندھوں کی طرح زندگی بسر کرتے تھے۔ یسوع اس لئے آیا تا کہ آپ گناہوں کی معافی پا کر روح القدس حاصل کریں۔ جو ہمیں خدا کی برکات اور اُس کے عرفان اور اُس کی صداقتیں اور حقائق کے بارے میں بصیرت اور فہم عطا فرماتا ہے۔ خداوند یسوع مسیح روحانی اندھوں کو روحانی نور دینے کے لئے آئے تھے۔

کچلے ہوئے لوگوں کے لئے آزادی

بہت سے ایسے لوگ تھے جو بُری روحوں اور طرح طرح کی بیماریوں سے ڈکھ اٹھارہ ہے تھے۔ یسوع ایسے لوگوں کو دشمن کی گرفت سے آزاد کرنے کیلئے آئے تھے۔ خداوند یسوع مسیح کے وسیلہ سے بے شمار لوگوں نے اپنی زندگی میں ابلیس کی گرفت سے رہائی پائی۔ نیا عہد نامہ ایسی بہت سی گواہیوں سے بھرا ہوا ہے جہاں پر ہم دیکھ سکتے ہیں کہ یسوع کے نام سے لوگ بدوحوں کے تسلط اور جسمانی کمزوریوں اور بیماریوں سے آزاد ہوئے۔ سب سے بڑھ کر یہ کہ لوگوں نے گناہ کی ابدی سزا اور تسلط سے مخلصی پائی۔

خداوند کے سالِ مقبول کی منادی

یہی وہ دن تھا جسے نبی دیکھنے کے مشتق اور منتظر تھے۔ یہی فتح، مخصوصی اور نجات کا دن تھا۔ یسوع اسی سالِ مقبول کو لانے کے لئے آئے۔ خدا کی اعلیٰ ترین برکات خدا کے بیٹے یسوع مسیح کے وسیلہ سے اس زمین پر نازل ہونا تھیں۔

اُس روز یسوع نے جو کچھ کہا اُس پر ناصرت کے لوگوں کا ملا جلا ر عمل تھا۔ کچھ ایسے بھی تھے جنہوں نے یسوع کی باتوں کو سراہا اور کچھ ایسے بھی تھے جو اُس کی باتوں پر حیران تھے۔ اس کا یہ مطلب نہیں تھا کہ انہوں نے اُسے قبول کر لیا بلکہ وہ صرف اُس کی باتوں پر حیران تھے۔ دیگر ایسے بھی تھے جو کسی طور پر بھی اُس کی باتوں کو قبول کرنے کے لئے تیار نہ تھے۔ وہ اس حقیقت پر ہی اڑ رہے رہے کہ یسوع یوسف کا بیٹا مسیح نہیں ہو سکتا۔ وہ یسوع اور اُس کے گھرانے کو بخوبی جانتے تھے۔ وہ کیوں کر کرتا ہے کہ وہ خدا کا بیٹا ہے۔

جو کچھ وہ کہ رہے تھے ان سب باتوں کو سمجھتے ہوئے یسوع نے اُس دور کا ایک مشہور مقولہ بیان کیا۔ ”آے طبیب پہلے اپنے تیئیں ٹھیک کر۔ یہاں پر مرکزی نظر یہ ہے کہ طبیب دوسروں کی شفایت کے کام میں اس قدر مصروف ہوتا ہے کہ اُسے اپنی صحت اور آرام کا خیال ہی نہیں رہتا۔

ناصرت کے لوگ دراصل یسوع کو یہ کہہ رہے تھے کہ جو مجذرات اور نشانات وہ ادھر ادھر کے علاقوں میں دکھارتا ہے اُس نے اپنے آبائی شہر میں کیوں نہیں دکھائے۔ وہ یہ چاہتے تھے کہ یسوع ناصرت میں بھی یہ سارے مجذرات اور نشانات دکھا کر اپنے تیئیں ثابت کرے کہ وہ واقعی خدا کا بیٹا ہے۔ درحقیقت یہ درخواست بھی کسی حد تک ویسی ہی تھی جو ایسا نے آزمائش کے دوران یسوع کی تھی۔ اگر تو واقعی خدا کا بیٹا ہے تو کوئی خوبصورت سما مجذہ دکھا۔ اپنی قوت اور قدرت کا مظاہرہ کرتا کہ ہم تجھ پر ایمان لے آئیں۔ یہ تھا ناصرت کے لوگوں کا عمل اور روایہ۔ یسوع نے انہیں بتایا کہ کوئی نبی اپنے وطن میں عزت نہیں پاتا۔ یسوع نے انہیں یاد دلایا کہ ایسا یہ کے دنوں

میں جب ساڑھے تین سال بارش نہ ہوئی تو وہاں پر بڑا سخت قحط پڑا۔ اُس وقت ایلیاہ کو اپنے علاقہ کے کسی گھر میں نہیں بلکہ صیدا کے علاقہ میں صارپت کی ایک بیوہ کے پاس بھیجا گیا پھر اُس نے انہیں یہ بھی یاد دلا دیا کہ اسرائیل میں بہت سے کوڑھی تھے۔ المشیح کو ان میں سے کسی کے پاس نہ بھیجا گیا بلکہ اُسے نعمان سوریانی کے پاس بھیجا گیا۔ ناصرت کے علاقہ کے لوگ اس بات پر ایمان نہ لاسکے کہ یسوع ہی مسیح ہے۔ اُن کی بے اعتقادی اور ایمان کی کمی کے باعث یسوع وہاں پر خدمت گزاری کا کام نہ کر سکا۔

یسوع کی باتیں سن کر عبادت خانہ میں بیٹھے ہوئے لوگ خفا ہوئے۔ کیوں کہ یسوع نے اُن پر بے اعتقادی اور ایمان کی کمی کا الزام لگایا تھا۔ لوگ یوسف کے بیٹھے کی اُن باتوں کو قبول کرنے کے لئے تیار نہیں تھے۔ انہوں نے اُسے شہر سے باہر نکال دیا۔ وہ اس قدر بہم تھے کہ اُسے پہاڑ کی چوٹی پر لے گئے تاکہ اُسے اوپر سے گرا کر مار دالیں۔ یہاں پر مجھے وہ وقت یاد آتا ہے جب ایلیس یسوع کو ہیکل کے اوپر مقام پر لے گیا اور اُسے کہا کہ وہ خود کو نیچے گردے تو فرشتے اُس کو ہاتھوں پر اٹھانے کے لئے آئیں گے۔ اگر لوگ اُسے پہاڑ کی چوٹی سے گردیتے اور وہاں پر فرشتے اُسے ہاتھوں پر اٹھانے کے لئے آجاتے تو کیا ہوتا؟

کیا اس مجرزے کا یہی خوبصورت وقت نہیں تھا؟ جب یسوع یا بابان میں تھے تو وہ دشمن کی آزمائش کی خاطر نہیں گرے اور نہ ہی وہ یہاں پہاڑ کی چوٹی پر سے گرے۔ اس کے برعکس وہ چکے سے اُس بھیڑ کی نظروں سے نجح کر نکل گئے۔ ہمیں یہ تو نہیں پتہ کہ کیسے یسوع اُن کی نظروں سے نجح کر نکل گئے۔ لیکن یہ بات بالکل واضح ہے کہ آسمانی باپ کا ہاتھ اُس کی حافظت کے لئے ہمیشہ اُس کے ساتھ تھا۔ یسوع بے اعتقاد لوگوں پر اپنی دھاک بٹھانے اور انہیں یہ ثابت کرنے کیلئے کہ وہ واقعی خدا کا بیٹا ہے، خدا کی قوت اور قدرت اور اختیار کو استعمال کرنے میں دلچسپی نہیں رکھتے تھے۔ متی 13:41 ہمیں بتاتے ہیں کہ یسوع ناصرت سے کفرخوم میں گئے۔

یہ بھی یسعیاہ نبی کی پیش گوئی کی تکمیل تھی۔

”زبولون اور نفتالی کا علاقہ دریا کی راہ یرین کے پار۔ غیر قوموں کی گلیل یعنی جو لوگ اندر ہرے میں بیٹھے تھے انہوں نے بڑی روشنی دیکھی۔ اور جمومت کے ملک اور سایہ میں بیٹھے تھے۔ اُن پر روشنی چکی۔“ ﴿ متی 4:15-16 ﴾

اپنے ہی شہر میں جب لوگ اُس پر ایمان نہ لائے، تو پھر زبولون کے علاقہ کے لوگوں نے بڑی روشنی دیکھی۔ خداوند یوسع مسیح کے اس علاقہ میں آنے سے بہت مت پہلے یسعیاہ نبی نے پیش گوئی کی تھی۔ ہم بھاں پر دیکھتے ہیں کہ ساری تفصیلی با تیس اُس پیش گوئی کو واضح طور پر پیش کرتی ہیں جو یسعیاہ نبی کی معرفت کی گئی تھی۔ اپنے ہی شہر کے لوگوں نے جب اُسے رد کر دیا تو یوسع گرد و نواح کے علاقہ میں منادی کے لئے گئے اور لوگوں کو بتایا کہ انہیں توبہ کی ضرورت ہے کیوں کہ خدا کی بادشاہی قریب آگئی ہے۔ اسی پیغام کی یوحنانے بھی منادی کی تھی۔ ہمارے لئے اس بات کو سمجھنا انتہائی اہم ہے کہ اگرچہ ہیرودیس نے یوحننا کو قید خانہ میں ڈال دیا تو بھی وہ اس پیغام کی منادی کو روک نہ سکا۔ جب خدا اپنے ایک خادم سے کام لے لیتا ہے تو دوسرے کو کھڑا کر دیتا ہے۔

چند غور طلب باتیں

☆۔ اس حصہ میں چند لمحات کے لئے یو جنا کی دلیری پر غور کریں۔ کیا آپ میں بھی یہی دلیری پائی جاتی ہے؟ کون سی بات آپ کو دلیر ہونے سے روکے ہوئے ہے؟

☆۔ یسعیاہ نبی نے یہ پیش گوئی کی تھی کہ مجھ اسیروں کو رہائی دینے کیلئے آئے گا اور انہیں نئی بینائی اور روشنی عطا کرے گا۔ یسوع نے یہ سب کچھ کیسے آپ کی زندگی میں کیا ہے؟

☆۔ یو جنا کی زندگی میں ایک خاص بلاہٹ تھی اور جب اُس بلاہٹ کا مقصد پورا ہو گیا تو وہ اس دنیا سے رخصت ہو گیا۔ خدا نے آپ کی زندگی میں کون تی بلاہٹ رکھی ہے؟

☆۔ یسعیاہ نبی ہمیں آنے والے مجھ کی خدمت کے بارے میں کیا بتاتا ہے؟ کس طرح مجھ نے کامل طور پر اپنا کردار ادا کرتے ہوئے سونپے گئے کام کو مکمل کیا؟

☆۔ کیا آپ کو بھی رد ہونے کا تجربہ ہوا ہے؟ آپ کی اس حصہ سے کیا حوصلہ افزائی ہوئی ہے۔

چند ایک دعا سیئے نکات

☆۔ خداوند سے کہیں کہ وہ آپ کی رویا کو بالکل واضح کرے۔ خداوند سے کہیں کہ راہ کی دشواری، مخالفتوں اور رکاوٹوں کے باوجود آپ کو دی گئی بلاہٹ میں وفادار رہنے کا فضل اور توفیق بخشنے۔

☆۔ خداوند کی شکر گزاری کریں کہ اُس نے بخوبی ہمارے لئے رد کیا جانا قبول کیا۔

☆۔ خداوند کے حضور شکر گزار ہوں کہ وہ ہمیں اُس وقت تک محفوظ رکھے گا جب تک ہم اُس کام کو پورا نہیں کر لیتے جس کے لئے ہمیں اُس نے بلا یا ہے۔

☆۔ خداوند کی شکر گزاری کریں کہ اُس نے آپ کی آنکھیں کھول کر آپ کی زندگی کو گناہ کے زور سے رہائی بخش دی ہے۔

پطرس، اندریاس، یعقوب اور یوحنا

متی 4:18-20 مارکس 11-16:5-20 اور لوقا 18:4 پڑھیں

اس وقت تک خداوند یوسع اکلیے ہی خدمت کر رہے تھے۔ اس حصہ میں ہم دیکھیں گے کہ یوسع کی ملاقات پہلے چار شاگردوں سے کس طرح ہوئی انہوں نے انہیں اپنے پیچھے چلنے کے لئے کہا۔

خداوند یوسع مسیح گلیل کی جھیل کے علاقہ میں خدمت کر رہے تھے۔ مقدس اوقاہ میں بتاتے ہیں کہ ایک بڑی بھیر اُس کی باتیں سننے کے لئے جمع تھی۔ خداوند یوسع نے جھیل کے کنارے دو کشیوں کو دیکھا جنہیں ماہی گیر کنارے پر چھوڑ کر اپنے جال دھور رہے تھے۔ ماہی گیر دن بھر کے کام کا ج کو اختتام پذیر کرتے ہوئے اپنے گھروں کو لوٹنے کی تیاری کر رہے تھے۔

خداوند یوسع مسیح شمعون نام کے ایک شخص کی کشتی میں سوار ہو گئے۔ انہوں نے شمعون سے کہا کشتی کو کنارے سے ہٹالے۔ جب شمعون نے کشتی کنارے سے ہٹائی، یوسع اُس میں بیٹھ کر لوگوں کو تعلیم دینے لگے۔ اُس کی آواز اُس جھیل میں سے اُس بھیر تک بڑی آسانی سے پہنچ سکتی تھی جو اُس کی باتیں سننے کے لئے وہاں پر فراہم ہوئی تھی۔ چونکہ خداوند یوسع بھیر سے دور پانی کی سطح پر کشتی میں بیٹھے ہوئے تھے اس لئے ساحل پر موجود لوگ انہیں بڑی آسانی سے دیکھ اور سن سکتے تھے۔

جیسا کہ متی رسول نے بیان کیا ہے۔ ہم سمجھ سکتے ہیں کہ اندریاس شمعون پطرس کا کاروباری شریک تھا۔ ممکن ہے کہ اُس دن شمعون پطرس اور اندریاس دونوں یوسع کے ساتھ کشتی میں

ہوں۔ تاہم معلوم ہوتا ہے کہ شمعون پدرس کے تعلق سے یہاں پر خاص طور پر بیان کیا گیا ہے۔ چونکہ شمعون پدرس کشتو میں تھا اس لئے اُسے بھی یسوع کی تعلیم سننا پڑی۔ یہ دن شمعون کے لئے کوئی خوشنود دن نہیں تھا۔ لوقا 5:5 ہمیں بتاتا ہے کہ اُس نے سارا دن اور ساری رات بڑی محنت کی پر کوئی مچھلی ہاتھ نہ آئی۔ کیا خداوند یسوع مستحاج اُس کی مایوسی اور بے دلی سے واقف اور آگاہ تھے؟ اگر یسوع شمعون کی کشتو کو استعمال کرنے کے لئے نہ کہتے تو کیا وہ یسوع کی باتیں سننے کے لئے وہاں پڑھرتا؟ یا پھر دن بھر کی محنت کے بعد مایوس اور پریشان حال اپنے گھر کو لوٹ جاتا؟ ہمارے پاس اس کا کوئی جواب نہیں۔ شمعون کو مجبور کیا گیا کہ وہ وہیں پڑھرے اور یسوع کی باتیں سنیں۔

ہمیں یہ معلوم نہیں کہ اُس دن یسوع نے بھیڑ کو کیا کلام سنایا لیکن جب وہ بھیڑ سے باہمیں کرچکا تو اُس نے شمعون پدرس کی طرف مخاطب ہو کر اُس سے کہا کہ کشتو کو گھرے میں لے جائے اور مچھلیاں پکڑنے کے لئے پانی میں جال پھینکے۔ شمعون کو معلوم نہ تھا کہ اب کی بارجال ڈالنے سے کیا فائدہ ہو گا، کیوں وہ ساری رات اور سارا دن محنت کرتا ہا پر کوئی مچھلی نہ پکڑ سکا۔ تو بھی یسوع کی عزت اور احترام کو منظر رکھتے ہوئے اُس نے فرمایا کہ۔

”شمعون نے جواب میں کہا۔ اے استاد، ہم نے رات بھر محنت کی اور کچھ ہاتھ نہ آیا، مگر تیرے کہنے سے جال ڈالتا ہوں۔“ (لوقا 5:5)

شمعون پدرس کشتو کو گھرے پانی میں لے گیا اور پانی میں جال ڈالا۔ اُس شام شمعون نے اس قدر مچھلیاں پکڑیں کہ جال پھینٹنے لگے۔ اُس نے اپنے ہم پیشہ ساتھیوں کو اشارے سے اپنی طرف بلا یا کہ وہ آ کر مچھلیاں سمیٹنے میں اُس کی مدد کریں۔ جب اُس کے مدگار ساتھی آئے تو انہوں نے دونوں کشتیاں مچھلیوں سے بھردیں مقدس لوقا نے ہمیں بتایا ہے کہ کشتیاں اس قدر مچھلیوں سے بھر گئیں کہ ڈوبنے لگیں۔

اس مجرہ نے شخصی طور پر شمعون پطرس کی زندگی کو چھووا۔ اُس دن اُسے سمجھا آئی کہ یسوع ایک پاک شخص ہے۔ شمعون پطرس نے اُس دن اپنی حالت کو سمجھا۔ ”شمعون پطرس یہ دیکھ کر یسوع کے پاؤں میں گرا اور کہا اُے خداوند میرے پاس سے چلا جا کیوں کہ میں گناہ گار آدمی ہوں۔“

﴿ لوقا 5:8﴾ اس وقت ہمارے سامنے خداوند کی محبت اور فضل کی تصویر ہے۔ پطرس ایک سادہ لوح اور ان پڑھ ماہی گیر تھا۔ اُس روز وہ خدا کی برکات سے معمور کشتنی میں بیٹھا ہوا تھا۔ خداوند یسوع نے خاص طور پر اُسے چنانکہ اُس کے ساتھ رہے۔ اُس روز کنارے پر بہت بڑی بھیڑ تھی لیکن یسوع نے (سب لوگوں میں سے) خاص طور پر پطرس کے ساتھ وقت گزارنے کا چنانہ کیا۔ یسوع نے پطرس میں وہ کچھ دیکھا جو پطرس اپنے آپ میں نہ دیکھ سکا۔ یسوع کو پطرس پر یقین تھا جبکہ پطرس کو اپنے آپ پر کوئی اعتماد اور یقین نہیں تھا۔ یسوع کی اس خصوصی توجہ سے پطرس پر گہر اثر ہوا۔

اُس روز پطرس کے ساتھی، یعقوب اور یوحنا بھی اس طرح سے مجھلیوں کے شکار پر حیرت میں ڈوبے ہوئے تھے۔ یہ مجرم سے کم نہیں تھا۔ لوقا 5:10 سے ہمیں اس بات کی سمجھ آتی ہے کہ یعقوب اور یوحنا بھی پطرس کی طرح یسوع کی موجودگی سے خوفزدہ تھے۔ وہ بھی اس بات سے بخوبی واقف تھے کہ اُن کے درمیان خدا کی بڑی قدرت ظاہر ہوئی ہے۔ وہ خداوند یسوع مسیح کی حضوری میں اچھا محسوس نہیں کر رہے تھے۔ اُن کے خوف کو محسوس کرتے ہوئے یسوع نے انہیں کہا ڈرمٹ۔ کیوں کہ آج سے تم ماہی گیر نہیں بلکہ آدم گیر بن جاؤ گے۔ یہ کہتے ہوئے خداوند یسوع انہیں اپنے شاگرد ہونے کے لئے بلا رہے تھے۔ اس حیرت انگیز تحریب کے بعد وہ اپنی کشتیاں کناروں پر لا لئے اور انہیں وہیں چھوڑ کر یسوع کے پیچھے ہو لئے۔ انہوں نے اپناب کچھ چھوڑنے میں کسی طرح کی بچکچا ہٹ سے کام نہ لیا۔ یسوع انہیں اس سے بھی کہیں عظیم ترین پیش کش کر رہے تھے۔

ہمارے لئے یہ نکتہ اہم ہے کہ خداوند یسوع کے پہلے شاگرد ماہی گیر تھے۔ وہ تربیت یافتہ کا ہن یا مذہبی را ہننا نہیں تھے۔ یسوع عام لوگوں کو اپنے شاگرد ہونے کے لئے چن لیتا ہے۔ یہ بات کس قدر حوصلہ افزائی ہے۔ ہم جیسے بھی ہیں خدا ہمیں اپنے جلال اور دوسروں کی برکت کے لئے استعمال کر سکتا ہے۔ وہ ہماری تعلیم اور تجربہ کو نہیں دیکھتا۔ اسے صرف اور صرف ہماری دستیابی اور تابعداری کی ضرورت ہے۔ یہ ماہی گیر اپنا سب کچھ چھوڑ کر یسوع کے پیچھے چلنے کے لئے تیار اور رضا مند تھے۔ یسوع کا پیروکار ہونا کوئی آسان نہیں تھی۔ وہ نہیں جانتے تھے کہ ان کا مستقبل کیا ہو گا۔ وہ فوری طور پر اپنے جال چھوڑ کر اُس کے پیچھے ہو لئے اور اُس دن سے آدم گیر بن گئے۔

چند ایک غور طلب باتیں

☆۔ کیا آپ خداوند کے لئے دستیاب ہیں کہ وہ آپ کو استعمال کر سکے؟ کیا آپ پورے طور پر اُس کے پیروکار بننے کے لئے سب کچھ چھوڑ دینے کے لئے تیار ہوں گے؟ اُس کی بلاہٹ کے تابع ہونے میں کون سی چیز آج آپ کی راہ میں رکاوٹ بنی ہوئی ہے؟

☆۔ آپ کو اس حقیقت سے کیا حوصلہ ملتا ہے کہ یسوع نے سادہ ماہی گیروں کو اپنے شاگرد ہونے کے لئے چن لیا؟

☆۔ کیا آپ نے پھر کی طرح خود کو اس طور سے دیکھا اور محسوس کیا ہے کہ آپ خداوند کی توجہ کے مستحق نہیں ہیں؟ اس حصہ سے ہم سادہ اور بے وجود لوگوں کے بارے میں اُس کی دلچسپی کے تعلق سے کیا سیکھتے ہیں؟

☆۔ آپ کس چیز کو خداوند کے لئے چھوڑنے میں دشواری محسوس کرتے ہیں؟

☆۔ کیا آپ نے خود کو ایسے لوگوں کی عدالت کرتے ہوئے پایا ہے جنہیں آپ بے وجود اور حقیر بمحبت ہیں؟ یہ حصہ ہمیں دوسروں کو قبول کرنے کی ضرورت کے بارے میں کیا سکھاتا ہے؟

چند ایک دعائیہ نکات

☆۔ خداوند کی اُس طریقہ کار کے لئے شکر گزاری کریں جس کے وسیلہ سے وہ آپ تک پہنچا۔ جس طرح اُس نے اپڑس، اندر یا س، یعقوب اور یوحنہ تک رسائی حاصل کی۔

☆۔ آپ ایسے موقوں کے لئے اُس کے حضور معافی کے طلبگار ہوں جب آپ نے اُس کی کامل مرضی کو پورا ہونے کی راہ میں مختلف چیزوں کو حائل ہونے دیا۔

☆۔ خداوند سے فضل مانگیں تاکہ آپ اپنے ارد گرد کے لوگوں کو ایسے ہی قبول کر سکیں جس طرح اُس نے انہیں قبول کر لیا ہے۔

☆۔ خداوند سے اس بات کے لئے معافی مانگیں کہ آپ دوسروں کو اس نگاہ سے دیکھتے رہے کہ گویا وہ خداوند کے حضور قابل قبول اور منظورِ نظر نہیں ہیں۔ اس طور سے دوسروں کی عدالت کرنے کیلئے خداوند کے حضور معافی مانگیں۔

کفرنخوم

متی 8:14-17 34-21:1 لوقا 4:31-41 پڑھیں

پچھلے باب میں ہم نے دیکھا کہ کس طرح یسوع نے اپنے پچھے چلنے اور اپنی خدمت کے لئے اپنے شاگردوں کا اختیاب کیا۔ یسوع اکیلا بھی خدمت کر سکتا تھا لیکن اُس نے دوسروں کے ساتھ مل کر کام کرنے کا چنان وہ کیا۔ اس کی بھی ایک وجہ ہے۔ اور وہ یہ کہ یسوع جانتے تھے کہ اُن کے آسمان پر صعود فرماجانے کے بعد کلیسیا کی تعمیر و ترقی کی ذمہ داری اُن کے شاگردوں کے کندھوں پر آئے گی۔ یہی باپ کے دل کی منشائی۔ اُن کے ساتھ کام کرنے کے وسیلہ سے اُس نے انہیں خدمت کے کام کی تربیت دی کہ کس طرح انہوں نے خدمت سرانجام دینی ہے۔ اُن کے ساتھ خدمت کا وقت گزار کر اُس نے انہیں دھایا کہ کلیسیا کی تعمیر و ترقی اجتماعی کاوشوں کے نتیجہ میں ہی ممکن ہے۔ خدا نے ہمیں ایک ٹیم کے طور پر کام کرنے کے لئے بلایا ہے۔ اُس نے ہمیں ایسی نعمتوں اور برکات سے نوازہ ہوا ہے جو ایک دوسرے کی تعمیر و ترقی اور روحانی فائدہ کے لئے ہیں۔ یاد رکھیں کہ یسوع نے دوسروں کے ساتھ مل کر خدمت کرنے کا چنان وہ کیا۔

یسوع اپنے چار شاگردوں کے ساتھ کفرنخوم کے علاقہ میں گیا۔ سبت کے روز یسوع انہیں عبادت خانہ میں لے گیا۔ وہاں یسوع نے تعلیم دینا شروع کر دی۔ لوگ اُس کی تعلیم سن کر حیران ہوئے۔ سب سے زیادہ وہ اس بات سے حیران تھے کہ وہ انہیں صاحب اختیار کی طرح تعلیم دیتا تھا۔ انہوں نے شریعت کی تعلیم بھی پائی تھی لیکن کبھی کسی شرع کے معلم نے انہیں اس اختیار کے ساتھ تعلیم نہیں دی تھی جس طرح یسوع انہیں صاحب اختیار کی طرح تعلیم دیتا تھا۔

یہ اختیار یسوع مسیح کی زندگی میں روح القدس کے کام کی وجہ سے تھا۔ جب یسوع کلام کرتا تھا تو اصل میں خدا اُس میں سے ہو کر کلام کرتا تھا۔ روح القدس اُسے خدا کے دل کی آواز لوگوں تک پہنچانے کے لئے ایک وسیلہ کے طور پر استعمال کر رہا تھا۔ اُس دوسریں ہمیں اس قسم کی منادی کی کس قدر زیادہ ضرورت ہے۔ ممکن ہے کہ خدا کے کلام کی صداقت کو بیان تو کیا جائے لیکن اس میں خدا کے روح کا مسح اور اُس کی قدرت موجود نہ ہو۔ اگر سننے والے لوگ ہماری منادی میں خدا کے اختیار کو دیکھیں تو اس سے کیسا زبردست فرق پڑے گا؟ یسوع نے خدا کا نما نہ بن کا کلام کیا۔ اُس نے روح سے معمور ہو کر خدا کا کلام لوگوں تک پہنچایا۔ جو کچھ اُس نے کہا اُس کو رد کرنا گویا خدا کو رد کرنا تھا۔

اس مسح شدہ منادی کے نتیجہ پر غور کریں۔ عبادت خانہ میں ایک ایسا شخص تھا جو بدرجہ گرفتہ تھا۔ ہمیں یہ تو نہیں بتایا گیا کہ وہ شخص با قاعدگی سے عبادت میں آتا تھا یا پھر اُسی دن عبادت میں آیا تھا۔ یہ بات یقینی طور پر نہیں کہی جاسکتی کہ وہ شخص کیوں وہاں پر آیا ہوا تھا۔ شاید وہ خدا کو اپنی مدد کے لئے پکارنے آیا ہو۔ جب یسوع نے بُری روح سے کلام کیا تو

”وہ یوں کہہ کر چلا یا کہ اے یسوع ناصری ہمیں تجھ سے کیا کام؟ کیا تو ہم کو ہلاک کرنے آیا ہے؟ میں تجھے جانتا ہوں کہ تو کون ہے۔ خدا کا قدوس ہے۔“ ﴿ مرقس 1:24 ﴾

بُری روح اس طرح کی قدرت اور اختیار کی موجودگی میں بڑی بے چینی اور تکلیف محسوس کر رہی تھی۔ اُس کی آہ و پکار سے یسوع کی منادی میں مداخلت پیدا ہوئی ہوگی۔ خداوند یسوع نے اُس بُری روح کو فوری طور پر خاموش رہنے اور اُس آدمی میں سے نکل آنے کے لئے کہا۔ یسوع نے اُس بدرجہ سے کوئی بات چیت نہ کی۔ وہ صرف اور صرف اُسے خاموش کرانے میں دلچسپی رکھتے تھے۔ وہ چاہتے تھے کہ وہ کچھ نہ بولے۔ شیطان اور اُس کی بدرجہ بھوک کے پاس ہمارے سننے کے لئے کچھ بھی نہیں ہے۔ بُری روح کو یسوع مسیح کی آواز کی تابعداری کرنا تھی۔ حتیٰ کہ تاریکی کی

وقتیں بھی اُس کے اختیار کے نیچے تھیں۔ بدرودح گرفتہ شخص بڑے زور سے کاپنے لگا۔ (لوقا: 4:35) میں خدا کا کلام ہمیں بتاتا ہے کہ بدرودح نے اُس شخص کو زمین پر نیچے گرا دیا۔ پھر بدرودح بڑی تیخ مار کر اُس میں سے نکل گئی۔ اگرچہ بدرودح بڑی قوت کے ساتھ ظاہر ہوئی تو بھی اُس شخص کو جسمانی طور پر کوئی نقصان نہ پہنچا سکی۔ (لوقا: 4:35)

بدرودح کے اس طرح سے ظاہر ہونے سے عبادت خانہ میں جاری عبادت میں خلل پیدا ہو گیا ہوگا۔ جب لوگ عبادت خانہ میں ایسا منظر دیکھنے کی توقع نہیں کر رہے تھے۔ لوگ شش و پنج میں پڑے ہوئے تھے۔ بعض لوگ جیران تھے کہ یہ کیسی تعلیم ہے۔ (مرقس: 1:27) اس سے ہمیں اندازہ ہوتا ہے کہ یہ واقعہ معمول کا واقعہ نہیں تھا۔ اگرچہ جو کچھ انہوں نے دیکھا تھا اُس کا تو وہ انکار نہیں کر سکتے تھے۔ تو بھی یہ بات انہیں سمجھنیں آرہی تھی کہ وہ کس بات پر ایمان لا سکیں۔ اس واقع کی خبر گلیل کے گرد دنواح میں پھیل گئی۔

یہاں پر ہم خداوند یسوع مسیح کی تعلیم اور منادی کے اختیار اور قدرت کو دیکھتے ہیں۔ اُس کا پیغام اختیار اور قدرت سے معمور تھا۔ ایسا کہ بدرودھیں بھی تکلیف محسوس کرنا شروع کر دیتی تھیں۔ اُس دن جو کچھ شاگردوں نے دیکھا، اُس کے جواب میں ان کا رد عمل کیسا ہو گا۔ یہ سب کچھ دیکھ کر اُن کے ایمان میں اضافہ ہوا ہو گا۔ جیسے جیسے وہ اُس علاقہ میں اُس کے ساتھ خدمت کرنے کے لئے گئے، ہر قدم پر اُن کے ایمان کو تقویت ملی ہو گی۔

ہم مرقس: 1:29 میں دیکھتے ہیں کہ عبادت خانہ سے نکل کر یسوع اور اُس کے شاگردان دریا س اور شمعون پطرس کے گھر گئے۔ جب وہ پطرس کے گھر پہنچ تو پطرس کی ساس بخار کی وجہ سے بستر پر پڑی ہوئی تھی۔ جب یسوع نے پطرس کی ساس کو دیکھا تو اُس نے ہاتھ کپڑا کر اسے اٹھایا۔ اور تپ اُس پر سے اُتر گئی اور وہ ان کی خدمت کرنے لگی۔ (لوقا: 4:39) شفا کے رد عمل میں اُس نے خداوند یسوع مسیح اور اُس کے شاگردوں کی خدمت کرنا شروع کر دی۔ گویا کہ وہ اظہار تشکر کے

طور پر ان کی خدمت کر رہی تھی۔

جب لوگوں کو یہ معلوم ہوا کہ یسوع اُسی علاقہ میں ہے تو وہ اُس گھر میں آپنے جہاں پر وہ موجود تھا۔ اُس شام یسوع اور اُس کے شاگردوں کو آرام کرنے کے لئے بھی بہت کم وقت ملا ہوگا۔ لوگ بدروں گرفتہ اور یہاں لوگوں کو اُس کے پاس لانے لگے۔ اُس نے ان سب کو اچھا کر دیا جو اُس کے پاس آئے اور ان میں موجود بدروں کو بھی نکال دیا۔ بدروں میں صرف یہ کہہ کر اُس میں سے نکل گئیں۔ ”تو خدا کا بیٹا ہے۔“ (لوقا 4:41) یسوع نے انہیں جھٹک کر چپ کر دیا۔ مقدس لوقا ہمیں بتاتے ہیں کہ یسوع نے بدروں کو اس لئے چپ کر دیا کیوں کہ وہ جانتی تھیں کہ وہ مسح ہے۔ اکثر بدروں میں چلاتی تھیں کہ وہ مسح ہے۔ جو کچھ بدروں میں کہتی تھیں بلاشبہ یہ تھا۔ اگر یہ بدروں میں یہ بول رہیں تھیں تو کیوں خداوند یسوع مسح انہیں خاموش کرانا چاہتے تھے؟ بعض مفسرین اس بات پر متفق ہیں کہ یسوع انہیں اس لئے خاموش کرانا چاہتے تھے کیوں کہ لوگ اُس پیغام کو قبول کرنے کیلئے تیار نہیں تھے۔ فی الواقع صورت حال تو ایسی ہی تھی۔ یسوع نے خود بھی اس بات کو نہیں چھپایا تھا کہ وہ خدا کا بیٹا اور مسح ہے۔ جو محجرات وہ کر رہا تھا وہاں پر موجود لوگوں کے لئے اس بات کا ثبوت تھا کہ وہ مسح ہے۔

ہمیں یہاں پر یہ سمجھنے کی ضرورت ہے کہ یسوع اپنے اور بدروں میں واضح فرق کرنا چاہتا تھا۔ اُس نے ان کی سننے سے انکار کر دیا۔ اُس نے خود کو ان سے الگ کر لیا اور انہیں خاموش کر دیا۔ اُس نے انہیں مزید کچھ بھی کہنے نہ دیا۔ بدروں میں دھوکہ باز تھیں بدروں کو بولتا دیکھ اور سن کر لوگوں کو بڑا اچھا لگتا ہوگا۔ کئی لوگ یہ سب کچھ دیکھ کر بدروں کے گرویدہ ہو گئے۔ خداوند یسوع مسح ہمیں یہ سیکھا رہے ہیں کہ ہمیں بدروں کی باتیں نہیں سنتا۔ یہ بات اُن سب کے لئے بڑی اہمیت کی حامل ہے جو بدروں سے رہائی دینے کی خدمت سرانجام دے رہے ہیں۔ اس کے ساتھ ہی اُن کے لئے بھی سیکھنا لازم ہے جو بدروں گرفتہ لوگوں کو آزاد کرتے ہیں۔ ہمارے

دُور میں بھی بِرَوْحِیں کئی طرح سے کلام کرتی ہیں۔ بِرَوْحِیں ٹیلی وِیژن، فلموں، کتب اور سالوں کے ذریعہ سے ہم کلام ہو رہی ہیں۔ ہمیں کچھی بھی بھی بِرَوْحِیں کو بولنے اور اپنے ذہنوں اور طرزِ فکر پر اثر انداز ہونے کا موقع نہیں دینا چاہئے۔ کسی شخص کو کسی بھی قسم کا نقصان پہنچانے کیلئے انہیں مختصر سا وقت بھی کافی ہوتا ہے۔ ہو سکتا ہے کہ بِرَوْحِیں لمحہ بھر کیلئے سچ ہو لیں۔ لیکن ان کے منه میں دھوکہ، جھوٹ اور فریب ہی ہوتا ہے۔ اس سے پہلے وہ ہمیں کوئی نقصان پہنچائیں، ضرور ہے کہ ہم انہیں خاموش کر دیں۔

اُس دن کفر نحوم میں بڑے مجھرات ہوئے۔ بہت سے لوگوں نے بِرَوْحِیں سے رہائی اور بیماریوں سے شفایا۔ بڑے زبردست طریقہ سے یسوع کی قدرت وہاں پر ظاہر ہوئی۔ متی اپنے قارئین کو بتاتا ہے کہ ان تمام واقعات کے تعلق سے یسعیاہ نبی نے پیش گوئی کی تھی۔

”تاکہ جو یسعیاہ نبی کی معرفت کہا گیا تھا۔ وہ پورا ہو کہ اُس نے آپ ہماری کمزوریاں لے لیں اور بیماریاں اُٹھا لیں۔“ ﴿متی 17:8﴾

اس میں شک کی کوئی گنجائش نہیں کہ یسوع کو شیطان پر قدرت اور اختیار حاصل ہے۔ اُس روز کفر نحوم میں موجود لوگوں کے درمیان یسوع نے ثابت کر دیا کہ درحقیقت وہی خدا کا بیٹا ہے۔

چند ایک غور طلب باتیں

☆۔ کیا آپ نے اپنے دور میں مستند، معتبر اور با اختیار منادی کا ثبوت دیکھا ہے؟

☆۔ کیوں ہمیں اپنی منادی اور تعلیم میں روح القدس کی ضرورت ہے؟ ہماری فہری میں روح القدس کیا فرق پیدا کر سکتا ہے؟

☆۔ یہ حصہ ہمیں اس دور میں بدرجہوں کے خطرہ کے بارے میں کیا تعلیم دیتا ہے؟ انہیں خاموش کرنے کی کیا ضرورت ہے؟

☆۔ اس دور میں بدرجہیں کس طرح بولتی ہیں؟ ہمارے اس شینالوجی کے دور میں بدرجہیں کون سے طریقے استعمال کرتی ہیں؟ اس دور میں ہم کس طرح ان کی آواز سننے کے قصور وار ہوئے ہیں؟

چند ایک دعا سیہ نکات

- ☆۔ بدی کی قوتوں پر خداوند کے اختیار اور قدرت کے لئے خداوند کا شکر ادا کریں۔ اُس کا شکر کریں کہ وہ شیطان اور اُس کی بدرجھوں پر غالب ہے۔
- ☆۔ اس بات کے لئے خداوند کے شکر گزار ہوں کہ وہ بدی کی ان قوتوں سے ہمیں آزاد کرنے کے لئے آئے۔
- ☆۔ خداوند سے دعا کریں کہ آپ اس دوسرے لوگوں کو بدی کی قوتوں سے آزاد کرنے کے لئے اُس کا چنان ہوا سیلہ بننے کے قابل ہو سکیں۔
- ☆۔ خداوند سے دعا کریں کہ وہ آپ کی شخصی خدمت کو مسح کرے۔ اس بات کے لئے اُس کا شکر یہ ادا کریں کہ وہ خدمت کے اُس کام کے لئے آپ کو مسح اور قوت دینے کے لئے بخوبی تیار ہے جس کے لئے اُس نے آپ کو بلا یا ہے۔
- ☆۔ خداوند سے فضل اور توفیق مانگیں تاکہ آپ شیطان کی اُن قوتوں کا مقابلہ کر سکیں جو آپ سے مخاطب ہوتی ہیں۔

کوڑھی کا شفای پانا

متی 8:2-4، 4:23-25 مرقس 1:35-42، 4:4-44 لوقا 4:42-42

گزشته مطالعہ میں ہم نے دیکھا کہ کس طرح شمعون پطرس کے گھر پر ایک بڑی بھیڑ جمع تھی۔ جہاں خداوند یسوع مسیح نے یماروں کو شفا دی جو طرح طرح کی یماریوں اور تکالیف میں بستلا تھے۔ ہم یقینی طور پر کہہ سکتے ہیں کہ سارا دن کی مصروفیت کے باعث یسوع اور اُس کے شاگرد تھک گئے ہوں گے۔ ظاہری تھکن کے باوجود مرقس ہمیں بتاتا ہے کہ صحیح سوریے، جب ابھی اندر ہیرا ہی تھا یسوع بیدار ہوئے اور گھر سے کسی دیران جگہ پر دعا کرنے کے لئے چلے گئے۔ (مرقس 1:35)

یسوع عموماً تہائی اور خاموشی کی جگہ پر دعا کرنے جایا کرتے تھے۔ ان میں موجود قوت اور قدرت آسمانی باپ کے ساتھ رفاقت اور تعلق کی بنا پر تھی۔ خدا باپ کے ساتھ تہائی کا یہ وقت اُس کی مرضی دریافت کرنے اور اُس سے قوت پانے کا وقت ہوتا تھا۔ اگرچہ یسوع روح سے معمور تھے تو بھی انہیں خدا باپ کے ساتھ وقت گزارنے کی ضرورت ہوتی تھی۔ وہ خدمت گزاری کے کام کے لئے روح سے معموراً ہوئے تھے۔

لیکن اُسے خدمت میں کس سمت میں آگے بڑھنا ہے۔ اس کے لئے اُسے خدا باپ سے راہنمائی کی ضرورت ہوتی تھی۔ خدا کے ساتھ تہائی میں گزارے ہوئے اوقات میں اُسے اس بات کی راہنمائی، فہم اور حکمت ملتا تھا کہ کس طرح اُس نے خدا کی طرف سے دی گئی قوت اور اختیار کو استعمال کرنا ہے۔ ہمارے لئے بڑا آسان ہے کہ اُس کی راہنمائی کے طالب نہ ہو کہ ہم روح کو

بھجادیں۔ یہ آزمائش اور خطرہ بھی خارج از امکان نہیں کہ ہم خدا کی قوت اور قدرت اور اس کے دینے ہوئے اختیار کو اپنے لئے اور اپنی حکمت سے استعمال کرنا شروع کر دیں۔ یسوع خدا باب پ کی حضوری میں وقت گزارتے تھے تاکہ اُس کی مرضی اور مقصد کو معلوم کر سکیں۔ ہمارے لئے اچھا ہو گا کہ ہم بھی اُس کے نمونے پر چلیں۔ ضرور ہے کہ ہم بھی اُسی طرح چلیں جس طرح وہ چلتا تھا۔ جلد ہی بھیڑ دوبارہ جمع ہونا شروع ہو گئی۔ مقدس اوقا ہمیں بتاتا ہے کہ بھیڑ یسوع کو تلاش کرتی ہوئی آئی۔ (لوقا: 42: 4) جب انہوں نے یسوع کو وہاں نہ پایا تو شمعون اور دوسرے شاگرد یسوع کی تلاش میں نکلے۔ جب وہ انہیں ملا تو انہوں نے اُسے کہا کہ سب لوگ انہیں تلاش کر رہے ہیں۔ شاگرد بھیڑ کی کوئی مدد نہ کر سکے۔ ایسا کرنا اُن کی دسترس سے باہر تھا۔ اُن کے پاس ایسی کوئی خوبی، صلاحیت یا الیاقت نہیں تھی کہ اُس بھیڑ کی کچھ مدد کر سکتے۔ اُن میں ایسی روحانی بخشی نہ تھی کہ لوگوں کی ضروریات پوری کرنے کے لئے کچھ کر سکتے۔ بعد ازاں انہیں بھی ایسی ہی خدمت سرانجام دینا تھی۔ لیکن فی الوقت وہ اس بات کا تصور بھی نہیں کر سکتے تھے کہ جو کچھ یسوع کر رہا ہے وہ بھی کر سکیں۔

جب شاگردوں نے یسوع کو بتایا کہ لوگ انہیں ڈھونڈ رہے تھے تو یسوع نے اُن سے کہا کہ اُسے دوسرے دیہاتوں میں بھی جانا ضرور ہے تاکہ لوگ اُس کے پیغام کو سن سکیں۔ یسوع کا کوئی ارادہ نہیں تھا کہ اُسی گاؤں میں رہیں۔ یسوع اور اُس کے شاگردوں والے سے روانہ ہوئے اور گلیل کے علاقہ سے سفر کرتے ہوئے آئے اور عبادت خانہ میں تعلیم دینے لگے۔ انہوں نے وہاں پر بدر وحوں کو نکالا اور بہت سے بیماروں کو اچھا کیا۔ متی: 24: 4 کے مطابق لوگ چاروں طرف سے اُن بیماروں کو اُس کے پاس لائے جو طرح طرح کی بیماریوں اور بدر وحوں میں جگڑے ہوئے تھے۔ بعض شدید درد میں بنتا تھے۔ کچھ بدر وح گرفتہ تھے۔ کچھ مفلون اور اپاہج بھی تھے جبکہ کچھ بیماریوں کے شدید حملہ کے نیچے تھے۔ یسوع نے اُن سب کو اچھا کر دیا خواہ اُن کی بیماری اور

کمزوری کیسی بھی تھی۔ اُس علاقہ کے گرد نواح سے ایک بڑی بھیر اُس کے پیچھے ہوئی کیوں کہ شفابخشی کی قدرت اُس کی زندگی میں کام کر رہی تھی۔

ایک خاص موقع پر، ایک کوڑھی نے یسوع کے پاس آ کر اُس کے سامنے گھٹھنے لیکے۔ ہم اس بات کے تعلق سے صرف تصور ہی کر سکتے ہیں کہ اُس وقت لوگوں کے ذہنوں میں کیا بات ہو گی کہ ایک کوڑھی جو کہ انہتائی ناپاک ہے یہ یسوع کے قریب آ گیا ہے۔ یہ شخص تو ناپاک ہے۔ اُسے تو بھیر سی دُور ہی رہنا چاہئے۔ بھیر نے خوشی سے اُس کا استقبال نہ کیا بلکہ اُس کا آنا نہیں بالکل اچھانہ لگا۔ یہ کوڑھی بھی بھیر کے احساسات اور خیالات سے واقف اور آگاہ تھا۔ پر کیا کرتا ہے وہ جانتا تھا کہ صرف یسوع ہی اُس کی واحد امید ہے۔ اُس نے سن رکھا تھا کہ یسوع ہر طرح کے بیماروں اور کمزوروں کو شفادیتا ہے۔ وہ اس بات پر ایمان لے آیا کہ یسوع اُسے بھی اچھا کر سکتا ہے۔

کوڑھی نے یسوع کو سجدہ کیا اور کہا ”خداوند اگر تو چاہئے تو مجھے پاک صاف کر سکتا ہے۔“ (متی 8:2) یسوع کو اُس پر ترس آیا۔ اگرچہ بھیر اُسے نگاہ نفرت سے دیکھ رہی تھی۔ تو بھی یسوع نے اُس پر حرم اور ترس بھری نظروں سے دیکھا۔ یسوع نے ہاتھ بڑھا کر اُسے چھووا اور کہا میں چاہتا ہوں تو پاک صاف ہو جا۔ وہ فوراً کوڑھ سے پاک صاف ہو گیا۔ ایسا کسی نے بھی نہیں کیا تھا۔ کوڑھی کو چھوئے سے لوگ ناپاک ہو جاتے تھے۔

کیا آج بھی ہمارے معاشرے میں ایسے لوگ نہیں ہیں؟ یہ لوگ بڑے گناہ اور بدی کے قصور وار ہوئے ہیں۔ ہم اُن کے قریب بھی نہیں جانا چاہتے۔ ہمیں اس بات کے لئے خداوند کا شکر گزار ہونا چاہئے کہ وہ ہم سے قطعی مختلف ہے۔ اُس کے شکر گزار ہوں کہ وہ ہماری نالائقی، ناپاکی اور گناہ آلوہہ حالت کے باوجود ہمیں چھوتا ہے۔ خداوند کسی اور بھی طریقے سے اُس کوڑھی کو شفادے سکتا تھا۔ ضروری نہیں تھا کہ خداوند یسوع اُس کوڑھی کو چھو کر ہی شفادیتے۔ اُس نے اُسے چھوata کہ ہمیں کچھ خاص سبق سکھا سکیں۔ انہوں نے اُسے چھو کر یہ ثابت کیا کہ اُس کوڑھی کی قدر و قیمت

اُس کی نگاہ میں بہت زیادہ ہے۔ اُسے ناپاک ہونے کا کوئی خوف و خطرہ نہیں تھا۔ کاش کے خدا ہمیں بھی ایسا ہی دل عطا فرمائے۔

اُس کوڑھی کو اُس کے کوڑھ سے شفادینے کے بعد، اُس نے اُسے کہا کہ جو کچھ ہوا ہے کسی کو نہ بتانا۔ تاہم اُسے یہ کہا گیا کہ وہ اپنے تیس جا کر کا ہن کو دکھائے۔ اور پاکیزگی اور طہارت کے تعلق سے جو مجوزہ قربانی ہے اُسے گزرانے۔ مقدس مرقس ہمیں بتاتا ہے کہ اُسے ”بڑی تاکید“ کی کہ وہ اُس کے بارے کسی کو نہ بتائے۔ ہمارے ذہنوں میں یہ سوال پیدا ہو سکتا ہے کہ کیوں خداوند نے اُس شفایا نے والے سے یہ کہا تھا کہ کسی کو اُس مجرے کے بارے میں نہ بتائے؟ اس سوال کا جواب اس بات میں دیکھا جاسکتا ہے جب اُس نے یسوع کے حکم کی نافرمانی کی۔

جو کچھ یسوع نے کہا، کوڑھی نے اُس پر کان نہ لگایا۔ اس کے برعکس اُس نے باہر جا کر سب کو اُس مجرے کے بارے میں بتانا شروع کر دیا۔ جہاں کہیں گیا اُس نے سب کو اپنی شفا کے بارے بتانا شروع کر دیا۔ اس کے نتیجہ میں بہت سے لوگ یسوع کے پاس شفایا نے کے لئے آنا شروع ہو گئے۔ ایسا کہ یسوع سر عام اُس شہر میں داخل نہ ہو سکا۔ اُسے بھیڑ سے بچنے کے لئے باہر ہی ٹھہرنا پڑا۔ ان سب کاوشوں کے بعد، پھر بھی لوگ یسوع کے پاس آتے رہے۔ دعا کرنے کے لئے یسوع کو وہاں سے چپکے سے کہیں دور تھائی کی جگہ پر جانا پڑا۔ اسی وجہ سے تو یسوع نے کوڑھی کوتاکید کر کے کہا تھا کہ وہ کسی کو نہ بتائے۔ بھیڑ اُس سے وہ سب کچھ لینے کے لئے آئی جو کچھ اُس سے مل سکتا تھا۔ جب تک یسوع اُن کی ضروریات پوری کرتا رہا، وہ اُس کے پیچھے آتے رہے۔ جب انہوں نے محسوس کیا کہ اب اُس سے کچھ نہیں مل سکتا۔ تو پھر اُس بھیڑ نے اُس کی طرف پشت پھیر دی اور اُسے رد کر دیا۔

ہم خداوند یسوع کے بے انتہا رحم اور ترس کوڑھی کو چھو کر شفادینے میں دیکھ سکتے ہیں۔ یسوع جانتے تھے کہ لوگوں میں عزت افزائی اور مقبولیت کیا ہوتی ہے۔ وہ اُس کے ارد گرد ملکھیوں کی

طرح رہتے تھتے کہ جو کچھ بھی اُس سے مل سکے، حاصل کر لیں۔ خداوند یسوع مسیح نے آگے بڑھ کر ہر کسی کو شفا اور برکت نہ دی۔ کئی دفعہ خداوند یسوع مسیح لوگوں کو ویسے ہی چھوڑ کر آگے بڑھ جاتے تھے۔

یسوع خدا باب کے ساتھ تہائی میں وقت گزارنے سے قوت پاتے تھے۔ بہت سے مختلف اور فوری توجہ کے کام کا جہاں ہماری توجہ اور وقت چرا لیتے ہیں جبکہ وہی وقت ہمیں آسمانی باب کے ساتھ گزارنے کی ضرورت ہوتی ہے۔ بہت سی ضروریات ہیں، بہت سے ایسے لوگ ہیں جن کی ہمیں بات توجہ سے سنبھلی چاہئے۔ انسان ہوتے ہوئے ہمارے وسائل بہت محدود ہیں۔ جس طور سے خدا چاہتا ہے کہ ہم اُس کے لئے خدمت گزاری کا کام کریں، اُس کے لئے ہمیں خدا کی طرف سے حکمت اور دانائی کے ساتھ ساتھ روح کی قوت اور راہنمائی کی ضرورت ہوتی ہے۔ ایسا تب ہی ہوگا جب ہم خداوند کے ساتھ وقت گزار کر اُس سے طاقت اور قوت پائیں گے۔ خداوند ہمیں یسوع مسیح کے نمونے پر عمل پیرا ہونے کی توفیق عطا فرمائے۔

چند ایک غور طلب باتیں

☆۔ ناپاک رد کئے ہوئے لوگوں کے لئے خداوند کے ترس کے بارے میں یہ حصہ ہمیں کیا سکھاتا ہے؟

☆۔ یہ حصہ ہمیں آسمانی باپ کے ساتھ وقت گزارنے کی ضرورت کے بارے میں کیا تعلیم دیتا ہے؟ کیا آپ کی خدمت خدا کے ساتھ گزارے وقت کا نتیجہ ہوتی ہے؟

☆۔ کیا ہم ہر اس شخص کے لئے خدمت گزاری کا کام کر سکتے ہیں جو ہمارے پاس آتا ہے؟ یہ حصہ ہمیں بعض اوقات خدمت سے دور رہنے کی ضرورت کے بارے میں کیا سکھاتا ہے؟

چند ایک دعا سیئہ نکات

☆۔ خداوند سے دعا کریں کہ اُس کے ساتھ تہائی میں وقت گزارنے میں آپ خوبی محسوس کر سکیں۔ خداوند کے ساتھ تہائی میں وقت گزارنے کی توفیق مانگیں تاکہ ہمیں خدمت کے لئے حکمت اور تازگی مل سکے۔

☆۔ اس بات کے لئے خداوند کی شکر گزاری کریں کہ وہ میرے اور آپ جیسے لوگوں کی ناپاکی اور گندگی کی حالت کے باوجود ان تک پہنچتا اور انہیں چھوٹتا ہے۔

۔ خداوند سے اُس شخص کے لئے رحم اور ترس مانگیں جسے محبت کرنا بڑا دشوار معلوم ہوتا ہے۔

☆۔ خداوند سے درخواست کریں کہ وہ آپ کی خدمت میں خاص طور پر آپ کی راہنمائی کرے۔ ایسے وقتوں کے لئے خداوند سے معافی مانگیں جب آپ نے اپنی حکمت، دوڑ و ھوپ اور طاقت سے سب کچھ کرنا چاہا۔

مفلونج

متی 9:12-12:17 لوقا 5:17 پڑھیں

مفلونج کو شفادینے کے بعد یسوع کشتی میں سوار ہو کر کفرنحوم کے علاقہ میں آئے۔ مفسرین ہمیں بتاتے ہیں کہ ناصرت سے نکالے جانے کے بعد خداوند یسوع مسیح نے کفرنحوم میں بسیرا کر لیا تھا۔ شاید اسی وجہ سے، مرقس 2:1 میں گھر واپس لوٹتے ہوئے نظر آتے ہیں۔ جب لوگوں نے سنا کہ وہ آچکا ہے۔ تو وہ اُس گھر میں جمع ہوئے جہاں یسوع موجود تھا۔ اس قدر لوگ جمع ہوئے کہ وہاں تل دھرنے کی جگہ نہ تھی۔ مرقس 2:2 میں ہمیں خدا کا کلام بتاتا ہے کہ دروازے کے باہر تک کوئی جگہ نہ تھی۔ یسوع نے وہاں پر منادی کرنا شروع کر دی۔ لوقا 5:17 میں ہم دیکھتے ہیں کہ وہاں پر شرع کے عالم اور فریبی بھی موجود تھے۔

لوقا 5:17 میں ہماری دلچسپی اور بھی بڑھ جاتی ہے۔ چونکہ خدا کی قدرت یسوع مسیح میں کام کرتی تھی اس لئے وہ شفادینے کا کام کرتا تھا۔ کیا یہ قوت ہمیشہ ہی یسوع کے ساتھ نہیں ہوتی تھی؟ مقدس لوقا اُس خاص کام سے بنوی واقف تھا جو وہاں پر ہو رہا تھا۔ وہ اس بات سے آگاہ تھا کہ خدا کی قدرت اور مسیح یسوع پر تھا۔ باپ کا کام کرنے کے لئے یسوع باپ کے مسیح پر ہی بھروسہ کرتے تھے۔ اگرچہ ہمیں لوقا 4:18-19 میں واضح طور پر بتایا گیا ہے کہ خدا کاروں پہلے سے ہی خوبخبری کی منادی کرنے اور بیماروں کو شفادینے کے لئے یسوع پر تھا، لوقا یہاں پر ایک خاص قسم کے مسیح کا ذکر کرتے ہیں۔ بعض اوقات یسوع خدا باپ کی مرضی اور اُس کے خاص مقصد کو پورا کرنے کے لئے خاص قوت اور اُس کی خاص راہنمائی محسوس کرتے تھے۔ آج شفا کا

دن تھا۔ اُس روز خدا کے روح کا مسح اور بھی قوت اور قدرت سے اُن کی زندگی پر کام کر رہا تھا۔ خدا کے ذہن میں ایک خاص مقصد تھا۔

اس خاص مسح کی وجہ بھی واضح اور نمایاں ہو گئی۔ جب یسوع منادی کر رہے تھے، مرقس ہمیں بتاتا ہے کہ اُس مفلوج کو چار آدمی اٹھا کر لائے۔ (مرقس 3: 2) اُن آدمیوں نے مفلوج کو اُس گھر میں لانے کی کوشش کی جہاں پر یسوع موجود تھے۔ لیکن ہجوم کے سبب سے وہ اُس گھر میں داخل نہ ہو سکے۔ یہ آدمی جانتے تھے کہ یسوع ہی اُن کے دوست کی آخری امید ہے۔ درپیش رکاوٹیں اُن کی کوششیں جاری رکھنے کے لئے انہیں بے دل اور مایوس نہ کر سکیں۔ جب وہ دروازے سے یسوع تک نہ پہنچ سکے، انہوں نے اپنے دوست کو یسوع تک پہنچانے کے لئے اوپر جا کر چھت ادھیر ڈی۔

ہم کتنی بار یسوع تک پہنچنے کی کوشش تو کرتے ہیں لیکن راہ کی دشواریاں ہمیں بے دل اور بے حوصلہ کر دیتی ہیں۔ لاتعداد ایسی چیزیں ہیں جو ہماری راہ میں رکاوٹ کا باعث ہوتی ہیں۔ بعض اوقات یہ رکاوٹیں اتنی بڑی دھمائی دیتی ہیں کہ ہمیں کوئی حل نظر نہیں آتا۔ اس مفلوج کے چار دوست ہمیں ثابت قدم رہنے کی تلقین کرتے ہیں۔ انہوں نے ہمت نہ ہاری۔ اُن کی بس ایک ہی سوچ اور ارادہ تھا کہ اُن کا دوست شفا پا جائے۔ وہ اپنے دوست کو یسوع تک پہنچانے کے لئے سب کچھ کرنے کا مصمم ارادہ کئے ہوئے تھے۔ اُن کی ثابت قدمی اور پختہ ارادے کے باعث وہ سرخراور کا میاب ہوئے۔ سوال یہ ہے کہ آپ کتنی بڑی فتح پانا چاہتے ہیں؟

اس سوال کا جواب آپ کے لئے کس قدر اہم ہے؟ اگر آپ بڑی فتح پانے کے لئے مصمم ارادہ کئے ہوئے ہیں تو آپ کبھی بھی پیچھے نہیں ہٹیں گے۔ آپ اُس وقت تک ثابت قدم رہیں گے جب تک آپ فتح حاصل نہیں کر لیں گے۔ آپ کو ایمان کے موافق اجر ملے گا۔ جو کچھ مفلوج کے چار دوستوں نے کیا تھا، اُسے دیکھ کر یسوع کے دل پر گہرا اثر ہوا۔ یسوع نے چھت سے نیچے

لٹکائے گئے آدمی سے کہا کہ اُس کے گناہ معاف ہوئے۔ جو کچھ یسوع نے کہا، اُس پر غور کریں۔ یسوع ہمیں یہاں پر یہ نہیں کہہ رہے کہ ہر قسم کی بیماری گناہ اور بدی کا نتیجہ ہوتی ہے۔ بلکہ وہ ہمیں یہ بتا رہے ہیں کہ اُس شخص کی بیماری اور اُس کے گناہ میں ایک خاص تعلق پایا جاتا تھا۔ کچھ ایسی بیماریاں بھی ہوتیں ہیں جو شخصی گناہ کا نتیجہ ہوتی ہیں۔ ہمیں یہاں پر یہ سمجھنے کی ضرورت ہے کہ اُس روز جسمانی شفا سے بھی بڑھ کر کچھ ہوا۔ اُس روز جسمانی شفا کے ساتھ ساتھ اُس کی روح کی شفا اور بحالی کا کام بھی ہوا۔

یہ بڑی اہم بات ہے کہ یسوع نے اُس دن جسمانی شفا کی بات نہیں کی بلکہ سب سے پہلے گناہ کے مسئلہ کو حل کیا۔ اُس شخص کی جسمانی شفا سے بڑھ کر اُس شخص کے گناہوں کی معافی زیادہ اہم تھی۔ ہو سکتا ہے کہ ایک شخص جسمانی طور پر تو شفا پا جائے لیکن اُس کا خدا کے ساتھ رشتہ استوار نہ ہو۔ بعض اوقات جسمانی بیماریوں اور کمزوریوں کا مقصد ہمیں اس بات کی یاد ہانی کرنا ہوتا ہے کہ ہمیں گھری روحانی شفا کی ضرورت ہے۔ کیا ممکن ہے کہ خدا نے اُس بیماری کو استعمال کیا تاکہ اُس مفلوج پر یہ ظاہر کرے کہ اُسے اپنی زندگی میں گناہ کے مسئلہ کو بھی حل کرنا ہے۔

شرع کے عالموں اور فریسیوں کے بعد پر غور کریں۔ جب انہوں نے یسوع کو یہ کہتے سنا کہ اُس شخص کے گناہ معاف ہوئے تو انہوں نے اُس پر کفر کہنے کا الزام لگایا۔ صرف خدا ہی گناہ معاف کر سکتا ہے۔ اُس شخص کے گناہوں کی معافی کا اعلان کر کے خداوند یسوع مجھ خدا کا کردار ادا کر رہے تھے۔ یہاں یہ بات بالکل واضح ہو جاتی ہے کہ وہاں پر موجود مذہبی راہنمای یسوع مجھ کی زندگی اور اُس کی خدمت کے بارے میں شک و شبہات میں بتلا تھے۔ انہوں نے اُسے مجھ کے طور پر نہیں پہچانا تھا۔ یسوع ان کے خیالوں اور سوچوں سے آگاہ اور واقف تھے۔ اور ان سے مخاطب ہوئے۔ ”آسان کیا ہے یہ کہنا کہ تیرے گناہ معاف ہوئے یا یہ کہنا کہ اُٹھ اور چل پھر

فریسوں نے یسوع پر کفر کہنے کا الزام لگایا تھا۔ کیوں کہ اُس نے کہا تھا کہ اُس شخص کے گناہ معاف ہوئے۔ لیکن جب انہوں نے یہ کہا کہ اُنھوں اور چل پھر تو پھر انہوں نے کچھ بھی نہ کہا اور خاموش رہے۔ یسوع نے اس شخص کے گناہ معاف کئے اور اسے جسمانی شفا بھی دی یہ دونوں کام یہ صرف خدا ہی کر سکتا ہے۔

یسوع نے اس بات کو واضح طور پر محسوس کیا اور دیکھا کہ اُس شخص کی جسمانی بیماری اور اُس کے گناہ میں ایک تعلق پایا جاتا ہے۔ اُس شخص کی جسمانی شفا کے لئے ضروری تھا کہ پہلے اُس کے گناہ کے مسئلہ کو حل کیا جاتا۔ اُس شخص کے گناہ اُسے بندھوں میں جکڑے ہوئے تھے۔ صرف اور صرف گناہوں کی معافی ہی اُسے آزاد کر سکتی تھی۔ آج بھی بہت سے ایسے لوگ ہیں جو گناہ کے سبب سے جسمانی اور جذباتی بندھوں میں جکڑے ہوئے ہیں۔ ایسے بہت سے ممالک ہیں جو معاشی اور ثقافتی بندھوں میں گرفتار ہیں۔ کیوں کہ ان کا خدا کے ساتھ تعلق درست نہیں ہے۔ صرف اور صرف یسوع کے پاس آنے کے وسیلہ سے ہی انہیں اُس بڑی شفا کی ضرورت کا احساس ہو سکتا ہے جس کی انہیں ترجیحی بنیادوں پر ضرورت ہے۔ یہی وہ بات تھی جنہیں شرع کے عالم اور فریبی اُس دن سمجھنے پائے۔

خداوند یسوع سچ جانتے تھے کہ اس مجرے کا کوئی مقصد ہے۔ اس مجرے کا مقصد وہاں پر موجود لوگوں پر یہ بات واضح کرنا تھا کہ ابن آدم کے پاس گناہ معاف کرنے کا بھی اختیار ہے۔ (متی: 9:6) اس اختیار کا عملی مظاہرہ کرنے کے لئے یسوع نے اُس مفلوج سے کہا، اُنھوں اور اپنی چار پائی اٹھا کر اپنے گھر چلا جا۔ جتنے وہاں پر موجود تھے ان سب کے سامنے وہ مفلوج اپنی چار پائی اٹھا کر اپنے گھر چلا گیا۔ یہ خدا کی طرف سے ایک واضح نشان تھا۔

جنہوں نے یہ مجرہ دیکھا جیران ہو کر خدا کی بڑائی کر رہے تھے۔ انہوں نے گناہ پر یسوع کے اختیار اور قدرت کے عملی مظاہرے کو دیکھا۔ ہمیں اس سے کیا حوصلہ ملتا ہے؟ یسوع نہ صرف ہمیں

گناہوں سے آزاد کر سکتے ہیں۔ بلکہ زندگی میں گناہ کے اثرات سے بھی ہمیں مخصوصی اور رہائی دے سکتے ہیں۔ خداوند یسوع مسیح ہمیں نہ صرف گناہ کی ابدی سزا سے رہائی دیتے ہیں بلکہ ان بندھنوں سے بھی رہائی دیتے ہیں جنہیں ہم گناہ کے سبب سے اپنی زندگی میں محسوس کرتے ہیں۔ مفلوج کی شفا کے مஜزے کا مقصد وہاں پر موجود لوگوں پر صرف یہ ثابت کرنا نہیں تھا کہ یسوع کو گناہ پر اختیار اور قدرت حاصل ہے بلکہ اس بات کو صحیحے میں ہماری مدد کرنا ہے کہ ہماری شخصی اور معاشرتی زندگی پر گناہ کے کلیا اثرات مرتب ہوتے ہیں۔

چند ایک غور طلب باتیں

☆۔ یہاں پر ہم اپنے معاشرے میں گناہ، جسمانی، جذباتی، معاشی اور ثقافتی بندھنوں کے بارے میں کیا سمجھتے ہیں؟

☆۔ ہم ان آدمیوں کی ثابت قدمی اور استقلال کے بارے میں کیا سمجھتے ہیں جو اپنے دوست کو یسوع کے پاس لائے؟

☆۔ کیا آپ نے کسی خاص خدمت کیلئے مسح محسوس کیا ہے؟ اس سے ہم روح القدس پر انحصار کرنے کی ضرورت، اُس کے خاص وقت، اپنے خیالات اور اپنی قوت کے بارے میں کیا سمجھتے ہیں؟

☆۔ بہ حیثیت ایک معاشرہ گناہ کس قدر ہم پر اثر انداز ہوتا ہے؟ گناہ اپنے ساتھ کیسے بندھ لے کر آیا ہے۔

چند ایک دعا سیئیہ نکات

☆۔ خداوند کی شکر گزاری کریں کہ یسوع کو ہماری زندگی میں موجود گناہ اور اُس کے اثرات پر قدرت حاصل ہے۔

☆۔ خداوند سے دعا کریں کہ وہ آپ کو ان آدمیوں جیسی ثابت قدمی عطا فرمائے جو اپنے دوست کو یسوع کے پاس لے کر آئے تھے۔

☆۔ خداوند سے دعا کریں کہ وہ آپ کو شخصی زندگی کے کسی بھی حصہ میں سے گناہ کے اثرات سے مخلصی اور رہائی بخشنے۔

متی

متی 9:9-13 17-32 مارکس لوقا:5:27-13:2

مفلون کو شفادینے کے بعد، مقدس مارکس ہمیں بتاتے ہیں کہ یسوع جھیل کے کنارے گیا۔ چلتے ہوئے ان کی ملاقات ایک لاوی سے ہوئی۔ جو بعد ازاں متی کی انجیل کا مصنف اور متی رسول کے طور پر پہچانا گیا۔

متی ایک محصول لینے والا تھا۔ محصول لینے والوں کو معاشرے میں عزت کی نگاہ سے نہیں دیکھا جاتا تھا۔ اس کی کئی ایک وجوہات تھیں۔ پہلی وجہ۔ رومی لوگ محصول اکٹھا کرتے تھے۔ متی نے ان رومیوں سے گھٹ جوڑ بنالیا تھا جنہیں نفرت کی نگاہ سے دیکھا جاتا تھا۔ وہ یہودی لوگوں سے محصول اکٹھا کر کے رومی لوگوں کو دیتے تھے۔ دوسری وجہ۔ متی محصول کے پیسوں سے ہی مالدار ہوا ہوگا۔ اکثر اوقات محصول لینے والے مقرر کردہ محصول سے زیادہ بھی لے لیتے تھے اور یوں اپنی دیہاڑیاں لگایا کرتے تھے۔ وہ دن دیہاڑے اپنے یہودی بھائیوں کی جیبیں کاٹتے رہتے تھے۔ بہ ثقیلت ایک محصول لینے والا، متی رومی ظلم و ستم کی علامت تھا۔ متی کا شمار معاشرے کے رد کرنے اور دھن تکارے ہوئے لوگوں میں ہوتا تھا۔

جب یسوع پاس سے گزرے تو متی اپنی ڈیوبٹی پر موجود تھا۔ یسوع نے اُسے اپنے پیچھے چلنے کے لئے کہا، یہاں پر ہمیں یسوع اور متی کے درمیان کوئی گفتگو نظر نہیں آتی۔ متی اُٹھا، اپنا کام کا ج وہیں پر چھوڑا اور یسوع کے پیچھے ہولیا۔ لوقا:5:28 واضح طور پر بیان کرتا ہے کہ متی اُس روز اپنا سب کچھ چھوڑ کر یسوع کے پیچھے ہولیا۔

یہ بات بڑی اہمیت کی حامل ہے کہ یسوع اس خاص شخص تک پہنچے۔ یسوع ان پر نگاہ کرتے ہیں جو دل کے افسرده، رد کئے ہوئے اور دُکھی ہوتے ہیں۔ اُس کے دل میں ایسے لوگوں کے لئے خاص جگہ ہے۔ اگرچہ متی بڑا دل تمند تھا تو بھی معاشرے کا روکیا ہوا شخص تھا۔

لوقا 5:29 سے ہم یہ سمجھتے ہیں کہ متی نے یسوع کے لئے ایک بڑی ضیافت کا اہتمام کرنے کا فیصلہ کیا۔ متی نے اُس ضیافت میں اپنے دوستوں کو بھی مدعو کیا۔ متی کے گھر میں یسوع کی موجودگی میں محصول لینے والوں کی ایک بڑی تعداد موجود تھی۔ ”گناہ گار“ سمجھے جانے والے بھی وہاں پر موجود تھے۔ ہمیں یہ تو معلوم نہیں کہ ان لوگوں کے گناہ کی نویعت کیسی تھی جس وجہ سے انہیں ”گناہ“، گار سمجھا جاتا تھا۔ متی کے گھر میں یسوع کے لئے کی گئی ضیافت میں اُس علاقہ کے بدترین لوگ موجود تھے۔ وہ سب دھوکہ باز، ٹھگ اور ایسا طرزِ زندگی رکھنے والے لوگ تھے جو کسی طور پر بھی خدا کو پسند نہیں آتے۔ اُس روز وہاں پر ایک بڑی بھیڑ جمع ہوئی ہوگی۔

فریسی اور شرع کے عالموں نے دیکھا کہ کون کون اُس ضیافت میں شریک ہوا ہے۔ اُن کے خیال میں یسوع کو ایسے لوگوں کے درمیان نہیں آنا چاہئے تھا۔ انہوں نے اُس کے شاگردوں سے کہا کہ یسوع ایسے بدترین گناہ گاروں کے ساتھ کیوں کھاتا پیتا ہے؟ اس قسم کی رائے کے پیچھے یہ خیال اور سوچ پائی جاتی ہے کہ مذہبی اور متقی لوگوں کو گناہ گاروں اور بدکاروں سے کچھ واسطہ نہیں رکھنا چاہئے۔ نہیں ایسے لوگوں سے کوئی تعلق نہیں رکھنا چاہئے جو اُن کی طرح مذہبی اور پارسا نہیں ہیں۔ فریسیوں اور شرع کے عالموں نے محسوس کیا کہ ضیافت میں موجود لوگوں سے دور رہنا چاہئے اور کسی طور پر بھی اُن کے ساتھ میں جوں نہیں رکھنا چاہئے۔ شرع کا حقیقی عالم کبھی بھی ایسے لوگوں کے ساتھ اٹھتا بیٹھتا نہیں ہوگا۔

یسوع نے فریسیوں اور شرع کے عالموں کی باتیں سیئں، اُس نے انہیں جتایا کہ تدرست کو طبیب کی ضرورت نہیں ہوتی بلکہ بیمار کو۔ اُن گناہ گاروں کو کسی ایسے شخص کی ضرورت تھی جو اُن کی

راہنمائی نجات کی راہ پر کر سکے۔ وہ گناہوں میں کھوئے ہوئے تھے اور انہیں خدا کی طرف سے معافی کی ضرورت تھی۔ اُس روز یسوع جی نے اُن فریسیوں اور شرع کے عالموں کو بتایا کہ وہ گناہ گاروں اور ناراستوں کو توبہ کے لئے بلا نہ آیا ہے۔ متی کے انجیل بیان میں، یسوع نے فریسیوں اور شرع کے عالموں سے پوچھا کہ جو کچھ ہوسیع نبی نے کہا اس کا کیا مطلب ہے۔

”کیوں کہ میں قربانی نہیں بلکہ رحم پسند کرتا ہوں۔ اور خدا شناسی کو سختی قربانیوں سے زیادہ چاہتا ہوں۔“ ہوسیع 6:6 وہاں پر موجود مذہبی راہنماؤں کو یسوع کیا کہہ رہے تھے؟ ہوسیع نے لوگوں کو بتایا کہ خدا قربانی نہیں بلکہ رحم پسند کرتا ہے۔ یہ فریلی کی اور شرع کے عالم قربانیاں گزرانے میں ایک دوسرے پر سبقت رکھتے تھے۔ وہ موسیٰ کی شریعت کے بڑے پابند اور اُس پر بلا تفضیل چلتے تھے۔ وہ ہر روز ہیکل میں اپنی قربانیاں لے کر آتے تھے۔ وہ خدا کے احکام کی تابعداری میں بڑے وفادار اور پابند تھے لیکن رحم اور ترس سے عاری تھے۔

وہ گناہ میں کھوئے ہوئے لوگوں تک پہنچنے کی بجائے وہ قربانیاں گزرانے میں وقت صرف کر رہے تھے۔ وہ اپنی مذہبی سرگرمیوں میں لگے ہوئے تھے جبکہ باقی سب لوگ خدا کے بغیر ابدیت جہنم میں گزرانے کی تیاری کر رہے تھے۔ کھوئے ہوئے لوگوں پر انہیں کبھی رحم اور ترس نہیں آتا تھا۔ یسوع نے انہیں کہا کہ اگر وہ حقیقی طور پر ہوسیع کی معرفت بیان کی گئی بات کو سمجھ جائیں تو پھر وہ بڑے رحم اور ترس کے ساتھ ان لوگوں تک پہنچیں جنہیں ایک نجات دہنده کی ضرورت ہے۔ متی کو بلانے سے، یسوع کھوئے ہوئے لوگوں کے لئے رحم اور ترس بھرا دل ظاہر کر رہے تھے۔ ہمیں اُن لوگوں تک پہنچنے سے خوفزدہ نہیں ہونا چاہئے جنہیں نجات دہنده کی ضرورت ہے۔ میری دعا ہے کہ خدا ہم سب کو رحم اور ترس بھرا دل عطا فرمائے جو ان لوگوں کے لئے شفاعت کرتے ہوئے عملی طور پر ان تک پہنچ بھی سکے جنہیں ایک نجات دہنده کی ضرورت ہے۔

چند ایک غور طلب باتیں

☆۔ یہ حصہ گناہ کی دلدل میں دھنسے اور رد کئے ہوئے لوگوں کے تعلق سے خداوند یسوع مسیح کے رحم اور ترس کے بارے میں کیا سکھاتا ہے؟

☆۔ یسوع نے متی کو اپنے پیچھے چلنے کیلئے بلا یا جو کہ ایک روکیا ہوا شخص تھا۔ اس سے ہمیں، خداوند کے چنان اور لوگوں کو استعمال کرنے کے بارے میں سیکھنے کو کیا ملتا ہے؟ اس حصہ سے آپ کی کیا حوصلہ افرادی ہوتی ہے؟

☆۔ آپ کے معاشرہ میں رد کئے ہوئے لوگ کون ہیں؟ خدا کس طرح سے چاہتا ہے کہ آپ ایسے لوگوں تک پہنچیں؟

☆۔ ہمارے لئے یہ کس قدر آسان ہے کہ ہم فریسیوں جیسی ذہنیت اپنا کیں جن کی ساری توجہ مذہبی سرگرمیوں پر مرکوز تھی۔ اور انہیں ایسے لوگوں پر مطلق رحم اور ترس نہ آتا تھا جنہیں نجات دہنده کی ضرورت نہیں؟ کیا آپ ایسی کلیسیاؤں سے واقف ہیں؟

چند ایک دعائیہ نکات

☆۔ خداوند کے حضور شکر گزاری کریں کہ وہ آپ کی ناہلی اور ناقابلیت کے باوجود آپ تک پہنچا۔

☆۔ اپنے معاشرہ میں گناہ کی تاریکیوں میں کھوئے ہوئے لوگوں کے لئے اور زیادہ ترس اور رحم کو مانگیں۔ ☆۔ خداوند سے ایسے وقتوں کیلئے معافی مانگیں جب معاشرے میں آپ کھوئے ہوئے اور رد کئے ہوئے لوگوں کے لئے رحم، ترس اور ہمدردانہ رُویہ اپانے میں ناکام رہے۔

☆۔ خداوند سے دعا کریں کہ وہ آپ کو تعصب سے آزاد کرے۔ تاکہ کھوئے ہوؤں تک پہنچنے کے لئے آپ کی خدمت اور بھی زیادہ موثر اور کارگر ثابت ہو سکے۔

پرانی مشکلیں

متی 9:14-17 مرق 2-18 اور لوقا 5:33-39 پڑھیں

یسوع نے ہمیشہ لوگوں کی توقع کے مطابق کام نہیں کیا تھا۔ پچھلے باب میں ہم نے دیکھا کہ فریبی اور شرع کے عالم اس حقیقت کی کشمکش میں پڑے ہوئے تھے کہ وہ گناہگاروں اور محصول لینے والوں کے ساتھ میل جوں کیوں رکتا ہے۔ بہ حیثیت مذہبی راہنماء اور علماء ان کے لئے یہ صور تھاں بڑی تکلیف دہ اور ناخوشگوار تھی۔ اُن کے طرز فکر کے مطابق ایک مذہبی راہنما کو ان لوگوں سے دُور ہتی رہنا چاہئے جو سر عام گناہ میں زندگی بسر کر رہے ہیں۔ اس کی برعکس یسوع ایسے لوگوں تک انجیل کا پیغام لے کر پہنچ رہے تھے۔ انہیں اس بات کا کوئی ڈر نہ تھا کہ لوگ انہیں ایسے لوگوں کے درمیان دیکھیں گے۔ اس نئے باب میں ہم روزہ کے تعلق سے یسوع کے نقطہ نظر پر اٹھنے والے سوال پر غور کریں گے۔ اس بار کسی فریبی یا شرع کے عالم نے سوال نہیں کیا بلکہ یو جنا بہترسمہ دینے والے کے شاگردوں نے اس سے پوچھا۔ اُن شاگردوں نے دیکھا کہ یسوع کے شاگردو روزہ نہیں رکھتے۔ یو جنا کے شاگردو اور فریبی تو روزہ رکھتے تھے۔ انہیں اس بات کی سمجھنہ آئی کہ یسوع کے شاگردوں کی طرح روزہ کیوں نہیں رکھتے۔ انہوں نے یسوع سے اس کے بارے میں پوچھا۔

یسوع نے اپنے بیان کی وضاحت کے لئے شادی کی مثال کو استعمال کیا۔ دلہا کے دوست اُس وقت ماقوم نہیں کرتے جب تک دلہاؤں کے ساتھ ہوتا ہے۔ جب دلہاؤں سے جدا ہوتا ہے تو پھر وہ اُداس اور پریشان ہوتے ہیں، تب وہ روزہ رکھتے ہیں۔ اس بات سے یسوع کا کیا مطلب

تھا؟ یوں لگتا ہے کہ یسوع کہہ رہے تھے کہ اب روزہ رکھنے اور گریز اری کا وقت نہیں ہے۔ شاگرد یسوع کے پاس تھے۔ جو کہ نبوت کی تکمیل تھی۔ یہی وہ وقت تھا جسے نبی دیکھنے کے مشتق تھے۔ خدا نے ان کی دعاؤں کا جواب دیا تھا۔ انہوں نے مسیح کی صورت میں ان کی التجاویں کا جواب دیا تھا۔ روزہ رکھنے کی بجائے یہ وقت شادمانی اور بڑی خوشی کا وقت تھا۔

یہاں پر ایک بات بڑی افسوسناک ہے۔ یہاں پر ہم یوحننا پیغمبر دینے والے کے شاگردوں اور فریضیوں کو خدا کی حضوری میں بڑے دکھ اور کرب کی حالت میں یہ انتباہ کرتے ہوئے دیکھ رہے ہیں کہ وہ انہیں شخصی اور اجتماعی طور پر برکت دے۔ ان کی دعاؤں کا جواب ان کے سامنے تھا مگر وہ اُسے پہچاننے سے قاصر تھے۔ بعض اوقات ہمیں دعا اور روزہ میں ٹھہر نے کی بجائے اپنی آنکھیں کھول کر دعا کا جواب دیکھنا چاہئے جو خدا نے پہلے ہی دے دیا ہوتا ہے۔ کیا ممکن ہے کہ ہم اس قدر مصروف ہو جائیں کہ اپنی دعا کا جواب دیکھنے کی بھی فرصت نہ ملے؟

ہمارے لئے اس بات کو پہچانتا ہے اہم ہے کہ یسوع یہاں پر روزہ کی ضرورت کی نظر یا تردید نہیں کر رہے۔ انہوں نے یہاں پر یوحننا کے شاگردوں کو بتایا کہ اُس کے جانے کے بعد اُس کے شاگردو زہ رکھیں گے۔ دعا اور روزہ کا بھی ایک خاص وقت ہوتا ہے جب ہم آسمانی باپ کی مرضی معلوم کرنے کے لئے اُس کے دیدار کے طالب ہوتے ہیں۔ جب کہ خدا کی طرف سے دعاؤں کا جواب مل جانے پر خدا کی حضوری میں شکر گزاری اور خوشی منانے کا بھی ایک وقت ہوتا ہے۔

خداوند یسوع مسیح روزہ کے سوال سے کہیں زیادہ گہرا میں اس سوال کی جڑ تک پہنچے۔ یوحننا کے شاگردا اور فریضی شریعت کے تحت زندگی بسر کر رہے تھے۔ شریعت پر عمل کرنے کے سب سے وہ خدا کے حضور راستہ اپنے ٹھہر سکتے تھے۔ عہدِ عتیق میں بیان کردہ قربانیاں ہماری زندگی میں گناہ کے مسئلہ کو حل نہیں کر سکتیں۔ یسوع انہیں ایسی زندگی دینے کے لئے آئے جو خدا کی حضوری میں

مقبول ہھرتی ہے۔ خداوند یسوع نے اپنی بات کو ثابت کرنے کے لئے دو مثالیں دیں۔ اول۔ یسوع نے پرانے کپڑوں کی مثال دی جنہیں پیوند لگانے کی ضرورت ہوتی ہے۔ کوئی شخص بھی پرانے کپڑوں میں کورے کپڑے کا پیوند نہیں لگاتا۔ اس کے نتیجے میں وہ پیوند پوشک میں سے کچھ کھینچ لیتا ہے اور اس کی حالت پہلے سے بھی بدتر ہو جاتی ہے۔ دوسرا مثال پرانی مشکلوں کی ہے۔ اس دور میں میں ان مشکلوں میں ڈالی جاتی تھیں جو چکدار ہوتی تھیں اور وقت گزرنے کے ساتھ وہ مشکلیں سوکھ ہو جاتی تھیں۔ جوش دلائی ہوئی تازہ میں جب پرانی مشکلوں میں ڈالی جاتی تھی تو اس سے مشکلیں مزید پھیل جاتی تھیں۔ جب مشکلوں میں چک ختم ہو جاتی تھی تو پھر وہ پھٹ جاتیں اور میں اُن میں سے بہہ جاتی تھی۔ نئی میں نئی مشکلوں میں ہی ڈالی جانی چاہئے جو کہ چکدار ہوتی ہیں تاکہ میں میں سے بہہ نہ جائے۔

ان دو مثالوں میں یسوع مسح یوحنا پتسمہ دینے والے کے شاگردوں کو کیا بتانے کی کوشش کر رہے ہیں؟ جب یسوع نے اُن لوگوں پر نگاہ کی جنہوں نے روزہ کے بارے میں سوال کیا تھا۔ انہیں یک ایسی جماعت نظر آئی جو شریعت پر عمل پیرا ہونے کے سبب سے خدا کے حضور مقبول ہھرنے کی کوشش کر رہی تھی۔ یسوع نے انہیں بتایا کہ شریعت کے علاوہ بھی ایک راہ ہے جس پر چل کر وہ خدا کے منظور نظر ہو سکتے ہیں۔ انہوں نے اُن لوگوں کو بتایا کہ دلہا آچکا ہے۔ یسوع جو کہ دلہا ہے اُن کے لئے ایک نیادن لائے گا۔ اُس کے وسیلہ سے وہ شریعت پر عمل کئے بغیر خدا کی نظر میں مقبول ہھریں گے۔ پرانے کپڑے اور پرانی مشکلیں عہد عقیق میں خدا کی شریعت کی عکاسی کرتے ہیں۔ یہ شریعت انہیں وہ نجات نہ دے سکی جس کے وہ منتظر تھے۔ پرانے کپڑے یا پرانی مشکلوں کی طرح، اُس کی مرمت ممکن نہ تھی۔ ضرور ہے کہ اس کا مقابل ڈھونڈا جاتا۔ یوحنہ کے شاگرداب بھی شریعت کے پابند ہو کر خدا کی نظر میں راست باز اور مقبول ہھرنے کی کوشش کر رہے تھے۔ درحقیقت، انہوں نے اپنی مذہبی کاوشیں پرانی مشکلوں میں ڈالنے کی کوشش کی۔ آخر کار

مشکلیں پھٹ جانی تھیں اور انہیں کچھ حاصل نہ ہونا تھا۔

خداوند یسوع مسیح بالکل نبی چیز پیش کر رہے تھے۔ وہ انہیں نبی مشکلیں اور نئے کپڑے پیش کر رہے تھے۔ وہ انہیں موسوی شریعت کی پرانی مشکل کے علاوہ ایک ایسا طریقہ بتا رہے تھے جس کے وسیلے سے وہ خدا کے مقبول اور راستباز لوگ ٹھہر سکتے تھے۔ وہ انہیں راستبازی کا ایسا باس تجویز کر رہے تھے جو موسوی کی شریعت کے علاوہ تھا۔ وہ انہیں ایسی راستبازی پیش کر رہے تھے جو صلیب پر اُس کے کام پر ایمان لانے سے حاصل ہونا تھا۔

دونوں طریقوں کو ایک دوسرے سے خلط ملٹ (مکس کرنا) نہیں کیا جاسکتا۔ نبی سے پرانی مشکلیں میں نہیں ڈالی جاسکتی۔ پرانے کپڑے میں پیوند لگانے کے لئے نیا کپڑا استعمال نہیں کیا جاسکتا۔ اگر یسوع نے ہماری نجات کے لئے پوری قیمت ادا کر دی ہوئی ہے تو پھر کسی بھی اور چیز کی ضرورت باقی نہیں رہی۔ ہماری ملاقات ایسے لوگوں سے ہوتی ہے جو اس بات کو نہیں پہچانتے کہ خواہ وہ کیسے بھی ہیں مسیح یسوع میں قبول کئے جا چکے ہیں۔ بہت سے ایسے بھی ہیں جو خدا کی بادشاہی کے لئے بڑی جہد و جہاد اور محنت سے کام کر رہے ہیں۔ وہ یہی سمجھتے اور ایمان رکھتے تھے کہ اگر وہ خداوند کے لئے کچھ کریں تو توبہ ہی وہ اس کے حضور مقبول اور منظور ٹھہریں گے۔ جو کچھ وہ کر رہے ہیں، اگر نہ کریں تو انہیں کوئی تحفظ اور اطمینان محسوس نہیں ہوتا۔ ابھی تک وہ کاموں کے پر انbas کو زیب تن کئے ہوئے ہیں۔ وہ اس پرانے bas کو اتنا کر ایمان اور راستبازی کا نیا bas پہننے کے لئے بالکل تیار نہیں ہیں۔ بلکہ وہ مقبول ٹھہرنے کی غرض سے خداوند کی پرستش و عبادت اور خدمت گزاری کے کام میں لگے ہوئے ہیں۔

اس حوالہ میں یسوع روزہ رکھنے یا کسی بھی شریعت کی بات پر عمل پیرا ہونے کی تردید اور نبی نہیں کر رہے۔ بلکہ وہ نہیں اپنی نیت اور محرکات کا جائزہ لینے کی ترغیب دے رہے ہیں۔ یوحنہ کے شاگرد اپنی انسانی کاوشوں کے ذریعہ سے خدا کے حضور مقبول ٹھہرنے کی کوشش کر رہے تھے۔ وہ لوگ جو

یسوع کو جانتے ہیں انہیں معلوم ہے کہ اس بات کی کوئی ضرورت باقی نہیں رہی کہ وہ خدا کے حضور مقبول و منظور ٹھہر نے کیلئے مذہبی سرگرمیوں میں لگے رہیں۔ بلکہ وہ تو خدا کی محبت اور اُس کے احترام کی بنا پر دلی چاہت سے خداوند کی عبادت اور پرستش اور اُس کی خدمت گزاری کا کام کرتے ہیں جس نے انہیں مسیح یسوع میں راستباز ٹھہر اکر قبول کر لیا ہے۔ ہم پہلے ہی راستباز اور مقبول ٹھہر چکے ہیں۔ پس مقبول اور راستباز ٹھہر نے کی غرض سے کچھ بھی کرنا داشمندی نہ ہوگی۔

چند ایک غور طلب باتیں

☆۔ اپنی دعا سیہ درخواستوں پر غور کریں۔ کیا ایسا ممکن ہے کہ آپ ایسی چیزوں کے لئے دعا کر رہے ہیں جو اُس نے پہلے ہی آپ کو عطا کی ہوئی ہیں مگر آپ انہیں پہچاننے سے قاصر ہے ہیں؟
 ☆۔ کیا آپ خداوند کے حضور مقبول ٹھہر نے کی غرض سے خدمت گزاری کا کام کر رہے ہیں یا پھر اپنے کاموں کی بنا پر اُس کے حضور مقبول ٹھہر نے کی کوشش کر رہے ہیں؟ ایسی سوچ اور رؤوی یہ سے مسیح کے صلیبی کام کی اہمیت کس طرح کم ہو جاتی ہے؟

☆۔ ”میں مسیح کے وسیلہ سے خداوند کے حضور مقبول ٹھہر چکا ہوں“، کیا اس حقیقت کا مطلب ہے کہ میں اُس کی خدمت کم کروں یا پھر اس حقیقت سے اور بھی زیادہ خدمت کرنے کی تحریک ملتی ہے؟

☆۔ مسیح میں مکمل طور پر قبول کئے جانے کی صداقت سے مجھے مسیح کی خدمت کرنے کے لئے کیا تحریک ملتی ہے؟

☆۔ کیا مسیح میں مکمل قبولیت کا یہ مطلب ہے کہ اب آئندہ مجھے اُس کی فرمانبرداری کے تعلق سے محتاط ہونے کی ضرورت نہیں ہے؟ وضاحت کریں۔

چند ایک دعائیہ نکات

- ☆۔ اس بات کیلئے خداوند کی شکرگزاری کریں کہ جتنوں نے مسح یوس کو قبول کر لیا ہے وہ پورے طور پر اُس میں قبول کئے جا چکے ہیں۔
- ☆۔ خداوند سے ایسے وقتوں کیلئے معافی مانگے جب آپ نے اُس کی محبت کے باعث نہیں بلکہ اور کسی غرض سے اُس کی خدمت گزاری کا کام کیا۔
- ☆۔ کسی ایسے شخص کے لئے پکھ دیر کے لئے دعا کریں جس کو ابھی اس بات کی مکمل سمجھ نہیں آئی کہ وہ مسح کے صلیبی کام کے وسیلہ سے پورے طور پر قبول کیا جا چکا ہے۔

اناج کا کھیت

متی 8:12-1:23 مرقس 5-1:6-28 لوقا

اُس دوڑ کے مذہبی راہنمایوں اور اُس کے شاگردوں پر نظر رکھے ہوئے تھے۔ ہم پہلے ہی دیکھے ہیں کہ کس طرح وہ اُس کی تعلیم اور دیگر چیزوں کے بارے سوال کرتے تھے۔ انہیں خداوند یسوع مسیح کی باتیں سمجھنی پڑتی تھیں۔ بہتوں کے لئے ایمان محض اصول و ضوابط اور مذہبی قوانین تک محدود تھا۔ اور وہ ہر کسی کو اسی کسوٹی پر جاپتے اور پرکھتے تھے۔

اس موقع پر یسوع سبت کے روز کھیتوں میں سے ہو کر گزر رہے تھے۔ شاگردوں کو بھوک لگی ہوئی تھی اور انہوں نے بالیاں توڑ کر کھانا شروع کر دیں۔ ہمیں اس بات پر مجتبی نہیں ہونا چاہئے کہ شاگردوں نے کسی کے کھیت سے بالیاں توڑیں۔ موسیٰ کی شریعت نے اس کی اجازت دی ہے۔ ہم استشنا کی کتاب میں پڑھتے ہیں۔

”جب تو اپنے ہمسایہ کے کھڑے کھیت میں جائے تو اپنے ہاتھ سے بالی توڑ سکتا ہے پر اپنے ہمسایہ کے کھڑے کھیت کو ہنسوانے لگانا۔“ ﴿ استشنا 23:25﴾

جب فریسیوں نے شاگردوں کو بالیاں توڑتے ہوئے دیکھا، تو انہوں نے یسوع سے اس تعلق سے بات چیت کی۔ فریسیوں کو یہ فکر نہیں تھی کہ وہ بالیاں کیوں کھار ہے ہیں بلکہ انہیں اس بات سے پریشانی ہو رہی تھی کہ وہ سبت کے روز بالیاں توڑ رہے ہیں۔ فریسیوں کے مطابق بالیاں توڑنا بھی ایک کام تھا اور موسیٰ کی شریعت نے سبت کے روز کام کا ج سے منع کیا تھا۔

موسیٰ کی شریعت کی مطابق سبت کے روز کسی کام کا ج کی اجازت نہیں ہوتی تھی۔ فریسیوں نے

اس بات کی تفسیر یوں کی کہ اگر آپ سبт کے روز کھیتوں میں سے ہو کر گزر رہے ہیں تو آپ کھانے کے لئے بالیاں نہیں توڑ سکتے۔ فریسیوں کے نزدیک اس مسئلہ پر بات چیت کرنے کی کوئی گنجائش ہی نہیں تھی۔ انہوں نے شاگردوں پر سبتوڑ نے کا الزام لگایا۔ دراصل وہ سبتوڑ کے قانون کے تعلق سے فریسیوں کی تفسیر کی حکم عدوی کر رہے تھے۔ کتاب مقدس میں کوئی بھی ایسی مخصوص آیت نہیں جو سبتوڑ کے روز کسی بھوکے شخص کو کھیتوں میں سے بالیاں توڑنے سے منع فرماتی ہو۔ فریسیوں کا خیال تھا کہ شریعت کی طرح ان کی تفسیر کو بھی مععتبر اور مستند سمجھا جانا چاہئے۔

ہم سب اپنی سمجھ اور طریقہ کار سے کلام کی تفسیر کرتے اور اپنی زندگیوں پر کلام کا اطلاق کرتے ہیں۔ لتنی دفعاً یہے لوگوں کی وجہ سے روحانی طور پر بڑا فقصان ہوتا ہے جنہیں اس بات کا علم نہیں ہوتا کہ وہ کس طرح خدا کے کلام کی تفسیر کر رہے ہیں اور خدا کا کلام کس طرح اپنی تفسیر اور تشریح کرتا ہے؟ بلاشبہ خدا کا کلام از کوداپنی تفسیر اور تشریح بھی کرتا ہے۔ ہم کئی ایسے ایمانداروں سے ملتے ہیں جو اپنی تفسیر اور تشریح کو درست مانتے اور دوسرا کو بھی اس بات کے لئے قائل کرتے ہیں کہ وہ اُسے درست تسلیم کریں۔ وہ توقع کرتے ہیں کہ لوگ ان کی تفسیر اور تشریح کو خدا کے کلام کی طرح مععتبر اور مستند سمجھیں۔

یسوع نے فریسیوں کی باتیں سینیں اور داؤد کے اور اق زندگی سے ایک مثال دے کر اس بات کی وضاحت کی۔ انہوں نے انہیں وہ وقت یاد لایا جب داؤد اور اُس کے ساتھی ساؤل بادشاہ سے جان بچانے کیلئے بھاگے جا رہے تھے۔ (1 سموئیل 21:6-1) داؤد اور اُس کے ساتھی خدا کے گھر میں داخل ہوئے، انہیں بھوک لگی ہوئی تھی۔ اُس روز ابیاتر کا ہن کہانت کے فرائض سرانجام دے رہا تھا۔ اُس وقت صرف ہیکل میں صرف مقدس کھانا دستیاب تھا جو ان کے سامنے رکھا گیا۔ موئی کی شریعت کے مطابق صرف کا ہن ہی وہ کھانا کھا سکتا تھا۔ (احبار 24:8-9)

”وہ سدا ہر سبت کے روز ان کو خداوند کے حضور ترتیب دیا کریں۔ کیوں کہ یہ بنی اسرائیل کی جانب سے ایک دائمی عہد ہے۔ اور یہ روٹیاں ہارون اور اُسکے بیٹوں کی ہوں گی۔ وہ ان کو کسی پاک جگہ میں کھائیں۔ کیوں کہ وہ ایک جاودا نی عہد کے مطابق خداوند کی آتشین قربانیوں میں سے ہارون کے لئے نہایت پاک ہیں۔“ (احباد 24:8-9)

اس روز ابیاتر کا ہن کو ایک فیصلہ کرنا تھا۔ کہ آیا وہ ضرورت مندوں کو وہ روٹیاں دینے سے انکار کرے یا پھر موئی کی شریعت میں ان روٹیوں کے تعلق سے جو کچھ لکھا ہوا ہے اُسے بالائے طاق رکھتے ہوئے انہیں وہ روٹیاں پیش کر دے۔ ابیاتر کا ہن نے رحم اور ترس کو مد نظر رکھتے ہوئے خطا کرنے کا چنان وہ کیا۔ اُس نے خداوند کے لئے مخصوص کی گئی روٹیاں لے کردا اور اُسکے آدمیوں کو دیں۔

جب متی رسول نے اس واقعہ کو بیان کیا ہے تو یہاں پر یسوع نے فریسیوں کو سبت کے روز ہیکل میں واقع ہونے والا یہ کام یاد دلا یا۔ کا ہن کو نہ صرف سبت کے روز معمول کی قربانیاں تیار کرنا ہوتی تھیں بلکہ سبت کی خاص قربانیوں کی تیاری بھی اُس کی ذمہ داری ہوتی تھی۔ جانوروں کو وزن کرنا، اُن کی کھال اُتارنا اور پھر جانوروں کی قربانی گزرا نہیں یہ سب بہت زیادہ کام ہوتا تھا۔ یوحنا 7:22 میں بیان کیا گیا ہے کہ یہودی بچوں کا ختنہ بھی سبت کے روز ہی کیا کرتے تھے۔ اس وضاحت سے فریسیوں کو بڑی پریشانی ہوئی اور اُن کی شریعت پرستی اور تفسیر و تشریح کو ایک جھٹکا لگا۔ وہ یہ کہہ رہے تھے کہ سبت کے روز جانور زنج کرنا اور حتیٰ کہ بچے کا ختنہ کرنا یہ سب روا ہے پر سبت کے روز بالیاں توڑ کر کھانا روانہ نہیں ہے۔ یسوع نے اُن پر ظاہر کیا کہ وہ شریعت پرستی میں اس قدر آگے بڑھ گئے ہیں کہ اُن کے دل سخت اور دوسروں کے تعلق سے بے فکر ہو گئے ہیں۔ اُن کے دلوں میں رحم اور ترس نام کی کوئی چیز نہیں تھی۔

متی 12:6 میں یسوع نے فریسیوں کو بتایا کہ کوئی ایسی چیز بھی ہے جو ہیکل اور شریعت پرستی کے

تقاضوں سے بڑھ کر ہے۔ بعض لوگ اس کا مطلب کچھ اس طرح سے لیتے ہیں۔ یسوع از خود ہیکل اور اُس کے تقاضوں سے بڑھ کر تھا۔ اور اُس کے شاگرد اُس کے تابع تھے۔ ہو سکتا ہے کہ اُس روز یسوع فریسیوں کو یہ بتارے ہوں کہ انہیں کسی اور چیز کی بھی اشد ضرورت ہے۔ دراصل انہیں رحم اور ترس کی ضرورت تھی جس کی اہمیت ان کی زندگی کی تفسیر و تشریع سے کہیں زیادہ تھی۔ یسوع مجھ اُن فریسیوں کو یہ بتارے ہے تھے کہ انہیں شریعت کے گھرے معاملات کی تفسیر اور تفصیل سے آگے بھی دیکھنے کی ضرورت ہے۔ جب یسوع نے انہیں ہو سیع 6:6 کا حوالہ دیا تو انہیں یہ کہا کہ وہ اس کے معنی دریافت کریں کہ خداوند قربانی نہیں بلکہ رحم پسند کرتا ہے۔ یسوع فریسیوں کو یہ بتارے ہے تھے کہ خداوند شریعت کی ضابطہ پرستی سے بڑھ کر رحم اور ترس کو زیادہ اہمیت دیتا ہے۔ جب شریعت، رحم اور ترس کے درمیان کشمکش کا سامنا ہوتا پھر بہتر ہے کہ آپ رحم اور ترس کا چنان و کرتے ہوئے شریعت کی حکم عدولی کر دیں۔ خدا کے اخلاقی قوانین مذہبی رسوم اور فرائض سے زیادہ اہمیت کے حامل ہوتے ہیں۔

یسوع نے مرس 27:2 میں سے فریسیوں کو مزید بتایا کہ سبتو آدمی کے لئے بنا ہے نا کہ آدمی سبتو کے لئے۔ بالفاظ دیگر سبتو کا مقصد لوگوں کی خدمت کرنا تھا نا کہ انہیں اپنے سلطان میں لانا سبتو کا مقصد خدا کے لوگوں کی خدمت اور بھلائی تھا۔ اور اُس کا مقصد خدا کے لوگوں کو اُس کے قریب لانا تھا۔

یسوع نے فریسیوں کو یہ بات یاد دلاتے ہوئے اس بحث کو ختم کیا کہ ابن آدم سبتو کا بھی مالک ہے۔ بالفاظ دیگر وہ سبتو اور اُس کی پابندیوں سے بھی عظیم تھا۔ مجھ کو جانتا اور اُس کے ساتھ چلتا سبتو کو پاک ماننے سے کہیں زیادہ اہم ہے۔ فریی شریعت اور اُس کے تقاضوں کے غلام بننے ہوئے تھے۔ لیکن وہ گناہ میں کھوئے ہوئے تھے۔ وہ شریعت پرستی میں مبتلا تھے اور اُس کے تقاضوں کے پابند۔ ان کے دل رحم اور ترس سے عاری تھے۔ اس وجہ سے یسوع نے اُن کی

نمذمت کی۔

چند ایک غور طلب باتیں

☆۔ یہ حصہ ہمیں خدا کی شریعت کے بارے میں کیا تعلیم دیتا ہے۔ اور یہ کیوں دی گئی تھی؟

☆۔ کیا یہ ممکن ہو سکتا ہے کہ ہم کلام مقدس کے عملی اطلاق کے تعلق سے اس قدر ضابطہ پرست ہو جائیں کہ ہمارے دلوں میں اپنے ارد گرد کے لوگوں کے لئے رحم اور ترس کم ہونا شروع ہو جائے؟ ایک مثال دیں۔ خداوند یسوع مسیح کو اس حوالہ میں اس کے بارے میں کیا کہنا پڑا۔

☆۔ کتاب مقدس کی واضح تعلیم اور اس کلام کی شخصی تفسیر اور عملی اطلاق میں کیا فرق ہے؟

☆۔ یہ حوالہ ہمیں رحم اور ترس کے بارے میں کیا تعلیم دیتا ہے؟ کیا رحم کلام کے ضابطہ پرستی کی حد تک فرمانبرداری سے زیادہ اہم ہے؟ کیا ایسے وقت بھی آتے ہیں جب ہمیں کلام کے اطلاق کے تعلق سے ضابطہ پرستی کی حد سے واپس آنے کی ضرورت ہوتی ہے تاکہ ہم مسیح میں اپنے مسیگی بہن بھائیوں کیلئے رحم اور ترس کا مظاہرہ کر سکیں۔ ہیکل میں داؤ اور اس کے آدمیوں کا نذر کی روٹیاں کھانے کا واقعہ ہمیں اس بارے میں کیا تعلیم دیتا ہے۔

☆۔ خدا کے کلام کی صداقت کی خاطر رکنے اور رحم اور ترس کا عملی اظہار کرنے میں کیا فرق ہے؟

چند ایک دعا سیئے نکات

☆۔ خداوند سے درخواست کریں کہ وہ دوسروں کے ساتھ تعلقات میں رحم اور ترس کی اہمیت کے بارے میں آپ کو سکھائے۔

☆۔ ایسے وقتوں کے لئے خداوند سے معافی مانگیں جب آپ نے تعلیم دیتے ہوئے رحم اور ترس کے حوالہ جات کا عملی اطلاق نہ کیا۔ ☆۔ خداوند سے ایسے لوگوں کو قبول کرنے کیلئے رحم اور ترس مانگیں جن کا طرز فکر اور دیکھنے کا انداز آپ سے قطعی مختلف ہے۔

سوکھا ہوا ہاتھ شفایا پا گیا

متی 14:9-12 6:1-3 مرس 11:6-12 پڑھیں

پچھلے باب میں خداوند یسوع مسیح نے فریسمیوں سے سبتوں کے بارے میں بات چیت کی۔ کئی دفعہ یسوع اور فریسمیوں میں سبتوں کے موضوع پر بحث و تکرار ہوئی۔

اس موقع پر یسوع سبتوں کے روز عبادت خانہ میں تھے۔ وہاں پر ایک شخص بھی موجود تھا جس کا ہاتھ سوکھا ہوا تھا۔ فریسمیوں اور مذہبی رہنماؤں نے جب اُس سوکھے ہاتھ والے شخص کو دیکھا تو انہیں یسوع کو پھنسانے کا ایک موقع مل گیا۔ متی رسول ہمیں بتاتے ہیں کہ انہوں نے یسوع کے پاس آ کر اُس سے پوچھا کیا سبتوں کے روز شفاذینا روا ہے؟ (متی 10:12) اس سوال کا جواب بالکل واضح ہے۔ وہ اپنے عقیدے کے مطابق اس معاملہ کے بارے میں پہلے سے ہی جانتے تھے۔

یسوع ان کے ارادوں اور دلی محکمات سے بخوبی واقف اور آگاہ تھے۔ متی رسول ہمیں بتاتے ہیں کہ یسوع نے سبتوں کے روز گڑھے میں گرنے والی بھیڑ کو بچانے کے تعلق سے بات کی۔ فریسمیوں کو گڑھے میں گری ہوئی بھیڑ کو سبتوں کے روز بچانے میں کوئی مشکل اور رکاوٹ محسوس نہ ہوتی تھی۔ مگر اُس شخص کا سبتوں کے روز شفایا پانا انہیں برداشت نہیں ہو رہا تھا۔ یسوع نے انہیں ان کی ریاہ کاری جتائی۔ انسان کی زندگی تو ایک بھیڑ سے کہیں زیادہ قیمتی ہے۔ شریعت پرستی بیشہ ایسے ہی رؤیوں کو جنم دیتی ہے۔

یسوع نے یہ تعلیم دی تھی کہ حرم قربانی سے بڑھ کر ہے۔ فریسمی اس بات پر ایمان رکھتے تھے کہ سبتوں

کے روز شفانہ دینے پر خدا کی نظر میں اُن کی بڑی قدر و منزلت ہوگی۔ اُس شخص کو سبتوں کے روز شفنا نہ دینے سے گویا وہ کہہ رہے ہے تھے کہ وہ شخص اُسی دُکھ تکلیف اور محرومی کی حالت میں رہے۔ انہوں نے رحم اور ترس کی عظیم ترین شریعت کی تعییل نہ کی۔

میں اس بات کو ہمیشہ اُس شخص کی مثال سے واضح کرتا ہوں۔ جو اپنے ایک قریب المَرْگ دوست کو ہسپتال لے کر جا رہا ہے۔ وہ جانتا ہے کہ ہر ایک لمحہ انتہائی فیقی ہے مگر پھر بھی گاڑی چلانے کی حد رفتار کی پابندی کرنے پر تلا ہوا ہے۔ ہسپتال کی طرف گاڑی چلاتے ہوئے وہ ملکی قوانین کی پاسداری کر رہا ہے اور اپنے سامنے رفتار پر کنٹرول رکھنے والے اشارے کی طرف بھی اپنی توجہ مرکوز کئے ہوئے ہے۔ وہ رحم اور ترس کی بھاری شریعت کو مد نظر نہیں رکھ رہا جس کے باعث اُس کا دوست جلد ہسپتال بھی پہنچ سکتا ہے۔ حتیٰ کہ حکومت بھی رحم اور ترس کی اہمیت سے واقف ہے اور ایک ایبولینس کو حد رفتار سے کہیں زیادہ تیز رفتاری سے گاڑی چلانے کی اجازت دیتی ہے تا کہ ایک زندگی بچائی جاسکے۔ تصور کریں کہ اگر ایک پولیس والا ایک ایبولینس ڈرائیور کو حد رفتار سے ذیادہ تیز چلانے پر ایک طرف کر کے جرمانہ کر رہا ہو۔ فریسیوں کی حالت بھی کچھ ایسی ہی تھی۔ فریسیوں نے بھی شریعت کو کچھ اسی طرح سے اپنے اوپر مسلط کر لیا تھا کہ رحم اور ترس جیسی باتوں پر اُن کی مطلق توجہ نہ رہی۔

یسوع فریسی لوگوں کی سوچ اور خیال سے واقف تھے۔ انہوں نے سوکھے ہاتھ والے شخص سے کہا کہ وہ سب کے سامنے کھڑا ہو جائے۔ پھر انہوں نے وہاں پر موجود لوگوں سے پوچھا کہ کیا سبتوں کے دن شفاذیناروا ہے یا نہیں؟ کسی نے بھی جواب دینے کی جرأت نہ کی۔ مقدس لوقا ہمیں بتاتے ہیں کہ یسوع اُن کی خاموشی اور سخت دلی پر برہم ہوئے۔

جب یسوع نے دیکھا کہ کسی نے بھی اُن کے سوال کا جواب دینے کی جرأت نہیں کی تو سوکھے ہاتھ والے شخص سے کہا کہ ہاتھ بڑھائے۔ اُس شخص نے یسوع کی آواز کی تابعداری کی۔ جو نبی

اُس نے ہاتھ بڑھایا تو سب کے دیکھتے ہوئے وہ ہاتھ اچھا ہو گیا۔ ہمیں یہاں پر کوئی ایسی وضاحت اور بیان نہیں ملتا جس سے یہ ظاہر ہو کہ یسوع نے کچھ کیا تھا۔ یسوع نے اُس شخص کو چھوڑا نہیں۔ نہ ہی تیل سے اُس شخص کو سمح کیا۔ نہ ہی کسی بدرجہ کو اُس شخص میں سے نکل جانے کا حکم دیا۔ یسوع نے اُس شخص سے بس اتنا ہی کہا تھا کہ وہ اپنا ہاتھ بڑھائے۔ یہاں پر کوئی سوال نہیں ہے۔ خدا نے از خود اُس شخص کو شفادی تھی۔ ہر کھلے ذہن کے شخص نے اُس دن دیکھ لیا کہ خدا کی قدرت وہاں پر موجود تھی۔

فریسی اس بات کی توقع نہیں کر رہے تھے۔ جب یسوع نے کچھ کیا ہی نہیں تھا تو وہ اُس پر ازالام کیسے لگاسکتے تھے؟ یسوع نے تو صرف اُس شخص سے کہا تھا کہ وہ اپنا ہاتھ بڑھائے۔ فریسی اُس روز بڑے غصہ میں تھے کیوں کہ وہ یسوع کو کسی طور پر بھی پھنسانہ سکے۔ اُس روز ان کی ریا کاری کا پول کھل گیا کہ ایک بھیڑ تو سبتو کے روزگڑھے میں سے نکالی جاسکتی ہے پر ایک بیمار شخص کو شفانا نہیں دی جاسکتی۔ اُس روز سبتو کے دن جب از خود خدا نے اُس شخص کو شفادی تھی تو پھر فریسیوں کو یسوع پر ازالام تراشی کی کوئی وجد نہ مل سکی۔

اُن کے سامنے ایک ثبوت بھی تھا، اس کے باوجود۔ فریسی ایمان نہ لائے۔ اُن کے ذہن سخت ہو چکے تھے اور جب تک وہ خود نہ چاہتے خدا کیسے ان کو بدل سکتا تھا۔ اُسی روز وہ یسوع کو مارڈا لئے کی سازش کرنے لگے۔

یہاں پر ہم فریسیوں کی سخت دلی کو دیکھتے ہیں۔ وہ اپنی مذہب پرستی کے اس قدر پابند تھے اور اپنی روشنوں اور ڈگروں پر اڑے ہوئے تھے وہ اپنی روایات اور تعلیمات کے پابند تھے۔ اُن کے ذہن بند ہو چکے تھے۔ ہم آج بھی ایسے لوگوں سے ملتے رہتے ہیں۔

چند ایک غور طلب باتیں

- ☆۔ یہ حوالہ ہمیں انسانی سخت دلی اور ذہن کی سختی کے بارے میں کیا سیکھتا ہے؟
- ☆۔ کیا اپنی روایات اور اعتقادات کی پرسش کرنے لگ جانا ممکن ہے؟ جب ہم اس پھندے میں پھنس جائیں تو ہمیں کیسے معلوم ہوتا ہے؟
- ☆۔ اس حوالہ میں ہم دیکھتے ہیں کہ کس طرح سادگی سے یسوع نے اپنے باپ کو کام کرنے دیا۔ کیا آپ نے کی زندگی میں کبھی اسے وقت آئے جب آپ پیچھے ہٹنے کے لئے تیار اور رضا مند نہیں تھے کیوں کہ آپ اپنے لئے عزت اور جلال حاصل کرنا چاہتے تھے؟

چند ایک دُعاَییہ لکات

- ☆۔ خداوند سے فضل مانگیں کہ غلط ہونے کی صورت میں آپ تسلیم کر سکیں۔
- ☆۔ خداوند سے فضل مانگیں تاکہ آپ کو پورے طور پر اُس کے تابع ہو جانے کی قوت ملتا کہ خداوند آپ کی زندگی سے ساری عزت اور جلال حاصل کر سکے۔
- ☆۔ خداوند سے درخواست کریں تاکہ ان باتوں کو سمجھنے اور قبول کرنے کے لئے آپ کا دل اور ذہن کھل سکے جو خداوند آپ کو سکھانا چاہتا ہے۔ خداوند سے کہیں کہ وہ آپ کے دل کو نرمائے تاکہ غلط راہ پر جانے کے صورت میں آپ کو معلوم ہو سکے۔
- ☆۔ خداوند سے فضل اور توفیق مانگیں تاکہ آپ اپنے خیالات اور خدا کے منصوبوں میں امتیاز کرنا سیکھ سکیں۔
- ☆۔ چند لمحات کے لئے ایسے شخص کیلئے دُعا کریں جس نے خدا کی باتوں کو سمجھنے کے تعلق سے اپنے دل کو سخت کیا ہوا ہے۔

بارہ شاگردوں کا چناؤ

متی 12:15-16، 19-7:3 مرقس 6:16-17، وقت 21:15:12 پڑھیں

خداوند یسوع مسیح نے سبت کے روز یہیکل میں ایک ایسے شخص کو شفاذی جس کا ہاتھ سوکھا ہوا تھا۔ یہ سب کچھ فریضیوں کو بڑا ناگوار گزرا۔ متی رسول ہمیں بتاتا ہے کہ انہوں نے یسوع کو مارڈا لئے کی سازشیں کرنا شروع کر دیں۔ (متی 14:12) جو کچھ انہوں نے اُس روز یہیکل میں دیکھا تھا اس کے باوجود وہ سخت دل ہی رہے اور اُس کے پیغام یا کلام کا اُن پر کوئی اثر نہ ہوا جس کی منادی یسوع مسیح نے کی تھی۔ جب یسوع کو ان کی سازش معلوم ہو گئی تو وہ وہاں سے چلے گئے اور مزید اُس علاقہ میں نہ رہے جہاں انہیں رد کر دیا گیا تھا۔

جب یسوع وہاں سے چلے بھیڑ یسوع کے پیچھے ہو لی۔ انہوں نے وہاں سے نکل کر بھی منادی کا کام جاری رکھا۔ مرقس 3:7-9 میں ہمیں بتاتا ہے کہ یسوع کے پیچھے آنے والے لوگ مختلف علاقے جات سے آئے تھے۔ (یروشلم، یہودیہ، ادومیہ، صور اور صیدا یرین کے گرد و نواح) جو کچھ یسوع کر رہا تھا اُس کی دھوم ہر جگہ مچ گئی۔ جب یسوع خدمت کا کام سرانجام دے رہے تھے تو بڑے عجیب مجزات اور نشانات ظہور میں آئے۔ بھیڑ یسوع پر گرا چاہتی تھی کیوں کہ لوگوں کا ایمان تھا کہ اگر اُس کی پوشش کا کنارہ ہی چھولیں گے تو اچھے ہو جائیں گے۔ یسوع نے اپنے شاگردوں سے کہا کہ کشتی کو کنارے سے تھوڑا دور لے چلیں تاکہ وہ بھیڑ سے کچھ فاصلے پر ہو جائے۔

جب بدرو حسین یسوع کو دیکھتی تھی تو بدر و حگرفتہ بڑی آواز سے یہ پکارتے ہوئے اُس کے سامنے

گر پڑتے تھے۔ ”تو خدا کا بیٹا ہے۔“ یسوع نے سختی سے انہیں خاموش رہنے کے لئے یہ کہتے ہوئے ڈانٹا کہ کسی کو نہ بتائیں کہ وہ کون ہے۔ (مرقس 12:3) اسی طرح شفاضا پانے والوں کو بھی یسوع اسی طرح سے کہا کرتے تھے۔ (متی 12:16) یسوع لوگوں کو کیوں حکم دیتے تھے کہ کسی کو نہ بتائیں کہ وہ کون ہے؟ لوگ تو پہلے ہی اُس پر گرے پڑتے تھے۔ وہ اُسے چھوٹے کی غرض سے اُس پر گرے پڑتے تھے۔ اُس پر جوش بھیڑنے اُسے آرام کا کوئی موقع نہ دیا۔ یاد رکھیں کہ یسوع میری اور آپ کی طرح کا ایک انسان تھا۔ بھیڑ مسلسل اُس سے اپنی ضروریات کے لئے کہہ رہی تھی جبکہ اُسے آرام کی بھی ضرورت تھی۔

متی رسول ہمیں بتاتا ہے کہ یسوع نے اس وجہ سے لوگوں کو حکم دیا کہ وہ کسی کو اُس کے بارے میں نہ بتائیں تاکہ یسعیاہ نبی کی معرفت کی گئی نبوت کی تیکھیل ہو۔ یسعیاہ 42 باب میں نبی نے اپنے قارئین کو بتایا کہ مسیح جس سے باپ خوش ہے روح سے معمور ہو گا تاکہ وہ قوموں میں عدل و انصاف جاری کرے۔ یسعیاہ کے لئے یہ بڑا تجسس تھا کہ مسیح کس طرح سے اپنی خدمت سرانجام دے گا۔ اُس نے نبوت کی کہ وہ کسی سے جھگڑا نہیں کرے گا اور نہ ہی اُس کی آواز گلیوں اور بازاروں میں سنی جائے گی۔

یسعیاہ نبی نے پیش گوئی کی کہ مسیح بڑی خاموشی اور عاجزی سے خدمت گزاری کا کام کرے گا۔ آج کے دور میں بڑے جوش و جذبہ سے کلام سنانے والے مناد اور خادمین موجود ہیں جو لوگوں کی توجہ اپنی طرف مبذول کراتے ہیں۔ یسوع نے اس طور سے خدمت کی کہ لوگوں کی توجہ اپنی طرف مبذول نہیں کرائی۔ یسوع مسیح کوئی ایسی شخصیت نہیں تھے کہ آپ انہیں گلیوں بازاروں میں دیکھ سکتے۔ انہوں نے کبھی ایسا لباس زیب تن نہ کیا جس کی وجہ سے لوگ اُس کی طرف کشش اور توجہ محسوس کریں۔ اگر وہ کبھی آپ کے قریب سے گزرتے تو آپ کبھی آنکھ اٹھا کر بھی اُس کی طرف نہ دیکھتے۔ انہوں نے بڑی عاجزی اور خاموشی سے خدا بآپ پر بھروسہ اور توکل کرتے

ہوئے خدمت گزاری کا کام کیا۔

یسوعیہ نے اپنے قارئین کو بتایا کہ وہ ہوا سے ملتے ہوئے سرکندے کو نہ توڑے گا اور ٹمٹما تی ہوئی متی کو نہ بجھائے گا۔ اگر آپ سرکندے کو پکڑے ہوئے ہوں تو آپ کو بڑی احتیاط سے کام لینا پڑے گا کہ کہیں ٹوٹ ہی نہ جائے۔ اسی طرح متی کے تعلق سے بھی کچھ ایسا ہی ہے۔ ہوا کا آخری اور چھوٹا سا جھونکا بھی ٹمٹما تی ہوئی متی کو بجھا سکتا ہے۔ یسوعیہ نے اس بات کی پیش گوئی کی کہ یسوع ایسی عاجزی سے خدمت کرے گا کہ اس کی خدمت سے ایک سرکندہ بھی نہیں ٹوٹے گا۔ اس کا رحم اور ترس اور اس کی فروتنی ایسی ہے کہ ہماری زندگی کی ٹمٹما تی ہوئی متی بھی نہ بچے گی۔ اس کے پاس ہمیں توڑے نے اور بچانے کی ہر ایک وجہ تھی تو بھی اس نے ہم پر ترس اور رحم کا چنانڈ کیا۔ وہ سخت دل اور ظالم نہ تھا۔ وہ ترس سے بھرا ہوا اور نگہبانی کرنے والا تھا۔ اس دور کے راہنماؤں سے قطعی مختلف یسوع نے بڑی عاجزی اور فروتنی سے خدمت کی۔ یسوع نے ہمارے لئے کتنا بڑا نمونہ چھوڑا ہے!

اس خاموش روؤیہ والے فرودت یسوع نے اپنے لوگوں کو فتح بخشی اور سب قوموں کی امید بن گیا۔ (متی 20:12-21) ضروری نہیں کہ آپ اپنی طاقت اور زور کا مظاہرہ اپنی اوپنچی آواز سے کریں۔ یسوع نے ایسا کوئی طریقہ اختیار نہیں کیا۔ متی رسول کے دل پر یہ بوجھ ہے کہ وہ یہودی لوگوں کو یہ بتائے کہ یسوع ہی وہ مسیح ہے جس کی عہد عتیق میں پیش گوئی کی گئی تھی۔ متی اسے حلیم اور فرودت مسیح کے طور پر دیکھتا ہے جو کہ نبوت کی عین تکمیل ہے۔

جب یسوع لوگوں کے درمیان خدمت کرنے کے بعد فارغ ہوئے تو پھر وہ ایک پہاڑ پر چلے گئے۔ (لوقا 6:12) ہمیں بتاتا ہے کہ یسوع نے ساری رات باپ کے ساتھ گزاری۔ یہی وہ چیز تھی جو دشمن اُس سے چھیننا چاہتا تھا۔ دشمن یسوع کو مصروف رکھنے کے لئے بڑا پر جوش تھا تاکہ اُسے باپ کے ساتھ وقت گزارنے کا موقع ہی نہ ملا۔ وہ لوگوں سے دور پہاڑ پر چلا گیا تاکہ دعا ا

میں وقت گزار سکے۔ یسوع الہیں کی چالاکی اور مکاری کا شکار نہ ہوئے۔ ایسے وقت میں یسوع اپنے باپ سے حکمت اور دانائی کے ساتھ قوت بھی حاصل کرتے تھے۔

جب صحیح ہوئی تو یسوع نے بارہ آدمیوں کو اپنے شاگرد ہونے کے لئے چنا۔ ان کی بڑی ضرورت تھی۔ ان شاگردوں نے اُس سے سیکھ کر اُس کے ساتھ خدمت کرنا تھی۔ انہوں نے اُس کے نام سے جا کر خوشخبری کی منادی کرنا تھی۔ (مرقس 3:14) اُس نے انہیں بدر و حوش پر اختیار دینا تھا تاکہ وہ آسمان کی بادشاہی کو قائم کر سکیں۔ (مرقس 3:15) چار لوگ تو پہلے ہی اُس کے ساتھ تھے۔ یسوع نے ان کے ساتھ آٹھ لوگ اور ملالے۔ چنے گئے آدمیوں میں پطرس یعقوب، یوحنا، (بوانگس یعنی گرج کے بیٹے) اندریاس، فلپس، برتمانی، متی، توما، حلفی کا بیٹا یعقوب، تدی اور شمعون قفاری اور یہوداہ اسکریپتی جسے اس نے پکڑا وابھی دیا تھا۔

بارہ لوگوں کی یہیم کسی طور پر بھی کامل نہ تھی۔ مرقس ہمیں بتاتے ہیں کہ یعقوب اور یوحنا کو بوانگس کا نام دیا گیا جس کا ترجمہ ہے گرج کے بیٹے۔ ہمیں یہ تو معلوم نہیں کہ انہیں یہ نام کیوں دیا گیا۔ بعض مفسرین اس بات پر ایمان رکھتے ہیں کہ اس نام کا تعلق ان کی طاقت تو انائی اور جرأت اور دلیری سے تھا۔ ہم اس کی ایک مثال دیکھتے ہیں جب ان کی ماں نے یسوع سے کہا کہ اُس کی بادشاہی میں اُس کے بیٹے اس کے دہنے اور بائیں ہاتھ بیٹھیں۔ (متی 20:21-20) یہ درخواست بڑی دلیری سے کی گئی۔ یعقوب اور یوحنا بڑے بہادر اور جارحانہ رؤیہ رکھنے والے تھے۔ بعض اوقات ان کی جارحیت شاگردوں میں ناجاہی کا باعث بنتی تھی۔ (جیسا کہ اُس کے جلال میں مسح کے دائیں اور بائیں بیٹھنے کی درخواست کا معاملہ)

شمعون بڑا پر جوش اور جوشیلا شخص تھا۔ اور اس طرح کے جوشیلے، سرگرم اور متعصب رومیوں کو محصول دینے سے انکار کرتے تھے۔ اور اس بات کا دعویٰ کرتے تھے کہ صرف خدا ہی ان کا بادشاہ ہے۔ وہ اسرائیل میں انقلابی گروپ کے طور پر جانے اور پہچانے جاتے تھے۔ کبھی کبھی وہ

لاتفاقیت اور با غایانہ رویہ بھی اختیار کر لیتے تھے۔ یہ تھے شمعون کے چند اور اقی زندگی۔ ان شاگروں میں متی رسول بھی تھا جو ان سے قطعی مختلف تھا۔ وہ ایک محصول لینے والا تھا۔ وہ یہودیوں سے محصول اکٹھا کر کے رومیوں کو دیتا تھا۔ بہت سے محصول لینے والوں کو ان محصولوں سے فائدہ ہوتا تھا اور وہ یہودی لوگوں سے حاصل ہونے والی آمدی پر گزر بس رکرتے تھے۔ متی محصول لینے والے اور متعصب اور جوشیلے شمعون کا اکٹھے ہونا ایک بڑا مسئلہ تھا۔ چنے گئے شاگروں میں یہودا بھی تھا جس نے یسوع کو دشمن کے ہاتھ پیچ کر پکڑوانا تھا۔ مذکورہ لوگ بڑے ناخشنگوار رؤیے کے مالک تھے۔ ان پر بڑی سخت محنت کی ضرورت تھی۔ ان ہی لوگوں کو یسوع نے خوشخبری کی منادی کا کام سونپا۔ انہیں یہ سیکھنا تھا کہ کس طرح انہوں نے ایک دوسرے کے ساتھ مل جل کر رہنا ہے۔ انہیں اپنے تصورات زندگی، اغراض و مقاصد کو بالائے طاق رکھتے ہوئے یسوع مسیح کے مشن کو اپنانا تھا۔ اگر خداوند ایسے لوگوں کو استعمال کر سکتا ہے تو بلاشبہ وہ ہمیں بھی استعمال کر سکتا ہے۔

چند ایک غور طلب باتیں

☆۔ ہمارے مصروف ترین شیڈول میں خداوند کے ساتھ وقت گزارنے کی ضرورت کے بارے میں یہ حوالہ ہمیں کیا سکھاتا ہے؟ ہمارے لئے اچھے کاموں میں اس قدر مصروف ہو جانا کتنا آسان ہے کہ ہم خدا کے دیدار کے طالب ہی نہ ہیں؟

☆۔ خداوند یسوع مسیح نے نرم مزاجی اور خاموشی سے خدا کے اختیار کا مظاہرہ کیا؟ کیا آپ کی خدمت نرمی مزاجی اور خاموشی کی تصویر پیش کرتی ہے؟

☆۔ خداوند یسوع مسیح نے اس طور سے خدمت کی کہ لوگوں کی توجہ اس کی طرف نہیں بلکہ باپ کی طرف مبذول ہو۔ کیا آپ اپنی خدمت میں لوگوں کو اپنی طرف متوجہ کرنے کے آرزومند ہوتے ہیں؟

☆۔ دوسروں کی عدالت کرنا کس قدر آسان ہے؟ کیا آپ بھی اپنی کلیسیا میں کام کرنے کے لئے ایسے ہی لوگوں کا انتخاب کرتے ہیں جیسا یہ نوع نے کیا؟

☆۔ خداوند نے ایک ٹیم کے ساتھ مل کر کام کرنے کا چنان وہ کیا۔ یہ حوالہ دوسروں کے ساتھ مل کر کام کرنے کی اہمیت کے بارے میں ہمیں کیا سمجھاتا ہے؟

چند ایک دعا یہ نکات

☆۔ خداوند سے درخواست کریں کہ وہ آپ کو نرم مزاجی اور خاموش طبیعت کی روح عطا فرمائے۔

☆۔ خداوند سے ایسے اوقات کے لئے معافی کے طلب گار ہوں جب آپ نے دوسروں کی عدالت کی۔ خداوند کی شکر گزاری کریں کہ وہ ہر طرح کے لوگوں کو اپنی خدمت کیلئے استعمال کر سکتا ہے۔

☆۔ خداوند سے اُن لوگوں کے ساتھ مل جل کر کام کرنے کی توفیق اور سمجھہ مانگیں جو خدا نے آپ کی کلیسیا میں رکھے ہیں۔

پہاڑی وعظ

پہلا حصہ۔ مبارکبادیاں

متی: 12-17، 26: لوقا: پڑھیں

خداوند یسوع مسیح اکثر پہاڑ پر تہائی میں باپ کے ساتھ وقت گزارنے کے لئے چلے جاتے تھے۔ مذکورہ حوالہ میں ہم دیکھتے ہیں کہ بھیڑ اُس کے پیچھے پہاڑ پر چلی گئی۔ مقدس اوقا کے انجلی بیان کے مطابق یہ بھیڑ رہ شلیم، یہود یہ اور صور اور صیدا کے علاقوں سے آئی تھی۔ یہ سب لوگ خداوند یسوع مسیح کی منادی سننے اور اپنی بیماریوں سے شفایا پانے کے لئے آئے تھے۔ جب بھیڑ جمع ہو گئی تو خداوند نے انہیں تعلیم دینا شروع کی۔ ان آیات میں خداوند یسوع مسیح نے جو تعلیم دی اُس پر الگ سے ایک کتاب تحریر کی جاسکتی ہے۔ یہاں پر ہم مختصر طور پر خداوند یسوع کی تعلیم کا جائزہ لیں گے۔

دل کے غریب

خداوند یسوع مسیح نے وہاں پر موجود لوگوں کو بتانا شروع کیا کہ خدا کی برکت اُن لوگوں پر آٹھبرتی ہے جو دل کے غریب ہوتے ہیں۔ دل کے غریب ہونے کا کیا معنی ہے؟ یہاں پر ہم مالی طور پر غریب ہونے کی بات نہیں کر رہے ہیں۔ یہاں پر خداوند یسوع جس غربت کی بات کر رہے ہیں وہ روحانی نوعیت کی غربت ہے۔ درحقیقت ہم سب روحانی طور پر غریب ہیں۔ ہم میں سے کوئی بھی اپنی کسی بھلائی اور اچھائی کے بل بوتے پر خداوند کے حضور کھڑا نہیں ہو سکتا۔ جو معيار خدا نے ہم انسانوں کے لئے مقرر کیا تھا، ہم اُس معيار سے گرچکے ہیں۔

”اور ہم تو سب کے سب ایسے ہیں جیسے ناپاک چیز اور ہماری تمام راستبازی ناپاک لباس کی مانند ہے۔ اور ہم سب پتے کی طرح کملاتے ہیں۔ اور ہماری بدکرداری آندھی کی مانند ہم کو اڑا لے جاتی ہے۔“ (یسوع 6:6-7)

اگرچہ ہم سب گناہ گار ہیں تو بھی ہر کوئی اس بات کو تسلیم نہیں کرتا۔ فریضی اپنے اچھے کاموں اور وفاداری سے شریعت پر عمل پیرا ہونے کے سبب سے یہ خیال کرتے تھے کہ ان کا خدا کے ساتھ بالکل درست رشته قائم ہے۔ خداوند یسوع مسیح نے ان کی ریا کاری کی مذمت کی۔ اس کے بر عکس جو گناہ گار اپنی حالت کو سمجھتے ہوئے یسوع کے پاس آتے ہیں وہ انہیں معاف کر کے خدا کے فرزند بننے کا حق بخشتا ہے۔ غریب ہونے کا مطلب ہے کہ ہم اس بات کو سمجھیں کہ ہم قدوس اور جلالی خدا کے سامنے گناہ گار ہیں۔ اس سے پہلے کی ہماری ضرورت پوری ہولازمی ہے کہ ہمیں اس ضرورت کا احساس بھی ہو۔

خداوند یسوع مسیح نے سامعین کو بتایا کہ خدا کی بادشاہی ان لوگوں کی ہے جو خدا کے حضور اپنی روحانی غربت کو تسلیم کر لیتے ہیں۔ اگر آپ اس بات کو تسلیم کر لیں کہ آپ روحانی طور پر غریب ہیں اور اپنی نجات کے لئے خدا کو دینے کے لئے آپ کے پاس کچھ نہیں ہے۔ آپ سادگی سے خدا کے حضور آئیں اور اس کام کو قبول کر لیں جو یسوع مسیح نے آپ کے لئے صلیب پر سرانجام دیا ہے۔ آپ کو خدا کے حضور کھڑے ہونے کا مقدور صرف اور صلیب یسوع کے صلیبی کام کے وسیلہ سے ہی حاصل ہوگا۔ اگر آپ یہی سمجھ لیں کہ خدا کی بادشاہی میں داخل ہونے کے لئے آپ کے اچھے اور نیک اعمال ہی کافی ہیں تو آپ کو بڑی مایوسی اور پریشانی کا سامنا کرنا پڑے گا۔ وہی جنہیں اپنی روحانی ضرورت کا احساس ہے خدا کی حضوری میں قبول و منظور ہوں گے۔

بالائی سطور میں نجات کے تعلق سے جو کچھ بیان کیا گیا ہے خدا کی خدمت کے تعلق سے بھی بالکل ایسا ہی ہے۔ بہت سے ایسے لوگ ہیں جو اپنی حکمت اور دنائی اور طاقت و توانائی سے خداوند کی

خدمت کرنے کی کوشش کرتے ہیں۔ ہمارے دلوں میں ہمارے اپنے منصوبے اور ارادے ہوتے ہیں اور ہمارا یہ ایمان ہوتا ہے کہ ہم ان منصوبوں کو پایہ تکمیل تک پہنچا لیں گے۔ خداوند ہمیں بلا رہا ہے کہ ہم اُس کی حکمت اور اُس کی طرف سے دی جانے والی صلاحیت اور لیاقت پر بھروسہ کریں۔ یہ کس قدر بارکت بات ہے کہ ہم خداوند اور اُس کی راہنمائی پر بھروسہ کرنا سیکھ جائیں۔ جب ہمیں اس بات کا احساس ہو جاتا ہے کہ ہماری اپنی لیاقت اور حکمت ہمیں ناکامی سے دوچار کر دے گی تو تب ہی ہم خداوند کی طرف سے قوت پانے پر بھروسہ کرتے ہیں۔ جن لوگوں کو اپنی کمزوریوں اور روحانی غربت کا احساس ہو جاتا ہے وہ اپنے دلوں کو خداوند کی حکمت، قوت اور برکت کے لئے کھول دیتے ہیں۔

غمزدہ

خداوند یسوع مسیح نے اپنے سامعین کو بتایا کہ جو غمزدہ ہیں وہ تسلی پائیں گے۔ مقدس لوقا اس بات کو قدرے مختلف انداز سے بیان کرتا ہے کہ جو روتے ہیں نہیں گے۔ ہم یہاں پر روحانی غربت اور اس غم میں تعلق کو دیکھنا چاہئے۔ جن لوگوں کا خداوند یہاں پر تذکرہ کر رہے ہیں وہ لوگ ہیں جو خدا کے حضور اپنی روحانی حالت پر غمزدہ ہوتے ہیں۔ وہ دُنیا کی حالت پر غمگین ہوتے ہیں۔ جب وہ اس لعنتی زمین پر زندگی بسر کرتے ہیں، تو انہیں دُکھوں اور تکالیف سے گزرنا پڑتا ہے۔ انہیں اپنی سخت دلی کا بھی علم ہے اور وہ ان لوگوں کی ہٹ دھرمی سے بھی بلاشبہ واقف اور آگاہ ہیں جو خداوند یسوع مسیح کو نہیں جانتے۔ مقدس پوس رسول اپنے ارد گرد کے لوگوں کے لئے دینداری کا غم محسوس کرتے تھے۔ جب اُسے اپنی زندگی میں جسم اور روح کے درمیان کشمکش کا سامنا ہوا تو پھر بھی اُسے گھرے دُکھ اور غم سے گزرنا پڑا۔

دینداری کے اس غم کے باعث مقدس پوس رسول نے اپنی زندگی ان لوگوں کے درمیان خدمت گزاری کے کام کے لئے وقف کر دی جو خداوند یسوع مسیح کو نہیں جانتے تھے۔ اُس نے اپنے

درمیان بدی کی قتوں کے ساتھ جنگ کی۔ آپ اُس وقت تک موثر خدمت سر انجام نہیں دے سکتے جب تک آپ اپنے دل کی حالت اور اپنے معاشرے کی حالت پر غزدہ نہیں ہوتے۔ زبور نویں ہمیں یاد دلاتا ہے کہ خدا کی بادشاہی کے لئے ہماری کاؤشیں رائیگاں نہیں جائیں گی۔

”جو آنسوؤں کے ساتھ بوتے ہیں وہ خوشی کے ساتھ کا ٹیک گے۔ جو روتا ہوا نجی ہونے جاتا ہے وہ اپنے پولے لئے ہوئے شادمان لوٹے گا۔“ (زبور 6:126)

خداوند یسوع مسیح ہمیں یہاں پر بتا رہے ہیں کہ دینداری کا غم بھی ہوتا ہے جو کہ ٹھیک ہے۔ کیوں کہ دینداری کا غم توبہ کا باعث ہوتا ہے۔ اور پھر ہم اپنے درمیان گناہ اور بدی کو اپنی زندگی سے ڈور کرنے کے لئے عملی قدم اٹھاتے ہیں۔ مسیحی زندگی کے لئے دینداری کا غم انہتائی اہم حصہ ہے۔ ہم میں سے بہت سے ایسے ہیں جو حقیقی طور پر گناہ اور بدی پر غزدہ نہیں ہوتے۔ ایسے لوگ جن کے اندر خدا کی محبت ہوتی ہے وہ گناہ کو معمولی خیال نہیں کرتے۔

خداوند یسوع مسیح ہمیں سکھا رہے ہیں کہ جو دینداری کے غم سے گزرتے ہیں تسلی پائیں گے۔ وہ دن آرہا ہے جب گناہ اور بدی کا خاتمہ ہوگا۔ ہم سب خداوند کی حضوری میں اُس کے آرام میں داخل ہو کر خوشی منائیں گے۔ اس وقت ہم دیکھتے ہیں کہ ہمارے معاشرے میں بدی کا زور ہے، مبارک ہیں وہ جو بدی اور گناہ کی حالت پر غزدہ ہوتے اور گناہ کو چھوڑے کے لئے عملی قدم اٹھاتے ہیں۔

حلم

خداوند یسوع مسیح نے بات جاری رکھتے ہوئے کہا کہ حلم زمین کے وارث ہوں گے۔ حلم سے کیا مراد ہے New American Standard Bible میں لفظ "رحم دل، خلیق، باروت، شریف استعمال ہوا ہے۔ حلم کا تعلق نرم مزاجی، عاجزی اور انکساری سے ہے۔ وہ شخص جو حلم ہوتا ہے بغیر بڑا ہٹ کے اپنی زندگی کے لئے خدا کے مقصد کو قبول کرنے کے لئے

تیار اور رضا مندر ہتا ہے۔ حلم شخص بخوبی و رضا اپنے آپ کو خداوندیت کی قدوسیت کے تابع کر دیتا ہے اور دلی چاہت اور خوبی سے خداوند کی مرضی کو پورا کرتا ہے۔

ہم کتاب مقدس کی روشنی میں دیکھتے ہیں کہ خدا کو تکبر سے نفرت ہے۔ امثال کا مصف ہمیں واضح طور پر بتاتا ہے کہ کسی بھی شخص کی ہلاکت اور بر بادی سے قبل تکبر آتا ہے۔ ”ہلاکت سے پہلے تکبر اور زوال سے پہلے خود بینی ہے۔“ (امثال 16:18) پطرس رسول اپنے ایک خط میں نوجوانوں سے یوں مخاطب ہیں۔

”آے جوانوں تم بھی بزرگوں کے تابع رہو۔ سب کے سب ایک دوسرے کی خدمت کے لئے فروتنی سے کمر بستہ رہو۔ اس لئے کہ خدامغروں کا مقابلہ کرتا ہے مگر فروتنوں کو توفیق بخشتا ہے۔“

﴿ 5:1 پطرس 5﴾

یہ الفاظ انتہائی قوت اور قدرت سے معمور ہیں۔ فی الحقيقة خدامغروں کا مقابلہ کرتا ہے۔ غرور اپنے آپ کو سر بلند کرتا اور اپنے آپ کو خدا کے برابر ٹھہرا تا ہے۔ تکبر خدا کے کلام اور کام کے خلاف بغاوت اور رویے کا نام ہے۔ تکبر بڑا ہاہٹ اور شکوئے شکانتوں سے بھرا ہوتا ہے۔ تکبر کسی طور پر بھی خدا کی مرضی کو قبول نہیں کرتا۔ اس کے عکس حلبی اور فروتنی بخوبی و رضا اپنے اپنے کچھ خدا کے حضور انڈلیں دیتی ہے۔ فروتنی خدا کے مقصد اور ارادے کو سمجھتی اور جانتی ہے کہ وہ کامل ہے اور اس پر کوئی سوال نہیں اٹھایا جا سکتا۔ حليم ہی زمین کے وارث ہوں گے۔ کیا آپ کسی ایسے شخص کو کوئی ذمہ داری سونپیں گے جو آپ کی بات پر کان ہی نہ لگائے اور یہ سمجھے کہ وہ آپ سے بہتر سمجھتا اور جانتا ہے؟ بے عین خدا بھی اپنا کام اُن کے سپرد کرتا ہے جو اس کے مقصد اور ارادے کے سامنے جھک جاتے اور خدمت کے لئے اس کے حضور پورے طرح پر اپنے آپ کو خالی کر دیتے ہیں۔ حليم خدا کے ساتھ با دشائی کریں گے۔

یہ انتہائی ضروری ہے کہ ہم ماتم اور غم کی روشنی میں حلبی کو دیکھیں۔ ہم نے ابھی اس کا ذکر کیا ہے۔

جو لوگ گناہ کے تعلق سے خدا جیسا روئیہ اور سوچ رکھتے ہیں، مغروہ ہو سکتے ہیں کیوں کہ وہ ایسے گناہ کے مرتبک نہیں ہوئے۔ ایسے لوگ دوسروں کے تعلق سے سخت روئیہ اپنا سکتے ہیں۔ اور ایسے لوگوں پر تنقید کی بھرمار کر سکتے ہیں جو گناہ میں گرچکے ہیں۔ خداوند یسوع ہمیں یہاں پر حلیم اور فروتن ہو جانے کے لئے کہہ رہے ہیں۔ وہ لوگ جو ایسی زندگی اور شخصیت کے مالک ہیں جو خدا کے دل کے عین موافق ہے گناہ میں گرے ہوئے کمزوروں کے تعلق سے حلیمی اور فروتنی کا روئیہ اپنا تے ہیں۔ کیوں کہ وہ جانتے ہیں کہ وہ بھی بڑی آسانی سے اُسی گناہ میں گر سکتے ہیں۔ حلیمی اور فروتنی کی مثال یسوع مسیح کے گناہ گاروں کے تعلق سے روئیے میں دیکھی جاسکتی ہے۔ خداوند یسوع مسیح نے مغروہوں اور اپنے آپ پر بھروسہ اور اعتماد کرنے والوں سے زمین کے وارث ہونے کا وعدہ نہیں کیا۔ بلکہ یہ وعدہ تو ان حلیم اور فروتن لوگوں سے ہے جو خدا کے مقصد اور منصوبے کے لئے بڑی حلیمی سے اپنے آپ کو خالی اور پست و عاجز کر دیتے ہیں۔

راستبازی کے بھوکے اور پیاسے

خداوند یسوع مسیح نے کہا کہ وہ لوگ جو راستبازی کے بھوکے اور پیاسے ہیں آسودہ ہوں گے۔ غور طلب بات: یہ بھوک اور پیاس راستبازی کے لئے ہے۔ راستبازی سے مراد ہماری زندگیوں کے لئے خدا کے منصوبے اور مقاصد ہیں۔ تاریخ گواہ ہے کہ خدا کے لوگوں نے خدا کی راستبازی کی خاطر اپنی جانیں قربان کر دیں۔ یہ وہ لوگ تھے جو اپنی گناہ آلو دہ حالت پر اس قدر پشیمان اور غزدہ ہوتے تھے کہ خدا کے حضور چلاتے تھے کہ وہ انہیں گناہ کی قید اور اُس کے تسلط سے رہائی اور آزادی بخشی۔ وہ خداوند کو پکارتے تھے کہ وہ انہیں اور ان کے معاشرے کو گناہ سے پاک کرے۔ ان کے دلوں میں خداوند یسوع مسیح کو جانئے اور اُس کی تابعداری میں زندگی بسر کرنے کی بڑی گہری اشتہا (گہری طلب) پائی جاتی تھی۔

وہ لوگ جو اس طرح سے خدا کے حضور راستبازی کے بھوکے اور پیاسے ہوتے ہیں آسودگی بھی

حاصل کرتے ہیں۔ ہمارے پاس خدا کا وعدہ موجود ہے کہ اگر ہم خداوند کے طالب ہوں گے تو اُسے پائیں گے۔ (یرمیاہ 29:13) خدا کی حضوری آپ کو معمور اور آسودہ خاطر کرے گی۔ وہ اپنے لوگوں کو بھی مایوس اور بے دل نہیں کرتا جو پورے دل سے اُس کی راستبازی کے بھوکے اور پیاسے ہوتے ہیں۔

رحم دل

رحم کا تعلق ترس اور ہمدردی سے ہے۔ رحم دل لوگ ضرورتمندوں اور دُھکی لوگوں کے تعلق سے ترس اور ہمدردی کے جذبات سے بھرے ہوتے ہیں۔ دیگر خوبیاں جن کا ہم نے ذکر کیا وہ ہمارے باطنی روپوں سے تعلق رکھتی ہیں۔ لیکن کردار کی یہ خوبی دوسروں کے لئے ہمارے ر عمل اور روّیے سے متعلق ہے۔ رحم نہ صرف دوسروں کی حالت پر غمزدہ ہوتا ہے بلکہ ضرورتمندوں تک رسائی حاصل کرتا اور ان کی ضروریات کو پورا بھی کرتا ہے۔

خدا کا کلام ہمیں یہ سکھاتا ہے کہ اگر خدا سے محبت رکھتے ہیں تو زبانی کلامی نہیں بلکہ اُس کا عملی مظاہرہ کریں گے۔ (یعقوب 12:2-15) وہ شخص جو رحم دل ہوتا ہے محتاجوں کی عملی طور پر مدد کرتا ہے۔ رحم دل شخص دوسروں کی شفافیتی اور برکت کے لئے ایمان رکھتا اور محتاجوں اور ضرورتمندوں تک پہنچا ہے۔ رحم دل لوگ دوسروں کو اُسی طور سے خیال رکھتے ہیں جیسے وہ اپنا خیال رکھتے ہیں۔ رحم کسی روّیے سے بڑھ کر ہوتا ہے۔

رحم ایک عمل کا نام ہے۔ کسی بھی بھائی یا بہن کی حالت پر آپ کا دل شکستہ ہو سکتا ہے لیکن اگر آپ قدم بڑھا کر ان کے دُکھ اور تکلیف کے لئے رحم کا عملی مظاہرہ نہ کریں تو یہ حقیقی رحم اور ترس نہیں ہے۔ خداوند یسوع مسح نے یہ تعلیم دی کہ جو رحم دل ہیں ان پر رحم کیا جائے گا۔ خداوند اُسی طور سے ہماری خدمت کرے گا جس طرح سے ہم نے دوسروں کی خدمت کرتے ہیں۔

پاک دل

یہاں پر غور طلب بات یہ ہے کہ خدا نہ صرف ہمیں باطنی پاکیزگی کے لئے بلا تا ہے بلکہ وہ ہم سے دل کی پاکیزگی کا بھی تقاضا کرتا ہے۔ ایسا دل رکھتے ہوئے جس کے حرکات اور تصورات ناپاک ہوں ظاہری طور پر جو کچھ درست ہوتا ہے اُسے کرنا بڑا آسان معلوم ہوتا ہے۔ خداوند یسوع مسیح نے ہمیں آگاہ کیا ہے کہ اُس شخص کو برکت نہیں ملے گی جس نے ظاہری طور پر اچھے کام کئے ہوں گے۔ بلکہ اُسے برکت ملے گی جس کا دل پاک ہوگا۔ فریلی اس بات کی زبردست اور بڑی موضوع مثال ہیں۔ وہ ظاہری طور پر شریعت پر بلا تقصیر چلتے تھے۔ تاہم یسوع نے انہیں اُن کی بدی اور سخت روؤیوں پر اُن کی سخت نہادت کی۔ آئین دلکشیں کہ یسوع نے متی کے انجلیل بیان میں کیا فرمایا۔

”آئے ریا کار فقهیوں اور فریسیوں تم پر افسوس کہ تم سفیدی پھری ہوئی قبروں کی مانند ہو جاوے پر سے تو خوبصورت دکھائی دیتی ہیں مگر اندر مردوں کی ہڈیوں اور ہر طرح کی نجاست سے بھری ہیں۔ اسی طرح تم بھی ظاہر میں تو لوگوں کو راستباز دکھائی دیتے ہو مگر باطن میں ریا کاری اور بے دینی سے بھرے ہو۔“ ﴿متی 23:27-28﴾

خدا صرف ہمارے ظاہری اعمال و افعال کو نہیں دیکھتا بلکہ اُن اعمال کے پیچھے جو حرکات ہوتے ہیں اُن پر بھی اُس کی نظر ہوتی ہے۔ وہ ایسے لوگوں کی تلاش میں ہے جن کے دل پاک ہوں۔ خداوند یسوع مسیح نے وعدہ کیا کہ جو پاک دل ہیں وہ خداوند کو دیکھیں گے۔ خداوند اپنے آپ کو اُن پر ظاہر کرے گا۔ چونکہ ایسے لوگ واقعی اُس کے لوگ ہیں، اس لئے وہ اُسے دیکھیں گے۔ دل ہی مذہبی لوگوں اور اُن لوگوں کے درمیان فرق ظاہر کرتا ہے جو واقعی خداوند کے ہیں۔ خداوند کے لوگ دل سے خداوند کی عزت اور خدمت کرتے ہیں۔

خداوند یسوع مسیح ایسے ایمان کا تقاضا کر رہے تھے جو ظاہری دکھاوے اور مذہبی رسم سے کہیں گہرا

اور عمیق ہو۔ وہ حقیقی ایمان کو تلاش کر رہے تھے۔

صلح کرانے والے

خداوند یسوع مسیح نے یہاں پر صرف ان لوگوں کا ذکر نہیں کیا جو صلح پسند ہیں بلکہ صلح کراتے ہیں۔ صلح کرانے والے اپنی بہن یا اپنے بھائی کی خاطر اپنے حقوق سے دستبردار ہو جاتے ہیں۔ جب ان کے درمیان کوئی مسئلہ کھڑا ہوتا ہے، تو وہ اُس وقت تک آرام نہیں کرتے جب تک وہ پیدا ہونے والی غلط فہمی اور مسئلہ کو حل کر کے تعلقات بحال نہ کر لیں۔ جب گناہ کے سبب سے خدا کے ساتھ ان کے رشتہ میں دراڑ پیدا ہو جائے تو وہ خدا کے ساتھ اپنا رشتہ اور علقہ کی بحالی کے لئے وہ سب کچھ کریں گے جو ان کی دسترس یا پہنچ میں ہوگا۔ صلح کرانے میں یہ بات بھی شامل ہے کہ یسوع کے ساتھ لوگوں کا میل ملأپ کرایا جائے جو صلح وسلامتی کا باہمی ہے۔

صلح کرانے والے خدا کے بیٹھے کھلائیں گے۔ وہ اُس کے بیٹھے کھلاتے ہیں کیوں کہ وہ اُس کی خدمت کو آگے بڑھاتے ہوئے اُس کے دل کی آواز لوگوں تک پہنچاتے ہیں۔ جب خداوند یسوع مسیح اس دُنیا میں آئے تو فرشتوں نے اس بات کا اعلان کیا کہ اُس کی خدمت کے وسیلہ سے ”زمین پر جن سے راضی ہے صلح“ (لوقا 2:14) خداوند یسوع مسیح اس لئے آئے تاکہ خدا کے ساتھ ہمارا میل ملأپ کرادیں اور ایک دوسرے کے ساتھ بھی ہمارے تعلقات بحال ہو جائیں۔ وہ جو صلح کراتے ہیں اس کا عظیم میں خدا کے شریک کا رہوتے ہیں۔

ستائے جانے والے

خداوند یسوع مسیح اس بات سے بخوبی واقف اور آگاہ تھے کہ وہ لوگ جو اُس کی مرضی کے مطابق زندگی بسر کریں گے انہیں ایذاہ رسانی کا سامنا بھی کرنا پڑے گا۔ خدا لوگوں کو اس لئے بلا رہا ہے تاکہ وہ گناہ کے سبب سے لعنتی ٹھہر نے والی دُنیا میں راستبازی کی زندگی بسر کریں۔ خدا کے لوگوں کو سچائی کی خاطر جرأت اور دلیری کا مظاہر کرنا ہوگا اور اپنے آپ کو خدا کی بادشاہی کے لئے

وقف کر دینا ہوگا۔ جس طرح اس دُنیا نے خداوند یسوع مسیح کو رد کر دیا تھا، یہ دُنیا اُس کے خادمین کو بھی قبول نہیں کرے گی۔

بعض اوقات ہم راستبازی کی خاطرستائے جانے کو ہی ایذاہ رسانی سمجھتے ہیں۔ ڈکھ اور بیماری اس دُنیا میں رہنے کے سبب سے ہے۔ مسیحی اور غیر مسیحی بھی ایک ہی طرح سے ڈکھ اٹھاتے ہیں۔ اپنے جیسے انسانوں کے درمیان پیدا ہونے والے مسائل اور مشکلات بھی اس دُنیا میں گناہ کا نتیجہ ہیں۔ اور ان سب چیزوں کو راستبازی کی خاطر ڈکھ اٹھانے کے مترادف نہ سمجھا جائے۔ جب یسوع یہاں پرستائے جانے کی بات کر رہے ہیں تو وہ بالعموم کسی ڈکھ اور تکلیف میں بنتا ہو جانے کی بات نہیں کر رہے بلکہ وہ تو اُس فتنہ کی ایذاہ رسانی کی بات کر رہے ہیں جو خدا اور اُس کے مقصد کے لئے زندگی بسر کرنے کے سبب سے آتی ہے۔ تاریخ کے اوراق اٹھا کر دیکھیں تو آپ کو معلوم ہوگا کہ لوگوں نے مسیح کی محبت اور پیروی میں اپنی جانیں نثار کر دیں۔ بعض لوگوں کی تفحیک اور ٹھٹھوں کا نشانہ بنے اور بعض کو ظلم و ستم برداشت کرنا۔ کیوں کہ انہوں نے کسی اور معبد کے سامنے گھٹنے لیکنے سے انکار کر دیا۔ خدا اُس ڈکھ اور ایذاہ رسانی کو دیکھتا ہے جو آپ اُس کی خاطر قبول کرتے ہیں۔

خداوند یسوع مسیح ہمیں بتا رہے ہیں کہ ڈکھ اور ایذاہ رسانی کے باوجود وقار ہنے کا اجر خدا کی بادشاہی میں جگہ ہے۔ خداوند نے بتایا کہ وہ دن آئے گا جب لوگ یسوع نام کے سبب سے اُن کو بے عزت اور رسوایا کریں گے۔ اور اُن کے بارے میں ہر طرح کی بڑی باتیں کہیں گے اور ناحق اُنہیں ستائیں گے۔ (متی: 11:5) مقدس لوقا کے انجلی بیان میں یسوع نے بتایا کہ لوگ اس لئے اُن سے نفرت کریں گے کیوں کہ وہ یسوع کے لوگ ہیں۔ مسیح کے ساتھ تعلق ہونے کے سب سے لوگ اُن کو بے عزت کریں گے اور عبادت خانوں سے خارج کر دیں گے۔ مسیح کے پیچھے چلنے والوں کو لوگ برا سمجھیں گے۔

جب ہم مسیح کی سچائی کی خاطر جو اُن کے کھڑے ہوں گے تو پھر ہمیں اُن لوگوں کی طرف سے مخالفت کا سامنا کرنا پڑے گا جو یسوع کو نہیں جانتے۔ خدا کے کلام کی سچائی پر قائم اور کھڑے ہونے کے باعث ہو سکتا ہے کہ ہم اپنے معاشرے کے پہلو میں خارکی مانند محسوس ہوں۔ عہد عتیق کے انبیاء کو اس لئے قتل کر دیا گیا کیوں کہ انہیں افراتقری پھیلانے والے سمجھا جاتا تھا۔ رسولوں کو انقلابی خیال کیا جاتا تھا اس لئے ان پر ہر طرح کے ظلم ڈھانے گئے ہوں لوگ جو مسیح کو نہیں جانتے، ہو سکتا ہے اُن کے نزدیک ہم ایک بڑی تاثیر کے تحت کام کرنے والے ہوں۔ جسے ہم سے الگ کرنے کی ضرورت ہو۔ خداوند یسوع مسیح کو بھی گناہ کاروں کا دوست اور کفر بکنے والا سمجھا جاتا تھا۔ خداوند یسوع مسیح نے اپنے شاگردوں سے کہا کہ جب اُن کے ساتھ یہ سب کچھ واقع ہو تو وہ خوش ہوں اور نہایت شادمان۔ انہیں اس لئے خوش ہونا تھا کیوں کہ انہیں آسمان پر اجر مانا تھا اور اُن کی ایذاہ رسانی نے ثابت کر دیا کہ وہ بھی اُسی راہ کے مسافر ہیں جس پر اُن سے پہلے انبیا ہلے چلتے ہوئے آگے بڑھے۔

مقدس لوقا بہت سی باتوں پر اظہار افسوس کرتے ہوئے اپنا بیان بند کرتا ہے۔

”مگر افسوس تم پر جود و تمند ہو کیوں کہ تم اپنی تسلی پا چکے۔“ (لوقا: 24) خداوند یسوع مسیح اُن لوگوں سے مخاطب ہیں جو اپنی زندگی اس دنیوی دولت اور اس دُنیا کی عیش و آرام کے حصول کے لئے گزار رہے ہیں وہ لوگ خداوند کی مرضی اور اُس کے ارادے کو رد کر دیتے ہیں اور ایسے لوگ سہل پسند کی زندگی گزارنا پسند کرتے ہیں۔ یہ لوگ اس دُنیا ہی میں اپنا اجر پا لیتے ہیں۔ کیوں کہ انہیں یسوع کا کچھ خیال نہیں ہوتا۔ ایسے لوگ تو ہلاک ہوں گے اور ہمیشہ ہمیشہ کے لئے خدا سے جدا ہو کر جہنم کے سزاوار ہوں گے۔ آنے والے زندگی میں ایسے لوگوں کے لئے کوئی آرام و سکون نہیں ہوگا۔

ایسے لوگ جو اس وقت سیر و آسودہ ہیں، ایک وقت آئے گا جب وہ روئیں گے۔ وہ دن آئے گا

جب وہ اُسی نجات دہنده کو رو برو دیکھیں گے جس کو انہوں نے رد کر دیا ہے۔ اُن پر سزا کا حکم جاری ہوگا اور وہ ایسی زندگی بسر کرنے کا خیازہ بھگتیں گے جس میں نجات کا کوئی تصور اور خیال بھی نہیں تھا۔

خبردار ہیں یسوع نے کہا تھا۔ ”افسوس تم پر جب سب لوگ تم کو بھلا کھیں۔“ خداوند یسوع مسیح یہاں پر ایسے لوگوں کی بات کر رہے ہیں جو لوگوں کی نظر میں عزت، مقبولیت اور تعریفی اور خوشامدی کلمات سننے کے دلدادہ ہوتے ہیں۔ ایسے لوگ روحانی راہنمای بھی ہو سکتے ہیں جو اپنی جماعت کی طرف سے تقدیق کے آرزومند ہوتے ہیں۔ ہو سکتا ہے کہ یہ ایسے لوگ ہوں جو دنیوی دوست احباب کی طرف سے خوشامد اور تقدیق کے حصول کی خاطر خدا سے منہ پھیر لیں۔ ایسے لوگ خواہ کوئی بھی ہوں انہوں نے اپنے جان پہچان والوں، دوست احباب اور ہم خدمت لوگوں میں عزت اور وقار کے حصول کے لئے خدا کو رد کر دیا ہوتا ہے۔ خدا ایسے لوگوں کی تلاش میں ہے جو پہلے اُس کی تلاش کریں۔

شاغردوں کو یسوع کے پیچھے چلنے کیلئے اپنے دوست احباب اور خاندانوں کو چھوڑنا پڑا۔ آج بھی یسوع اپنے لوگوں سے اسی بات کا تقاضا کر رہا ہے۔ ممکن ہے کہ ہمارے دوست احباب اور گھرانے کے لوگ ہمیں رد کر دیں، وہ ہمیں سمجھتے ہی نہ پائیں اور ہمیں ہمارے ایمان کے سب سے رد کر دیں۔ خداوند یسوع مسیح ہمیں خدمت کے لئے بلا رہے ہیں قطع نظر اس بات کے کہ لوگ ہمارے بارے میں کیا کہتے یا کیا سوچتے ہیں۔ اپنی زندگیوں پر اُس کی بلاہٹ کو جانتے ہوئے اُسے پورا کرنے کی خاطر ہمیں لوگوں کی باتوں پر کافی نہیں دھرنا ہوگا۔ مقدس پُلس رسول اپنی زندگی کے اسی مقام پر تھے جب انہوں نے کہا،

”آب میں آدمیوں کو دوست بنتا ہوں یا خدا کو؟ کیا آدمیوں کو خوش کرنا چاہتا ہوں؟ اگر آب تک آدمیوں کو خوش کرتا رہتا تو مسیح کا بندہ نہ ہوتا۔“ ﴿ گلنتیوں 1:10﴾

پہاڑی و عظی کی ابتدائی باتوں میں خداوند یسوع کے پاس کہنے کیلئے بڑی زبردست اور پرقدرت با تین تھیں۔ خداوند نے ان لوگوں کو ایک انقلابی طرز زندگی اپنانے کے لئے بلا جاؤس کے پیچے چلنے کے خواہاں تھے۔ اُس کے پیروکاروں نے خدا کی بادشاہت کی خاطر دُکھ اٹھانے تھے۔ یسوع کے نمائندگان ہونے کی وجہ سے انہیں روکیا جانا اور ستایا جانا تھا۔ دنیا کی بھیڑ میں ان کی زندگیاں دوسرے لوگوں سے قطعی مختلف ہونا تھیں۔ لوگوں کو ان کی با تین، طرز زندگی اور منادی کی سمجھ نہیں آئی تھی۔ خواہ کچھ بھی ہوا اور خواہ کیسے ہی حالات اور واقعات کیوں نہ ہو انہیں اس بات کا علم ہونا تھا کہ خدا کی برکت ان کی زندگیوں پر ہے اور ہمیشہ بڑی شادمانی سے اُس کی حضوری میں مسح کے ساتھ بادشاہی کریں گے۔

اُس دور کے حساب سے مسح کی تعلیم بڑی انقلابی فرم کی تعلیم تھی۔ خدا کے لوگوں کا ایمان شریعت پرستی کی شکل اختیار کر گیا تھا۔ ان کے معلم بے رحمی سے شریعت کی بھاری باتوں کو لاگو کرتے تھے اور ایسے لوگوں کو رد کر دیتے تھے جو ان کی تفسیر و تشریح کو قبول نہیں کرتے تھے۔ صلح جو ہونا تو ان کے لئے بڑی دور کی بات تھی وہ تو یسوع کو مارڈالنے کا موقع ڈھونڈ رہے تھے۔ وہ چاہتے تھے کہ لوگ ان کے بارے میں اچھی رائے قائم کریں۔ اس وعظ کی ابتدائی باتوں سے یسوع ان لوگوں کی ریا کاری کو بے نقاب کر رہے تھے۔ وہ اُس ایمان کو فروغ دے رہے تھے جو دل میں پیدا ہوتا ہے اور حرفی ایمان ہوتا ہے۔

چند غور طلب با تین

☆۔ دل کے غریب ہونے کا کیا مطلب ہے؟ کس حد تک آپ نے اپنی زندگی اپنی حکمت اور طاقت سے بسر کی ہے؟

☆۔ کیا آپ راستبازی کے بھوکے اور پیاسے ہیں؟ آپ کی زندگی میں اس کا کیا ثبوت ہے؟

☆۔ آپ کی راستباز زندگی کس حد تک آپ کے ارد گرد کے لوگوں کے لئے ایک چیلنج ہے؟

☆۔ خداوند یسوع ہمیں بتاتے ہیں کہ اگر ہم اُس کی پیروی کریں گے تو یہ دنیا ہمیں کبھی بھی سمجھ نہیں پائے گی۔ آپ کی زندگی میں اس کے کیا شواہد پائے جاتے ہیں؟

☆۔ دوسرے لوگ ہمارے بارے میں کیا سوچتے ہیں؟ ہماری زندگیاں کس قدر اس فکر اور سوچ کے تسلط کے نیچے ہیں؟ خداوند یسوع مسیح یہاں پر کیسی زندگی کے بارے میں کیا بتا رہے ہیں؟

چند ایک دعا سیئی نکات

☆۔ خداوند سے درخواست کریں کہ وہ آپ کی زندگی میں راستبازی کی اور زیادہ بھوک اور پیاس پیدا کرے۔

☆۔ خداوند سے دعا کریں کہ وہ آپ کو اپنی صلیب اٹھا کر ہر قیمت پر قائم اور ثابت قدم رہنے کے لئے جرأت اور دلیری عطا فرمائے۔

☆۔ اس زندگی کے بعد ایک خوبصورت امید کیلئے خداوند کی شکرگزاری کریں۔ خداوند سے عرض کریں کہ وہ آپ کی آنکھیں اُسی امید پر لگائے رکھے۔

☆۔ خداوند سے دعا کریں کہ وہ آپ کو اس بات سے اور زیادہ آگاہ اور واقف کرے کہ آپ کو اس بات کی ضرورت ہے کہ وہ آپ کی زندگی میں کام کرے۔ یہ سمجھنے کے لئے خداوند آپ کو معاف کرے کہ آپ سب کچھ اپنی طاقت اور سمجھ سے کر سکتے ہیں۔

پہاڑی وعظ

دوسرا حصہ۔ نمک اور نور

متی 5:13-16 پڑھیں

پہاڑی وعظ کے اس نئے حصہ میں خداوند یسوع مسیح نے اپنے سامعین کو بتایا کہ وہ زمین کا نمک ہیں۔ نمک کے تعلق سے بہت سی باتوں کا ذکر بیہاں پر کیا جائے گا۔

پہلی بات۔ نمک چیزوں کو خراب ہونے سے محفوظ رکھنے کے لئے استعمال کیا جاتا ہے۔ اس دُنیا میں خدا کے لوگوں کی موجودگی نمک کی مانند ہے۔ جیسا کہ ہم پہلے ہی اس بات کا ذکر کرچکے ہیں کہ ہم اس بدی اور گناہ بھری دُنیا میں رہ رہے ہیں۔ گناہ کی جڑیں ہمارے معاشرے میں پھیل چکی ہیں۔ خدا نے اپنے لوگوں کو اس لئے اس دُنیا میں رکھا ہوا ہے تاکہ وہ گناہ کو پھیلنے سے روکیں۔ اُس نے ہمیں اس لئے بلا یا ہے تاکہ ہم اس دُنیا کے سامنے ایک مثالی زندگی بسر کریں۔ اُس نے ہمیں بلا یا ہے تاکہ ہم اُس کے کلام کی منادی کریں، اُس کی باتوں کی تعلیم دیں تاکہ لوگ گناہ اور اُس کے مہلک اثرات سے آزادی اور مخصوصی پا سکیں۔

جب ہم گناہ کے خلاف بات کرتے اور استیازی کے لئے کھڑے ہوتے ہیں تو ہم گناہ کو پھیلنے سے روکتے ہیں۔ اگر شروع سے اب تک خدا کے اصولوں کے لئے کھڑے ہونے والے لوگ نہ ہوتے تو اب تک یہ دُنیا کہاں پر ہوتی؟ نمک خوار کو مزیدار بنانے کے لئے بھی استعمال کیا جاتا ہے۔ کون ہی چیز ہے جو خدا کے قہر و غصب کو روکتی ہے تاکہ وہ نوح کے زمانے کی طرح دُنیا کو بر باد نہ کرے؟ ہم دیکھتے ہیں کہ دُنیا خدا کے کلام کی سچائی سے کس قدر دور بھٹک چکی ہے تو بھی

کیوں خدا اس دنیا سے رحم اور ترس سے پیش آتا ہے؟۔ میرے ذہن میں پیدائش 18 باب سے ایک کہانی آرہی ہے جب خدا نے ابراہام کو بتایا کہ وہ سدوم اور عورت کو نیست و نابوس کرنے جا رہا ہے۔ ابراہام نے خدا کے حضور ان شہروں کے لئے شفاقت کی۔ پیدائش 18:32 میں ہم دیکھتے ہیں کہ خدا ابراہام سے متفق ہوا کہ اگر اُسے اُن شہروں میں دس راستا باز لوگ بھی مل گئے تو وہ ان کی خاطر ان شہروں کو تباہ نہیں کرے گا۔ ان شہروں میں دس راستا باز لوگ بھی نہ مل سکے اور خدا نے ان شہروں کو صفحہ ہستی سے مٹا دالا۔ کیا ممکن ہے کہ اس دنیا میں خدا کے لوگوں کی موجودگی ہی اسے اس دنیا کو تباہ کرنے سے روکے ہوئے ہے؟ اس دنیا میں ہماری موجودگی اس کے لئے خوشی کا باعث ہے اور اسی لئے اس کا ہاتھ عدالت سے رکا ہوا ہے۔

یہاں غور طلب بات ہے کہ خداوند نے اپنے شاگردوں سے کہا وہ دنیا کے نمک ہے۔ اس سلسلہ میں اُن کی اپنی کوئی خواہش اور انتخاب نہیں تھا۔ ہم اس بات کو پسند کریں یا نہ کریں، خدا نے ہمیں اس دنیا میں نمک کے طور پر رکھا ہوا ہے کہ نمک کے پھیلاؤ کو روکا جاسکے۔

یہ دنیا گناہ کی تاریکی سے بھری ہوئی ہے۔ چونکہ یہ دنیا خدا کے نور سے ناواقف ہے اس لئے اس نے اُس نور کو بھی دیکھا بھی نہیں۔ خداوند یسوع مسیح نے اپنے لوگوں کو اُس نور سے تشیید دی ہے جو شہر پہاڑ پر بسا ہوا ہے۔ جس کی روشنی نیچے وادی میں بسے ہوئے لوگوں کو دکھائی دیتی ہے۔ جب لوگ ہمارا روزمرہ کا طرز زندگی دیکھیں تو انہیں ہماری زندگیوں میں خدا کا نور چمکتا ہوا دکھائی دینا چاہئے۔ امید، اطمینان، صداقت اور شادمانی کی چیک ہم سے نکلنی چاہئے۔

یسوع نے اپنے سننے والوں کو بتایا کہ وہ روشنی جو کسی ٹوکری کے نیچے رکھ دی جاتی ہے وہ ضائع ہو جاتی ہے۔ روشنی کا مقصد یہ ہوتا ہے کہ اُسے دیکھا جائے۔ وہ روشنی جو دیکھی نہ جائے بے کار ہوتی ہے۔ ہمارے لئے اپنی روشنی کو چھپانا کس قدر آسان ہوتا ہے۔ ہم اس دنیا کی بھیڑ سے منفرد

وکھائی دینا نہیں چاہتے۔ ایک دفعہ پھر سے ہمیں اس بات کو سمجھنے کی ضرورت ہے کہ یسوع مسیح ہمیں اس بات کا انتخاب اور فیصلہ کرنے کا چنانہ کرنے کی اجازت نہیں دے رہے کہ ہم اس دُنیا کے نور نہیں یا نہ نہیں۔ ہم نور ہیں۔ اگر آپ کی زندگی میں خداوند یسوع مسیح ہے تو پھر ایک ہی صورت میں اُس کا نور نہیں چمکے گا جب آپ اُس روشنی کو کسی چیز سے ڈھانپ دیں جو اُس نے آپ کے دل میں رکھی ہوئی ہے۔ ہم اس لئے اُس نور کو چھپاتے ہیں کیوں کہ ہم یسوع سے شرماتے ہیں۔

روشنی اس لئے نہیں بنائی گئی تھی کہ لوگ اُسے دیکھیں بلکہ اس لئے کہ یہ چیزوں کو روشن کرے۔ آپ روشنی کو دیکھنے کے لئے نہیں جلاتے بلکہ آپ اس لئے روشنی جلاتے ہیں تاکہ آپ کمرے میں موجود چیزوں کو دیکھ سکیں۔ اسی طرح ہمارے دلوں میں موجود خدا کے نور کا مقصد لوگوں کو مسیح دکھانا ہے۔ اس بات کو سمجھنا ہمارے لئے بہت اہم اور ضروری ہے۔ خداوند یسوع مسیح نے متی 5:16 میں یہ کہتے ہوئے اس موضوع پر بات ختم کی کہ لوگ ہمارے نیک اعمال کو دیکھ کر خدا کی تجدید کریں۔ بالکل ایسے جیسے ہم روشنی کو دیکھنے کے لئے آن نہیں کرتے، اسی طرح ہم اچھے کام اس لئے نہیں کرتے تاکہ لوگ انہیں دیکھیں بلکہ اس لئے تاکہ ہمارے نیک اعمال کو دیکھ کر لوگ مسیح کی طرف رجوع کریں۔

خداوند یسوع مسیح نے اپنے سامعین کو بتایا کہ وہ اس دُنیا میں نمک اور نور ہیں۔ نمک چیزوں کو خراب ہونے سے بچاتا اور انہیں محفوظ رکھتا ہے۔ نمک کھانے والی چیزوں کو مزیدار بناتا ہے۔ نور روشن کرتا اور مسیح کو ظاہر کرتا ہے۔ سوال یہ نہیں کہ آیا ہم نور اور نمک ہیں یا نہیں بلکہ سوال یہ ہے کہ ہم کس طرح کے نور اور نمک ہیں؟ کیا ہم ایسے نمک ہیں جو محفوظ رکھنے کا کام سرانجام دیتے ہوئے اپنے معاشرے میں اور گناہ اور بدی کو پھیلنے سے روکے ہوئے ہیں؟ کیا ہم ایسے نور ہیں جو مسیح اور اُس کے کام کو ظاہر کر رہے ہیں؟ میری دُعا ہے کہ خدا ہمیں فضل اور توفیق عطا

فرمائے تاکہ ہم وہی بن سکیں جو بننے کے لئے اُس نے ہمیں بلا�ا ہے۔

چند ایک غور طلب باتیں

☆۔ آپ اپنے اردوگرد کے لوگوں کے لئے کس قسم کا نمک اور نور ہیں؟ کیا آپ کی زندگی گناہ اور بدی کے پھیلاؤ میں مزاحم ہوتی ہے؟

☆۔ کیا آپ کی زندگی لوگوں کو یسوع دیکھنے میں معاون ثابت ہوتی ہے؟

☆۔ کیا آپ کبھی یسوع اور اُس کے کلام سے شرمائے ہیں؟

☆۔ بہ حیثیت نمک اور نور آپ کی زندگی آپ کے اردوگرد کے لوگوں پر کس طرح اثر انداز ہو رہی ہے؟

چند ایک دعا یہ نکات

☆۔ اپنے اردوگرد کے لوگوں کے لئے نمک اور نور بن جانے کیلئے خداوند سے بڑی جرأت اور دلیری مانگیں۔

☆۔ اس بات کے لئے خداوند کی شکر گزاری کریں کہ اُس نے آپ کو اس مقصد کیلئے چن لیا ہے تاکہ آپ دوسرے لوگوں کو یسوع کے پاس لا سکیں۔

☆۔ خداوند سے درخواست کریں کہ وہ آپ پر ظاہر کرے کہ آپ کہاں نمک اور نور بننے میں ناکام رہے۔

پھاڑی وعظ

تیسرا حصہ۔ شریعت کی تکمیل اور اضافہ

لوقا, 16:16-17:6 36-27:6 متی 5:17-16:17

خداوند یسوع مسیح کے دور کے لوگوں نے اُس پر شریعت کی عدولی کا الزام لگایا۔ خداوند یسوع مسیح بھیڑ کے ذہنوں میں موجود ذہنی انجمن اور اُس اثر سے بھی اچھی طرح واقف تھے جو فریبیوں نے اُن پر ڈال رکھا تھا۔ اس حصہ میں خداوند یسوع مسیح نے یہ واضح کیا کہ وہ موسیٰ کی شریعت کے بارے میں کیا محسوس کرتے ہیں۔

خداوند یسوع مسیح نے سامعین کو بتایا کہ وہ موسیٰ کی شریعت یا نبیوں کی باتوں کو منسوخ کرنے کے لئے نہیں آیا۔ بلکہ وہ تو شریعت اور نبیوں کی پیش گوئیوں کو پورا کرنے کے لئے آیا ہے۔ یہاں پر بڑا واضح فرق پایا جاتا ہے۔ منسوخ کرنے کا مطلب ہے کہ اب شریعت کی کوئی قدر و قیمت باقی نہیں رہی۔ خداوند یسوع شریعت کے تعلق سے اس طور سے محسوس نہیں کرتے تھے۔ شریعت اچھی تھی اور اس شریعت نے خدا کے ہر ایک ارادے اور منصوبے کے پورا کیا تھا۔ شریعت نے یہ بھی واضح کیا کہ ہم اپنی کاؤشوں سے خدا کے حضور استبازی کی زندگی بسر نہیں کر سکتے۔ شریعت نے ہمیں بتایا کہ ہمیں نجات دہنده کی ضرورت ہے۔ نبی تو اُس دن کو دیکھنے کے منتظر تھے جب یسوع نے آ کر موسیٰ کی معرفت دی گئی شریعت کو پورا کرنا تھا۔ یسوع ہی وہ ہستی تھے جن کے بارے میں شریعت اور انبیاء نے بیان کیا۔

خداوند یسوع مسیح نے شریعت اور انبیاء کی باتوں کو پورے طور پر بھایا۔ خدا کی شریعت کامل تھی اور

خدا کے لوگوں کی زندگی میں ایک خاص مقصد رکھتی تھی۔

خداوند یسوع مسیح نے اپنے سننے والوں کو یقین دلایا کہ جب تک سب کچھ واقع نہ ہو جائے شریعت کا ایک نکتہ یا شوشه نہیں ملے گا۔ یعنی شریعت اور نبیوں کی باتوں کے مطابق سب کچھ ہو گا اور ممکن نہیں کہ یہ سب کچھ مل جائے۔ اس سے ہم اندازہ لگا سکتے ہیں کہ یسوع مسیح شریعت اور نبیوں کی باتوں کے تعلق سے بڑی اچھی اور محسوس رائے رکھتے تھے۔

خداوند یسوع مسیح نے یہ تعلیم دی کہ جو کوئی شریعت کے چھوٹے سے چھوٹے حکم کو توڑے گا اور یہی دوسروں کو سکھائے گا وہ خدا کی بادشاہی میں سب سے چھوٹا کھلائے گا۔ فریسی یسوع پر شریعت توڑنے کا الزام لگاتے رہے۔ جب کہ یسوع انہیں اس بات کا یقین دلاتے رہے کہ وہ شریعت کی بے حد قدر اور تعظیم کرتے ہیں۔ خداوند یسوع مسیح نے واضح کیا کہ جس نے شریعت کی فرماں برداری کی اور یہی دوسروں کو سکھایا وہ خدا کی بادشاہی میں سب سے بڑا کھلائے گا۔ یہاں پر بغیر کسی شک و شبہ کے یہ بات بالکل واضح ہو جاتی ہے کہ یسوع کے ذہن میں خدا کی شریعت کی کس قدر زیادہ قد روزت تھی۔

خداوند یسوع مسیح نے یہ تعلیم دی کہ اگرچہ خداوند خدا کی فرماں برداری کرنا اور یہی دوسروں کو سکھانا بہت اہم ہے۔ تو بھی جب تک اُن کی راستبازی فہمیوں اور فریسیوں سے زیادہ نہیں ہو گی وہ خدا کی بادشاہی میں داخل نہ ہوں گے۔ فریسی اور شرع کے عالم مذہبی تاکید کے ساتھ شریعت کی باتوں پر عمل پیرا ہوتے تھے۔ جہاں تک موسیٰ کی شریعت پر عمل کرنے کا تعلق ہے تو اُس سر ز میں پر فریسیوں سے جیسا کوئی بھی نہیں تھا جو بلا تقصیر شریعت کی باتوں کو مانتا ہو۔ لوگ فریسیوں کو ایسے دیکھتے تھے کہ گویا وہ شریعت کی مفسرین ہیں۔

خداوند یسوع اپنے شاگردوں کو سکھار ہے تھے کہ جب تک وہ فریسیوں سے بھی زیادہ راستباز نہ ہوں گے خدا کی بادشاہی کو نہ دیکھ سکیں گے۔ یوں لگتا ہے جیسے لوگوں کے لئے ایک ناممکن معیار

قائم کیا گیا۔ شاید وہ یہ بات سن کو حیرت میں ڈوب گئے ہوں کہ کس کے لئے ممکن ہوگا کہ وہ خدا کی بادشاہی میں داخل ہو سکے۔

خداوند یسوع مسیح نے اپنی تعلیم کی وضاحت کے لئے فریبیوں اور شرع کے عالموں کی تعلیم کا خدا کے تقاضوں کے ساتھ موازنہ کیا۔ اُس نے یہ ظاہر کر دیا کہ جو کچھ ان کے راہنماؤں نہیں تعلیم دے رہے ہیں خدا ان سے کہیں زیادہ کڑے تقاضے کرتا ہے۔ آئیں چند ایک باتوں کا جائزہ لیں۔

قتل کے بارے میں شریعت

موسیٰ کی شریعت کے مطابق قتل کی سزا رائے موت تھی۔ یسوع نے سکھایا کہ ایک شخص کسی کو قتل نہ کرنے کی صورت میں بھی قتل کرنے کا مرتكب ہو سکتا ہے۔ انہوں نے سکھایا کہ اگر کسی شخص کسی کے خلاف کسی کے دل میں قہر و غصب کی آگ اس قدر جل رہی ہو کہ وہ اُسے مارڈا لئے پر تلا ہو تو اس کا مطلب ہے کہ وہ شخص قتل کر چکا اور اُس کی عدالت ہو گی۔ اگر کوئی شخص کسی کو اپنے بڑے خیالات کی بنابر پر "احمق" (نکایا بیوقوف) کہے گا تو وہ عدالت کے مطابق سزاوار ہوگا۔ یسوع نے انہیں بتایا کہ اگر کوئی شخص کسی کو بیوقوف کہے گا تو وہ جہنم کی آگ کا سزاوار ہو گا۔

خداوند یسوع مسیح نے سکھایا کہ وہ لوگ جو اپنے دلوں میں دوسروں کے لئے غصہ رکھتے ہیں اس بات کے سزاوار ہوتے ہیں کہ خدا کے قہر و غصب سے سزا پائیں۔ خدا کے نزدیک عملی طور پر کوئی جرم کرنے اور دل اور تصورات میں ہی کوئی بڑا کام کرنے میں کوئی فرق نہیں پایا جاتا۔ خدا دلوں پر نظر کرتا ہے۔ اگر ہم قتل کرنے کے خیالات کو اپنے دلوں میں جگہ دیں اس سے ہمارا قدوس خدا ناخوش ہوتا ہے۔ وہ شخص جو پاک دل ہوتا ہے وہ کبھی بھی بڑے خیالات اور تصورات کو اپنے دل میں جگہ نہیں دیتا۔ بڑے پھل کو اپنی زندگی میں رکھنا مناسب نہیں جو بدی سے متعلق ہو۔ اس کا مطلب ہے کہ اس پھل کا بیج بھی بڑا ہے جس کو تلف کر دینا چاہئے۔ یہ بڑے خیالات، روئیے اور ارادے اپنی ذات میں گناہ ہوتے ہیں۔ اور اگر ہم انہیں اپنے دل اور تصورات میں جگہ دیں تو یہ

ہمیں خدا کے حضور مجرم ٹھہراتے ہیں۔

وہ تمام بڑے الفاظ جو ہم بولتے ہیں اور ہمارے دل کے بڑے روئے خدا کی پرستش اور عبادت میں رکاوٹ کا باعث بنتے ہیں۔ خداوند یسوع مسیح نے اپنے سامعین کو بتایا کہ اگر وہ قربان گاہ پر اپنی نذر گزران رہے ہوں اور انہیں یاد آئے کہ کسی شخص کے ساتھ ان کی ناراضگی ہے تو وہیں قربان پر اپنی نذر چھوڑ کر پہلے اُس شخص کے ساتھ جا کر صلح کریں۔ کسی شخص کے ساتھ ناراضگی یا کسی کے تعلق سے بڑی باتیں کرنے سے ہم خدا کے حضور گناہ گار ہوتے ہیں۔ مجھے اپنے گناہ کا اقرار کرنے اور اپنے بھائی یا بہن سے صلح کرنے کی ضرورت ہے۔ خداوند یسوع مسیح نے قتل کے تعلق سے شریعت کا ایک نیا معیار قائم کیا۔ انہوں نے اپنے سامعین کو بتایا کہ خدا کسی کو قتل نہ کرنے سے کہیں زیادہ توقع کرتا ہے۔ خدا یہ توقع کرتا ہے کہ ہمارے تعلقات ایک دوسرے کے ساتھ خوشنگوار ہوں اور ہمارا روئی بھی ایک دوسرے کے ساتھ عزت اور احترام پر منی ہو۔ وگرنہ خدا کے حضور ہماری پرستش اور عبادت ہرگز قبول نہ ہوگی۔

خداوند یسوع مسیح نے سلکھایا کہ کسی کو قتل نہ کرنا ایک چیز ہے۔ جبکہ کسی کے خلاف ناراضگی اور خفگی کو رکھنا ایک گناہ آلودہ روئی ہے۔ فریسمیوں نے لوگوں کو یہ تعلیم دی تھی کہ قتل کرنا غلط بات ہے۔ یسوع نے اس سے بڑھ کر اور بھی گہری تعلیم دی اور بتایا کہ اگر ہم اپنے کسی بھائی یا بہن کے خلاف غصے اور غلط روئی کے ساتھ بات کرتے ہیں تو ہم خدا کے حضور مجرم ٹھہرتے ہیں۔ تب بڑا ہو گا تو پھل بھی بڑا ہی پیدا ہو گا۔ جو اپنے دل میں بڑے نق کی آبیاری کرتا ہے اُس شخص جیسا مجرم سمجھا جائے گا جو نق کو پھل پیدا کرنے کا موقع دیتا ہے۔

زن کے بارے شریعت

خداوند یسوع مسیح نے زنا کے تعلق سے موئی کی شریعت پر بات کرتے ہوئے بیان کیا کہ موئی کی شریعت نے ناجائز تعلقات استوار کر کے زنا کرنے سے منع کیا تھا۔ اور اس گناہ کے مرتكب شخص

کے لئے سزا نے موت تھی۔ خداوند یسوع نے یہ تعلیم دی کہ کوئی عملی طور پر زنا کرنے بغیر بھی اس گناہ کا مرتكب ہو سکتا ہے۔ یہ ایسا زنا ہے جو کوئی اپنے دل ہی میں کرتا ہے۔ اگر کوئی شخص کسی عورت کو بڑی خواہش سے دیکھ لیتا ہے تو سمجھیں کہ وہ اپنے دل میں اُس کے ساتھ زنا کر چکا۔ (متی 5:28) بلاشبہ اس اصول کا اطلاق عورت پر بھی ہوتا ہے۔

ایک دفعہ پھر یہاں پر دل کی پاکیزگی کی اہمیت واضح ہو جاتی ہے۔ جنسی ناپاکی کے نیچ کو پینپنے کا موقع دینے سے ہم ان لوگوں کی طرح ہی زنا کے مرتكب ہوتے ہیں جو عملی طور پر یہ بِرَافعِل کرتے ہیں۔ خدادالوں پر نظر کرتا ہے۔ وہ ایسے خیالات اور تصورات کو دیکھ کر رنجیدہ ہوتا ہے اور ہم ان کے لئے اُس کے حضور جواب دہ ہوں گے۔

چونکہ خدا ہن اور دل کی پاکیزگی کا تقاضا کرتا ہے، اس لئے ہمیں اس بات میں بڑی احتیاط سے کام لینا ہوگا کہ ہم کن چیزوں کو دیکھتے ہیں۔ لمحہ بھر میں ہم اپنے دلوں میں شهوت پرستی کے گناہ کے مرتكب ہو سکتے ہیں۔ خداوند یسوع مسیح نے تعلیم دی کہ ہمیں اپنی آنکھ کو ہی نکال پھینکنا چاہئے اگر یہ ہمارے دل اور تصورات کو گناہ کی طرف لے جاتی ہے۔ خداوند یسوع مسیح یہاں پر یہ بیان کر رہے ہیں کہ ہمیں ایسی جگہوں اور چیزوں سے دور رہنا چاہئے جو ہمارے لئے آزمائش کا سبب بن سکتی ہیں اور ہم پر خدا کی عدالت کو لا سکتی ہیں۔

متی 5:29 خداوند یسوع نے اپنے سامعین کو یہ بتایا کہ ان کے لئے یہی بہتر ہے کہ وہ اپنی آنکھ کو نکال دیں بجائے اس کے کہ ان کا پورا جسم جہنم میں ڈالا جائے۔ (متی 5:29) ہر کسی کے گناہوں کی معافی دستیاب ہے۔ حتیٰ کہ زنا کاری کے گناہ کی بھی معافی ممکن ہے۔ ہمیں اس گناہ کو اس طور سے نہیں لینا چاہئے کہ جو اس گناہ کا مرتكب ہوتا ہے جہنم میں ڈالا جائے گا۔ جب خداوند یسوع مسیح پورے جسم کے جہنم میں ڈالے جانے کی بات کر رہے ہیں تو اس سے مراد وہ لوگ ہیں جو اپنی بڑی راہوں سے بازاً نے سے انکار کرتے ہیں۔ خداوند یسوع مسیح ایسے لوگوں کا

ذکر کر رہے ہیں جو بدی اور گناہ پر مبنی طرزِ زندگی کو پسند کرتے ہوئے خداوند کو رد کر دیتے ہیں۔ اس سے ذہن اور دل کی پاکیزگی کے الٰہی تقاضے میں کوئی روبدل نہیں ہوتا۔ ہمیں اپنے خیالات کے بارے میں بھی خداوند کو جواب دہ ہونا پڑے گا۔ موئیٰ کی شریعت نے یہ تعلیم دی کہ زنا کی سزا موت ہے۔ جبکہ خداوند یسوع مسیح نے یہ تعلیم دی کہ زنا کے بارے میں اپنے تخلیات و تصورات میں اس فعل کے تعلق سے مست ہونا بھی ایک گناہ آلوude عمل ہے۔ خداوند نے اپنے لوگوں سے نہ صرف اس بات کا تقاضا کیا ہے کہ وہ زنا کاری کے جسمانی عمل سے اجتناب کریں بلکہ اپنے دل میں زنا کاری کے تعلق سے شہوانی خیالات سے بھی گریز اور پر ہیز کریں۔ یہ معاملہ انہتائی مشکل ہے۔ خدا ہمارے خیالات سے واقف اور آگاہ ہے اور بلاشبہ ہم ایسے خیالات کے لئے اُس کے حضور جواب دہ ہوں گے۔

طلاق کے بارے میں شریعت

موئیٰ کی شریعت نے مرد کو اس بات کی اجازت دی کہ وہ طلاق نامہ لکھ کر اپنی بیوی کو طلاق دے سکتا ہے۔

”اگر کوئی مرد کسی عورت سے بیاہ کرے اور پچھے اُس میں کوئی ایسی بہودہ بات پائے جس سے اُس عورت کی طرف سے اُس کی التفات نہ رہے تو وہ اُس کا طلاق نامہ لکھ کر اُس کے حوالہ کرے۔ اور اُسے اپنے گھر سے نکال دے۔ اور جب وہ اُس کے گھر سے نکل جائے تو وہ دوسرے مرد کی ہو سکتی ہے۔ پر اگر دوسرا شوہر بھی اُس سے ناخوش رہے اور اُس کا طلاق نامہ لکھ کر اُس کے حوالہ کرے۔ اور اُسے اپنے گھر سے نکال دے۔ یا وہ دوسرا شوہر جس نے اُس سے بیاہ کیا ہو۔ مرجائے تو اُس کا پہلا شوہر جس نے اُسے نکال دیا تھا اُس عورت کے ناپاک ہوجانے کے بعد پھر اُس سے بیاہ نہ کرنے پائے۔ کیونکہ ایسا کام خدا کے نزدیک مکروہ ہے۔ سو تو اُس ملک کو جسے خداوند تیرا خدامیراث کے طور پر تجوہ کو دیتا ہے گناہ گارنہ بنانا۔“ ﴿ استثناء 4:1-4 ﴾

خداوند یسوع مسیح نے اپنے سامعین اور قارئین کو جتایا ہے کہ خدا ازدواج میں وفاداری کا تقاضا کرتا ہے۔ اس بات پر غور کریں کہ اگر کوئی مرد اپنی بیوی کو زنا کے علاوہ کسی اور سبب سے طلاق دے گا تو وہ اُس سے زنا کروائے گا۔ یہ معیار غور طلب ہے۔ کوئی شخص اپنی بیوی کو شخصیت میں تضاد اور فرق کی وجہ سے بھی طلاق دے سکتا ہے کہ اُس کو اُس کے ساتھ نباہ کرنا مشکل محسوس لگتا ہو۔ ہو سکتا ہے کہ اُس سے اپنی بیوی میں کوئی دلچسپی نہ رہی ہو۔ اگرچہ اُس مرد نے اپنی بیوی کو طلاق نامہ لکھ دیا ہو پھر بھی خدا اُس عہد کے لئے اُس شخص سے جواب طلب کرے گا جو اُس نے اُس کے ساتھ باندھا تھا۔ خدا کی نظر میں وہ طلاق کے باوجود بھی میاں بیوی ہیں۔ اگر وہ عورت کسی دوسرے مرد سے شادی کر بھی لے تو زنا کاری کی مرتكب ہو گی کیوں کہ ان کا طلاق نامہ خدا کے حضور قابل قبول نہیں ہے۔ اور ایسا مرد جو اُس طلاق یافہ عورت سے شادی کرتا ہے وہ بھی خدا کے حضور زنا کاری کا مرتكب ہوتا ہے کیوں کہ وہ عورت تو ابھی تک اپنے پہلے شوہر کے بندھن میں بندھی ہوئی ہے۔

اس حالت میں خدا کی شریعت ملکی قانون پر سبقت لے جاتی ہے۔ ہو سکتا ہے کہ کسی ملک کا قانون کسی وجہ سے طلاق نامہ کی اجازت دے بھی دے۔ تو بھی ہمیں خدا کے کلام کی حکمرانی میں رہنا چاہئے۔ ہم اپنے ازدواج کے عہد کو سنجیدگی سے لینا چاہئے۔ ہم نے میاں بیوی کی حیثیت سے خدا کے حضور ایک دوسرے کے ساتھ جو عہد کیا ہوا ہے۔ ہر ممکن اُس عہد کو بجا نے اور اُس میں وفادار رہنے کی کوشش کریں۔ موسیٰ کی شریعت نے طلاق کی اجازت دی تھی۔ خداوند یسوع مسیح نے یہ تعلیم دی کہ زنا کاری کے علاوہ کوئی اور سبب نہیں جس کی بنا پر طلاق نامہ لکھا جاسکے۔

عہد کے بارے میں شریعت

موسیٰ کی شریعت نے یہ تعلیم دی کہ ہر قیمت پر عہد کی پاسداری کی جائے۔ ان دونوں لوگ مختلف چیزوں کی قسم کھایا کرتے تھے۔ خداوند یسوع مسیح یہاں پر آسمان اور زمین، بریوں، شلیم، حتیٰ کہ اپنے

سر کی قسم کھانے کی بات کر رہے ہیں۔ ان چیزوں کی قسم کھانے کا مقصد اپنے عہد کی مضبوطی ظاہر کرنا ہوتا تھا۔ بالفاظ دیگر، اگر ایک شخص کچھ کرنے کے لئے آسمان کی قسم کھاتا تو اس کا مطلب ہوتا تھا کہ وہ شخص آسمان کو گواہ ٹھہرا کر کچھ کرنے کا عہد کر رہا ہے۔ خداوند یوسع مسح نے تعلیم دی ہے کہ ہمیں قطعی طور پر اس طرح کے عہدو پیمان نہیں کرنے چاہئے۔ خداوند نے ہمیں آسمان کی قسم کھانے سے منع کیا ہے۔ کیوں کہ وہ آسمان کا تخت ہے۔ اپنے عہد کو پورا نہ کرنے کی نااہلیت کے سبب سے وہ کیوں کر خدا کے تخت پر کفر ملنے کا خطرہ مول لیں؟ خدا کے لوگوں کو کسی بھی چیز کی قسم نہیں کھانی۔ انہیں زمین پر واقع ہونے والے واقعات پر بھی کوئی اختیار حاصل نہیں ہے۔ انسان کو تو اتنا بھی مقدور نہیں کہ وہ ایک بال کو سیاہ یا سفید کر سکے۔ پھر وہ اس چیز کی قسم کیوں کہ کھاسکتے ہیں جس پر انہیں کوئی قدرت اور اختیار حاصل نہیں ہے؟

کسی قسم کو عہد باندھنے یا قسم کھانے کی بجائے خدا کے لوگ سادگی سے ”ہاں“ یا ”ناں“ کہیں (متی: 5:37) اُن کا یہی کہنا کافی ہے۔ اگر لوگ اُن کی ”ہاں“ یا ”ناں“ کا یقین نہ کریں تو پھر انہیں اپنے آپ کو راست باز ثابت کرنے کے لئے کوئی اور طریقہ استعمال نہیں کرنا چاہئے۔ لوگوں کو ہماری بات پر بھروسہ اور یقین کرنا چاہئے۔ کسی بھی قسم کا کوئی عہد یا قسم ضروری نہیں ہے۔

موسیٰ کی شریعت نے یہ کہا تھا کہ ایک شخص کو گواہوں کی موجودگی میں خداوند کے سامنے اپنے عہد سے وفادار رہنے کی قسم کھانی چاہئے۔ خداوند یوسع مسح نے کہا کہ صرف لفظ ہی کافی ہیں۔ ہمیں کسی چیز کی قسم نہیں کھانی چاہئے۔ ہمیں اپنی بات کا یقین کروانے کے لئے کسی گواہ کی موجودگی کی بھی ضرورت نہیں ہے۔ ہماری ”ہاں“ یا ”ناں“ ہی کافی ہونی چاہئے۔ لوگوں کو اس بات کا علم ہونا چاہئے کہ ہم اپنی بات کی پاسداری کریں گے۔

آنکھ کے بد لے آنکھ کے بارے شریعت

شریعت نے یہ تعلیم دی کہ اگر کوئی شخص کسی کی آنکھ نکال ڈالے تو پھر سزا کے طور پر اس کی آنکھ بھی

نکال دی جائے۔ اگر کوئی شخص کسی کا دانت نکال دے تو اُس شخص کو بھی اُس کا دانت نکال کریں سزا دی جائے۔

”لیکن اگر نقصان ہو جائے تو جان کے بد لے جان لے اور آنکھ کے بد لے آنکھ۔ دانت کے بد لے دانت اور ہاتھ کے بد لے ہاتھ۔ پاؤں کے بد لے پاؤں۔ جلانے کے بد لے جلانا۔ زخم کے بد لے زخم اور چوٹ کے بد لے چوٹ۔“ ﴿خرون 21:23-25﴾

خداوند یوسع مسیح نے یہ تعلیم دی کہ ہمیں بڑے لوگوں کا مقابلہ نہیں کرنا۔ اگر کوئی ہمارے ایک گال پر مارے تو ہمیں دوسرا گال بھی اُس کی طرف پھیر دینا چاہئے۔ اگر کوئی ہمارا کرتہ ہم سے لے لے تو ہمیں انتقامی طور پر اُن سے کچھ نہیں لینا چاہئے۔ بلکہ ہمیں اپنا چونہ بھی اُسے دے دینا چاہئے۔ اگر کوئی ہمیں صرف ایک میل ساتھ چلنے کیلئے کہے تو ہمیں اُس کے ساتھ دو میل چلے جانا چاہئے۔ اگر ہم سے کوئی کچھ مانگے اور ہمیں اُس کو دینے کا مقدور بھی ہو۔ تو پھر ہمیں اُس شخص کو خالی ہاتھ نہیں لوٹانا چاہئے۔ اگر کوئی ہم سے قرض چاہئے تو بخوبی دے دینا چاہئے۔ ہمیں فیاض دل اور ترس کھانے والا ہونا چاہئے۔ حساب کتاب پورا کرنے والے کی بجائے ہمیں نقصان اٹھانے والا بننا چاہئے۔ واپسی کی توقع کے بغیر ہمیں دینا ہوگا۔ اپنا دوسرا گال بھی پھیر دیں۔ قرض کی واپسی کی توقع کی بجائے معاف کر دینا چاہئے۔ موسیٰ کی شریعت نے بیان کیا۔ ”آنکھ کے بد لے آنکھ،“ لیکن یوسع نے تعلیم دی کہ ہمیں ادلے کا بدلہ نہیں بلکہ معاف کرنا ہوگا۔

اپنے پڑوئی سے اپنی مانند محبت کرنے کے بارے میں تعلیم

موسیٰ کی شریعت نے یہ تعلیم دی کہ ہمیں اپنے ہمسایہ سے محبت کرنی ہے۔ شرع کے عالموں نے اس میں اضافہ کیا کہ دشمنوں نے سے نفرت کرنا رواں ہے۔ موسیٰ کی شریعت میں کوئی ایسا مقام نظر نہیں آتا جہاں پر دشمن سے عداوت اور نفرت کرنے کا ذکر پایا جاتا ہو۔ یہ تو شرع کے علماء کی تفسیر اور تشریع تھی۔ انہوں نے کبھی بھی اُن لوگوں کو اذرام نہ دیا جواب پنے دشمنوں سے نفرت رکھتے

تھے۔ تاہم یسوع نے یہ تعلیم دی کہ ہمیں اپنے دشمنوں سے محبت کرنی ہے۔ ہمیں اپنے دشمنوں اور ستانے والوں کے لئے دعا کرنی چاہئے۔ خداوند یسوع نے اپنے دشمنوں سے محبت کرنے کا چنانچہ کیا۔ وہ نیک و بد پر اپنا مینہ برساتا ہے۔ اپنے محبت کرنے والوں اور رد کرنے والوں پر سورج چکاتا ہے۔ دینداروں اور بے دینوں سبھی پر اپنی برکات نازل فرماتا ہے۔ اگر ہم صرف اپنے محبت رکھنے والوں ہی سے محبت رکھتے ہیں تو پھر ہم کوئی بڑا عمر کہ نہیں مار رہے۔

دنیا دار لوگ بھی ایسا ہی کرتے ہیں۔ حتیٰ کہ بڑے سے بڑے گناہ گار لوگ بھی اپنے محبت رکھنے والوں سے محبت رکھتے ہیں۔ خدا ایمانداروں کو قطعی طور پر کچھ مختلف کرنے کے لئے بلا تا ہے۔ وہ اپنے لوگوں سے اپنی مانند ہونے کا تقاضا کرتا ہے۔ وہ ہم تقاضا کرتا ہے کہ ہم اُس کی مانند ہوں۔ خواہ اس زمین پر اُسے یہ کاملیت نظر نہ بھی آئے تو بھی ہمیں مسیح کی مانند بننے کے لئے کوشش جاری رکھنی چاہئے۔ شرع کے عالموں نے یہ تعلیم دی تھی کہ ایماندار اپنے ہمسایوں سے محبت بھی کریں اور ان کے قصور بھی معاف کیا کریں مگر اپنے دشمنوں سے عداوت اور نفرت کیا کریں۔ یسوع نے یہ تعلیم دی ہے کہ ہمیں اپنے دشمنوں سے بھی پیار کرنا ہے۔ یسوع کے شاگردوں نے ان کے لئے بھی برکت چاہی جو ان سے نفرت کرتے اور انہیں طرح طرح سے ایذا پہنچاتے تھے۔

خداوند یسوع مسیح کے تقاضے موسوی شریعت سے بھی کہیں بڑھ کر تھے۔ فریسیوں اور شرع کے عالموں نے چاہا کہ وہ اُس پر شریعت کی عدالتی کا الزام لگائیں۔ اگر انہیں یسوع کے مقرر کردہ معیار اور کسوٹی پر کھا جاتا تو وہ اس معیار سے کہیں کم نکلتے۔ خداوند یسوع مسیح کا تقاضا تھا کہ نہ صرف ظاہری طور پر شریعت کی پابندی کی جائے بلکہ دل سے شریعت کی تابعداری کی جائے۔ یسوع کا معیار شرع کے عالموں سے بھی کہیں بڑھ کر تھا۔

چند ایک غور طلب باتیں

☆۔ غور کریں کہ یہاں پر دل سے تابعداری کے بارے میں کیا کہنا چاہتے ہیں؟ کیا آپ دل سے فرمانبردار رہے ہیں؟ کیا آپ کا باطن بھی ظاہری راستبازی اور پاکیزگی کی طرح خالص اور پاک ہے؟

☆۔ یہاں پر ہم اپنے دل میں گناہ کے بیچ کو پینے کا موقع دینے کے بارے میں کیا سمجھتے ہیں؟

☆۔ چند لمحات کے لئے اپنے خیالات اور سوچوں کا جائزہ لیں۔ کیا آپ کے خیالات خداوند کو جلال دیتے ہیں؟ کیا کچھ ایسے حصے ہیں جہاں پر تبدیلی کی ضرورت ہے؟ وضاحت کریں۔

☆۔ کیا کچھ ایسے لوگ ہیں جن سے محبت کرنے میں آپ کو دشواری کا سامنا کرنا پڑتا ہے؟ آپ کے دشمن کون ہیں؟ یہ حوالہ ہمیں اپنے دشمنوں کے تعلق سے کیسا روایہ اختیار کرنے کی تعلیم دیتا ہے؟

چند ایک دعائیہ نکات

- ☆۔ چند لمحات کیلئے اپنے خیالات پر غور کریں۔ خداوند سے درخواست کریں کہ آپ کے خیالات کو پاک کرے تاکہ آپ کے خیالات سے اُس کے نام کو عزت اور جلال ملے۔
- ☆۔ خداوند سے معافی مانگیں کہ آپ اپنے دل میں گناہ کے بیچ کو پہنچنے کا موقع دیتے رہے۔
- ☆۔ خداوند سے درخواست کریں کہ وہ ان لوگوں سے محبت کرنے میں آپ کی مدد کرے جو آپ کو ستاتے اور آپ کی زندگی میں مشکلات کھڑی کرتے ہیں۔
- ☆۔ چند لمحات کیلئے دعا کریں وہ آپ کو اپنے حیوان ساختی سے پیار کرنے اور اُس سے وفادار رہنے میں آپ کی مدد کرے۔
- ☆۔ خداوند سے درخواست کریں کہ آپ کے ارد گرد کے لوگوں کی ضروریات کو دیکھنے کیلئے آپ کی آنکھیں کھول دے۔ خداوند سے درخواست کریں کہ آپ کی راہنمائی کرے کہ آپ کس طرح ان سے عملی طور پر محبت کر سکتے ہیں۔

پھاڑی وعظ

چوتھا حصہ۔ دکھاوے کا ایمان

متی 18:16-16 پڑھیں

اس حوالہ میں یسوع نے حقیقی راستبازی کی بات کی ہے۔ انہوں نے اپنے شاگردوں سے کہا کہ وہ دل سے راستبازی کے طالب ہوں نا کہ محض روحانی دکھاوے کے طور پر راستبازی کا کام کریں۔ وہ اس باب میں بھی اُن لوگوں کے تعلق سے بات کرتے ہوئے نظر آئیں گے جو اس لئے اپنے عقیدے اور ایمان پر عمل پیرا ہوتے ہیں تاکہ لوگ انہیں دیکھ کر راستباز سمجھیں۔

خداوند یسوع نے متی 1:6 میں اس بات سے آغاز کیا کہ ہمیں اس بات میں انتہائی محتاط ہونے کی ضرورت ہے کہ ہم اپنی راستبازی کے کام لوگوں کو دکھانے کے لئے نہ کریں۔ ہمیں یہاں پر اس بات کو سمجھنے کی ضرورت ہے جو یسوع بیان کر رہے ہیں۔ وہ نہیں کہہ رہے کہ ہمیں اپنا ایمان لوگوں سے چھپانا چاہئے۔

درحقیقت متی 14:5-16 میں خداوند نے اس بات کو واضح کیا کہ بہ حیثیت ایماندار ہمیں اپنی روشنی چھپانی نہیں چاہئے بلکہ اُسے چراغدان پر رکھنا چاہئے تاکہ سب اُسے دیکھ سکیں۔ ضرورت اس بات کی ہے کہ لوگ ہمارے اچھے کاموں کو دیکھ کر خدا کی تمجید کریں۔ متی 14:5-16 کا مرکزی نکتہ یہ ہے کہ خدا جلال پائے۔ خداوند یسوع مسیح یہاں پر اُن لوگوں کی بات کر رہے ہیں جو اس لئے نیکی اور راستبازی کے کام کرتے ہیں تاکہ لوگ اُن کے بارے میں اچھی رائے قائم کریں۔

پھندے میں پھنسنا کس قدر آسان ہوتا ہے۔ کیا آپ نے کبھی خود کو اردوگوں کو اپنی بڑی بڑی دُعاویں سے متاثر کرنے کی کوشش کی ہے؟ کیا آپ نے منادی کرنے کے بعد چپکے سے اس بات کو دریافت کرنے کی کوشش کی ہے کہ لوگ ہمارے کلام کرنے کی صلاحیت سے کس قدر متاثر ہوئے ہیں؟ یہ آزمائش واقعی ایک ایسی آزمائش ہے جو اکثر ایمانداروں اور خادموں کی زندگی میں آتی ہے۔ جب لوگ ہم پر توجہ کرتے اور ہماری صلاحیتوں اور لیاقتوں کو سراہتے ہیں تو فی الحقيقة ہم اچھا محسوس کرتے ہیں خداوند یسوع مسیح نے اپنے سامعین کو بتایا کہ اگر خدا کی خدمت کے لئے ان کے دلی محکمات یہی ہیں کہ لوگ انہیں پہچانیں اور جانیں تو پھر یہی وہ آجر ہے جو انہیں ملے گا۔ وہ کسی اور چیز کی توقع نہ کریں۔ آسمان سے خدا کی طرف سے انہیں کوئی اجر نہیں ملے گا۔ ہماری خدمت میں ہمارے دلی محکمات بڑی اہمیت کے حامل ہیں۔ اگر آپ چاہتے ہیں کہ خدا آپ کی خدمت کو قبول کرے اور آپ کو اجر بھی دے تو پھر آپ کبھی بھی لوگوں کو خوش کرنے کے لئے خدمت نہیں کر سکتے۔

ان آیات میں خداوند یسوع اپنی اس تعلیم کی وضاحت کے لئے چند ایک مثالیں بھی پیش کرتے ہیں۔ انہوں نے اپنے سامعین کو بتایا کہ جب ہم محتاجوں اور ضرورتمندوں کی مدد کریں تو اس کا ڈھنڈ و رانہ پیشیں۔ میں نے ایسی کلیسیاوں کو دیکھا ہے جو سال کے آخر پر ہر ایک کلیسیائی رکن کے دینے کے تعلق سے اعداد و شمار کا ذکر کرتی ہیں۔ خدا کے کام کے لئے دینا یہ تو ہمارا اور خداوند کا معاملہ ہے۔ اس بات کی قطعاً ضرورت نہیں کہ دوسرے جانیں کہ ہم نے کچھ دیا ہے یا پھر کیا دیا ہے؟ خداوند یسوع مسیح یہ بتارے ہے ہیں کہ جو شخص دھماوے کے لئے دیتا ہے اپنا اجر پاچکا۔ کیوں کہ ان کا اجر یہی ہے کہ لوگ انہیں دیکھیں۔ فیصلہ ہم نے کرنا ہے۔ کیا ہم اس زمین پر یہ اجر پانا چاہتے ہیں کہ لوگ ہمارے کاموں کو دیکھیں اور ہماری تعریف کریں یا پھر ہم صرف اور صرف خدا کے جلال کے طالب ہوتے ہوئے اُس سے اجر پانا چاہتے ہیں؟

متی رسول نے 6:3 میں ہمیں بتایا کہ جو کچھ دایاں ہاتھ دیتا ہے اُسے بایاں ہاتھ نہ جانے۔ کبھی دوسروں کونہ بتائیں کہ آپ کیا دے رہے ہیں؟ دینا ایک پوشیدہ معاملہ ہونا چاہئے۔ اس طرح سے دیں کہ صرف خدا اور آپ کو معلوم ہونا چاہئے کہ آپ کے مالی وسائل اور وقت (پوشیدگی میں دعا) کہاں صرف ہو رہا ہے۔ اس بات کی ہر ممکن کوشش کریں کہ آپ کا دینا پوشیدگی میں ہوا اور آپ اس بات کے طالب نہ ہوں کہ لوگ دیکھ کر آپ کی تعریف کریں۔

جو بات دینے کے تعلق سے درست اور سچ ہے وہ دُعا کے تعلق سے بھی ایسے ہی ہے۔ خداوند یسوع مسیح نے ایسے لوگوں کی مخالفت کی جو عبادت خانوں اور گلیوں بازاروں کے کنوں پر کھڑے ہو کر دُعا نہیں کرتے ہیں۔ ایسے لوگوں کی دلی آرزو اور خواہش یہی ہوتی ہے کہ لوگ انہیں دیکھیں کہ وہ کس قدر روحانی ہیں۔ ایسے لوگوں کی سوچ یہی ہوتی ہے کہ دوسرے ان کے بارے میں بڑی اچھی رائے قائم کریں۔ ایسے لوگوں کی اس دُنیا کے لوگ تو تعریف کرتے ہیں لیکن آسمانی بآپ کی طرف سے ایسے لوگوں کی کوئی حوصلہ افزائی نہیں ہوتی۔ خداوند یسوع نے اپنے شاگردوں کو پوشیدگی میں دُعا کرنے کے لئے کہا۔ اُس نے انہیں کہا کہ وہ ایسی جگہ تلاش کریں جہاں وہ خدا کے حضور تھائی میں دُعا کر سکیں۔

خداوند کی خدمت کے تعلق سے ہماری نیت اور دلی محرکات کی بڑی اہمیت ہے۔ کچھا ایسے لوگ بھی ہوتے ہیں جو محض اس لئے دُعا کرتے ہیں کہ لوگ انہیں بڑے دُعا گو سمجھیں۔ فریضیوں کا روایہ بھی کچھ ایسا ہی تھا۔ کچھا ایسے بھی ہوتے ہیں جو خفیہ طور پر خداوند کی خدمت کرتے ہیں کیوں کہ وہ خداوند سے ثرا تے ہیں۔ وہ اس بات سے خوف زدہ ہوتے ہیں کہ لوگوں کو علم ہو جائے گا کہ اُن کا طرز فکر اور اعمال اُن سے مختلف ہیں۔ مذکورہ دونوں حالتوں میں مرکزی نکتہ خدا انہیں ہوتا۔ بلکہ توجہ اپنے آپ پر ہی نظر آتی ہے۔ خدا نے ہمیں اس لئے بلا یا ہے تاکہ ہم صرف اور صرف اُس کے جلال کے طالب ہوں۔ جب ہم خداوند کی خدمت کریں تو صرف اور صرف وہی ہماری توجہ کا

مرکز ہونا چاہئے۔

متی 6:7 میں خداوند یسوع مسیح نے اپنے شاگردوں کو اس بات کے تعلق سے آگاہ کیا کہ ہم غیر قوموں کی طرح دُعا میں بک بک نہ کریں۔ (متی 6:7) بک بک سے مراد مختلف باتوں یا دُعاؤں کو اس ایمان سے دہراتا ہوتا ہے کہ اگر بار بار ایک ہی نکتہ پر دُعا کی جائے گی تو یہ جلد سن لی جائے گی۔ یہاں پر دُعا میں ثابت قدم رہنے اور بک بک کرنے میں ایک توازن پایا جاتا ہے۔ خداوند نے ہمیں اس لئے بلا یا ہے کہ ہم اپنے عزیزاً قارب اور ان باتوں کے لئے دُعا میں ثابت قدم رہیں جن کا ہمارے دل پر بڑا بوجھ ہے۔ جس بک بک کا یسوع یہاں پر ذکر کر رہے ہیں ثابت قدم دُعا سے کہیں مختلف ہوتی ہے۔ ہم اس لئے دُعا میں ثابت قدم اور قائم رہتے ہیں کیوں کہ ہمارا ایمان ہوتا ہے کہ خدا ہماری دُعا کے جواب میں کام کرے گا۔ بک بک اس لئے کی جاتی ہے کیوں کہ لوگوں کا ایمان ہی نہیں ہوتا ہے کہ خدا کام کرے گا۔

بعض اوقات بار بار ایک ہی دُعا کرنے کا مطلب ایمان کی کمی بھی ہوتا ہے۔ ہم اس لئے مانگتے رہتے ہیں کیوں کہ ہمارا ایمان ہی نہیں ہوتا کہ خدا نے ہماری دُعا کو سن لیا ہے۔ ہم سمجھتے ہیں کہ اگر ہم اس سے مانگتے رہیں گے تو پھر ہی وہ ہماری سنے گا۔ کیا خدا نے آپ کی دُعاؤں کو سن لیا ہے؟ کیا آپ ایمان رکھتے ہیں کہ وہ آپ کی نگہبانی اور حافظت کرے گا اور آپ کی ضروریات پوری کرے گا؟ کیا ایسا ممکن ہے کہ آپ بڑی سادگی سے خدا کے ہاتھوں میں ہر ایک معاملہ دے دیں اور اس موضوع پر اس سے کوئی بات نہ کریں؟ آپ کا کام یہ ہے کہ معاملہ خدا کے ہاتھوں میں دے کر اس پر توکل کریں کہ خدا ہمارے لئے وہی کرے گا جو ہمارے لئے بہتر ہے۔

یہاں پر یسوع جن لوگوں کی بات کر رہے ہیں اس بات پر ایمان رکھتے تھے کہ خدا ان کی دُعاؤں کا جواب بہر صورت دے گا کیوں کہ انہوں نے بار بار دُعا نیں کی ہیں۔ ان کا یہ ایمان اور عقیدہ ہوتا تھا کہ وہ اپنی دُعاؤں اور الفاظ سے خدا کے ہاتھ کو کام کرنے کے لئے مجبور کر سکتے ہیں۔ خدا

کے تعلق سے اُن کی سوچ میں ایک بگاڑ پایا جاتا تھا۔ اُنہوں نے خدا بپ کو ایک پر شفقت، پرمجبت اور حافظت اور نگہبانی کرنے والے خدا کے طور پر نہ پہچانا۔ اس کے بعد اُنہوں نے خدا کو ایک ایسے خدا کے طور پر دیکھا۔ جو اپنی برکات اور نعمتوں کو اپنے تک محدود رکھتا ہے۔ اُن نعمتوں اور برکات تک پہنچنے کا ایک ہی طریقہ ہے کہ بار بار خدا سے مانگا جائے اور اُس سے درخواستیں اور انتباہیں کی جائیں جب تک وہ اُن کی دُعاویں کے جواب میں انہیں سب کچھ مہیا نہ کر دے۔ بہت سے لوگ ہیں جن کا خدا کے تعلق سے ایسا ہی خیال اور سوچ ہے۔

متی 6:18 میں یسوع روزہ کے تعلق سے بات کرتے ہیں۔ اُنہوں نے ایسے لوگوں کا ذکر کیا جو لوگوں کو دکھانے کے لئے روزہ رکھتے ہیں تاکہ لوگ انہیں روزہ دار جانیں۔ وہ اپنے چہروں کو اُداس بنانے کر چلتے پھرتے ہیں تاکہ لوگوں کو معلوم ہو کہ وہ روزہ سے ہیں۔ وہ چاہتے ہیں کہ لوگوں کو معلوم ہو کہ وہ کس قدر روحانی لوگ ہیں۔ ایک بار پھر خداوند یہاں پر یہ بتا رہے ہیں کہ ایسے لوگ اپنا آجر پاچکے۔ اُنہوں نے لوگوں کی توجہ تو حاصل کی پر خدا کی توجہ حاصل کرنے سے محروم رہے۔ خداوند یسوع مسیح نے یہ سکھایا کہ جب کوئی روزہ رکھے تو اپنا منہ دھوکرا پنے سر میں تیل لگائے تاکہ دوسروں کو معلوم ہی نہ ہونے پائے کہ اُس نے روزہ رکھا ہوا ہے۔ کیوں کہ روزہ خدا اور انسان کے درمیان ایک معاملہ ہے۔ ضروری نہیں کہ اس کے بارے میں دوسروں لوگوں کو کچھ معلوم ہو۔ جب خدا ہمارا روزہ اور ہمارے دل کے محکمات اور روؤیوں پر نظر کرتا ہے تو پھر ہمیں اُس کا اجر دیتا ہے۔

خداوند یسوع مسیح کے دور کے روحانی راہنماؤں کی بھی خواہش ہوتی تھی کہ لوگ انہیں دیکھیں۔ وہ مردوزن کی طرف سے خوشامدی کلمات سننا پسند کرتے ہیں۔ خدا کی طرف سے ایسے لوگوں کی کوئی تعریف نہ ہوتی تھی اور نہ ہی انہیں خدا کی طرف سے کوئی آجر ملتا تھا۔ خداوند یسوع ہماری دُعا، روزے اور ہماری خدمت کے پیچھے محکمات اور روؤیوں کی بات کر رہے ہیں۔ خداوند

یسوع مسح نے ایسے لوگوں کی بھرپور مدد کی جو خدمت، دعا اور روزہ محض دکھاوے کے لئے کرتے تھے۔ خداوند یسوع مسح کی دلچسپی یہی ہے کہ ہمارے دل کے محکمات اور روقیے درست اور پاک ہوں۔ خداوند یسوع مسح نے شاگردوں کو یہی سکھایا کہ وہ خدا کے جلال کے لئے خدمت کریں ناکہ اپنے لئے۔ خداوند نے ہمیں ایسی خدمت کے لئے بلا یا ہے جو ریا کاری اور اپنی عزت اور نام و نمود کیلئے ہو۔ خداوند ایسے لوگوں کی تلاش میں ہے جو صرف اور صرف خدا کے جلال کے طالب ہوں۔

چند ایک غور طلب باتیں

☆۔ کیا آپ نے اپنی خدمت میں دوسروں کو خوش کرنے کی کوشش کے پھندے میں پھنتے ہوئے دیکھا ہے؟ اس کے کیا نتائج برآمد ہوئے؟

☆۔ خدا کی خدمت اور عبادت میں ہمارے دل کے ارادے اور نیت اہمیت کی حامل ہے؟ اس حوالہ میں یسوع مسح ہمیں کیا سکھاتے ہیں؟

☆۔ آپ کس طرح خداوند کے ساتھ چل رہے ہیں، شخصی طور پر اس کا جائزہ لیں۔ کیا آپ کی زندگی میں ایسے علاقہ جات ہیں جہاں آپ لوگوں کو توجہ حاصل کرنے کے آرزومند ہوتے ہیں؟ وہ کون سے حصے ہیں؟

☆۔ دکھاوے کی خدمت اور ایسی زندگی بسر کرنے میں کیا فرق ہے جس سے خدا کو ہمارے وسیلہ سے عزت اور جلال ملتے؟

چند ایک دعائیہ نکات

☆۔ خداوند سے درخواست کریں کہ وہ آپ پر ظاہر کرے کہ آپ کس طرح سے خداوند کی نہیں بلکہ دوسروں کی نظر میں مقبول ٹھہر نے کے آرزو مند ہوتے ہیں؟ ایسی سوچ اور رؤیوں کے لئے خداوند سے معافی مانگیں۔

☆۔ خداوند سے درخواست کریں کہ وہ آپ کو لوگوں کی طرف سے خوشامدی کلمات سننا پسند کرنے کی خواہش اور طلب سے آزادی اور رہائی بخشے۔ تاکہ آپ درست نیت کے ساتھ اُس کی عبادت اور خدمت کر سکیں۔

پھاڑی وعظ

پانچواں حصہ - دُعاَيَ ربانی

متی 6:9-15 پڑھیں

جو کچھ خداوند یسوع مسیح نے پچھلے باب میں بیان کیا ہے اُس کے لئے اگرچہ یہ حوالہ بڑا موزوں ہے لیکن یہ بہت ضروری ہے کہ ہم اس حوالہ پر ہی اپنی توجہ مرکوز رکھتے ہوئے اس کی تشریح و تفسیر پر غور کریں۔ پچھلے حصہ میں ہم نے دیکھا کہ کس طرح خداوند یسوع مسیح نے اپنے شاگردوں کو تنبیہ کی کہ وہ اپنی دُعا کیں اور روزے لوگوں کو دکھانے کے لئے نہ کریں۔ خداوند نے انہیں سکھایا کہ وہ پوشیدگی میں دُعا کریں۔ خداوند یسوع مسیح نے انہیں یہ بھی سکھایا کہ وہ بار بار اپنی دُعاؤں کو نہ دوہرائیں۔ بلکہ اس بات کو جانیں کہ اُن کا شفیق آسمانی باپ پہلے ہی اُن کی ضروریات کے بارے میں گہرا اور عمیق علم رکھتا ہے۔

اس حوالہ میں ہم دیکھیں گے کہ یسوع مسیح نے اپنے شاگردوں کو دُعا کرنے کے لئے ایک نمونہ دیا۔ خداوند یسوع کا یہ مقصد نہیں تھا کہ وہ بار بار اس دُعا کو دوہرائیں بلکہ اس دُعا کو ایک نمونہ کے طور پر استعمال کریں۔ درحقیقت پچھلے باب میں یسوع نے انہیں بے عقلی سے بک بک کرنے کے تعلق سے آگاہ کیا۔

تاہم خداوند یسوع مسیح کا پیش کیا گیا نمونہ دُعا کرنے کے لئے ہماری بڑی راہنمائی کرتا اور ہمیں دُعا کرنے کا درست طریقہ اور سلیقہ سکھاتا ہے کہ بہ حیثیت ایماندار لوگ ہمیں کس طرح سے دُعا کرنی ہے۔ آئیں اس دُعا کے مختلف حصوں پر توجہ دیتے ہوئے اُن کا بغور جائزہ لیں۔

اے ہمارے باپ

یسوع نے اس طور سے آغاز کیا کہ ہم خدا کو اپنا باپ جانتے ہوئے اُس کے پاس آ سکتے ہیں۔ ”باپ“ کی اصطلاح گھری قربت کے تعلق کی طرف اشارہ کرتی ہے۔ ہم اُس کے پاس اس طرح سے آ سکتے جس طرح کہ ہم اپنے محبت کرنے والے باپ کے پاس آتے ہیں۔ یہ اُس بچے کی تصویر ہے جو بڑی عاجزی سے اپنے باپ کے پاس محافظت اور نگہبانی کے لئے آتا ہے۔ بہ حیثیت ہمارا باپ، خدا ہم سے ڈونہیں اور نہ ہی وہ ہماری محافظت اور نگہبانی کے تعلق سے لا پرواہ اور بے فکر ہے۔ خدا ہمارے مانگنے سے پہلے ہی ہماری ضروریات سے واقف اور آگاہ ہے۔ کیوں کہ خدا اپنے بچوں پر رحم اور ترس بھری نگاہ کرتا ہے۔ وہ ہمارا آسمانی باپ ہے۔ وہ ہمارے جسمانی اور زمینی باپ سے قطعی مختلف ہے۔ آسمانی باپ ہوتے ہوئے وہ کامل اور قادرِ مطلق ہے۔ وہ ہمیشہ وہی کرے گا جو اُس کی نظر میں ہمارے لئے درست ہے۔ اُس کے دل میں ہمارے لئے بہتر سے بھی بہترین منصوبے اور خیالات اور برکات ہوتی ہیں۔ کیوں کہ ہم اُس کے پیارے بچے ہیں۔

یہ دعا ہمیں اُن لوگوں کے بارے میں بتاتی ہے جو شخصی تعلق کے ساتھ خدا سے دعا کرتے ہیں۔ اس طور سے دعا کرنے والے لوگوں نے اُس کے بیٹھے یسوع کو اپنا نجات دہندہ قبول کر کے اُس کے فرزند ہونے کا حق حاصل کیا ہوتا ہے۔ اگر آپ کا خدا کے ساتھ ایک باپ کے طور پر رشتہ اور تعلق نہیں ہے تو آپ اس طور سے دعا نہیں کر سکتے۔

تیرانام پاک مانا جائے

”پاک“ اس اصطلاح کا مطلب ہے قدوس اور پاک ہے۔ یہاں پر یہ درخواست ہے کہ خدا کا نام بڑی عزت اور احترام پائے۔ ہم ایسی دُنیا میں رہ رہے ہیں جو خدا کے نام کی کوئی عزت نہیں

کرتی۔ ہم آج کہیں بھی جائیں، ہم دیکھ سکتے ہیں کہ خدا کے نام کو بے عزت کیا جاتا اور اُس کے نام پر کفر بکا جاتا ہے۔ ایسے لوگ بھی ہیں جو اُس کا نام تو استعمال کرتے ہیں پر وہ نہیں سمجھتے کہ وہ کون ہے۔ وہ اس بات کو سمجھنے سے قاصر رہتے ہیں کہ وہ ہمارا آسمانی باپ اور قدوس اور جلالی خدا ہے۔ بہت سے ایسے بھی ہیں جو بروز اتوار گرجہ گھر آ کر گیت گاتے ہیں لیکن ان کی زندگیاں اُسی خدا کی بغاوت میں چل رہی ہوتی ہیں جس کی عبادت اور پرستش کو وہ محض لوگوں کو دکھانے کے لئے کر رہے ہوتے ہیں۔ ایسے لوگ ظاہری عبادت کرتے اور اُس کے پاک اور قدوس نام کو بدnam کرتے ہیں۔

درخواست یہ ہے کہ خدا کے نام کو سب لوگوں میں ہر جگہ عزت اور جلال ملے۔ سب لوگوں کو خدا بلا رہا ہے کہ خدا کی قدوسیت اور جلال کو پہچانتے ہوئے اُس کے حضور جھک جائیں۔ کیوں کہ اُس کا نام ہر طرح کی عزت و جلال، حمد و شنا اور تعریف اور تجدید کے لائق ہے۔ ہمارے معاشرے، کلیسیاؤں اور شخصی زندگیوں میں موجود بدی کے خلاف ایک پرسوز آہ و پکار ہے۔

تیری بادشاہی آئے

خدا کی بادشاہی سے کیا مرد ہے؟ ایک طرف تو ایسے لوگ بھی ہیں جو خدا کی بادشاہی کو اس طور سے دیکھتے ہیں کہ جب خداوند یسوع دوبارہ آ کر اپنی بادشاہی کو قائم کرے گا۔ کسی حد تک اس حوالہ کی روشنی میں یہ بات درست بھی ہے۔ ”خدا کی بادشاہی“ کا ایک اور مفہوم بھی ہے۔ خداوند یسوع مسیح ہمیں یہاں پر بتا رہے ہیں کہ ان کی بادشاہی دنیا کی بادشاہتوں سے قطعی مختلف ہے۔ مقدس لوقا 17:20-21 میں ہم پڑھتے ہیں۔

”جب فریسیوں نے اُس سے پوچھا کہ خدا کی بادشاہی کب آئے گی؟ تو اُس نے جواب میں اُن سے کہا کہ خدا کی بادشاہی ظاہری طور پر نہ آئے گی اور لوگ یہ نہ کہیں گے کہ دیکھو یہاں ہے یا وہاں ہے! کیوں کہ دیکھو خدا کی بادشاہی تمہارے درمیان ہے۔“

خدا کی بادشاہی ہمارے درمیان ہے۔ خدا کی بادشاہی ہر اُس جگہ موجود ہے جہاں ایسے دل اور زندگیاں موجود ہیں جو یسوع کو اپنا مالک اور خداوند مانتے ہوئے اُس کے تابع ہو جاتی ہیں۔ تاریکی اور بدی کی بھی ایک بادشاہت ہے۔ یہ بھی ان لوگوں کی زندگیوں اور دلوں پر راج کرتی ہے جو گناہ اور بدی کے بندھنوں میں جکڑے ہوئے ہیں۔ خدا کی بادشاہی اور شیطان کی بادشاہت میں جنگ جاری ہے۔ خدا کی بادشاہی جب دلوں اور زندگیوں میں آ جاتی ہے تو انہیں شیطان کی بادشاہی سے آزاد کر دیتی ہے۔

جب ہم یہ دعا کرتے ہیں کہ خدا کی بادشاہی آئے، تو اصل میں ہم یہ دعا کر رہے ہوتے ہیں کہ خدا ان زندگیوں اور دلوں کو فتح کر کے اپنا ان پر اپنا راج قائم کرے جو بھی تک تاریکی اور بدی کی بادشاہت کے تسلط میں جکڑے ہوئے ہیں۔ ہم یہ درخواست کرتے ہیں کہ وہ ہمارے دلوں اور زندگیوں کو فتح کرے اور ہمیں اپنے منصوبے اور مقصد کے تابع ہونے کی توفیق دے۔ ہماری زندگیوں میں بھی ایسے اوقات ہوتے ہیں جب ہم پورے طور پر اُس کی خداوندیت کے تابع نہیں ہوتے۔ جب ہم یہ دعا کرتے ہیں کہ خدا کی بادشاہت آئے، تو دراصل ہم یہ درخواست کر رہے ہوتے ہیں کہ خدا ہماری زندگیوں کو فتح کرے۔ اور انہیں مکمل طور پر تابع ہونے کی توفیق عطا فرمائے۔ آپ صرف اُسی صورت میں یہ دعا کر سکتے ہیں جب آپ پورے طور پر اس بات کے لئے تیار ہوں کہ یسوع آپ کے دل اور زندگی پر خداوند کے طور پر راج کرے۔

تیری مرضی پوری ہو

یہاں پر یہ درخواست ہے کہ خدا کی مرضی جس طرح آسمان پر پوری ہوتی ہے اُسی طرح زمین پر بھی ہو۔ اس میں کسی شک و شبیکی گنجائش نہیں کہ آسمان پر خدا کی مرضی پوری ہوتی ہے۔ آسمان پر رہنے والوں کی خوشنودی اسی بات میں ہوتی ہے کہ وہ آسمانی باپ کی مرضی پوری کریں۔ آسمان پر کسی طرح کی کوئی بدی، بغاوت اور گناہ نہیں ہے۔ خدا اور اُس کے مقصد میں کامل ہم آہنگی پائی

جاتی ہے۔

جب ہم یہ دعا کرتے ہیں کہ جس طرح خدا کی مرضی آسمان پر پوری ہوتی ہے اسی طرح زمین پر بھی ہو تو ہم یہ درخواست کرتے ہیں کہ خدا ہمیں یہ توفیق دے کہ ہم پورے طور آسمانی باپ کے مقصد کے لئے وقف ہو جائیں۔ ہم یہ درخواست کرتے ہیں کہ ہماری خوشنودی اُس کی مرضی پوری کرنے میں ہو۔ ہم خدا سے درخواست کرتے ہیں کہ ہم اپنی خودی کے لحاظ سے مر جائیں۔ ہم اپنے خیالات کو اُس کے تابع کر دیں اور صرف اُسی کی مرضی اور ارادہ ہماری زندگی میں پورا ہو۔ دعا یہ ہے کہ پوری دُنیا خدا کی مرضی کے تابع ہو کر خداوند یوسع مسح کی فرمان برداری میں زندگی بسر کرے۔ اگر ہم یہ دعا کرتے ہیں کہ خدا کی مرضی اس طرح آسمان پر پوری ہوتی ہے اسی طرح زمین پر بھی ہو تو پھر ہمیں اس بات کے لئے بھی تیار اور رضا مند ہونا چاہئے کہ اپنا سب کچھ منج پر رکھ دیں۔ ہمیں کبھی بھی اُس کے مقصد اور مرضی پر کوئی سوال نہیں اٹھانا چاہئے۔ پھر خدا جیسے بھی حالات و واقعات سے ہمیں گزارے، کوئی حرفِ شکایت ہمارے لیوں پر نہ آئے۔

ہماری روز کی روٹی آج ہمیں دے

خداوند ہمیں یہ سکھا رہے ہیں کہ ہم اپنی روزمرہ کی روٹی کے لئے بھی دعا کریں۔ ”روز کی روٹی“ سے مراد گھض ہماری جسمانی خوراک نہیں ہے۔ روٹی سے مراد ہر وہ چیز ہے جو سارا دن ہماری ضروریات ہوتی ہیں۔ غور کریں کہ یہاں پر ”روز کی روٹی“ ہے۔ وہ لوگ جو ”روز کی روٹی“ کے لئے دعا کرتے ہیں وہ ہر روز خدا پر توکل اور بھروسہ کرتے ہیں۔ وہ صحیح کے وقت بیدار ہو کر خدا کے طالب ہوتے ہیں تاکہ خدادن بھر کی ضروریات کے لئے انہیں وسائل، طاقت اور توانائی فراہم کرے۔ ایسے لوگ خدا پر اپنی جذباتی، جسمانی اور روحانی طاقت کے لئے بھروسہ کرتے ہیں۔ وہ خداوند پر توکل کرتے ہیں تاکہ وہ انہیں ہر وہ چیز مہیا کرے جو انہیں درکار

ہے۔ اُن کا توکل ہوتا ہے کہ جب خدا مہیا کرے گا تو ان کی ضرورت کے لئے کافی ہوگا۔ یہ دعا کرنے والے اپنی کامیابی اور کامرانی کے لئے خدا پر ہی توکل اور بھروسہ کرتے ہوئے اُس سے وہ سب کچھ حاصل کر لیتے ہیں جو انہیں دن بھر کیلئے درکار ہوتا ہے۔ وہ ہر روز بڑے اعتقاد اور ایمان کے ساتھ آگے بڑھتے ہیں۔ جس طور سے وہ اپنے دن بھر کے وقت کو دیکھتے ہیں اُن کی سوچ اور توکل اُن کی زندگیوں میں انقلابی تبدیلی کا باعث ہوتا ہے۔ خواہ کیسی بھی مشکل اور مسئلہ درپیش کیوں نہ ہو انہیں معلوم ہوتا ہے کہ خدا کی طاقت اُن کے لئے کافی ہے۔ انہیں اس لئے فکر مندا اور پریشان ہونے کی ضرورت نہیں ہوتی کیوں کہ وہ جانتے ہیں کہ خدا ہی اُن کی ضروریات کو پورا کرے گا۔ وہ اس لئے نہیں بڑھاتے کیوں کہ خدا پر اُن کا توکل اور اس بات پر اُن کا ایمان ہوتا ہے کہ خدادن بھر کی ضروریاتِ زندگی مہیا کرے گا۔

ایسے لوگ بڑے اعتقاد کے ساتھ ”روز کی روٹی“ کے لئے دعا کرتے ہیں۔ زندگی کی آزمائشیں کبھی بھی انہیں بے دل اور مایوس نہیں کر پاتیں کیوں کہ خدا ہی ہر روز اُن کی ضروریات پوری کرتا ہے۔ نہ ہی ایسے لوگ اپنے مستقبل کے بارے میں فکر مندا اور پریشان ہوتے ہیں کیوں کہ وہ ہر روز کے لئے خدا کی رسد پر توکل کرتے ہیں۔ کیوں کہ انہیں معلوم ہے کہ جیسی اُن کی ضرورت ہوگی ویسی ہی خدا کی طرف سے رسد بھی آئے گی۔

ہمارے قصور ہمیں معاف کر

کئی دفعہ ایسا وقت بھی آتا ہے جب ہم خداوند اپنے خدا کے نام کو پاک نہیں مانتے۔ کئی دفعہ ہم اُس کی مرضی اور مقصد کے خلاف بغاوت کر جاتے ہیں۔ ہم ہر روز کیلئے اُس کی رسد حاصل نہیں کرتے بلکہ صورتحال کو اپنے ہاتھ میں لے کر بڑھانا شروع کر دیتے ہیں۔ ہمارے لئے خدا کا جو معیار ہے ہم اُس سے نیچے آ جاتے ہیں۔ خداوند جانتے تھے کہ ہم اُس کے معیار پر پورا نہیں اُتر پائیں گے۔ اسی لئے خداوند نے اس دعا میں ہمارے لئے یہ نکتہ رکھا ہے۔ ہمارے لئے یہ بات

بڑی حوصلہ افزائے ہے کہ جب ہم خدا کے معیار سے گر جاتے ہیں تو ہمارے لئے معافی دستیاب ہے۔

غور کریں کہ اس درخواست کے ساتھ ایک شرط بھی ہے۔ خداوند یسوع مسیح نے اپنے لوگوں کو سکھایا کہ انہیں صرف اسی صورت میں یہ دعا کرنے کا حق حاصل ہے جب وہ اپنے قصور والوں کو خود بھی معاف کریں گے۔ ہم اتنی ہی معافی کی توقع کر سکتے ہیں جتنی ہم نے اُن لوگوں کی دی ہے جنہوں نے ہمارے قصور کیا ہے۔ ”جس طرح ہم اپنے قصور والوں کو معاف کرتے ہیں تو بھی ہمارے قصور ہمیں معاف کر۔“

یہ دعا کرنے کے لئے ہمیں اُن لوگوں کو معاف کرنے کے لئے تیار ہونا چاہئے جو کسی طور پر بھی ہمارے قصور وال ہیں۔ خدا نے ہمیشہ ہی رشتے ناطوں کو بڑی اہمیت دی ہے۔ اگر ہم اپنے قصور والوں کو معاف کرنے کیلئے تیار نہیں ہیں تو پھر ایسی دعا کرنا محض ریا کاری اور دکھاوا ہو گا۔

خداوند یسوع مسیح متی 14:15 میں اس بات کو واضح کرتے ہیں کہ اگر ہم اپنے قصور والوں کو معاف نہیں کرتے تو ہم اس بات کی توقع بھی نہیں کر سکتے کہ خدا ہمیں معاف کرے گا۔ وہی جو دوسروں کو معاف کرنے کیلئے تیار ہیں یہ دعا کر سکتے ہیں۔

ہمیں آزمائش میں نہ لا

یہ بات سچ ہے کہ خدا ہمیں معاف کرنا چاہتا ہے۔ اس کا ہرگز یہ مطلب نہیں کہ ہم جو کچھ مرضی کرتے پھر ہیں اور پھر معافی کیلئے سادگی سے اُس کے پاس آ جائیں۔ خداوند ہمیں سکھاتے ہیں کہ ہم دعا کریں کہ خدا ہمیں ”آزمائش میں نہ لا“۔ جب ہم یہ دعا کرتے ہیں تو ہم سمجھتے ہیں کہ ہم کس قدر کمزور ہیں۔ ہم جانتے ہیں کہ کسی مسئلہ سے دوچار ہو کر ہم آسانی سے گر سکتے ہیں۔ وہ لوگ جو یہ دعا کرتے ہیں خداوند سے اس بات کے لئے عرض کرتے ہیں کہ وہ انہیں ایسی صورتحال سے ہی بچا کر رکھے جو ان کے لئے آزمائش اور پھر گناہ میں گرنے کا سبب بن سکتی

کیوں کہ بادشاہی اور قدرت اور جلال تیرے ہی ہیں بعض تراجم میں اس جملے کو شامل نہیں کیا جاتا لیکن یہ بہت ضروری ہے کہ ہم اس کی تفسیر اور تشریح پر بھی غور کریں۔ خداوند یوسع مسح نے اپنے شاگردوں کو یہ دعا کرنا سکھائی کہ خدا انہیں شریر کی آزمائش سے بچا کر رکھے۔ بے شک ہمارا خداوند ایسا کر سکتا ہے کیوں کہ وہ شریر سے کہیں زیادہ طاقت ور ہے۔ بادشاہت، قدرت اور جلال اُسی کے ہیں۔ وہ سب پر حاکم اعلیٰ ہے اور ہمیں اس صورت حال اور مشکل سے نکالنے کی قدرت رکھتا ہے جس میں ابلیس ہمیں پھنسا سکتا ہے۔ ابلیس کا ہم پر کوئی اختیار نہیں ہے۔ خدا ہی ابلیس کی قدرت کو نیست کرے گا۔ وہ اپنے جلال میں کسی کو شامل نہیں کرے گا۔ وہ سب پر ایک جلالی خداوند ہوتے ہوئے راج کرے گا۔ یہ آخری درخواست اس بات کو تسلیم کرنے کے تعلق سے ہے کہ وہی سب پر حاکم مطلق ہے۔

چند ایک غور طلب باتیں

- ☆۔ کیا آپ کا خدا کے ساتھ ایسا رشتہ ہے جسے ایک باپ بیٹے کے رشتہ سے منسوب کیا جاسکے؟
 خدا آپ پر کیسے ظاہر کرتا ہے کہ وہ آپ کا باپ ہے؟
- ☆۔ آج آپ کی ضروریات کیا ہیں؟ آج خدا نے اُن ضروریات کو کیسے پورا کیا ہے؟
- ☆۔ ہمارے معاشرے میں ہمارے خداوند کے نام پر کس طرح کفر بکا جاتا ہے؟
- ☆۔ کیا آپ کی زندگی میں کون سے ایسے حصے ہیں جو پورے طور پر اُس کے تابع نہیں ہوئے۔ وہ کون سے حصے ہیں؟
- ☆۔ کیا آپ کی زندگی میں کچھ ایسے لوگ ہیں جنہیں آپ نے معاف نہیں کیا؟
- ☆۔ آج خدا آپ کو کس طرح بدی سے بچائے رکھے گا؟

چند ایک دعائیہ نکات

☆۔ اس بات کیلئے خداوند کی شکرگزاری کریں کہ وہ بیمار کرنے والا آسمانی باپ ہے۔ روزمرہ کی ضروریات زندگی اور اُس کے فضل کیلئے اس کی شکرگزاری کریں۔

☆۔ خداوند سے درخواست کریں کہ وہ آپ پر ان چیزوں کو عیاں کرے جو پورے طور پر ابھی اُس کے تابع نہیں ہوئیں۔

☆۔ خداوند سے درخواست کریں کہ وہ اُس بدی کے زور کو توڑ دے جو آپ اپنے ارد گرد دیکھتے ہیں۔ تاکہ ایک دفعہ پھر سے اُس کا نام آپ کے معاشرے میں عزت اور جلال پاسکے۔

☆۔ ایسے اوقات کیلئے خداوند سے معافی مانگیں جب آپ کی زبان پر بڑا ہٹ اور شکوئے شکا نہیں تھیں۔ اور آپ ان چیزوں کو قبول کرنے سے قاصر اور عاجز رہے جو خداوند نے آپ کے لئے مہیا کی تھیں۔

☆۔ خداوند سے درخواست کریں کہ وہ آج کے دن آپ کو کسی خاص آزمائش سے بچائے۔ واضح طور پر دعا کریں کہ اور خداوند کو بتائیں کہ آپ کس آزمائش سے دوچار ہیں اور آپ کو مدد کی ضرورت ہے۔

☆۔ کیا کسی خاص شخص کو معاف کرنے میں آپ کو دشواری کا سامنا ہے؟ خداوند سے فضل اور توفیق مانگیں کہ آج آپ اُس شخص کو پورے طور پر معاف کر سکیں

پھاڑی وعظ

چھٹا حصہ۔ آسمان پر خزانہ

متی: 19-24 پڑھیں

اس حصہ میں خداوند یسوع مسیح اپنے سامعین کو اس بات کا چیلنج دیتے ہیں کہ وہ اپنے دل کا جائزہ لینے کے لئے اپنے روپیوں کو پرکھیں تاکہ انہیں معلوم ہو کہ ان کے لئے کیا اہم ہے۔ خداوند یسوع مسیح اپنے شاگردوں پر جسم اور دنیا کے تسلط اور زور کو بخوبی سمجھتے تھے۔ انہیں معلوم تھا کہ وہ اس دنیا کی چیزوں کے تعلق سے کس قدر آزمائشوں میں پڑسکتے ہیں۔ خداوند نے انہیں اس بات کی بلاہٹ دی کہ وہ عالم بالا کی چیزوں پر دل لگائیں۔

خداوند یسوع مسیح نے اپنے شاگردوں کو یہ بتاتے ہوئے اس بات کا آغاز کیا کہ وہ اس زمین پر مال جمع نہ کریں۔ یہاں پر ”جمع کرنا“ پر زور دیا گیا ہے۔ خداوند یسوع مسیح اس بات کی تعلیمیں نہیں دے رہے کہ ہمیں اس دنیا میں جو نعمتیں اور برکات میسر ہیں ہم ان سے لطف اندوز ہی نہ ہوں۔ وہ ہمیں یہ سکھار ہے کہ خدا کی طرف سے عطا کردہ وسائل، نعمتوں اور برکات کو اس کے جلال کے لئے استعمال کرنا چاہئے۔ مقدس پوس رسول تمیتھیں کو خط لکھتے ہوئے بیان کرتے ہیں۔

”اس موجودہ جہان کے دولتمندوں کو حکم دے کہ مغرب و نہ ہوں۔ اور ناپائیدار دولت پر نہیں بلکہ خدا پر امید رکھیں۔ جو ہمیں لطف اٹھانے کے لئے سب چیزیں افراط سے دیتا ہے۔ اور نیکی کریں اور اچھے کاموں میں دولتمند نہیں۔ اور سخاوت پر تیار اور امداد پر مستعد ہوں اور آئندہ کے لئے اپنے

واسطے ایک اچھی بنیاد قائم کر کھیس تاکہ حقیقی زندگی پر قبضہ کریں۔“ (۱) میتھیس 6:17-19 ﴿

اس حالہ میں ہمیں دو چیزوں کو سمجھنے کی ضرورت ہے۔ اول۔ خدا ہم ہر ایک چیز لطف اٹھانے کے لئے مہیا کرتا ہے۔ ہمیں اُس کی دی ہوئی چیزوں سے لطف اندوں ہونا چاہئے۔ اُن چیزوں کو خدا کی بے عزتی اور رسوانی کے لئے استعمال نہیں کرنا چاہئے۔ دوسرا اہم بات یہ ہے کہ جن لوگوں کو خدا کی طرف سے طرح طرح کی نعمتیں اور برکات ملی ہوئی ہیں وہ انہیں دوسروں کی برکت اور تعمیر و ترقی کے لئے استعمال کریں۔

یسوع نے کہا، ”اس زمین پر اپنے لئے مال جمع نہ کرو۔“ (متی 6:19) اگر ہمارے پاس جمع کرنے کے لئے کچھ ہے تو اس کا مطلب ہے کہ وہ ہماری ضرورت سے بڑھ کر ہے۔ اگر ہم کچھ جمع کر رہے ہیں جو ہماری ضرورت سے بڑھ کر ہے تو ہمیں دوسروں میں بانٹ دینا چاہئے۔ اگر ہم خدا کی طرف سے دی گئی نعمتوں اور برکات کو صرف اپنے تک ہی محدود رکھتے ہیں تو ہم دوسرے لوگوں کو خدا کی برکات سے محروم رکھ رہے ہیں جنہیں خدا ہمارے وسیلہ سے برکت دینا چاہتا ہے۔

خداوند یسوع مسیح نے ہمیں بتایا کہ جمع شدہ مال جلد ہی خراب ہو جاتا ہے۔ کیڑا اور زنگ اُن چیزوں کو خراب کر دے گا جو ہم نے جمع کی ہوئی ہیں۔ چور آ کر انہیں چرا لے جائے گا۔ بہتر ہے کہ ضرورت مندوں کے درمیان اُن چیزوں کو تقسیم کر دیا جائے جو ہماری ضرورت سے زیادہ ہیں۔ ایسا کرنے سے ہم آسمان پر خزانہ جمع کرتے ہیں۔ وہ لوگ جو اس دُنیا کے مال کو خدا کے جلال کے لئے استعمال کرتے ہیں انہیں آنے والی زندگی میں اس کا جر ملے گا۔

خداوند یسوع مسیح نے متی 21:6 میں اپنے شاگردوں کو سکھایا کہ جہاں اُن کا مال ہے وہاں اُن کا دل بھی لگا رہے گا۔ یہ بڑی اہم بات ہے۔ پیغمبر مسیح کے دن روح القدس نے ایمانداروں کے دلوں کو اس قدر چھوکا کہ انہوں نے اپنے گھر بار اور مال متاع پیچ کر غریبوں اور ضرورتمندوں میں

بانٹ دیا۔ اُن لوگوں کے ساتھ کیا واقع ہوا تھا؟ اُن کی زندگی کی ترجیحات یکسر بدل گئیں۔

اس سے پہلے انہوں نے جائیدادیں اور مال و متاع جمع کیا ہوا تھا۔ جب خدا کے روح کا تسلط اُن کی زندگی پر قائم ہوا تو اُن کی زندگی کی ترجیحات تبدیل ہو گئیں۔ خدا نے اُن کے دلوں کو کھولا تاکہ وہ اپنے ارد گرد دلکھی اور ضرور تمدنوں پر بھی توجہ کر سکیں۔ وہ یہ قطعاً برداشت نہیں کر سکتے تھے کہ اُن کے پاس تو ضرورت سے بڑھ کر افراط سے ہو۔ مگر ضرور تمدنوں کے پاس کچھ بھی نہ ہوا۔
یعقوب رسول نے اس تعلق سے لکھا۔

”اگر کوئی بھائی یا بہن نگی ہو اور اُن کو روزانہ روٹی کی کمی ہوا و تم میں سے کوئی اُن سے کہے سلامتی کے ساتھ جاؤ۔ گرم اور سیر ہو۔ مگر جو چیزیں تن کے لئے درکار ہیں۔ وہ انہیں نہ دے تو کیا فائدہ؟
اسی طرح ایمان بھی اگر اُس کے ساتھ اعمال نہ ہوں تو اپنی ذات سے مُردہ ہے۔“

﴿ یعقوب 2:15-17 ﴾

ضرور تمدنوں اور محتاجوں کیلئے ہماری نیک تمنا کیں اور نیک خواہشات ہی کافی نہیں ہیں۔ کیا ہم اس قدر جمع کرتے رہتے ہیں کہ دوسروں کے لئے قربانی دینا ہمیں بڑا ذخوار محسوس ہوتا ہے؟
متی 6:22 میں خداوند یسوع نے اپنے شاگردوں سے کہا، آنکھ بدن کا چراغ ہے۔ اگر ہماری آنکھ ٹھیک ہے تو سارا بدن روشن ہو گا۔ اگر ہماری آنکھ خراب ہے تو پھر سارا بدن بھی تاریک ہو گا۔ ہم جسمانی لحاظ سے اس بات کو سمجھتے ہیں۔ آنکھ ایک طرح سے جسم کا دروازہ ہے۔ اس سے روشنی اندر آتی ہے۔ ہم آنکھ کے وسیلہ ہی سے تحقیق خدا کی خوبصورتی کو دیکھتے ہیں۔

اسی اصول کا اطلاق روحانی معنوں میں بھی ہوتا ہے۔ خداوند یسوع مُسیح یہاں پر کہہ رہے ہیں کہ اگر ہم الٰہی چیزوں پر اپنی توجہ مرکوز کریں اور عالم بالا کی چیزوں پر دل لگائیں۔ تو پھر ہم اپنی زندگیوں میں خدا کے نور کا تجربہ کریں گے۔ اس کے بعد اسکس، اگر ہم اس دُنیا کا مال جمع کرنے پر ہی دل لگائیں۔ تو پھر ہم جلد ہی تاریکی میں ڈوب جائیں گے۔ خدا کی برکات اور اُس کی حضوری

کا احساس ہماری زندگی سے جاتا رہے گا۔ اگر ہم اس دُنیا کی چیزوں پر ہی دل لگا لیں تو پھر ہمیں اس دُنیا کا مال خزانہ ہی ملے گا۔ اس کے برعکس اگر ہم عالم بالا پر اپنا مال جمع کرنا شروع کر دیں تو پھر آسمان پر ہمیں بڑا اجر ملے گا۔ خداوند یسوع مسیح نے اپنے شاگردوں کے سامنے ایک چناؤ رکھا۔ وہ دو ماکلوں کی خدمت نہیں کر سکتے تھے۔ انہیں اس بات کا فیصلہ کرنا تھا کہ انہوں نے کس کی خدمت کرنا ہے۔ یا تو انہوں نے خدا کی طرف سے دیئے گئے وسائل کو اُس کے جلال کے لئے صرف کرتے ہوئے خدا کی خدمت کرنا تھی یا پھر اس دُنیا کی دولت اور مال و متاع کی خدمت کرنا تھی۔ ہم دولت اور خدادونوں کی خدمت نہیں کر سکتے ہیں فیصلہ کرنا ہوگا۔ اگر آپ آسمان پر خزانہ جمع کرنے کا چناؤ کریں تو پھر آپ کو اس زمینی دولت اور مال و جائیداد کی قربانی دینے کے لئے تیار اور رضامند ہونا ہوگا۔ اگر آپ کا خزانہ آپ کا خدا ہے تو پھر آپ کی ترجیح اُسی کی خدمت کرنا ہوگی جس نے آپ کو یہ سب کچھ عطا کیا ہوا ہے۔ آپ اس دُنیا کے کاموں اور دولت میں مصروف و مشغول نہیں رہیں گے۔

چند ایک غور طلب باتیں

- ☆۔ آپ کا خزانہ کیا ہے؟ کیا جو کچھ خدا نے آپ کو دیا ہے اُسے واپس لوٹانے کیلئے تیار ہیں تاکہ وہ جس طرح مناسب سمجھئے اُسے استعمال کر سکے؟ خدا کی طرف سے عطا کی گئی اچھی چیزوں سے لطف اندوز ہونے اور ان سے دل لگانے کے پھنڈے میں نہ سخنستے میں کیا فرق ہے؟
- ☆۔ کیا آپ کی آنکھیں خداوند اور اُس کے منصوبے پر لگی ہوئی ہیں؟ اس سے آپ کی زندگی میں کیا فرق پڑتا ہے؟

چند ایک دعا سیہ نکات

☆۔ خداوند سے درخواست کریں کہ وہ آپ کو اس دُنیا کی چیزوں سے دل لگانے سے بچائے رکھے۔

☆۔ اپنا سب کچھ خداوند کے تابع کر دیں۔ اُس سے درخواست کریں کہ آپ پر ظاہر کرے کہ وہ کس طرح وہ چاہتا ہے کہ آپ ان چیزوں کو اُس کے جلال کیلئے استعمال کریں جو اُس نے آپ کو عطا کی ہوئی ہیں۔

☆۔ خداوند سے درخواست کریں کہ آپ کی آنکھیں آپ کے ارد گرد کے لوگوں کی ضروریات کیلئے کھول دے۔

☆۔ خداوند سے دعا کریں کہ آپ اُس کی عطا کی ہوئی برکات سے لطف اندوز ہوں پر ان سے اس قدر دل نہ لگالیں کہ جب خدا آپ سے ان برکات کی قربانی دینے کیلئے کہے تو آپ کو ایسا کرنا مشکل دکھائی دے۔

پھاڑی وعظ

ساتوں حصہ۔ کل کی فکر

متی 6:25-34 پڑھیں

چھپلے باب میں ہم نے آسمان پر مال جمع کرنے کیلئے خداوند یسوع مسیح کی تعلیم پر غور کیا۔ خداوند نے اپنے شاگردوں کو یہ تعلیم دی کہ انہیں اس بات کے لئے تیار اور رضامند ہونا ہے کہ وہ ضرورتمندوں کے کام آئیں۔ اگر مجھے اس زمین پر مال جمع نہیں کرنا اور اُسے اپنے بھائیوں اور بہنوں کی ضروریات کے لئے دے دینا ہے تو کیا پھر میری ضروریات کے لئے میرے پاس کافی ہوگا؟ اس باب میں ہم خداوند یسوع مسیح کے اس سوال کے جواب پر غور کریں گے۔

غور کریں کہ اس حصے کا آغاز اس لئے "Therefore" سے ہوتا ہے۔ کسی نے خوب کہا ہے کہ جب ہم لفظ "There Fore" یعنی اس لئے پر غور کرتے ہیں تو ہمیں یہ پوچھنے کی ضرورت ہے کہ یہ there fore کیا ہے؟ اس لئے "Therefore" گذشتہ حصے کے ساتھ تعلق قائم کرتا ہے جس کا بھی ہم نے جائزہ لیا تھا۔ یہ خداوند یسوع مسیح کی تعلیم کا تسلسل ہے جو انہوں نے آسمان پر مال جمع کرنے کے موضوع پر دری ہے۔

خداوند یسوع مسیح نے اپنے شاگردوں اور سامعین کو یہ بتایا کہ وہ اپنی زندگیوں کے بارے میں فکر مند نہ ہوں کہ وہ کیا کھائیں پیشیں گے۔ نہ ہی انہیں اس بات کے لئے بے حد پریشان اور فکرمند ہونے کی ضرورت ہے کہ وہ کیا پہنیں گے۔ زندگی میں کئی ایک ایسی چیزیں ہیں جو ان چیزوں سے کہیں زیادہ اہم اور قابل قدر ہیں۔ خداوند یسوع مسیح کا یہ بیان ہمیں اپنی زندگی کی ترجیحات کا

جانزہ لینے کے لئے ابھارتا ہے۔ بہت سے لوگوں کے لئے خوراک، لباس اور گھر ہی ان کی زندگی کا مرکزو محور بن چکا ہے۔ خداوند یسوع مسیح ہمیں یہ نہیں کہہ رہے ہے کہ ہم ضروریاتِ زندگی سے لطف انداز نہ ہوں۔ بلکہ ان کے کہنے کا یہ مطلب ہے کہ یہ سب چیزیں ہماری زندگی میں اپنی جگہ پر ہی ہوں۔ ایسے وقت بھی آئیں گے جب نہایت ضروری کام ہمیں خوراک اور لباس کے بغیر ہی کرنے ہوں گے۔

خداوند یسوع مسیح نے بھیڑ کی توجہ ہوا کے پرندوں کی طرف کرائی۔ یہ پرندے نہ توبوتے اور نہ ہی کا تھے ہیں۔ پرندے مشکل اوقات کے لئے پہلے سے خوراک بھی جمع نہیں کرتے۔ خدا ہی ہے جو ان کی ضروریات کے لئے فراہم کرتا ہے۔ خداوند یسوع مسیح نے اپنے شاگردوں کو باور کرایا کہ ان کی قدر و منزلت تو پرندوں سے کہیں بڑھ کر ہے۔

خدا کی تمام مخلوقات میں سے انسان ہی سب سے زیادہ اپنے وسائل کے لئے تگ و دو کرتا اور مصروف و مشغول نظر آتا ہے۔ بہت سے لوگ اپنی ضرورت سے بھی زیادہ اپنے لئے جمع کر لیتے ہیں۔ وہ خود کفیل بننے کے خواہ مند ہوتے ہیں۔ ایسے لوگ ایمان پر زندہ نہیں رہتے بلکہ وہ یہ محسوس کرتے ہیں کہ وہ اپنی منصوبہ بندی اور محنت مشقت سے اپنی ضروریات کو بہتر طور پر پورا کر سکتے ہیں۔ بعض اوقات ہم بے حد محنت کرتے ہیں اور پھر سوچتے ہیں کہ ہم مزید کس طرح بچت کر سکتے ہیں۔ ہم ان بھول بھیلوں میں اس قدر رکھ جاتے ہیں کہ ہمارے پاس ضرورت مندوں کی مدد کرنے اور ان کے تعلق سے سوچنے کے لئے وقت ہی نہیں ہوتا۔ ہم اس بات کے لئے فکر مند ہو جاتے ہیں کہ کس طرح ہم اپنی خوراک اور لباس خرید سکیں گے۔ ہم اپنے مستقبل کے بارے میں بھی فکر مند ہو جاتے ہیں اور پھر یہ کہ کس طرح ہم اپنے پچوں اور خاندانوں کی ضروریات کو پورا کر سکیں گے۔ خداوند یسوع مسیح نے اپنے سامعین سے یہ پوچھا کہ مستقبل کے بارے میں فکر مند ہونے سے کیا ہوگا۔ کیا فکر کر کے وہ اپنی زندگی میں ایک گھٹری کا بھی اضافہ کر سکتے ہیں؟ خداوند

یسوع مسیح نے ارن کی توجہ کھیت میں موجود سون کے پھولوں کی طرف کرائی۔ انہوں نے اُن کی توجہ اس بات کی طرف کرائی کہ دیکھو سون کے یہ پھول نہ محنت کرتے ہیں اور نہ ہی اچھا لباس زیب تن کرنے کے لئے کاتتے ہیں۔ حتیٰ کہ سلیمان بھی باوجود اپنی ساری شان و شوکت کے ایسے اچھے لباس سے ملیس نہیں تھا جو ان پھولوں نے زیب تن کیا ہوا ہے۔ اگر خدا کھیت میں لگے خوبصورت پھولوں کو ایسا لباس مہیا کرتا ہے جو آج ہیں کل مر جھا جائیں گے تو پھر کیا وہ اپنے پیارے بچوں کو ضروریات زندگی مہیا نہیں کرے گا؟ کیا خدا کے نزدیک ہماری قدر و منزالت ان پھولوں سے کہیں بڑھ کر نہیں ہے؟ (متی: 6: 30)

کون ساز میں باپ ہے جو اپنے بچوں کو کسی چیز کا محتاج دیکھ سکتا ہے؟ کیا وہ اُن کی ضروریات مہیا نہیں کرے گا؟ ہماری فکر مندی اور پریشانی اس بات کو ثابت کرتی ہے کہ ہم خدا پر نظر کرنے سے قاصر ہو گئے ہیں۔ ہم اپنے خدا کو ایک شفیق باپ کے طور پر دیکھنے کے تعلق سے کوتاہ نظر ہو گئے ہیں۔ ہم اُس کی مہیا کر دینے والی قدرت کو شک کی نگاہ سے دیکھتے ہیں۔ میں تو ہمیشہ خدا کے ساتھ وفادار نہیں رہتا لیکن وہ ہمیشہ ہی مجھ سے وفادار رہتا ہے۔ وہ میری فکر کرتا ہے۔ حتیٰ کہ میری کمزوریوں میں بھی وہ میرے ساتھ ہوتا ہے۔ جب میں وفادار ہوتا ہوں تو تب بھی وہ میرے ساتھ ہوتا ہے۔ وہ پیار کرنے والا شفیق اور حبیم آسمانی باپ ہے۔

اس سبب سے خداوند نے ہمیں کہا ہے کہ ہم فکر مند نہ ہوں کہ ہم کیا کھائیں گے اور کیا پہنچیں گے۔ ہمارا آسمانی باپ ہی ہماری ہر ایک ضرورت کو پورا کرے گا۔ جب وہ ہمیں اس بات کے لئے بلائے کہ ہم اُس کے دیئے ہوئے میں سے اُسے واپس لوٹائیں تو اس بات کا یقین رکھیں کہ وہ ہماری ضروریات کے لئے بھی مہیا کرے گا۔

اس کا ہرگز یہ مطلب نہیں کہ ہم اپنے خاندان کی ضروریات کو بالائے طاق رکھتے ہوئے لا پرواہی اور بے فکری سے اپنا سب کچھ ہی دے دیں۔ خداوند یسوع مسیح نے اپنے شاگردوں کو یہ سکھایا کہ

سب سے پہلے وہ اُس کی بادشاہی اور اُس کی راستبازی کی تلاش کریں۔ انہیں اس دُنیا کی چیزوں پر دل نہیں لگانا تھا۔ انہیں اس دُنیا کے عیش و آرام اور مال و متعہ پر ہی اپنی توجہ مرکوز نہیں کر لیتی تھی۔ اس کے عکس انہیں خدا کے طیار کے طالب ہوتے ہوئے اُس کی مرضی کو جانے کی کوشش کرنا تھی۔ انہیں اپنے دلوں میں خدا کو جانے کے لئے گہری بھوک اور پیاس پیدا کرنا تھی تاکہ وہ اُسے اپنے سارے دل، اپنی ساری جان اور اپنی ساری طاقت سے محبت کرتے ہوئے اُس کی خدمت بدل و جان کر سکیں۔ انہوں اپنا سب کچھ اُس کی خدمت کے لئے اُس کے سپرد کرنا تھا۔ انہیں ہر اُس چیز سے جدا اور الگ ہونے کے لئے تیار اور رضامند ہونا تھا جس کے لئے خدا انہیں کہتا کہ یہ اُس کی بادشاہی کے لئے دے دو۔ اپنی ضروریات کے لئے انہیں اُس پر بھروسہ اور توکل کرنا تھا۔

خداوند یسوع مسیح نے اپنے شاگردوں کو سکھایا کہ کل کے بارے میں فکر مندا اور پریشان نہ ہوں۔ ہر ایک دن کا دُکھ اور بوجھ اُسی دن کے لئے کافی ہوتا ہے۔ کیوں ہم کل کی فکر نہ کریں؟ جب خداوند یسوع مسیح نے اپنے شاگردوں کو دعا کرنا سکھائی تو انہوں نے انہیں ”روز کی روٹی“ کے لئے دُعا کرنے کے لئے کہا۔ خدا کی یہ مرضی ہے کہ ہم ہر روز اپنی ضروریات کے لئے اُس پر توکل اور بھروسہ کرتے ہوئے زندگی بسر کریں۔ جب کہ خدا کی بادشاہی میں بہت سی ایسی ضروریات تھیں جو ابھی پوری ہونا باقی تھیں تو پھر کیسے وہ اپنے مستقبل کی فکر کرتے ہوئے اپنا مال اس دُنیا میں جمع کر سکتے تھے؟ اگر انہیں آج اپنا مال و متعہ دوسروں کی فکر کرتے ہوئے دے دینا تھا تو پھر خدا نے ہی ایک شفیق اور رحیم باپ ہوتے ہوئے اُن کے آنے والے کل کی ضروریات کو پورا کرنا تھا۔

چند ایک غور طلب باتیں

☆۔ کیا آپ نے کبھی خود کو اپنی بنیادی ضروریات کے بارے فکر مند ہوتے دیکھا ہے؟ فکر مندی سے کیا حاصل ہوتا ہے؟ اس سے آپ کو اس بارے میں سیکھنے کو کیا ملتا ہے کہ آپ خدا کو کس طرح سے دیکھتے ہیں؟

☆۔ چونکہ ہم اپنی جائیداد و املاک کو چھوڑنے کیلئے تیار اور رضامند نہیں ہوتے۔ اس وجہ سے کیا ایسا ہو سکتا ہے کہ آپ ایمان کی زندگی کا تجربہ نہیں کر رہے؟

☆۔ کیا آپ اپنے تمام وسائل اور چیزوں کو خداوند کے اختیار میں دینے کے لئے تیار ہیں؟

☆۔ اپنی ضروریات کے مہیا ہونے کے لئے خداوند پر بہ حیثیت آسمانی باپ نظر کرنے سے ہمارے نکتہ نظر پر کیا اثر پڑتا ہے؟

☆۔ بیوقوفی سے اپنا سب کچھ لٹا دینے اور خداوند کی راہنمائی کے مطابق قربانی کے طور پر دینے میں کیا فرق پایا جاتا ہے؟

چند ایک دعا سیہ نکات

- ☆۔ جو کچھ آپ کے پاس ہے اُسے خداوند کے تابع کر دیں۔ خداوند سے راہنمائی مانگیں کہ آپ کس طرح سے اپنے وسائل کو اُس کے جلال کے لئے استعمال کر سکیں۔
- ☆۔ آپ ایسے اوقات کیلئے خداوند سے معافی مانگیں جب آپ اپنی جائیداد و املاک سے جدا ہونے کیلئے رضامند نہ ہوئے۔
- ☆۔ خداوند سے درخواست کریں کہ وہ آپ کو توفیق دے کہ آپ پہلے اپنی زندگی میں اُس کی بادشاہی کی تلاش کر سکیں۔
- ☆۔ خداوند سے درخواست کریں کہ وہ آپ کو روزمرہ کی ہر ایک عملی ضرورت کے تعلق سے فکر مند ہونے کے روایہ سے آزادی بخشے۔ خداوند سے دعا کریں کہ وہ آپ کی ضروریات کے لئے مہیا کرے اور پھر آپ اس بات پر توکل کریں کہ وہ مہیا کرے گا۔

پہاڑی وعظ

آٹھواں حصہ۔ دوسروں کی عدالت کرنا

متی 1:7-6 لوقا 37:6-42 پڑھیں

خداوند یسوع مسیح نے یہ سکھایا کہ حقیقی عبادت اور پستش دل سے ہوتی ہے اور اس کا دکھاوے سے کوئی تعلق نہیں ہوتا۔ اُس دور کے مذہبی علماء اور رہنماؤں کے ایمان کا ایک اور پہلو بھی تھا جسے خداوند یسوع زیر بحث لانا چاہتے تھے۔ وہ اُن لوگوں پر نکتہ چینی اور تنقید کرنے میں بڑی جلد بازی سے کام لیتے تھے جن کا طرز فکر اور طرز زندگی اُن سے قطعی مختلف ہوتا تھا۔

یہ بہت ضروری ہے کہ ہم اس بات پر غور کریں کہ اس حوالہ میں دوسروں کی عدالت کے تعلق سے خداوند یسوع مسیح کا کیا مطلب تھا۔ مقدس پُلس رسول اس بات کو واضح کرتے ہیں کہ کچھ ایسے بھی وقت ہوتے ہیں جب ہمیں عدالت کرنی چاہئے۔

”کیا تم میں سے کسی کو یہ جرأت ہے کہ جب دوسرے کے ساتھ مقدمہ ہو تو فیصلہ کے لئے بے دینوں کے پاس جائے اور مقدسوں کے پاس نہ جائے؟ کیا تم نہیں جانتے کہ مقدس لوگ دُنیا کا انصاف کریں گے؟ پس جب تم کو دُنیا کا انصاف کرنا ہے تو کیا چھوٹے سے چھوٹے جھگڑوں کے بھی فیصل کرنے کے لائق نہیں؟ کیا تم نہیں جانتے کہ ہم فرشتوں کا انصاف کریں گے؟ تو کیا ہم دُنیوی معاملے فیصل نہ کریں؟ پس اگر تم میں دُنیوی مقدمے ہوں تو کیا اُن کو منصف مقرر کرو گے جو کلیسیا میں حقیر سمجھے جاتے ہیں؟ میں تمہیں شرمندہ کرنے کے لئے یہ کہتا ہوں۔ کیا واقعی تم میں ایک بھی دانا نہیں ملتا جو اپنے بھائیوں کا فیصلہ کر سکے؟“ ۱ کرختیوں 6:1-5

مقدس پوس رسول کے علم میں یہ بات آئی کہ کریمہ کی کلیسیا میں ایک ایسا شخص بھی ہے جو اپنے باب پر کی یہوی کے ساتھ ناجائز تعلقات رکھتا ہے۔ آئین دینکھیں کہ پوس رسول نے اس سلسلہ میں کیا کہا۔

”لیکن گوئیں جسم کے اعتبار سے موجود نہ تھا۔ مگر روح کے اعتبار سے حاضر ہو کر گویا بحالت موجودگی ایسا کرنے والے پر یہ حکم دے چکا ہوں کہ جب تم اور میری روح ہمارے خداوند کی قدرت کے ساتھ جمع ہو تو ایسا شخص ہمارے خداوند یسوع کے نام سے جسم کی ہلاکت کیلئے شیطان کے حوالہ کیا جائے۔ تاکہ اُس کی روح خداوند یسوع کے دننجات پائے۔“

﴿ 1 کرنھیوں 5:3-5 ﴾

مقدس پوس رسول نے ایسے شخص کی اُس کے گناہ کے باعث عدالت کی۔ انہوں نے کلیسیا کو اس بات کے لئے کہا کہ وہ معاملہ اپنے ہاتھ میں لے کر ایسے شخص کی عدالت کرتے ہوئے اُسے کلیسیا سے نکال دیں۔ اور اسے شیطان کے حوالہ کریں تاکہ اُس کا جسم گناہ سے پاک ہو۔ عموماً ایسے لوگ خداوند یسوع مسیح کی جانب سے پیش کیا جانا والا حوالہ دھراتے ہیں جو اپنے گناہ آلوہہ اعمال کے باوجود راست بازٹھہ بنا چاہتے ہیں۔ ایسے لوگ گناہ میں پڑتے ہیں اور جب ان کو ان کی حالت یادلاتے ہوئے تو بہ کرنے کیلئے کہا جاتا ہے تو وہ فوری طور پر کہتے ہیں کہ یسوع نے کہا تھا کہ کسی کی عدالت نہ کرو۔ جب ہمیں خداوند یسوع مسیح کسی کی عدالت نہ کرنے کیلئے کہتے ہیں تو اس کا یہ مطلب نہیں کہ ہم ایسے لوگوں کو کچھ بھی نہ کہیں جو گناہ میں پڑے ہوئے ہیں۔ نہ ہی خداوند یسوع مسیح ہمیں یہ تعلیم دے رہے ہیں کہ ہم کلیسیا میں نظم و ضبط قائم نہ کریں۔ بہ حیثیت والدین ہمیں بار بار اپنے بچوں پر تنقید کرتے ہوئے ان کی اصلاح کرنے کی ضرورت پیش آئے گی۔ اسی طرح کلیسیائی پاسبانوں کو بھی اپنے اراکین کے روپیوں اور کردار پر نظر رکھتے ہوئے انہیں تعلیم دینے کی ضرورت پیش آئے گی۔ تصور کریں کہ اگر ہم جرائم پیشہ لوگوں کے خلاف

عدالتی کا روائی نہ کریں تو ہمارے اروگر دعاشرہ کیسی صورت اختیار کر جائے گا۔ غور کریں کہ اگر ہم اپنے گھر انوں میں نظم و ضبط (جو کہ عدالت ہی کی ایک شکل ہے) کو قائم نہ رکھیں تو ہمارے خاندان کس طرح بگاڑ کا شکار ہو جائیں۔ خدا کا کلام ہمیں بتاتا ہے کہ ہم نے اپنے درمیان پائے جانے والے گناہ اور بدی کی عدالت کرنی ہے اگرچہ عدالت کی ایک ایسی قسم ہے جو کلکیسا اور معاشرے کا ایک لازمی حصہ ہے ایک ایسی عدالت بھی ہے جس کی خدا کے کلام میں نہ ملت کی گئی ہے۔ آئے عدالت کی قسم پر غور غور کریں۔

کرتھیس کی کلکیسا کو خط لکھتے ہوئے مقدس پوس رسول اپنے شخصی تمیر کی بنا پر دوسروں کے اعمال و افعال کی عدالت کرنے کے بارے میں بات کرتے ہیں۔

”اگر بے ایمانوں میں سے کوئی تمہاری دعوت کرے اور تم جانے پر راضی ہو تو جو کچھ تمہارے آگے رکھا جائے اُسے کھاؤ اور دینی امتیاز کے سبب سے کچھ نہ پوچھو۔ لیکن اگر کوئی تم سے کہہ کہ یہ قربانی کا گوشت ہے تو اُس کے سبب سے جس نے تمہیں جتایا اور دینی امتیاز کے سبب سے نہ کھاؤ۔ دینی امتیاز سے میرا مطلب تیرا امتیاز نہیں بلکہ اُس دوسرے کا۔ بھلا میری آزادی دوسرے شخص کے امتیاز سے کیوں پر کھی جائے؟“ ﴿ 1 کرنتھیوں 29:27-29﴾

اس حوالہ میں مقدس پوس رسول بتوں کی قربانی کا گوشت کھانے کی شخصی آزادی کے بارے میں بات کر رہے ہیں۔ پوس کے زمانے میں بعض ایمانداروں کو قربانی کا گوشت کھانے کی اجازت اور بعض کو کھانے کی ممانعت تھی۔ شاید آپ بھی اپنی زندگی میں کسی ایسی ہی صورت حال سے دو چار ہوئے ہوں۔ سبھی ایماندار اس بات پر تتفق نہیں ہوتے کہ کون سا کام قابل قبول ہے۔ کچھ ایسے وقت بھی ہوتے ہیں جب میرے بھائی بہنوں کو کچھ کرنے کی اجازت ہوتی ہے جب کہ مجھے اجازت نہیں ہوتی تاکہ دوسرے میرے سبب سے ٹھوکرنا کھائیں۔ خاص طور پر جب میں میرا بھائی یا بہن وہ کام کرتا ہے جو میں نہیں کرتا تو میں ان کی عدالت کرنے میں اپنے آپ کو بڑا

مضبوط محسوس کرتا ہوں۔ میرا ایمان ہے کہ یہ یوں ہمیں شخصی ترجیحات اور اپنے ضمیر اور طرز فکر کی بنیاد پر دوسروں کی عدالت کے بارے میں محتاط ہونے کی تعلیم دے رہے ہیں۔ ایسی حالتوں میں ہمیں عدالت سے اجتناب کرنے کے لئے کہا گیا ہے۔ مقدس پُلس رسول درج ذیل حوالہ میں ہمیں یہ بات وضاحت سے بیان کرتے ہیں۔

”پس کھانے پینے یا عید یا نئے چاند یا سبت کی بابت کوئی تم پر الزام نہ لگائے۔“ ﴿ کلیسیوں 2:16 ﴾

دوسروں کی عدالت کے محرکات

عدالت کی ایک اور بھی قسم ہے جس سے ہمیں اجتناب کرنا ہے۔ مقدس پُلس رسول کرتھس کی کلیسیا کو خط لکھتے ہوئے بیان کرتے ہیں کہ انہیں اس بنا پر کسی کی عدالت کرنے میں جلد بازی سے کام نہیں لینا چاہئے کیوں کہ انہیں کسی کے اعمال و افعال کے پیچھے کسی کے محرکات اور اردے کی سمجھ نہیں آ رہی۔

”پس جب تک خداوند نہ آئے وقت سے پہلے کسی بات کا فیصلہ نہ کرو۔ وہی تاریکی کی پوشیدہ باتیں روشن کر دے گا۔ اور دلوں کے منصوبے ظاہر کر دے گا۔ اور اس وقت ہر ایک کی تعریف خداوند کی طرف سے ہو گی۔“ ﴿ کرنتھیوں 4:5 ﴾

خداوند یہ یوں مسیح کو گناہ گاروں کا دوست سمجھا جاتا تھا، اس لئے اکثر ان پر تنقید ہوتی رہتی تھی اور لوگ اُن کی عدالت کرتے تھے۔ انہوں نے کبھی بھی گناہ گاروں کے ساتھ اٹھنے بیٹھنے میں بچپناہی سے کام نہ لیا۔ فریمی اور اس دور کے مذہبی علماء اس بنا پر اُن پر کڑی تنقید کرتے تھے۔ اُن کا یہ ایمان تھا کہ چونکہ وہ گناہ گاروں کے ساتھ اٹھتا بیٹھتا ہے اس لئے وہ بھی گناہ گاری ہے۔ وہ اُس رفاقت اور شراکت کے پیچھے محرکات اور مقاصد کو دیکھنے سے قاصر تھے۔ خداوند یہ یوں مسیح اس لئے گناہ گاروں سے رفاقت نہیں رکھتے تھے کہ انہیں اُن کا طرز زندگی پسند نہیں تھا۔ وہ اس

لئے ان سے رفاقت رکھتے تھے تاکہ نجات کا پیغام اُن تک پہنچا سکیں۔ یہ سمجھنا اور کہنا بڑا آسان ہوتا ہے کہ ہمیں دوسروں کے ارادوں اور محکمات کا بخوبی علم ہے۔ ہم کسی کے محکمات اور مقاصد کی عدالت نہیں کر سکتے۔ دل کا رو یہ سب کچھ تبدیل کر سکتا ہے۔ ہمیں اس بنا پر کسی کی عدالت نہیں کرنی چاہئے کہ کوئی شخص کیوں یہ یادہ کام کر رہا ہے۔ کیوں کہ ہمیں اُن کے ارادوں اور محکمات کی سمجھنیں آتی۔

ظاہر کے مطابق فیصلہ کرنا

خداوند یوسع مجھ نے معاشرتی ظاہرداری کی بنا پر عدالت کرنے سے منع کیا۔ آئیں خدا کا بندہ یعقوب کیا کہتا ہے۔

”کیوں کہ اگر ایک شخص تو سونے کی انگوٹھی اور عمدہ پوشک پہنے ہوئے تمہاری جماعت میں آئے اور ایک غریب آدمی میلے کچلے کپڑے پہنے ہوئے آئے اور تم اُس عمدہ پوشک والے کا لحاظ کر کے کہو کہ تو یہاں اچھی جگہ بیٹھ اور اُس غریب شخص سے کہو کہ تو وہاں کھڑا رہ یا میرے پاؤں کی چوکی کے پاس بیٹھ تو کیا تم نے آپس میں طرف داری نہ کی اور بد نیت منصف نہ بنئے؟“ ﴿ یعقوب 2:4-2 ﴾

کچھ ایسے بھی وقت ہوتے ہیں جب ہم کسی شخص کی ظاہری حالت کو دیکھتے ہوئے اُس کی عدالت کرتے ہیں۔ اسی تعلق سے مذکورہ حوالہ میں یعقوب رسول بات کر رہے ہیں۔ اگر کوئی شخص کلیسیا میں سونے کی انگوٹھی اور عمدہ لباس پہنے ہوئے تو اُس کی بڑی عزت افزائی ہوتی ہے۔ اس کے برعکس اگر کوئی شخص کلیسیا میں گندے کپڑے پہنے ہوئے آجائے تو اُس شخص سے کوئی سلام دُعالینا بھی پسند نہیں کرتا۔ یعقوب رسول یہی کہہ رہے ہیں کہ اگر آپ ایسا کرتے ہیں تو سمجھیں کہ آپ عدالت کر رہے ہیں۔ خدا کسی کی مالی حالت اور ظاہری صورت کی بنا پر عدالت نہیں کرتا۔ خداوند کسی کا طرفدار نہیں ہے۔ وہ غریب اور امیر سب سے محبت رکھتا ہے۔ ہمیں ظاہری حالت کی بنا پر

کسی کی عدالت کرنے سے گریز کرنا چاہئے۔

ضرور ہے کہ ہم دوسروں کی عدالت کرنے کے تعلق سے خداوند یسوع مسیح کی تعلیم کا جائزہ سیاق و سباق اور دیگر حوالہ جات کی روشنی میں لیں۔ جب ہم ظاہرداری کی بنا پر کسی کی عدالت کرتے یا ہم یہ سمجھتے ہیں کہ ہمیں ان کی نیت اور دلی محکمات کا علم ہے تو ہم گناہ کر رہے ہیں اور خدا ہماری عدالت کرے گا۔ اگر ہم نے کسی پر جھوٹا الزام لگایا ہے تو خدا ہماری عدالت کرے گا۔ اگر ہم غلط طور پر کسی کی عدالت کریں گے تو پھر بھی ہماری عدالت ہوگی۔ اگر ہم نے دوسروں کو معاف نہ کرنے کا چنانہ کیا تو پھر بھی ہم خدا کی عدالت کا سامنا کریں گے۔ ہمیں بھی معاف نہیں کیا جائے گا۔ تمام ایمانداروں کو لئے ضروری ہے کہ وہ ان سب باتوں کو روزمرہ زندگی اور اپنے چال چلنے کے تعلق سے مذکور رکھیں۔

مقدس اوقابیان ہمیں بتاتے ہیں کہ بات بالکل صاف اور واضح ہے کہ اگر ہم معاف کرتے ہیں تو ہم بھی معاف کئے جائیں گے۔ اگر ہم دیتے ہیں تو ہمیں بھی کثرت سے برکت ملے گی۔ جیسا ہم دوسروں کے ساتھ سلوک اور رُویٰہ اپناتے ہیں ویسا ہی خدا ہم سے رُویٰہ اپنائے گا۔ جو ہم دوسروں کیلئے کرنے کے لئے تیار نہیں، کبھی بھی اس بات کی توقع نہ کریں کہ خدا ہمارے ساتھ کرے گا۔ کیا آپ چاہتے ہیں کہ خدا آپ کی ضروریات پوری کرے؟ آپ بھی دوسروں کی ضروریات پوری کیا کریں۔ کیا آپ چاہتے ہیں کہ خدا آپ کے گناہ معاف کرے؟ آپ بھی اپنے قصور و اروں کو معاف کیا کریں۔ کیا آپ چاہتے کہ خدا آپ پر ترس کھائے؟ پھر آپ بھی دوسروں پر ترس اور حرم کیا کریں۔

خداوند نے ہمیں سکھایا ہے کہ پیشتر اس کے کہ ہم دوسروں کی عدالت یا ان پر تنقید کریں، پہلے اپنے آپ کو جانچیں اور پرکھیں۔ اپنے بھائی کی آنکھ کے تنکے کو دیکھنا بڑا آسان ہوتا ہے، مگر اپنی آنکھ کے شہتیر کو دیکھنا بڑا مشکل۔ (متی 7:3) خدا کے خادمین ہوتے ہوئے ہمیں انفرادی اور

شخصی طور پر اپنی کمزوریوں کو دیکھنے کی ضرورت ہے۔ اگر ہم اپنے بھائی یا کسی بہن کی آنکھ سے تنکا نکالنے میں ان کی مدد کرنا چاہتے ہیں تو پھر ہمیں اپنی آنکھ کے شہیر کو بھی نکالنے کی ضرورت ہے۔ مقدس لوقا کی معرفت لکھے گئے انجیلی بیان میں خداوند یسوع مسیح نے ہمیں بتایا ہے کہ اگر اندر ہے کو اندھاراہ دکھائے گا تو دونوں ہی گڑھے میں گریں گے۔ ان میں سے کوئی بھی راہ کی رکاوٹ کو دیکھنہیں سکے گا۔ کوئی بھی استاد کسی کو وہ نہیں سکھا سکتا جو اُس نے خود نہیں پڑھا۔ اسی طرح پاسبان اُس جگہ پر اپنی کلیسیا کو لے جانیں سکتے جس سمت میں وہ خود نہیں گئے۔ خداوند یسوع مسیح شکستہ روحوں کو بدارا ہے۔

خدا کے خادمین ہوتے ہوئے ہمیں اس بات کا احساس ہونا چاہئے کہ ہم خدا کے معیار سے گر چکے ہیں (رومیوں 3:23) ہمیں دوسروں کی عدالت میں بہت زیادہ محتاط ہونے کی ضرورت ہے۔ بہتر ہے کہ ہم اُسی صورت میں ایسا کریں جب ہم نے پہلے خود اپنے آپ کو اچھی طرح جانچ پر کھلایا ہو۔ دوسروں کی نیت اور ارادوں پر تقدیم کرنے سے بھی گریز کریں۔ اپنے ضمیر، طرز فکر اور اور ظاہری صورت اور حالت کی بنا پر کسی کی عدالت نہ کریں۔

دوسروں کی عدالت کے تعلق سے کچھ اور باتیں بھی ہیں جنہیں سمجھنا اور پرکھنا ضروری ہے۔ جیسا کہ ہم دیکھ چکے ہیں کہ مقدس پُلس رسول ہمیں بتاتے ہیں کہ کئی دفعہ ہمیں خدا کے کلام کی کسوٹی پر دوسروں کے افعال اور اعمال کی جانچ پر کھلکرنی بھی چاہئے۔ مسئلہ تو یہی ہے کہ کوئی شخص بھی خدا کے کلام اور اُس معیار پر توجہ کرنے کیلئے تیار نہیں ہوتا جس کا خدا تقاضا کرتا ہے۔ جب لوگ خدا کے کلام کی عدالت کو قبول کرنے سے انکار کریں تو پھر ہمیں کیا کرنا چاہئے؟

متی کے انجیلی بیان میں، خداوند یسوع مسیح نے ہمیں بتایا کہ ہم اپنے موتی سواروں کے آگے نہ پھینکیں اور نہ ہی پاک چیزیں کتوں کے سامنے۔ کتنا اور سورنا پاک سمجھے جاتے تھے۔ یہودی لوگ غیر قوموں کو کتنے سمجھتے تھے۔ وہ خدا کی شریعت کی عزت نہیں کرتے تھے اور اُس کے مقصد

کے تعلق سے کسی طرح کی فکرمندی کا احساس ان کی زندگی میں نہیں ہوتا تھا۔ خدا کا کلام ایک قیمتی موتی کی مانند ہے۔ ہمیں خدا کے کلام کے قیمتی موتی کو ان لوگوں کو پیش نہیں کرنا چاہئے جو اسے قبول کرنے کے لئے تیار اور رضامند نہیں ہیں۔ کیوں کہ وہ اُسے پاؤں کے نیچے روندتے اور بیان کردہ باتوں کا مضمکہ اڑاتے ہیں۔ بعض اوقات وہ پلٹ کر ہم پر ہی حملہ آور ہوتے ہیں کیوں کہ ہم انہیں خدا کے کلام کے مطابق اپنی زندگیوں کو تبدیل کرنے کے لئے کہتے ہیں جو کہ انہیں ناگوار گزرتا ہے۔

بعد ازاں خداوند یسوع مسیح نے اپنے شاگردوں سے کہا کہ اگر وہ کسی گاؤں میں جائیں اور وہاں کے لوگ انہیں قبول نہ کریں تو اپنے پاؤں کی گردوبہاں پر جھاڑ کر کسی اور جگہ چلیں جائیں۔ جہاں لوگ انہیں خوش آمدید نہ کہیں وہاں انہیں بالکل نہیں شہر نا تھا۔ جو شخص تیار ہی نہیں کسی بات کے لئے اُس کے پیچھے جانے سے کیا فائدہ۔ اگر ہم ایسا کریں گے تو انہیں کلام کا مذاق اڑانے کا موقع مل جائے گا۔ ایسے لوگ شخصی طور پر بھی ہم پر حملہ آور ہو سکتے ہیں۔ یوں محسوس ہوتا ہے کہ خداوند ہمیں یہ سکھا رہے ہیں کہ ہم معاملہ خدا کے ہاتھوں میں دے دیں۔ خدا یسے لوگوں کی عدالت اپنے وقت اور اپنے طریقہ سے کرے گا۔

چند ایک غور طلب باتیں

☆۔ کیا آپ شخصی طرز فکر اور ظاہری چیزوں کو دیکھنے کے ذریعہ سے دوسروں کی عدالت کرنے کے قصور وار ہوئے ہیں؟ کوئی ایک مثال دیں۔

☆۔ کب گناہ کی بطور گناہ عدالت کرنا اور اُس کے لئے کھڑے ہونا مناسب ہوتا ہے؟

☆۔ سچ میں کسی بھائی یا بہن کو ان کے کاموں کے بارے میں چیلنج کرنے میں کون سی اختیاطی تدابیر اختیار کرنی چاہئے؟

☆۔ کیا آپ نے کسی ایسے شخص کو خدا کا کلام سنانے کی کوشش کی ہے جو اسے سننے کے لئے بالکل تیار نہیں تھا؟ اس کا کیا نتیجہ نکلا؟

چند ایک دعا یہ نکات

☆۔ بہ حیثیت خدا کے خادم، آپ زندگی کے کن حصوں میں کمزور ہیں؟ خداوند سے درخواست کریں کہ وہ آپ کی زندگی کے ان حصوں میں تبدیلی کے لئے گہرا کام کرے تاکہ آپ بھی دوسروں کی زندگی میں اُسی طرح خدمت گزاری کا کام کر سکیں۔

☆۔ خداوند سے درخواست کریں کہ وہ آپ کی آنکھیں کھول دے تاکہ آپ اپنی کمزوریوں کو دیکھ سکیں۔

☆۔ خداوند سے درخواست کریں کہ وہ ان لوگوں کے تعلق سے آپ کو صبر و تحمل اور فہم و فراست عطا کرے جن کا کام اور کلام کرنے کا انداز اور طریقہ کا آپ سے مختلف ہے۔

پہاڑی وعظ

نوال حصہ۔ مانگنا اور پانا

متی 7:7-12 پڑھیں

واقعات کی ترتیب کو سمجھنے کے لئے انجیلی بیانات میں ہم آہنگی پیدا کرتے ہوئے یسوع کے اور اُن زندگی کی تفسیر و تشریح بڑا مشکل کام ہے۔ متی 7 باب میں خداوند یسوع مسیح نے اپنے شاگردوں سے کچھ حاصل کرنے کے تعلق سے بات کی۔ یہی حوالہ لوقا 11 باب میں بھی موجود ہے لیکن متین میں موجود حوالے سے مختلف ہے۔ ہمیں اس سے کوئی فکر لاحق نہیں ہونی چاہئے۔ میں نے اپنی خدمت میں اس سچائی کی بہت دفعہ تعلیم دی ہے۔ میں نے اسی وضاحت حتیٰ کہ اسی پیغام کو دوسرے متین میں بھی استعمال کیا ہے۔ خداوند یسوع پہاڑی وعظ میں جس چیز کو متعارف کرار ہے ہیں بعد ازاں اپنی خدمت میں اُسی چیز کو دھراتے ہوئے نظر آ رہے ہیں۔ اس وقت اپنے مقصد کو مدنظر رکھتے ہوئے ہم متی کے بیان کی تفسیر و تشریح پر غور کریں گے۔

خداوند یسوع مسیح نے اپنے سامعین سے کہا، مانگو، ڈھونڈو اور کھلکھلاؤ۔ اگر وہ مانگتے تو انہیں ملنا تھا۔ اگر وہ ڈھونڈتے تو انہوں نے پالیا تھا۔ اگر وہ کھلکھلاتے تو ان کے لئے کھول دیا جانا تھا۔ (متی 7-8) یہاں پر ہمارے سمجھنے کے لئے بہت سی چیزیں ہیں۔ لفظ مانگنا، ڈھونڈنا اور کھلکھلانا یونانی زبان میں جاری رہنے والے کام کی طرف اشارہ کرتے ہیں۔ بالفاظ دیگر یسوع اپنے شاگردوں سے یہ نہیں کہا رہے تھے کہ وہ ایک دفعہ ہی مانگیں بلکہ مانگتے رہیں۔

”مانگو تو تم کو دیا جائے گا، ڈھونڈو تو پاؤ گے، دروازہ کھلکھلاؤ تو تمہارے واسطے کھولا جائے گا۔

خداوند یسوع مسیح، ہمیں بتا رہے ہیں کہ تم مانگنے میں ثابت قدم رہیں۔ ہمیں مانگنے ڈھونڈنے اور کھٹکھٹانے کے تعلق سے بے دل نہیں ہونا چاہے۔ اگر خداوند ہماری دعا کا جواب فوری طور پر نہ دے تو ہمیں دعا کرتے رہنا چاہئے۔

بعض مفسرین ان الفاظ میں درجہ بدرجہ ترقی کے عمل کو دیکھتے ہیں۔ ہر لفظ مضبوط ہوتا ہوا دکھائی دے رہا ہے۔ مانگنے کا معنی ہے درخواست کرنا۔ ڈھونڈنا مانگنے سے مضبوط لفظ ہے۔ اور یہ دل سے اٹھنے والی دل کی گہرائیوں سے پکار کی طرف اشارہ ہے۔ ڈھونڈنے سے مراد آسمان کے دروازے کی طرف درخواست لے کر جانا ہے۔ یہاں پر اُس شخص کی تصویر نظر آتی ہے جو دروازے پر اس وقت تک کھڑا رہے جب تک وہ اُس کے لئے کھول نہ دیا جائے۔ ان الفاظ میں نہایت عجلت کی ضرورت محسوس ہوتی ہے۔ وہ بات جو محض مانگنے سے شروع ہوئی یہاں پر اس مقام پر آ کر ختم ہوتی ہے کہ ایک شخص دروازے پر کھڑا جواب کا منتظر ہے۔

یہ حقیقت کہ خداوند یسوع مسیح نے اپنے شاگردوں کو یہ سلکھایا کہ وہ مانگتے رہیں اس بات کی طرف اشارہ ہے کہ ہر بار اُن کی توقع اور وقت کے مطابق ہی دعاوں کا جواب نہیں ملے گا۔ انہیں ثابت قدم رہنا تھا اور ہمت نہیں ہارنی تھی۔ یعقوب نے اپنی دعا میں ایسی ہی ثابت قدمی کا عملی مظاہرہ کیا۔ (پیدائش 36:26) جب فرشتہ نے اُسے کہا کہ وہ اُسے جانے دے یعقوب نے جواب دیا۔ ”جب تک تو مجھے برکت نہ دے میں تجھے جانے نہیں دوں گا“

کئی دفعہ مجھے دعا میں ثابت قدم رہنے کے قصور کے ساتھ بڑی کشمکش کا سامنا کرنا پڑا۔ کئی دفعہ میں نے یہ خیال کیا کہ دعا میں ثابت قدم رہنے سے میں خدا کے لئے سر درد نہ بن جاؤ۔ بعض اوقات، مجھے یہ خیال آتا کہ میں نے ایک ہی بار خداوند سے درخواست کر کے اُس کے ہاتھوں میں معاملہ کیوں نہ دے دیا۔ کیا مجھے بار بار خداوند کے حضور ایک ہی درخواست کو دھرا تے رہنا

ہے؟

خداوند یسوع مسیح ہم سے یقاضا کرتے ہیں کہ اگر ہماری دعاؤں کا جواب نہ آئے تو ہمیں مانگتے ڈھونڈتے اور کھلکھلاتے رہنا چاہیے۔ جب ہمیں یہ معلوم ہو کہ جو کچھ ہم مانگ رہے ہیں وہ خدا کی مرضی کے مطابق ہے تو ہمیں اور بھی زیادہ اعتماد اور دلیری حاصل ہو جاتی ہے کہ وہ ہماری دعا کو سن کر اپنے وقت پر اُس کا جواب دے گا۔

قصہ مختصر یہ کہ خداوند ہمیں یہاں پر یہ کہہ رہے ہیں کہ ہم اپنی درخواستوں کے تعلق سے اُس پر مسلسل توکل اور بھروسہ کرتے رہیں۔ اگرچہ اُس کی راہیں ہماری راہیں نہیں ہیں اور نہ ہی اُس کا وقت اور شیدول ہمارا شیدول ہوتا ہے، اپنی دعائیں، انجائیں اور درخواستیں خداوند کے حضور رکھنے سے ہم اس بات کا اظہار کرتے ہیں کہ اب بھی اُس پر بھروسہ رکھتے ہیں کہ وہ کچھ کرے گا۔

خداوند یسوع نے وعدہ کیا کہ جب ہم اُس کے پاس مانگتے، ڈھونڈتے اور کھلکھلاتے ہوئے آئیں گے، تو وہ ہماری دعاؤں کو سنے گا۔ بعض لوگ خداوند سے اپنی ضروریات کے لئے مانگنا بڑا مشکل کام سمجھتے ہیں۔ شخصی طور پر میری زندگی میں ایسے بھی وقت آئے جب اس احساس نے میری زندگی میں خداوند سے مانگنے کی راہ میں رکاوٹ پیدا کر دی کہ میں اس لائق ہی نہیں اور مجھے خداوند کے حضور اپنے درخواستوں اور انجائوں کے ساتھ آنے میں بڑی کشمکش کا سامنا کرنا پڑا۔ مجھے اس بات کی سمجھی ہی نہ آتی تھی کہ خدا میری مشکلات اور مسائل میں کس طرح دلچسپی لے سکتا ہے۔ آج بھی کئی لوگ ایسی ہی سوچوں اور تصورات میں پھنسنے ہوئے ہیں۔ وہ محسوس کرتے ہیں کہ انہیں اپنے مستئے، مسائل اور مشکلات خداوند کو سنا کر اس کے لئے پریشانی پیدا نہیں کرنی چاہئے۔ وہ اس لئے خداوند سے نہیں مانگتے کیوں کہ انہیں اس بات کا احساس ہی نہیں کہ خدا اس قدر اُن سے محبت کرتا اور انہیں اُن کی ضروریات مہیا کرنا چاہتا ہے۔ وہ اس بات پر یقین ہی

نہیں رکھتے کہ خداون کی مشکلات اور مسائل کا حصہ بننا چاہتا ہے۔

کچھ اور بھی وجوہات ہیں جن کی بنا پر ہم خدا نے نہیں مانگتے۔ بعض اوقات ہم اس لئے نہیں مانگتے کیوں کہ ہم اپنے آپ کو خود غرض محسوس کرتے ہیں۔ ہم محسوس کرتے ہیں کہ جو کچھ ہمارے پاس ہے ہمیں اُسی پر قیامت کرنی چاہئے اور خدا سے مزید کچھ نہیں مانگتا چاہئے۔ ایسے روئے کے ساتھ کئی اور مشکلات جڑی ہوتی ہیں۔ اول۔ ایسی ذہنیت اور طرز فکر خدا کے تعلق سے غلط نقطہ نظر سے پیدا ہوتا ہے۔ کیا ہو سلتا ہے کہ ہم اس طور سے خیال کریں کہ خدا بہت سمجھوں ہے۔ اور قطعی طور پر اپنے بچوں کو برکت دینا نہیں چاہتا؟ اس دُنیا کی عیش و عشرت اور آرام و آسائش پر غور کریں۔ جو کچھ ہم اس زندگی میں دیکھ سکتے ہیں اس سے کہیں زیادہ خدا نے ہمارے لطف انداز ہونے کے لئے پیدا کیا ہوا ہے۔ خدا کے وسائل و ذرائع کی کوئی حد بندی نہیں ہے۔ جو کچھ آپ خدا سے مانگتے ہیں اُس سب کچھ کے مقابلہ میں نہایت خفیف سامعوم ہوتا ہے جو کچھ خدا نے آپ کے لئے رکھا ہوا ہے۔ خدا آپ کے لئے ایسی بڑی برکات اور نصب والیں رکھتا ہے کہ آپ سوچ بھی نہیں سکتے۔ آپ کے مانگنے سے بھی کہیں بڑھ کر خدا آپ کو بڑی فتوحات سے ہم کنار کرنا چاہتا ہے۔ جب آپ خدا سے وہ مانگتے ہیں جو وہ پہلے ہی دینا چاہتا ہے تو پھر آپ خود غرض نہیں ہوتے۔ دشمن نے بہت سے لوگوں کو احساس کمتری اور جھوٹے تکبر کے احساس تلے دبایا ہوا ہے۔ جب تک ہم اس جال میں پھنسنے رہتے ہیں اُس وقت تک ہم ان برکات تک رسائی حاصل نہیں کر پاتے جو خدا نے ہمارے لئے رکھی ہوئی ہیں۔

بعض اوقات ہم اس لئے بھی نہیں مانگتے کیوں کہ ہمارا خیال ہوتا ہے کہ اگر خدا ہماری درخواستوں کو پورا کرنا چاہتا ہے تو وہ ہمارے مانگے بغیر بھی ہمیں دے دے گا۔ ہم محسوس کرتے ہیں کہ اگر ہم ان حالات و واقعات کو قبول کر لیں تو پھر ہم خدا کی مرضی اور مقصد کے اندر ہوں گے۔ جو کچھ یسوع اس آیت میں بیان کر رہے ہیں مذکورہ بات اس سے متضاد ہے۔ یسوع نے اپنے

شاگردوں سے کہا کہ وہ مانگیں۔ یہ کوئی اپنی مرضی والی بات نہیں ہے۔ خدا کے کلام میں ہمیں یہ کہا گیا ہے کہ ہم خدا کے پاس آ کر اُس کی برکات اور حکمت کو مانگیں۔ خدا نے اس طور سے ہمارے لئے برکات تیار کی ہوئی ہیں کہ ہم مانگنے سے ہی ان برکات کو حاصل کر سکتے ہیں۔ ہمیں اس لئے نہیں ملتا کیوں کہ ہم مانگتے نہیں۔ (یعقوب ۲:۴، ۵:۲)

جو کچھ بھی مل جائے وہ ہمیشہ خدا کے مقاصد کے مطابق نہیں ہوتا۔ بالخصوص جب وہ ہم سے مانگنے کے لئے کہتا ہے کہ اگر ہم مانگیں تو وہ خوشی سے ہمارے حالات کو تبدیل کرے گا اور جس چیز کی ہمیں کمی ہوگی وہ مہیا کر دے گا۔

مانگنا اس بات کو سمجھنا ہے کہ خداد دینا چاہتا ہے۔ مانگنا اس بات کا یقین کرنا ہے کہ وہ اپنی برکات نازل کرنا چاہتا ہے۔ یہ کسی بھی طرح کی جھوٹی فروتنی اور حلم اور احساسِ مکتری کے احساس کو کام کرنے کی اجازت نہ دینا ہے جو کہ ہمارے مانگنے اور پانے میں رکاوٹ بنتی ہے۔ مانگنے کا مطلب مسیح کے دعوت نامہ پر اُس کے حضور دلیری سے آتا ہے۔

خداوند یسوع مسیح نے اپنے شاگردوں سے کہا کہ وہ ڈھونڈیں۔ جب میں ڈھونڈنے کے بارے میں سوچتا ہوں تو مجھے ثابت قدم رہنے کا خیال آتا ہے۔ مانگنا ایک چیز ہے جبکہ ڈھونڈنا ایک اور چیز۔ ڈھونڈنے کا مطلب خدا کے کلام کا یقین کرنا ہے۔ اس کا مطلب اُس وقت تک ثابت قدم اور ڈٹے رہنا ہے جب تک ہمیں کوئی جواب نہ مل جائے۔ دشمن ہمیں یہی کہے گا کہ ہمارے دل کی مرادیں کبھی پوری نہ ہوں گی۔ وہ ہمیں بتائے گا کہ خدا کی طرف دیکھنا چھوڑ دیں۔ ڈھونڈنے والا دل اُس وقت تک ڈھونڈتا رہتا جب تک اُسے مل نہیں جاتا۔ جہاں تک خدا کے وعدوں کی بات ہے تو وہ سچے ہیں۔ ڈھونڈنے والا دل ڈھونڈنا جاری رکھتا ہے اور توکل کرتا ہے۔ خدا نے ہمیں دلیری سے آسمان کے دروازے پر دستک دینے کے لئے کہا ہے۔ ہمیں یاد رکھنا ہوگا کہ اس دروازے کے پیچے ایک قدوس اور جلالی خدا ہے جو کہ اس کائنات کا خالق اور مالک ہے۔ آستر ملکہ کے دنوں میں، بادشاہ کی دعوت کے بغیر اُس کے پاس جانے کی سزا موت ہوتی

تھی۔ کون آسمانی تخت تک رسائی حاصل کر سکتا ہے؟ زبورنو لیں ہمارے لئے اس سوال کا جواب دیتا ہے۔

”خداوند کے پہاڑ پر کون چڑھے گا اور اُس کے مقدس مقام پر کون کھڑا ہوگا؟ وہی جس کے ہاتھ صاف ہیں اور جس کا دل پاک ہے۔ جس نے بطالت پر دل نہیں لگایا اور مکر سے فتنہ نہیں کھائی۔ وہ خداوند کی طرف سے برکت پائے گا۔ ہاں اپنے نجات دینے والے خدا کی طرف سے صداقت یہی اُس کے طالبوں کی پشت ہے۔“ ﴿ زبور 24:3-5 ﴾

اگر آپ کا تعلق خدا کی ساتھ درست نہیں ہے، تو پھر آپ دلیری کے ساتھ دروازے پر دستک بھی نہیں دے سکتے۔ اگر آپ کو یہ معلوم ہو کہ دروازہ کھولنے پر آپ کو اُس خدا کا سامنا کرنا پڑے گا جس کے خلاف آپ چلتے رہے ہیں اور جس کی نافرمانی میں آپ نے زندگی بسر کی ہے تو کیا آپ دروازے پر دستک دیں گے؟ جب یوناہ نبی نے اپنی زندگی میں خدا کی بلاہٹ کی نافرمانی کا چنانہ کیا، تو پھر اُس نے اپنے آپ کو خدا کی حضوری سے چھپایا۔ وہ ایک عادل اور قدوس خدا کا سامنا نہیں کر سکتا تھا۔ آدم اور حوانے بھی جب اپنے خدا کے خلاف گناہ کر لیا تو انہوں نے بھی اپنے آپ کو خدا کے حضور چھپایا۔ اگر آپ اپنی زندگی میں موجود گناہ سے توبہ کر کے اپنی زندگی کو قدوس خدا کے تابع نہیں کر دیتے تو پھر دروازے پر کھڑے ہو کر دستک دینا حماقت ہوگی۔ جب تک آپ اپنے نجات دہنデ سے ملاقات کرنے کے لئے تیار نہیں آپ دستک بھی نہیں دے سکتے۔ دستک دینے کیلئے آپ کو پہلے خدا کے ساتھ اپنے رشتہ میں دلیری اور اعتماد حاصل کرنا ہوگا۔ ان معنوں میں مانگنا، ڈھونڈنا اور کھکھانا سے مراد خدا کے ساتھ درست رشتے کی طرف اشارہ ہے۔ یعنی ایسا دل حاصل کرنا جو خدا کے مقصد اور اُس کے فہم کے عین مطابق ہو۔ اگر آپ ایسے روئیے کے ساتھ خدا کے حضور آتے ہیں خداوند یسوع مسیح ہمیں بتاتے ہیں کہ خدا نہ صرف ہماری درخواست کو سنے گا بلکہ اُس کا جواب دینے میں بھی اُسے خوشی محسوس ہوگی۔ خداوند یسوع مسیح نے

اس بات کی وضاحت خاندانی رشته کی تصویر پیش کر کے دی۔ اگر آپ کا بیٹا آپ سے روٹی مانگے، تو کیا آپ اُسے پھر دیں گے؟ اگر وہ مچھلی مانگے تو کیا آپ اُسے سانپ دیں گے؟ (۹ آیت) اگر ہم گناہ کی فطرت رکھنے والے انسان اپنے بچوں کو اچھی چیزوں دیتے ہیں تو کس قدر زیادہ ہمارا کامل آسمانی باپ ہمیں اچھی اور درکار چیزوں سے نوازے گا؟ خدا انہیں خوشی سے دیتا ہے جو اُس سے مانگتے ہیں۔

اس زندگی میں ہم اپنے پیاروں اور عزیزوں کو دینے میں جس قدر خوشی محسوس کرتے ہیں خدا اس سے کہیں زیادہ ہمیں دینے سے خوش ہوتا ہے۔ میری زندگی میں ایسے وقت بھی آئے جب مجھے اس بات کی سمجھتی نہ آئی کہ خدا مجھے اپنا فرزند سمجھتے ہوئے دینے میں خوشی محسوس کرتا ہے۔ کئی دفعہ میں نے اس بات پر ایمان رکھا کہ خدا مجھے دینے میں بچپنا ہٹ سے کام لیتا ہے اور میں خدا کے حضور منت سماجت کے ساتھ اُس کے حضور مانگتار ہا۔ یہ خدا کی جھوٹی تصویر ہے۔ ایک لمحہ کے لئے ایسے شخص کے بارے میں سوچیں جسے آپ اپنی زندگی میں سب سے زیادہ محبت کرتے ہیں، آپ کو اُسے دے کر کس قدر زیادہ خوشی محسوس ہوتی ہے؟

کیا آپ اُس شخص کے لئے کوئی تختہ خریدنے کے لئے خوشی اور جوش سے نہیں بھر جاتے؟ کیا آپ کو اُس شخص سے لینے کی بہت اُس شخص کو دینے میں زیادہ خوشی محسوس نہیں کرتے؟ اگر آپ کو ایسی دلی خوشی ہوتی ہے تو کس قدر زیادہ خدا کو ہمیں دینے میں خوشی محسوس ہوتی ہے؟ اُس نے اپنی مرضی اور خوشی سے اپنے بیٹے کو آپ کے لئے اس دُنیا میں بھیجا تاکہ آپ کی خاطر قربان ہو جائے۔ اُس نے آپ کے لئے اپنی محبت کو عملی طور پر ثابت کیا ہے۔ کیا آپ سمجھتے ہیں کہ آپ کو اُن چیزوں کے لئے خدا سے منت سماجت کر کے مانگتے رہنا چاہئے جو آپ کے دل میں خدا نے رکھی ہیں کہ آپ اُس سے مانگیں؟

”ایک مانگنے اور ڈھونڈنے والا دل“، ایک ایسا دل ہوتا ہے جو پر اعتماد پا کر اور خدا سے ملاقات

کے لئے تیار ہوتا ہے۔ یہ ایک ایسا دل ہوتا ہے جو ایمان سے معمور ہوتا ہے اور اُس دل میں تابعداری اور بھروسہ بکثرت پایا جاتا ہے۔ جب آپ اپنی درخواستوں کے ساتھ اُس کی حضوری میں آتے ہیں تو کیا آپ کے پاس ایسا دل ہوتا ہے؟

ہماری تمام ضروریات کے لئے خدا کی مستیابی کے بارے یسوع کی ایسی خوبصورت تعلیم کی روشنی میں ہم دیکھتے ہیں کہ یسوع نے اپنے پیروکاروں کو بتایا کہ جیسا وہ چاہتے ہیں کہ لوگ ان سے کریں وہ بھی ان سے اسی طرح پیش آئیں۔ خدا اپنی برکات ہم پر نازل کرنے میں خوشی محسوس کرتا ہے۔ تو پھر کیوں نہ ہم بھی اپنے ارد گرد کے لوگوں کے لئے ایسا ہی کریں؟ اگر ہمیں خدا سے لینے میں خوشی محسوس ہوتی ہے، تو پھر ہم اُس کے لوگوں کو دینے کے وسیلے سے ایسی ہی خوشی کا اظہار کریں۔ یہ بات ہمیں خداوند یسوع کی وہ تعلیم یاد دلاتی ہے جو انہوں نے اپنے شاگردوں کو زمین پر مال جمع نہ کرنے کے تعلق سے دی تھی۔ (متی: 6: 19)

ہمیں اس لئے ملتا ہے تاکہ ہم دے سکیں۔ یہ آیات ہمیں سکھاتی ہیں کہ ہم نہ صرف اپنے لئے مانگنا جاری رکھیں۔ اس حکم کا تعلق ”جس طرح ہم چاہتے ہیں کہ دوسرا ہم سے کریں ہم بھی ان سے ویسا ہی کریں“ سے ہے۔ کیوں کہ یہ تعلیم مانگنے اور خدا سے پانے کے بعد دی گئی اور خدا ہماری مدد کرے تاکہ ہم اس میں توازن پیدا کر سکیں۔ ہمیں اس لئے نہیں مانگنا کہ اپنے لئے ہی جمع کرتے چلے جائیں۔ جب خدا دروازے کھول کر برکت دیتا ہے تو وہ اس بات کی توقع کرتا ہے کہ ہم ان برکات کو ضرور تمندوں میں بھی بانٹنے والے بنیں۔ جس طرح اُس کی خوشنودی اس بات میں ہے کہ وہ ہمیں دے اسی طرح اس بات میں بھی اُسے خوشی ہوتی ہے کہ جو کچھ ہم نے اُس سے پایا ہے دوسروں کو اُس میں سے باشیں۔

چند ایک غور طلب باتیں

☆۔ یہ حوالہ ہمیں اس تعلق سے کیا سکھاتا ہے کہ خدا ہماری دُعاوں کا جواب دینے میں خوشی محسوس کرتا ہے؟

☆۔ آپ اُس شخص کی کس طرح سے تصویر کشی کریں گے جس کے دل میں مانگنے ڈھونڈنے اور کھٹکھٹا نے کارروائی پایا جاتا ہے۔ کیا آپ کا دل بھی ایسا ہی ہے؟

☆۔ اس حوالہ سے آپ کو خدا سے اُن چیزوں کو مانگنے کے لئے کیا اعتماد حاصل ہوتا ہے جن کا خدا نے ابھی تک آپ کو جواب نہیں دیا۔

☆۔ کون سی چیز ہمیں خدا سے اپنی ضروریات کی چیزیں مانگنے کی راہ میں رکاوٹ کا باعث بنتی ہے؟

☆۔ جو برکات خدا نے ہماری زندگی میں نازل کی ہوئی ہیں اُن کے تعلق سے خدا ہمیں کیا کرنے کے لئے کہتا ہے؟

چند ایک دعا سیئیہ نکات

☆۔ خدا سے درخواست کریں کہ وہ آپ کو اور زیادہ ایمان اور اعتماد عطا کرے تاکہ آپ زیادہ سے زیادہ درخواستیں اُس کے حضور میں لا سکیں۔

☆۔ اس بات کے لئے خداوند کے شکر گزار ہوں کہ وہ آپ کی دُعائیں سننے اور اُن کا جواب دینے میں خوشی محسوس کرتا ہے۔

☆۔ خداوند سے درخواست کریں کہ وہ آپ کی آنکھیں کھول دے تاکہ آپ اپنے ارد گرد کے لوگوں کی ضروریات کو دیکھ سکیں۔ تاکہ آپ اُن برکات میں سے اُن کی خدمت کے لئے کچھ دے سکیں جو خدا نے آپ کو عطا کی ہوئی ہیں۔

پہاڑی وعظ

دسوال حصہ۔ دروازہ

متی 13:7-14 پڑھیں

ذُنْيَا بہت چھوٹی ہو چکی ہے۔ ہم گھنٹوں میں ذُنْیَا کے ایک کونے سے دوسرے کونے پر چلے جاتے ہیں۔ ہم جہاں کہیں جاتے ہیں دوسرے ایمان اور عقیدے کے لوگوں سے رفاقت رکھتے ہیں۔ ہمیں یہ تعلیم دی گئی ہے کہ ایک دوسرے کی عزت اور احترام کریں۔ یہ سب کچھ بہت اچھا ہے لیکن یہ سب کچھ ہمیں اُس تعلیم کی طرف لے جاسکتا ہے کہ تمام سچائیوں کا آپس میں گمراحت اتعلق اور رشتہ ہوتا ہے۔ بالفاظ دیگر جو بات میرے لئے درست اور واجب ہے وہ کسی دوسرے کے لئے جائز نہیں بھی ہو سکتی۔ بعض لوگ تو خیالات کے اس بہاؤ میں بہہ گئے ہیں کہ تمام تعلیمات خدا کی طرف ہی لے جاتی ہیں۔ ہم نے منادوں کو یہ کہتے ہوئے سنائے ہے کہ ہر کوئی خدا کا فرزند ہے۔ خداوند یسوع مسیح اس حوالہ میں اسی بات کو واضح کرتے ہیں۔

خداوند یسوع مسیح نے اپنے شاگردوں کو یہ بتایا تھا کہ انہیں تنگ دروازہ سے داخل ہونا ہے۔ اس تعلق سے ہمیں کئی ایک اہم باتوں پر غور کرنا ہو گا۔ جس دروازے کی یسوع یہاں پر بات کر رہے ہیں وہ نجات کا دروازہ ہے۔ اور یہ نجات کا راستہ ہے۔ انہوں نے اپنے سامعین کو بتایا کہ اُس کا راستہ سکڑا ہے۔

جب یسوع نے یہ کہا کہ نجات اور ابدی زندگی کا راستہ سکڑا ہے تو اس بات سے اُن کا کیا مطلب تھا؟ یہ راستہ اس لئے سکڑا ہے کیوں کہ سب سے پہلے یہ تقاضا کرتا ہے کہ ہم ایک واحد سچائی کو

قبول کریں۔ ہمارے دور میں مختلف آوازیں ہمیں بتائیں گی کہ تمام مذاہب خدا کی طرف ہی را ہنمائی کرتے ہیں۔ خداوند یسوع یہ تعلیم دے رہیں کہ خدا تک پہنچنے کے لئے وہی ایک واحد راستہ ہے۔ باشبل مقدس ہمیں تعلیم دیتی ہے کہ یسوع کے سواؤ کوئی اور راستہ نہیں ہے۔ جو اس بات پر ایمان رکھتے ہیں کہ ان کی کاوشیں بھی اہم کردار ادا کرتی ہیں گمراہ ہیں۔ دیگر لوگ جو دروازے تک رسائی حاصل کرتے ہیں اس حقیقت پر فخر محسوس کرتے ہیں کہ وہ فراغ دل اور کھلے ذہن کے مالک ہیں جو ہر ایک مذہب اور عقیدے کو قبول کر لیتے ہیں۔

جب وہ اس دروازے تک پہنچتے ہیں تو انہیں یہ بتایا جاتا ہے کہ وہ انہیں صرف اور صرف یسوع کی طرف رجوع لانا ہوگا۔ ایسے لوگ بھی اس بات سے گمراہ ہوتے ہیں۔ وہ لوگ جو تنگ دروازے کو قبول کرتے ہیں وہ لوگوں کی تفحیک کا نشانہ بنتے ہیں۔ دُنیا انہیں تنگ ذہن اور مغرور خیال کرتی ہے۔ آپ کس طرح کہہ سکتے ہیں کہ صرف آپ ہی سچائی کی راہ پر ہیں؟ یسوع نے اپنے سامعین کو باور کرایا کہ صرف ایک ہی راہ ہے۔

ایک اور بھی سبب سے یہ دروازہ تنگ ہے۔ اس لئے یہ دروازہ تنگ ہے کیوں کہ یہ سچائی کی مکمل تابعداری کا تقاضا کرتا ہے۔ وہ لوگ جو اس دروازے سے گزرتے ہیں ان کے لئے لازم ہے کہ وہ اپنے خیالات، تصورات اور خودی کا انکار کرتے ہوئے خدا کے کلام کی پیروی کریں۔ ہمارے دور میں بہت سے ایسے طرزِ زندگی اور فلسفے ہیں جو ایک دوسرے سے تضاد رکھتے ہیں۔ خداوند یسوع مسیح کے پیروکار دو رجدید میں فرسودہ خیالات رکھنے والے خیال کے جاتے ہیں۔ حتیٰ کہ دو رجدید کے فلسفے ایمانداروں کے لئے بھی آزمائش کا سبب بنتے ہیں۔ کئی دفعہ وہ ان فلسفوں کی لہروں سے اچھلتے بہتے ہوئے خدا کے کلام کی سچائی سے دور چلے جاتے ہیں۔

ہم یہاں پر یہ سیکھتے ہیں کہ خدا اپنے پیچھے چلنے والے لوگوں سے یہ توقع کرتا ہے کہ وہ اُس کے

طریقہ سے خدمت گزاری کا کام سرانجام دیں۔ اس کا مطلب ہے کہ اپنے آپ کو موجودہ دور کے طرزِ زندگی، طرزِ فکر اور رؤیوں سے متفاہدمت میں چلنے کے لئے وقف کرتے ہوئے کلام مقدس کی واضح تعلیم کی پیروی کرنا ہوگی۔

بہت سے لوگ دروازے پر ہر ایک چیز کو چھوڑنے کے لئے تیار نہیں ہوتے۔ وہ اپنا مکمل بھروسہ اور توکل خداوند پر کرنے کیلئے تیار نہیں ہوتے۔ اس کے عکس وہ کوئی اور راستہ اختیار کر لیتے ہیں۔ ہلاکت کی طرف جانے والا راستہ بڑا کشادہ ہے۔ آپ اس دروازے سے گزرتے ہوئے ہر ایک چیز اپنے ساتھ لے جاسکتے ہیں۔ کیوں کہ یہ دروازہ بڑا کشادہ ہے۔ یہ دروازہ کبھی اس بات کا تقاضا نہیں کرے گا کہ آپ صرف اور صرف یسوع پر ہی توکل اور بھروسہ کریں اور یسوع کو ہی اپنا شخصی نجات دہنデ قبول کرتے ہوئے اپنی زندگی اُس کے تابع کر دیں۔ ایسے لوگ جو اس راہ پر گام زن ہیں وہ اپنی کاؤشوں پر بھروسہ اور توکل کر رہے ہیں۔ بعض دیگر معبودوں پر بھی بھروسہ اور توکل کرتے ہیں۔ یہ راستہ قربانی کا تقاضا نہیں کرتا۔ آپ جیسے بھی ہیں آجائیں۔ آپ جس چیز پر چاہیں ایمان رکھیں۔ ہر ایک کو خوش آمدید کہا جاتا ہے۔

اس راہ پر چلتے ہوئے بہت سے لوگ فریب کے پھندے میں پھنس جاتے ہیں۔ باہر سے یہ راستہ بڑا شاندار معلوم ہوتا ہے۔ یہ راستہ ہر کسی کو اپنی طرف مدعو کرتا ہوا دکھائی دیتا ہے۔ اس راہ پر چلنے والے کشادہ ذہن اور ہر کسی کو قبول کرنے والے ہوتے ہیں۔ ایسے لوگ دوسروں کے عقائد پر تنقید نہیں کرتے۔ وہ اس بات کا بھی تقاضا نہیں کرتے کہ وہ اپنی زندگی کے لئے جواب دہ ہوں۔ قبولیت غیر مشروط ہوتی ہے۔ ایسے لوگ بہت زیادہ محبت اور فکر کرنے والے دکھائی دیتے ہیں۔ درحقیقت ایسے لوگ ہلاکت کی راہ پر گام زن ہوتے ہیں۔

جس راہ کی یسوع تعلیم دے رہے ہیں وہ نگ راستہ ہے۔ اس پر چلنے والے تھوڑے ہیں۔ کیوں کہ بہت کم ہیں جو اس راہ پر چلنے کی شرائط سے متفق ہوتے ہیں۔ ایسے لوگ اپنی ہر

ایک چیز سے دستبردا ہونے کے لئے تیار نہیں ہوتے۔ وہ اس بات پر بھی متفق نہیں ہوتے کہ یسوع ہی ان کا واحد نجات دہنده ہے۔ خداوند یسوع مسیح کی پیروی کرنے والے لوگ ”تگ نظر“ خیال کئے جاتے ہیں۔ وہ اس بات کو سمجھتے ہیں کہ خدا تک پہنچنے کے لئے ایک ہی راستہ ہے اور وہ راستہ خود انکاری کا راستہ ہے۔ انہیں معلوم ہوتا ہے کہ وہ لوگ جو یسوع پر ایمان نہیں رکھتے اور اُس کی پیروی نہیں کر رہے ہوئے گناہ گار ہیں۔ ایسے لوگ خدا اور اُس کی محبت سے دور ابدیت میں جانے کے لئے تیار ہوتے ہیں۔

خداوند یسوع مسیح ہمیں بتا رہے ہیں کہ صرف دو ہی راستے ہیں، کشادہ راستہ اور تگ راستہ۔ کوئی اور درمیانی راستہ نہیں ہے۔ آپ دونوں میں سے ایک راہ پر ہو سکتے ہیں۔ یا تو آپ کا توکل اور بھروسہ یسوع پر ہو سکتا ہے اور آپ ہر ایک چیز سے دستبردار ہو چکے ہیں۔ یا پھر آپ ہلاکت کی راہ پر گامزن ہو سکتے ہیں۔ آج آپ کس راہ پر چار ہے ہیں؟

مذکورہ پیر اگراف ہم سے اس بات کا تقاضا کرتا ہے کہ ہم اپنی زندگیوں کا از سرنو جائزہ لیں۔ کیا آپ اپنی نجات کے لئے صرف اور صرف یسوع پر ہی بھروسہ کرتے رہے ہیں؟ اپناب کچھ پیچھے چھوڑنے کی بہ نسبت کیا آپ اپنی پرانی انسانیت کے ساتھ تگ دروازے سے داخل ہونے کی کوشش کرتے رہے ہیں؟ خداوند ہمیں فضل دے کہ ہم صرف اور صرف یسوع اور اُس کے صلیبی کام پر توکل اور بھروسہ کریں۔

چند ایک غور طلب باتیں

☆۔ کیا آپ کی زندگی میں کچھ ایسی چیزیں ہیں جو ابھی تک آپ نے پورے طور پر خدا کے تابع نہیں کیں؟ وہ کون سی ایسی چیزیں ہیں؟

☆۔ کیا آپ نے کبھی خود کو تنگ نظر محسوس کیا ہے؟ یہ حوالہ ہمیں اس تعلق سے کیا کہتا ہے؟

☆۔ یسوع کو جانا کس طور سے ہماری خدمت پر اثر انداز ہونا چاہئے؟

چند ایک دعا سیہ نکات

☆۔ خداوند کی شکر گزاری کریں کہ اُس نے آپ کو تنگ راستہ دکھادیا ہے۔

☆۔ اپنا سب کچھ خداوند کے تابع کر دینے کے لئے خداوند سے فضل مانگیں۔

☆۔ کسی ایسے شخص کے لئے دعا کریں جو کشادہ راستہ پر سفر کرتے ہوئے ہلاکت کی طرف بڑھ رہا ہے۔

پہاڑی و عظ

گیارہواں حصہ۔ جھوٹے نبی

متی 7:15-23 / لوقا، 6:43-45 پڑھیں

متی کے انجیلی بیان کے مطابق پہاڑی و عظ میں خداوند یسوع مسیح اپنے سامعین کو نگ دروازے میں سے گزرنے کی تعلیم دے رہے تھے۔ اگرچہ کشادہ راستہ بڑا پڑکشش ہے لیکن ہلاکت کی طرف لے جاتا ہے۔ اس تعلیم کے بعد یسوع نے جھوٹے نبیوں کے بارے تعلیم دینا شروع کی۔ یہاں پر ان دونوں باتوں میں ایک تعلق پایا جاتا ہے۔ جھوٹے نبی ہی ”کشادہ راستہ“ کی منادی کرتے ہیں۔ جھوٹے نبیوں کی باتوں کو اس لئے قبول کیا جاتا ہے کیوں کہ اس سے سننے والوں کو خوشی محسوس ہوتی ہے۔ اس الگے حصہ میں خداوند یسوع مسیح کشادہ راہ پر لے جانے والے جھوٹے نبیوں سے آگاہ کرتے ہیں۔

کشادہ راہ کی منادی کرنے والے جھوٹے نبی بھیڑوں کے روپ میں آتے ہیں لیکن دراصل وہ بچاڑنے والے بھیڑیے ہوتے ہیں۔ ایک بھیڑ اور بھیڑیے میں آسمان اور زمین کا فرق پایا جاتا ہے۔ بھیڑ نہایت شریف بے ضرر جانور ہوتا ہے۔ جھوٹے نبیوں اس طور پر اپنے آپ کو پیش کرتے ہیں۔ اس کے برعکس بھیڑ یا بچاڑنے اور ہلاک کرنے کے لئے آتا ہے۔ بھیڑ یا ایک خطرناک جانور ہوتا ہے۔ یہ جھوٹے نبی اس وجہ سے بھی بڑے خطرناک ہیں کیوں کہ یہ بھیڑوں کی مانند کھائی دیتے ہیں۔

اگر جھوٹا نبی بھروپ دھار لے تو ہمیں کس طرح معلوم ہو گا کہ کون جھوٹا اور کون سچا ہے؟ یسوع

نے اپنے پچھے چلنے والوں کو بتایا کہ وہ ان کے پھلوں سے ان کو پہچان لیں گے کہ کون سچا اور کون جھوٹا نبی ہے۔ جھاڑیوں سے انگور پیدا نہیں ہوتے اور نہ ہی اونٹ کثاروں سے انجیر۔ اسی طرح جھوٹے نبی اور سچے نبی کے پیدا کردہ پھلوں میں امتیاز کرنا آسان ہوگا۔

- یسوع یہاں پر کس پھل کی بات کر رہے ہیں؟ اس تعلق سے بہت سے خیالات پائے جاتے ہیں۔ آئیں چند پھل کے تعلق سے چند ایک تصورات اور خیالات کا جائزہ لیں۔

مجزات اور نشانات

بعض لوگ پھل سے مراد مجزات اور نشانات لیتے ہیں۔ کتاب مقدس میں یہ بالکل واضح ہے کہ مجزات اور نشانات کے وسیلہ سے خدا کے خادمین کی خدمت گزاری کے کام کی تصدیق ہوئی۔ ہم کرتھس کی کلیسیا کے نام لکھے گئے خط میں یوں پڑھتے ہیں۔

”رسول ہونے کی علامتیں کمال صبر کے ساتھ نشانوں اور عجیب کاموں اور مجذوبوں کے وسیلہ سے تمہارے درمیان ظاہر ہوئیں۔“ ﴿ 2 کرنھیوں 12:12 ﴾

خداوند یسوع مسیح نے غیر ایمانداروں سے از خود کہا کہ جو مجزات اُس نے دلھائے ہیں اس بات کا ثبوت ہیں کہ وہ خدا کی طرف سے ہے۔ جتنوں نے اُسے مجزات اور نشانات کے ساتھ خدمت کرتے ہوئے دیکھا تھا، اگر وہ اُس کی باتوں کا نہیں تو کم از کم اُس کے حیرت انگیز مجزات اور خدمت کو دیکھ کر اُس پر ایمان لاسکتے تھے۔

”میرا لیقین کرو کہ میں باپ میں ہوں اور باپ مجھ میں نہیں تو میرے کاموں ہی کے سب سے میرا لیقین کرو۔“ ﴿ یوحنا 14:11 ﴾

یہاں پر یہ سوال نہیں ہے کہ نشانات اور مجزات ہی کسی نبی کے درست اور حقیقی ہونے کا ثبوت ہیں۔ ہمیشہ یہی معیار نہیں ہوتا۔ مقدس پوس رسول نے اپنے قارئین کو بتایا کہ اخیر زمانہ میں جعلی قسم کے مجزات اور نشانات رومنا کرنے والے بھی آئیں گے۔

”اور جس کی آمد شیطان کی تاثیر کے موافق ہر طرح کی جھوٹی قدرت اور نشانوں اور عجیب کاموں کے ساتھ ہو گئی“ ﴿ تہسلیکیوں 2:9﴾

خداوند یسوع مسیح نے متی 7:22 میں اپنے شاگردوں کو یہ بتایا کہ عدالت کے دن، بہت سے مجزات اور نشانات دکھانے والے آسمان کے دروازے سے واپس کر دیئے جائیں گے کیوں کہ وہ جھوٹے نبی تھے اور بھی بھی ان کا تعلق حقیقی خداوند سے نہیں تھا۔

”اُس دن بہتیرے مجھ سے کہیں گے، اُے خداوند اے خداوند کیا ہم نے تیرے نام سے نبوت نہیں کی۔ اور تیرے نام سے بدرجھوں کو نہیں نکالا اور تیرے نام سے بہت سے مجزے نہیں دکھائے؟“ ﴿ متی 7:22﴾

اس سے ہمیں یہ معلوم ہوتا ہے کہ اگرچہ مجزات اور نشانات بعض اوقات خدا کے فضل کی علامت اور ثبوت ہوتے ہیں۔ لیکن جھوٹے نبی بھی ان مجزات اور نشانات کو استعمال کر سکتے ہیں۔ یعنی جھوٹے نبی بھی جھوٹے مجزات اور نشانات دکھا سکتے ہیں۔ بہت سے لوگ ان جھوٹے نبیوں سے فریب کھا جائیں گے۔ کیوں کہ لوگ صرف یہی دیکھیں گے کہ اُس نبی میں مجزہ دکھانے اور شفاذینے کی قوت پائی جاتی ہے۔

خدمت کے نتائج

کچھ لوگ اس بات سے کسی نبی کے جھوٹے یا سچا ہونے کا اندازہ لگاتے ہیں کہ تتنی تعداد میں لوگ اُس کی کلیسیا میں جاتے ہیں۔ یا پھر کتنے لوگوں نے اُس کی منادی کے وسیلے سے نجات پائی۔ ہمیں اس بات کو سمجھنے کی ضرورت ہے کہ اس قسم کا پھل بھی جعلی ہو سکتا ہے۔

پُلس رسول ہمیں بتاتے ہیں کہ آخر زمانہ میں ایسا وقت آئے گا جب لوگ صحیح تعلیم کی برداشت نہیں کریں گے اور اپنے لئے ایسے اُستاد فراہم کر لیں گے جو ان کی دل پسند با تین کریں گے۔ ”کیوں کہ ایسا وقت آئے گا کہ لوگ صحیح تعلیم کی برداشت نہیں کریں گے بلکہ کافیوں کی کھجڑی کے

باعث اپنی اپنی خواہشوں کے مطابق بہت سے اسٹاڈنٹاں گے۔ اور اپنے کانوں کو حق کی طرف سے پھیر کر کہانیوں پر متوجہ ہوں گے۔ (2 یتیم ۴:۳-۴)

بالفاظ دیگر ایسا وقت آ رہا ہے جب جھوٹے نبیوں کی کلیسیاؤں میں تل دھرنے کی جگہ نہ ہو گی۔ اگر جھوٹے نبی لوگوں کو وہی بتانے کے لئے تیار ہوں گے جو وہ سننا چاہتے تو بہت سے لوگ ان کے پیروکار بن جائیں گے۔ کس نبی کے پیروکار کتنے ہیں؟ ہمیں اس بنیاد پر کسی نبی کو پرکھنا نہیں چاہیے کہ وہ جھوٹا ہے یا سچا۔

روح کا پھل

جب خداوند یسوع مسح ہمیں یہ بتا رہے ہیں کہ ایک نبی کو ہم اُس کے بھلوں سے پہچان لیں گے، میرے خیال میں ہمیں صرف اور صرف ایک ہی حقیقی پھل کا جائزہ لینا چاہئے اور وہ ہے روح کا پھل۔ مقدس پُلس رسول ہمیں بتاتے ہیں کہ جب خدا کا روح ہمارے دلوں اور ہماری زندگیوں کو اپنا مسکن بنالیتا ہے تو پھر ہم ایک گھری تبدیلی کا تجربہ کرتے ہیں۔ خدا کا روح ہم میں خداوند یسوع مسح کے کردار کو پیدا کرتا ہے۔ مقدس پُلس رسول خدا کے لوگوں کے لئے گلتیوں کے خط میں روح کا پھل بیان کرتے ہیں۔

”مگر روح کا پھل محبت، خوشی، اطمینان، تحمل، مہربانی، نیکی، ایمانداری، حلم، پرہیزگاری ہے۔ ایسے کاموں کی کوئی شریعت مخالف نہیں۔“ (گلکتب ۵: ۲۲-۲۳)

اس بات کا واضح ثبوت کہ آیا کوئی شخص خداوند یسوع کا ہے یا نہیں، صرف اور صرف اسی پھل میں دیکھا جاسکتا ہے۔ کیا نبی اپنے باطنی کردار میں محبت، خوشی، اطمینان، تحمل، مہربانی، نیکی، ایمانداری، حلم، پرہیزگاری کے پھل کا عملی اظہار کر رہا ہے؟ اگر آپ اس بات کو دیکھنا چاہتے ہیں کہ ایک نبی خداوند یسوع کی طرف سے ہے یا نہیں تو پھر اُس کے کردار کا جائزہ لیں۔ دیکھیں کہ کیا روح کا پھل اُس کی زندگی میں ظاہر ہو رہا ہے۔ کیا اُن کے کردار و گفتار سے یسوع کی جھلک نظر آتی

ہے؟ حقیقی نبی اپنی زندگی سے مسح کے کردار کو ظاہر کرے گا۔ اس کی زندگی سے روح کے پھل چمکتے ہوئے دھائی دیں گے۔ اچھا درخت کبھی برا پھل نہیں لاسکتا۔ اس کا یہ ہرگز مطلب نہیں ہے کہ ایک حقیقی نبی کبھی نہیں گرے گا۔ حقیقی نبی بھی گرسکتا ہے لیکن وہ دوبارہ کھڑا ہو کر اپنے گناہوں سے توبہ کر لیتا ہے۔ حقیقی نبی اپنے گناہوں میں پھنسا نہیں رہتا بلکہ اپنی گناہ آلو دہ حالت کو پہچانتے ہوئے اپنے گناہ سے بازاً جاتا ہے۔

بہت سے لوگ جو آج خداوند کے نام سے کلام کرتے ہیں ایک دن خزان کے درخت کی طرح گردائیے جائیں گے اور پھر وہ خدا کے غصب کا سامنا کریں گے۔ اگر آپ یہ معلوم کرنا چاہتے ہیں کہ آیا ایک نبی جھوٹا ہے یا سچا تو آپ اُس کے دل کا جائزہ لیں۔ ایک حقیقی نبی کی پرکھ اُس کی زندگی میں روح کے پھل سے ہوتی ہے۔

چند ایک غور طلب باتیں

☆۔ کیا آپ نے بھی کسی خادم کی عظمت کی پیاس اُن نتائج سے کی ہے جو آپ نے اُس کی خدمت میں دیکھئے؟ اس حوالہ میں ہم اس تعلق سے کیا دیکھتے ہیں؟ کیا ایک جھوٹا نبی انسانی طور پر اپنی خدمت میں کامیاب ہو سکتا ہے؟

☆۔ ہم کتنی بار اپنی کلیسیا کے لوگوں کی زندگی میں روح القدس کے پھل کی بُر نسبت اپنی کلیسیا کی بڑھوتی اور ترقی (تعداد میں اضافہ) کے بارے میں فکر مندر رہتے ہیں؟

☆۔ کیا جھوٹا نبی مجھراست کر سکتا ہے؟ یہ بات اس قدر اہم کیوں ہے کہ ہمارے پاس نشانات سے بڑھ کر بھی کوئی چیز ہے جو کسی نبی کو جھوٹا یا سچا ہونے کے لئے ایک کسوٹی کی حیثیت رکھتی ہے؟

چند ایک دعا یہ نکات

☆۔ خداوند سے ایسے وقت کیلئے معافی کے طلب گار ہوں جب آپ نے اپنی زندگی اور خدمت میں روح کا پھل ظاہرنہ کیا۔

☆۔ خداوند سے درخواست کریں کہ وہ آپ اور آپ کی کلیسیا کے لوگوں کی زندگی میں اپنا پھل پیدا کرے۔

☆۔ خداوند سے معافی مانگیں کہ آپ نے اپنی توجہ کردار پر نہیں بلکہ نتائج پر رکھی۔

پہاڑی وعظ

بارہواں حصہ۔ چٹان پر گھر

متی 7:1:8، 24:6-49 پڑھیں

پہاڑ پر جمع ہونے والے لوگوں کے لئے خداوند یسوع کا یہ آخری نکتہ تھا جس پر انہوں نے بات کی۔ اس آخری بات میں یسوع نے اپنے سامعین کو خدا کے کلام کی اہمیت اور درپیش روحانی جنگ میں اُس کے مقام کے بارے میں بتایا۔ انہوں نے بیان کیا کہ کلام کو محض سننا ہی کافی نہیں ہے۔ لازم ہے کہ خدا کے کلام کا اطلاق بھی زندگیوں میں کیا جائے۔ خداوند یسوع مسیح نے کلام کو سن کر عمل کرنے والے کو اُس عقلمند آدمی سے تشییہ دی جو چٹان پر اپنا گھر بناتا ہے۔ مقدس اوقا خداوند یسوع مسیح کی بات کو بیان کرتا ہے۔ ”وہ اُس آدمی کی مانند ہے جس نے گھر بناتے وقت زمین گھری کھود کر چٹان پر بنیاد ڈالی۔“ (لوقا: 48)

جس پر ہم تعمیر کرتے ہیں وہ بنیاد بڑی اہمیت کی حامل ہے۔ کوئی بھی گھر کی طرف دیکھ کر یہ نہیں کہتا ہے ”کس قدر خوبصورت بنیاد ہے۔“ عموماً لوگوں کی نظریں بنیاد سے ہٹ کر گھر کے دوسرا سے حصوں پر ہوتی ہیں۔ لوگ ہمیشہ بنیاد کو نظر انداز کر دیتے ہیں۔ جب تک بنیاد مضبوط نہ ہوگی سارے گھر کو گرجانے کا خطرہ درپیش رہے گا۔ جب پورا گھر گرجائے گا تو گھر کے بقیہ حصے کی خوبصورتی کی کوئی اہمیت باقی نہ رہے گی۔ کیوں کہ اُس گھر کی بنیاد ہی اس قدر کمزور تھی کہ اُس گھر کو سہارا نہ دے سکی۔

خداوند یسوع مسیح اُس گھر پر موسلا دھار بارش کی تصویر کشی کرتے ہیں پانی چڑھا اور اُس گھر پر

تکریں لگیں۔ چونکہ اُس گھر کی بنیاد میں کھود کر گھر بنائی گئی تھیں اُس لئے انہوں نے پانی کی لہروں کا مقابلہ کر لیا اور وہ گھر قائم رہا۔

جو لوگ خداوند یسوع مسح کا کلام سن کر اُس پر عمل پیرا ہوتے ہیں اُس آدمی کی مانند ہیں جو اپنے گھر کی بنیاد چٹان پر رکھتا ہے۔ ایک بات پھر غور کریں کہ محض سننا ہی کافی نہیں ہوتا۔ لازم ہے کہ جو کچھ ہم سنتے ہیں اُس پر عمل پیرا بھی ہوں۔ بہت سے لوگ خدا کے کلام کو محض سنتے ہیں اور وہ نہیں کرتے جو خدا کا کلام انہیں کرنے کیلئے کہتا ہے۔ وہ سارے حقائق سے واقف اور آگاہ ہوتے ہیں مگر جو حق کی بات انہیں معلوم ہوتی ہے اُس کو عمل میں نہیں لاتے۔

گھرے بادلوں کی اوٹ میں ہم یہ دیکھنیں سکتے کہ ہمارے آگے کیا ہے۔ ہمیں کیسے معلوم ہو گا کہ ہم نے کہاں جانا ہے؟ جب دشمن ہماری زندگی میں خوف پیدا کرتا ہے تو ہم جذبات سے عاری ہو جاتے ہیں اور پھر شکر یافتہ ہوا ہم پر قبضہ کر لیتا ہے۔ کس چیز سے ہمیں آگے بڑھنے کا حوصلہ ملے گا؟ خداوند یسوع مسح بلا وجہ ہی بیابان میں آزمائے نہیں گئے تھے۔ وہ خداوند کے کلام سے لپڑ رہے۔ اور کلام الٰہی سے انہیں راہنمائی اور قوت ملی۔ دشمن ہمارے گھر پر ہر طرح کی تکریں لگائے گا۔ لیکن ہمیں خدا کے کلام ہی سے مقابلہ کرنے کی قوت اور شکنی ملے گی۔ اُسکے وعدوں اور خدا کے کلام کی سچائیوں سے ہمیں حوصلہ اور قوت ملتی ہے۔

پھر خداوند یسوع مسح نے کلام سن کر اُس پر عمل نہ کرنے والے کو اُس شخص سے تشبیہ دی ہے جو ریت پر اپنا گھر بناتا ہے۔ جب زندگی کے طفانوں کی تکریں اُس پر لگیں گی تو بنیاد گھری نہ ہونے کے سبب سے وہ گھر گرجائے گا۔ اگر ہم خدا کے کلام کی واضح تعلیمات کو نظر انداز کر دیں تو پھر ہم آرام، قوت اور راہنمائی کے لئے کہاں کارخ کریں گے؟ وہ شخص جو خدا کے کلام کو رد کرتا ہے، خود بھی رد کر دیا جائے گا۔ جوبات فرد واحد کے لئے سچ ہے وہی بات اجتماعی سطح پر ایک معاشرے اور ایک ملک کے لئے بھی درست ہے۔ وہ ملک جو اپنے قوانین کی بنیاد پر جو مخصوص بنیادوں پر خدا کے کلام

پر نہیں رکھتا یقینی طور پرنا کامی اور بحرانوں سے دوچار ہوگا۔

ہمارے لئے یہ کس قدر آسان ہوتا ہے کہ ہم بنیاد کا سہارا لے کر گھر کے بقیہ حصہ کو تعمیر کرنے کے لئے اپنی کوششیں جاری رکھتے ہیں۔ چنان پر گھری کھدائی ایک مشکل کام ہوتا ہے۔ گھر کی دیواریں تو جلد ہی کھڑی ہو جاتی ہیں۔ دیواروں پر کام کرنا اور بھی خوشگوار محسوس ہوتا ہے۔ کلیسا کے راہنماء ہوتے ہوئے ہمیں یہ دیکھ کر خوشی اور سرسرت ہوتی ہے کہ ہماری کلیسیا بڑھ رہی ہے۔ ہم مختلف پروگرامز کو چلتا ہوا دیکھنا چاہتے ہیں۔ ہمیں ہر طرح کی سرگرمیوں میں دلچسپی ہوتی ہے۔ لیکن سوال یہ ہے کہ بنیاد کیسی ہے؟ کیا آپ کی کلیسیا میں آنے والے لوگ خدا کے کلام سے آگاہ اور واقف ہیں؟ کیا وہ کلام سن کر اُس پر عمل پیرا بھی ہوتے ہیں؟ کیا انہیں شاگرد بنایا جا رہا ہے؟ کیا انہیں اس طور سے تیار کیا جا رہا ہے کہ وہ خدا کے کلام کی گھری باتوں کو جانتیں۔ یا پھر کلام کی سچائیوں پر عمل پیرا ہونے کے لئے اُن کی تربیت کی جا رہی ہے؟

آپ کی شخصی زندگی کیسی ہے؟ ہو سکتا ہے کہ آپ خداوند کی خدمت میں بڑے مصروف و مشغول ہوں مگر کیا آپ کی جڑیں اُس کے کلام میں گھری ہیں؟ کیا آپ کے پاس خدا کے کلام کو پڑھنے کا وقت ہوتا ہے؟ کیا آپ کلام مقدس کی باتوں پر عمل پیرا بھی ہوتے ہیں؟ اگر آپ ایسی بنیاد چاہتے ہیں جو دنمن کے حملوں کے مقابلہ میں کھڑی رہ سکے، تو پھر آپ کے دل میں اس بات کی جلتی ہوئی خواہش ہونی چاہے کہ آپ خدا کے کلام کی سچائیوں کو جانتیں اور روزمرہ کی زندگی میں اُن پر پر عمل پیرا ہوں۔

کچھ عرصہ پہلے میں بھی اسی کشمکش کا شکار تھا۔ کبھی کبھی میں یوں سوچنے لگتا کہ باہم مٹڑی کے لئے امدادی کتب اور تفاسیر لکھنے کا کیا فائدہ ہوگا۔ اُس وقت خدا نے مجھے دکھایا کہ ہمارے معاشرے میں بحران، مسائل اور مشکلات کی بھرمار ہے اور ان کی جڑیں خدا کے کلام کی نافرمانی کے سبب سے گھری ہو گئی ہیں۔ اگر کوئی شخص خدا کے کلام پر عمل پیرا ہوتے ہوئے خدا کی عزت اور تکریم

کرنے لگ جائے تو ہمارے معاشرے میں کیسی بڑی تبدیلی واقع ہوگی؟ کیا خدا کی برکات ہمارے معاشرے پر بکثرت نازل ہونا شروع نہ ہو جائیں گی؟ کیا ہمارے ارد گرد معاشرے زوال اور بحران کا شکار نہیں ہیں؟ کیوں کہ ان کی جڑیں خدا کے کلام میں مضبوط نہیں ہیں۔

یہاں پر یسوع مسیح نے ہماری شخصی زندگی اور معاشرے کی قوت کے لئے خدا کے کلام کی اہمیت کے بارے میں تعلیم دی ہے۔ کلام کی قوت سے ہی ہم اپنے معاشرے میں روحانی گھن اور بدی کے زور کو توڑ سکتے ہیں۔ اگر ایسا نہ کیا گیا تو یہ گھن لکڑی کی طرح ہمارے معاشرے کو بتاہ و برباد کر دے گا۔ خدا کی برکات بھی اُس کے کلام کے وسیلہ سے ہماری زندگی پر نازل ہوتی ہیں۔

اُس روز بھیڑ یسوع کی باقیں سن کر حیران ہوئی۔ خداوند یسوع صاحب اختیار کی طرح کلام سناتا تھا۔ اُس بھیڑ نے شرع کے عالموں کو اس طرح سے کلام سناتے ہوئے کبھی نہیں سن تھا۔ (متی 7:28) اس اختیار کو اُس کے کلام میں محسوس کیا جا سکتا ہے۔ یہ اس قسم کا اختیارتھا جو آپ کو اپنے قدموں پر کھڑا کر دیتا ہے اور آپ اُسکی باتوں کے شنووا ہونا شروع ہو جاتے ہیں۔ جب آپ خدا کے کلام کو سنتے ہیں تو آپ کو یہ معلوم ہوتا ہے کہ اگر آپ نے اُس پر کان نہ لگایا تو اس کے کیا نتائج ہوں گے۔

چند غور طلب باتیں

☆ خداوند یسوع یہاں پر ہمیں درپیش جنگ میں خدا کے کلام کی اہمیت کے بارے میں کیا سکھا رہے ہیں؟ اس سے ہماری شخصی زندگی اور معاشرے میں کیا فرق پڑتا ہے؟

☆ خدا کے کلام کو محض سننے اور اُس پر عمل کرنے میں کیا فرق ہے؟ کیا ممکن ہے کہ کوئی شخص خدا کے کلام کی تعلیمات اور علم الہیات میں فضیلت لے جائے اور پھر بھی شخصی زندگی میں اُس کا اطلاق کرنے سے قاصر رہے؟

چند ایک دعائیہ نکات

☆ خداوند سے درخواست کریں کہ آپ کو کلام میں زیادہ وقت گزارنے کی توفیق عطا فرمائے۔ دعا کریں کہ آپ کے دل میں کلام کیلئے اور زیادہ گھری محبت قائم ہو اور اس سے بھی بڑھ کر یہ خواہش کہ آپ اُس کلام کا اطلاق اپنی شخصی زندگی میں کر سکیں۔

☆ خداوند سے درخواست کریں کہ آپ کی زندگی کے ایسے کونے اور گوشے آپ پر عیاں کرے جہاں آپ کو اپنی زندگی میں کلام کا اطلاق کرنے کی ضرورت ہے۔

صوبہ دار کا نوکر

متی 8:13-17 لوقا 10: پڑھیں

لوقا 7:1 کے مطابق جب خداوند یسوع مسیح پہاڑ پر لوگوں سے باتیں کر چکے تو پھر وہ کفرنحوم کے علاقہ میں گئے۔ اُن کی ملاقات کفرنحوم میں ایک صوبہ دار سے ہوئی۔ یہ صوبہ دار ایک رومی افسر تھا جس کے ماتحت لگ بھگ ایک سوآدمی تھے۔ وہ اپنے معاشرے میں ایک اعلیٰ شخصیت کا مالک تھا۔ یہ خاص صوبہ دار اگرچہ رومی تھا تو بھی یہودی لوگ اُس سے محبت رکھتے تھے۔ اُس کا ایک نوکر تھا جو اُسے نہایت عزیز تھا۔ اُس نوکر پر فانج کا حملہ ہوا اور وہ مغلوب ہو کر رہ گیا۔ وہ نوکر بڑی تکلیف میں تھا۔ صوبہ دار جو کہ رحم اور ترس بھرا دل رکھتا تھا۔ اُسے اپنے نوکر کی بڑی فکر تھی۔

صوبہ دار نے چند ایک یہودی بزرگوں کو یسوع کے پاس بھیجا کہ شاید یسوع اُس کے نوکر کو بھی شفا دے۔ یہ بات دلچسپی کی حامل ہے کہ صوبہ دار نے اپنے آدمیوں میں سے کسی کو نہیں بھیجا بلکہ یہودی بزرگوں کو بھیجا۔ کیا ممکن ہے کہ صوبہ دار کا نوکر یہودی ہو؟

یہ بات تو بالکل واضح ہے کہ صوبہ دار کے اُس علاقہ کے یہودی لوگوں کے ساتھ بڑے اچھے مراسم تھے۔ جب یہودی بزرگ یسوع کے پاس آئے تو انہوں نے اُسے بتایا کہ وہ صوبہ دار اس بات کا مستحق ہے کہ اُس کے نوکر کو شفادی جائے۔ انہوں نے یسوع کو بتایا کہ یہ رومی افسر اُن کی قوم سے محبت رکھتا ہے۔ جس قوم کا انہوں نے یہاں پر حوالہ دیا، امکاں غالب ہے کہ یہودی قوم تھی۔ اس سے بھی بڑھ کر اُن بزرگوں نے یسوع کو بتایا کہ صوبہ دار نے اُن کے لئے ایک عبادت خانہ بھی تعمیر کروایا ہے۔ انہوں نے یسوع کو اُس صوبہ دار کے تعلق سے بہت کچھ بتایا۔ وہ

یہودی لوگوں سے محبت رکھتا تھا اور ان کے ایمان اور عقیدے کو بڑی عقیدت کی نگاہ دیکھتا تھا۔ وہ رحم دل اور بڑا فیاض شخص تھا۔ یہاں پر یہ واضح نہیں کیا گیا کہ اُس کے ساتھی روی افسر یہودی لوگوں کی اس طرح حمایت کرنے اور ان سے اس طرح کے دوستانہ تعلقات رکھنے پر اُس کے بارے میں کیا سوچتے تھے۔ اس تعلق سے ان کا رؤیہ اور طرز فکر خواہ کیسا بھی کیوں نہ تھا، کوئی چیز یہودی لوگوں کی مدد اور محبت میں اُس کے لئے رکاوٹ نہ بن سکی۔

یہودی بزرگوں نے یسوع سے انجا کی کہ وہ صوبہ دار کے نوکر کی شفا کے لئے کچھ کرے۔ یسوع نے جا کر اُس صوبہ دار سے ملنے کا فیصلہ کیا۔ مقدس لوقا ہمیں بتاتا ہے کہ جب صوبہ دار نے سننا کہ یسوع اُس کے گھر آ رہا ہے۔ تو اُس نے اپنے دوستوں کے ذریعہ یہ پیغام یسوع کو بھیجا کہ وہ اُس کے گھر نہ آئے کیوں کہ وہ اس لاکن نہیں کہ یسوع جیسی عظیم ہستی اُس کے گھر آئے۔ یہاں پر ایک بڑا تضاد یکھنے کو ملتا ہے کہ یہودی لوگوں کی صوبہ دار کے تعلق سے کیا رائے تھی اور صوبہ دار اپنے بارے میں کیا سوچتا تھا۔ یہودی بزرگوں کے نزدیک، اگر کوئی روی اس لاکن تھا کہ یسوع اُس کے نوکر کو شفاذیتا تو وہ یہ صوبہ دار ہی تھا۔ تاہم صوبہ دار نے اپنے آپ کو بالکل ناچیز اور حقیر سمجھا۔ وہ بڑا حلیم اور فروتن شخص تھا۔ روی فوج اور معاشرے میں اُس کا بڑا مقام تھا۔ اُس کے ماتحت سو (100) سپاہی تھے جو اُس کے حکم کے پابند تھے، اس کے علاوہ اُس کے گھر پر بھی نوکر چاکر موجود تھے۔ اُس نے یہودی لوگوں کے لئے ایک عبادت خانہ بھی تعمیر کروایا تھا۔ اور اپنے علاقہ میں ایک معزز شخص کے طور پر جانا پہچانا جاتا تھا۔ اس کے باوجود وہ حلیم اور فروتن ہی رہا۔

یہ روی صوبہ دار ہمارے لئے کس قدر بڑا نمونہ چھوڑ گیا ہے۔ کتنی بارہمارے کارہائے نمایاں اور ہمارا بلند رتبہ اور مقام ہمیں یہ سوچنے پر مجبور کر دیتے ہیں کہ ہم کس قدر را عالی اور مختلف ہیں۔ ہم اپنے بارے میں حد سے زیادہ سوچنے لگتے ہیں۔ ہم میں سے کوئی بھی خداوند کے رحم اور ترس کا مستحق نہیں ہے۔ اکثر و بیشتر ہم اپنی گناہ آلوہہ حالت کو سمجھنے اور پہچاننے سے قاصر رہتے ہیں۔

اور یہی خیال کرتے رہتے ہیں کہ ہم اس لائق ہیں کہ خدا ہمیں معاف کرے اور برکت بخشنے۔ آج ہمیں اپنی کلیسیاؤں میں اس صوبہ دار جیسے راہنماؤں کی ضرورت ہے۔ ہمیں ایسے مردوزن کی ضرورت ہے جنہیں یہ معلوم ہو کہ وہ خدا کے حرم و ترس کے مستحق نہیں ہے۔ بلکہ خداوند سے اُس کے حرم و ترس کے لئے دعا کریں۔ یوں لگتا ہے کہ یسوع کو اس آدمی کے حلم، فیاض دلی اور ترس بھری روح نے متاثر کیا۔

صوبہ دار نے یسوع سے کہا کہ وہ صرف کہہ ہی دے تو اُس کا نوکر شفاض پا جائے گا۔ وہ جانتا تھا کہ ضروری نہیں تھا کہ یسوع جسمانی طور پر اُس کے نوکر کے پاس موجود ہو کر اُسے شفاذ دیتا۔ ایک صوبہ دار کی حیثیت سے وہ سمجھتا تھا کہ اُسے صرف بولنا ہوتا ہے اور اُس کے سپاہی اُس کا حکم مانتے ہیں۔ جب وہ کہتا ”جاو“ تو اُس کے نوکر جاتے۔ اگر وہ کسی سے کہتا کہ ”آو“ تو وہ آ جاتے۔ اُس کے نوکرو ہی کچھ کرتے جو کچھ وہ ان سے کرنے کیلئے کہتا۔

صوبہ دار جانتا تھا کہ یسوع بھی صاحب اختیار ہے۔ یسوع نے صرف کہنا ہے تو ہو جانا ہے۔ صوبہ دار کو اپنے حکم کی تعییل کے لئے جسمانی طور پر موجود ہونا نہیں پڑتا تھا۔ اگر صوبہ دار اپنے کسی نوکر کو کوئی حکم بھیجنتا کہ وہ کوئی کام کرتے تو وہ نوکر اس لئے اُس کے حکم کی تعییل کرتا تھا کیوں کہ وہ حکم صوبہ دار کی طرف سے آتا تھا۔ صوبہ دار کے بیان میں ایک زبردست اور حیرت انگیز ایمان پایا جاتا ہے۔ اُس کا یہ ایمان تھا کہ یسوع صرف کہہ ہی دے تو اُس کا نوکر شفاض پا جائے گا۔ اُس کا یہ ایمان تھا کہ یسوع کو بیمار یوں، کمزور یوں اور حتیٰ کہ موت پر بھی اختیار اور قدرت حاصل ہے۔ اُس نے اُس کی خدمت میں یہ سب کچھ دیکھا تھا۔ اُس نے سن رکھا تھا کہ یسوع بیمار یوں کو جانے کا حکم دیتا ہے تو وہ چلی جاتی ہیں۔ اُس نے یہ بھی سن رکھا تھا کہ کس طرح یسوع بدر وحوں کو نکل جانے کا حکم دیتا ہے اور وہ اُس کا حکم مانتی ہیں۔ وہ یسوع کے اختیار پر حیرت زدہ تھا۔ وہ سمجھتا تھا کہ اختیار کیا ہوتا ہے۔ اسی لئے تو اُس نے یسوع سے صرف حکم دینے کے لئے کہا۔ اور وہ جانتا

اور اس بات پر ایمان رکھتا تھا کہ جو کچھ یسوع حکم دیتے ہیں وہ ہو جاتا ہے۔
 یسوع یہ الفاظ سن کر بہت حیران ہوئے۔ اُس نے اپنے پیچھے آنے والوں سے کہا کہ اُس نے ایسا
 ایمان اسرائیل میں بھی نہیں دیکھا۔ یہ صوبہ دار غیر قوم سے تھا لیکن اُس نے اسرائیل سے بھی
 بڑھ کر ایمان کا عملی مظاہرہ کیا۔ صوبہ دار کو کسی نشان کی ضرورت نہ تھی۔ اُسے اس بات کی ضرورت
 نہ تھی کہ یسوع آ کر اپنے ہاتھوں کو ہلانے اور بڑے خاص طور پر خدا سے دعا کرے۔ اُسے صرف
 اس بات کی ضرورت تھی کہ یسوع کہہ دے۔ وہ جانتا تھا کہ کوئی چیز بھی اُس کے کلام کی راہ میں
 کھڑی نہیں رہ سکتی۔

خداوند یسوع مسیح نے وہاں پر موجود سامعین سے کہا وہ دن آ رہا ہے جب لوگ پورب اور پچھم سے
 آ کر ابراہام، اصحاب اور یعقوب کے ساتھ آسمان کی بادشاہی میں شریک ہوں گے۔ خداوند یسوع
 یہاں پر یہ کہہ رہے ہیں کہ وہ دن آئے گا جب یہودی لوگوں کی طرح غیر قوموں کو بھی خدا کی
 بادشاہی میں قبول کیا جائے گا۔ اور وہ ان کے ساتھ برابر کے حصہ دار ہوں گے۔ خدا کی نجات کو
 جانے کے لئے تمام قوموں کے لئے دروازہ کھول دیا جائے گا۔ جبکہ پیدائشی یہودی باہر نکال
 پھینک دیئے جائیں گے اور اس نجات کا کبھی بھی تحریک نہیں کر سکیں گے جس کو پیش کرنے کے لئے
 یسوع اس دُنیا میں آئے تھے۔ اگرچہ وہ برگزیدہ تھے تو بھی بہت سے تاریکی کے وارث ہو
 لے گے جہاں رونا اور دانت پینا ہوگا۔ وہ ہمیشہ ہمیشہ کے لئے کھو جائیں گے کیوں کہ انہوں نے
 مسیح کو قبول نہ کیا۔

خداوند یسوع مسیح کو صوبہ دار پرنس آیا اور ”یسوع نے صوبہ دار سے کہا“ ”جا“ جیسا تو نے اعتقاد
 کیا تیرے لئے ویسا ہی ہو“ (متی 13:8) یہ خداوند یسوع مسیح کے الفاظ تھے۔ سادہ سا
 لفظ ”جا“ اور پھر صوبہ دار کے نوکرنے اُسی گھڑی شفایا۔

اس آدمی کے ایمان کے تعلق سے ایک بڑی سادہ سی بات دیکھنے میں آتی ہے۔ وہ اس بات پر

ایمان لایا کہ جو کچھ یسوع نے کہا ہے ویسا ہی ہو گا۔ وہ ہمیں اختیار کے تعلق سے سکھاتا ہے۔ اگر اس دُنیا کے افسران کا اختیار بغیر کسی سوال کے عمل میں آتا ہے تو پھر کس قدر خدا کے بیٹے یسوع مسیح کا اختیارتاریکی کی قوتوں کو دباؤ کر بھاگنے پر مجبور کر دے گا؟ وہ کہتا ہے تو ہو جاتا ہے۔ اسی طرح سے یہ دُنیا معرض وجود میں آئی۔ خدا نے کلام کیا اور وہ کلام تحقیق ہوا۔ صوبہ دار حیثی اور فروتنی اور ایمان کی ایک مثال ہے۔ آج ہمیں صوبہ دار جیسے لوگوں کی ضرورت ہے۔

چند ایک غور طلب باتیں

☆ فروتنی اور انگساری کے تعلق سے اس حوالہ میں کیا چیلنج پایا جاتا ہے؟

☆ کیا آپ نے کبھی اپنے آپ کو یہ محسوس کرتے پایا ہے کہ آپ اس وجہ سے خدا کی برکات کے مستحق ہیں کیوں کہ آپ خداوند کے لئے بڑا کام کر رہے ہیں؟

☆ صوبہ دار کے سادہ ایمان پر غور کریں۔ کیا آپ کا ایمان بھی ایسا ہی ہے؟ کون سی چیز آپ کو صوبہ دار کی طرح ایمان رکھنے سے روکتی ہے؟

☆ صوبہ دار کے ایمان کا اُن مذہبی راہنماؤں کے ایمان سے موازنہ کریں جو یسوع کے پاس آئے۔ مذہبی راہنماؤں نے کیوں محسوس کیا کہ یسوع کو صوبہ دار کے نوکر کو شفاف نہیں دینی چاہئے؟ اس سے ہمیں آج کے دوڑ کی مذہبی روح کے بارے میں کیا سیکھنے کو ملتا ہے؟

چند ایک دعا سائیہ نکات

☆ صوبہ دار کی فروتنی اور اُس کے ایمان کی مثال کے لئے خداوند کا شکر ادا کریں۔ خداوند سے دُعا کریں کہ وہ آپ میں بھی ایسی ہی صفات اور خصوصیات پیدا کرے۔

☆ خداوند سے ایسے وقوں کے لئے معافی مانگیں جب آپ نے معاملات زندگی پر اُس کے اختیار اور اُس کے کلام پر شک کیا۔

☆ خداوند سے درخواست کریں کہ آپ کی ناقابلیت اور نا اہلی کو دیکھنے میں آپ کی مدد کرے۔ اور ساتھ ہی آپ کو یہ توفیق بھی دے کہ آپ اُس کے پاس جیسے بھی ہیں آسکیں۔

☆ خداوند کا شکر کریں کہ جب ہم اُس کی برکات کے مستحق بھی نہیں ہوتے تو پھر بھی وہ ہم پر اپنی برکات نازل فرمادیتا ہے۔

بیوہ کا بیٹا

لوقا 7:11-17 پڑھیں

صوبہ دار کے نوکر کو شفاذینے کے فوراً بعد خداوند یسوع مسیح اپنے شاگردوں کے ساتھ ایک گاؤں میں گئے جس کا نام نائی تھا۔ ایک بہت بڑی بھیڑ بھی یسوع کے پیچھے پیچھے جا رہی تھی۔ جب خداوند یسوع مسیح اور ان کے شاگرد آگے بڑھے تو ان کی ملاقات ایک جنازے سے ہوئی جو ایک گاؤں سے نکلا چلا آ رہا تھا۔ دریافت کرنے پر معلوم ہوا کہ ایک نوجوان وفات پا گیا ہے جو کہ ایک بیوہ کا اگلوتا بیٹا تھا۔ وہ بیوہ بھی غم میں شریک لوگوں کے ساتھ ساتھ جنازے میں شریک قبرستان کی طرف جا رہی تھی۔

ایک بیوہ کے لئے یا ایک بڑی مشکل صور تعالیٰ ہو گی جو پہلے ہی اپنا شوہر کو پچھلی تھی ایک بیٹا ہی بچا تھا اور اب وہ بیٹا بھی اس جہانِ فانی سے کوچ کر گیا تھا۔ اب کوئی نہ تھا جو اسکے خاندان کے نام کو آگے بڑھاتا۔ اب اُس کے خاندان کے شجرہ نسب کی کتاب بیہیں پر بند ہو جانی تھی۔ خداوند یسوع نے بیوہ کی طرف دیکھا۔ یسوع کو اُس پر ترس آیا۔ خداوند یسوع مسیح اُس کے پاس گئے اور اُس سے کہنے لگے مرت رو۔ پھر یسوع نے کفن کو چھووا۔ جب یسوع نے جنازے کو چھوا تو اٹھا نے والے رک گئے۔ پھر یسوع نے بلند آواز سے اُس نوجوان سے کہا ”میں تجھ سے کہتا ہوں اُٹھ۔“ ان الفاظ کے بارے میں بھیڑ کے رد عمل کے بارے میں ہم یقینی طور پر کچھ نہیں کہہ سکتے۔ صرف تصور ہی کر سکتے ہیں کہ انہوں نے پہلے بھی اس طرح کچھ ہوتے ہوئے نہیں دیکھا تھا۔ اُن کے دیکھتے ہوئے وہ نوجوان اُٹھ کر بیٹھ گیا۔ وہ بڑا پریشان ہوا ہو گا کہ یہ سب کچھ اُس کے ساتھ کیا ہو۔

رہا ہے۔ یسوع نے اُس نوجوان کو اُس کی ماں کے سپرد کر دیا۔ لوگ یہ سب کچھ دیکھ کر حیرت میں ڈوبے ہوئے تھا اور پھر انہوں نے اس بات کو پہچانا کہ یسوع ایک قوت والا نبی ہے۔ وہاں پر موجود لوگوں کے ذہنوں میں اس بات کے تعلق سے کوئی شک نہیں تھا کہ اُس دن انہوں نے خدا کے ہاتھ کو زبردست طریقہ سے کام کرتے ہوئے دیکھا ہے۔ اس کے نتیجہ میں یہودیہ کے تمام علاقہ میں یسوع کی شہرت پھیل گئی۔

صرف مقدس لوقا نے ہی اس واقعہ کو بیان کیا ہے۔ باطل مقدس میں نائن گاؤں یا اس بیوہ کے تعلق سے مزید کوئی معلومات درج نہیں ہیں۔ اس مجرہ کے علاوہ ہمیں اس گاؤں میں یسوع کے کسی اور کام کے بارے میں بھی کوئی ذکر نہیں ملتا۔ اُس روز ایک غیر معروف گاؤں میں ایک زبردست کام ہوا تھا۔ ایک بیوہ جس سے ہمارے خداوند یسوع کی پہلے بھی ملاقات نہیں ہوتی تھی اُسے خدا کی قدرت نے چھووا۔ میں اس مجرہ کے بیان کئے جانے پر بہت خوش اور دلی طور پر شکر گزار ہوں۔ ہماری ملاقات یہاں پر ایک عام سی بیوہ عورت سے ہوتی ہے۔ کیوں خداوند اُس علاقہ سے ہو کر گزرے؟ کیوں خداوند اُسی وقت وہاں سے گزرے جب ایک جنازے کو لے کر جا رہے تھے؟ کیوں خداوند یسوع مسیح کو اُس عورت پر ترس آیا جس سے اُن کی ملاقات پہلے بھی نہیں ہوتی تھی؟ اُس حوالہ سے مجھے امید کا پیغام ملتا ہے۔ خداوند یسوع مسیح سادہ لوح، اور عام قسم کے لوگوں کو چھوٹے میں دلچسپی رکھتے ہیں۔

حتیٰ کہ نائن جیسے غیر معروف اور گم نام گاؤں نے خداوند یسوع مسیح کے لمس کو محسوس کیا۔ خداوند کے لئے کوئی گاؤں اتنا چھوٹا اور کوئی شخص اتنا غیر اہم نہیں کہ خداوند ان کو چھوٹنے سکے۔ خداوند یسوع غیر متوقع طور پر آ کر چھوتا ہے۔ وہ شفا اور نئی زندگی دینے کے لئے غیر اہم جگہوں اور معمولی لوگوں کے درمیان جاتا ہے۔ اُس بیوہ کی ہر ایک امید جاتی رہی تھی اور اُس کا ہر ایک پینا بکھر گیا تھا۔ وہ ٹوٹے دل کے ساتھ روتی اور آنسو بھاتی ہو گی کیوں کہ اُس کی زندگی میں اب کچھ بھی نہیں

بچا تھا۔ اسی موقع اور ایسی ہی صورتحال میں یسوع نے اُسے چھووا۔ خداوند نے اپنی حضوری کو وہاں پر زبردست طریقہ سے ظاہر کیا۔ خداوند اُس وقت امید بخشتا ہے جب کوئی امید باقی نہ رہے۔ وہ آپ کے لئے بھی ایسا ہی کر سکتا ہے۔ خواہ آپ کیسی بھی صورتحال سے گزر رہے ہیں یاد رکھیں کہ خداوند کی قدرت اور دسترس سے کوئی چیز بھی باہر نہیں ہے۔

نائن گاؤں پہلے جیسا نہیں رہا ہوگا۔ انہوں نے زبردست طریقہ سے خدا کی قدرت کو دیکھا تھا۔ انہوں نے اس مجزرے کے لئے کوئی دُعا نہیں کی تھا اور نہ ہی وہ اس مجزرے کی توقع کر رہے تھے۔ تو بھی یسوع وہاں پر آموجود ہوا۔ ترس اور رحم کے ساتھ اُس نے ایک سادہ سی بیوہ عورت اور اُس کے بیٹے کو چھووا۔ اور ایسا کرنے سے پورے گاؤں پر ایک گہرا اثر ہوا۔ اگر یسوع نے اُس بیوہ عورت اور اُس کے بیٹے کو چھووا جو کہ ایک غیر معروف اور گم نام سے گاؤں میں رہتے تھے۔ مجھے اس بات سے بڑی دلیری اور امید حاصل ہوتی ہے، وہ مجھے اور میری خدمت کو بھی چھو کر برکت دے گا۔ آمین۔

چند ایک غور طلب باتیں

- ☆۔ یہ حوالہ ہمیں یسوع کے ترس اور حرم کے بارے میں کیا سمجھاتا ہے؟
- ☆۔ اس حقیقت سے کیا حوصلہ افرادی ہوتی ہے کہ یسوع نے غریب یوہ اور اُس کے بیٹے کو پھو؟
- ☆۔ آج آپ خود کو کیسی صورتحال میں دیکھتے ہیں؟ یہ حوالہ آپ کے لئے کس طرح حوصلہ افرادی کا باعث ہے؟
- ☆۔ ہمارے لئے یہ کس قدر آسان ہوتا ہے کہ ہم اس دُنیا کے ادنیٰ اور غیر اہم لوگوں کو بھول جاتے ہیں؟ اس تعلق سے یہ حوالہ ہمارے لئے کون سا چیز لاتا ہے؟

چند ایک اہم دعا سیئے نکات

- ☆۔ اس بات کے لئے خداوند کی شکر گزاری کریں کہ کوئی چیز بھی اُس کی قدرت اور اختیار سے باہر نہیں ہے اور حتیٰ کہ ایسی صورتحال کا حل بھی اُس کے پاس ہے جس کے تعلق سے کوئی اُمید باقی نہیں رہی۔
- ☆۔ خداوند کی شکر گزاری کریں کہ وہ اس دُنیا کے ادنیٰ اور غیر اہم لوگوں تک بھی پہنچ کر ان پر حرم اور ترس کھاتا ہے۔

یوحننا پتّسمہ دینے والے کا تعارف

متى 11:15-18 وقت 30:18:7

خدا کے خادمین بھی شک و شبہات میں پڑنے کے خطرات سے بالاتر نہیں ہوتے۔ ایک وقت آتا ہے جب ان کے ایمان کی پرکھ ہوتی ہے۔ بہت سی چیزیں اس کا سبب ہو سکتی ہیں۔ بعض اوقات حالات ہمیں جسمانی اور جذباتی طور پر ناتوان کر دیتے ہیں۔ خدا کے بعض عظیم ترین خادمین بھی بے دلی اور شک و شبہات کی وادیوں سے گزرے ہیں۔ داؤڈ ایلیاہ اور عہد عتیق کے چند انبیاء نے ان تیروں کے زہر کو محسوس کیا۔

مرقس 6:17-20 میں ہم نے پڑھا کہ یوحننا پتّسمہ دینے والے نے ہیرودیس کے خلاف کلام کیا۔ ہیرودیس اپنے بھائی کی بیوی کے ساتھ ناجائز تعلقات میں زندگی بسر کر رہا تھا۔ یوحننا نے اس بدی کے بارے میں ہیرودیس کو چیلنج کیا۔ اس کے نتیجہ میں ہیرودیس نے یوحننا کو قید خانہ میں ڈال دیا۔

مقدس لوقا ہمیں بتاتے ہیں کہ یوحننا کے شاگردوں اُسے یسوع کی اُن سرگرمیوں سے آگاہ کرتے رہے جو وہ اُس علاقہ میں جاری رکھے ہوئے تھا۔ یوحننا نے قید خانہ ہی سے یسوع کو پیغام بھیجا کہ وہ اُسے پوچھیں کہ آنے والا وہی ہے یا پھر وہ کسی اور کی راہ دیکھیں۔ یوحننا پتّسمہ دینے والے کے لبوں سے بڑا عجیب فتنہ کا سوال معلوم ہوتا ہے۔ اُس نے دنیا کو یسوع کا تعارف کرایا تھا۔ اُس نے واضح طور پر لوگوں کو بتایا کہ جو اُس کے پاس آنے والا یسوع ہی تھے ہے۔ کون سی چیز اُسے اچانک شک و شبہات کی وادیوں میں لے جانے کا باعث بنی؟

ایک بات ہم یقینی طور پر جانتے ہیں کہ یوہنا کی زندگی کے حالات یکسر تبدیل ہو گئے تھے۔ اسے خدمت کے لئے خدا کی طرف سے قوت ملی تھی۔ اس نے دیکھا تھا کہ لوگ جو حق در جو حق یسوع کی منادی سننے کے لئے آتے ہیں۔ جب لوگوں نے یسوع کی منادی سنی تو انہیں ایمان کے تعلق سے ایک چیلنج ملا کہ وہ پرکھیں کہ آیا سچائی پر ہیں یا نہیں۔ بہت سے لوگوں نے توہہ کر کے پتھمہ لیا تھا اور وہ خدا کے ساتھ اپنا تعلق درست کرنے کے آرزومند تھے۔

یوہنا کی خدمت انتہائی پرقدرت تھی۔ تاہم لمحہ بھر میں سب کچھ تبدیل ہو کر رہ گیا۔ اب وہ قید میں تھا۔ اس کی خدمت کا کام اُس سے لے لیا گیا۔ اُس کی زندگی خطرے میں تھی۔ جلد ہی ہیرودیس نے اُسے قتل کر دینا تھا۔ بلاشبہ یوہنا پتھمہ دینے والے کے پاس بہت وقت تھا کہ وہ انہیں با توں کے بارے میں سوچتا رہے جو کچھ اُس کے ساتھ واقع ہو رہی تھیں۔

یوہنا اس مسیح سے بڑی امیدیں اور توقع لگائے بیٹھا تھا۔ لیکن اب وہ اس قید خانہ میں پڑا ہوا تھا۔ اب اُس کے لئے مسیح کہاں پر تھا؟ کیا اُس کی زندگی کی کہانی اسی طرح اختتام پذیر ہوئی تھی؟ خدا کی بادشاہی نے کب آکر تاریکی اور بدی کی بادشاہت کو نیست کرنا تھا؟ اب یوہنا واقعی ایک کشمکش سے گزر رہا تھا۔ مسیح تو وہیں پر تھا لیکن ہیرودیس نے یوہنا کو قید خانہ میں بند کر کھا تھا۔ اُس نے منادی کی تھی کہ خدا کی بادشاہت نزدیک آگئی ہے لیکن اب اُس کی زندگی کے دوسرے مغلوب ہو گیا ہے۔ نذکورہ تمام با توں نے یوہنا پتھمہ دینے والے کو اس بات کے لئے مجبور کیا کہ وہ یہ سوال پوچھے۔ کیا واقعی توہی مسیح ہے؟ اگر توہی حقیقی مسیح ہے تو پھر میں تاریکی کی بادشاہت کے زیر تسلط یہاں قید خانہ میں کیوں پڑا ہوا ہوں؟ کیا آپ نے کبھی اس طرح کے سخت سوال کئے ہیں؟

خداوند یسوع مسیح کا جواب بڑا نرم تھا۔ اس نے یوہنا کے شاگردوں سے کہا کہ جو کچھ وہ دیکھتے اور

سنتے ہیں جا کر یوحننا کو بتائیں۔ انہیں یوحننا کو بتانا تھا کہ اندھے بینائی پار ہے ہیں، لنگڑے چل رہے ہیں، کوڑھی پاک صاف کئے جا رہے ہیں، بہرے سنتے جبکہ مردے زندہ کئے جا رہے ہیں۔ یوحننا کے شاگردوں نے اُسے یہ بھی بتانا تھا کہ غریبوں کو خوشخبری سنائی جا رہی ہے۔ کتنی دفعہ ہم اپنے اردو گرد ہونے والے واقعات کو اپنے اندھے پن کی وجہ سے دیکھنے سے قاصر رہتے ہیں؟ اکثر اوقات ہم اپنی کلیسا اور شخصی زندگی میں جو کچھ دیکھنا چاہئے ہیں اُس کے لئے ہمارا پناہی تصور اور خیال ہوتا ہے۔

جو کچھ ہم دیکھنا چاہتے ہیں اُسی پر ہماری توجہ مرکوز رہتی ہے اور ہم وہ کچھ دیکھنے میں ناکام رہ جاتے ہیں جو کچھ پہلے ہی ہمارے اردو گرد ہورہا ہوتا ہے۔ خدا کی راہیں ہماری راہیں نہیں ہیں۔ یسوع نے چاہا کہ یوحننا اپنی آنکھیں کھول کر وہ سب کچھ دیکھے جو کچھ اُس کے اردو گرد ہورہا ہے۔ خدا کی بادشاہی کا ثبوت بڑا واضح تھا۔ لوگ شفاقت پار ہے اور گناہ اور اُس کے اثرات سے رہائی اور مخلصی پا رہے تھے۔ خدا تاریکی کے زر کو توڑ کر روشنی پیدا کر رہا تھا۔ اگرچہ حالات و واقعات یوحننا کی توقع کے مطابق نہیں جارہے تھے۔ تو بھی اس میں کسی قسم کے شنك و شبکی گناہ نہیں تھی کہ آسمان کی بادشاہی آگئی تھی۔

یوحننا کے شاگرد ایک اہم پیغام لے کر اُس کے پاس واپس گئے۔ انہوں نے اُسے بتانا تھا کہ مبارک ہیں وہ جو یسوع کے سبب سے ٹھوکرنہ کھائے۔ (متی 11:6، یوقا 7:23) یہاں پر یسوع کے سبب سے ٹھوکر کھانے پر غور کریں۔ اُس دور میں بہت سے لوگوں نے اس لئے ٹھوکر کھائی کیوں کہ یسوع اُن کی توقعات اور تصویرات کے مطابق نہیں تھا۔ وہ کسی اور طرح کے مسیح کی توقع کر رہے تھے۔ وہ ایسے مسیح سے ناخوش تھے جس نے اُن کے طرز زندگی کی تبدیلی کا تقاضا کیا تھا۔ انہیں کچھ سمجھنہیں آ رہی تھی کہ وہ اُس مسیح کے تعلق سے کیا سوچیں جس کا مقصد اور منصوبہ اُن کے منصوبوں اور ترجیحاتِ زندگی سے میل نہیں کھاتا۔

اُنہوں نے ایسے خداوند کی طرف کوئی توجہ ہی نہ دی جس نے اُن سے اپنے لئے جان دینے تک وفادار رہنے کا تقاضا کیا تھا۔ بہت سے لوگ اُس سے پھر گئے کیوں کہ وہ اُن کی توقعات پر پورا نہ اُترتا۔ خداوند یسوع مسیح نے یوحننا کو اصل میں یہ پیغام بھیجا تھا کہ وہ سچائی کو قبول کرنے کی راہ میں اپنی توقعات کو حائل نہ ہونے دے۔

ہمارے دور میں بہت سے لوگ ہیں جو اپنی مسیحی زندگی کا آغاز تو کرتے ہیں لیکن اُس میں ثابت قدم نہیں رہتے کیوں کہ مسیحی زندگی اُن کی توقعات کے مطابق نہیں ہوتی۔ وہ ایسے مسیح کی خدمت کے لئے تیار اور خوش ہوتے ہیں جو اُن کی توقعات پر پورا اُترے اور انہیں برکت دے گرایے یسوع کو پسند نہیں کرتے جو اس بات کا تقاضا کرے کہ وہ اُس کی خاطر دکھا اٹھائیں بلکہ جان دینے کے لئے بھی تیار رہیں۔ بہتوں نے مسیح کے سبب سے ٹھوکر کھائی کیوں کہ وہ اُس کے تقاضوں کو پسند نہیں کرتے تھے۔ وہ اُس سے الٹ پھرے کیوں کہ سب کچھ اُن کی توقع کے مطابق نہیں ہو رہا تھا۔

غور کریں کہ یسوع نے یوحننا کی مدد نہیں کی۔ اُس نے بھیڑ کو یاد دلایا کہ کس طرح وہ بیباں میں یوحننا کی منادی سننے کے لئے گئے تھے۔ اُس نے اُن سے پوچھا کہ جب وہ یوحننا سے ملے اور اُس کی منادی سنی تو کس بات کی توقع کی تھی۔ کیا اُنہوں نے ہوا سے ملتے ہوئے سرکنڈے کی توقع کی تھی؟ ہوا میں ملتا ہوا سرکنڈا اُس دور کے جھوٹے نبیوں اور شرع کے عالموں کی عکاسی کرتا ہے جو اپنی راہوں اور طرزِ فکر میں متلوں مزاج تھے۔ بعضوں کے نزدیک تو یوحننا ایک بیوقوف شخص تھا۔ اُن کے خیال کے مطابق اُس کا ذہنی توازن درست نہیں تھا اور وہ اُس سرکنڈے کی مانند تھا جو بیباں میں اُگتا ہے۔ یوحننا رسول اُس دور کے مذہبی معاشرے کے سانچے میں پورا نہ آسکا۔ بہتوں کے لئے وہ بڑا عجیب اور حمقی شخص تھا۔ شاید یسوع لوگوں کو یہ کہہ رہے تھے۔ ”کیا تم باہر ایک بیوقوف شخص کو دیکھنے گئے تھے؟“

بعض لوگوں کی توقع یہ تھی کہ اُسے عمدہ لباس پہنے ہوئے دیکھیں۔ کیا وہ ایسا شخص دیکھنے کی توقع کر رہے تھے جو سوٹ پہنے اور نالی لگائے ہوئے ہو۔ یعنی ایسا شخص جو اپنے اعلیٰ لباس اور رکھاوے کے باعث معزز دکھائی دیتا ہو؟ فریلی ایسا ہی کیا کرتے تھے۔ وہ اعلیٰ قسم کے چونے پہننے تھے۔ اور عزت افرادی کے لئے بازاروں اور گلیوں میں چلتے پھرتے تھے۔ جبکہ یوحناؤ کو ظاہری رکھاوے سے کوئی دلچسپی نہ تھی۔

یسوع نے اُن سے کہا ”کیا تم ایک نبی کو دیکھنے گئے تھے؟ بلاشبہ یوحنانبی ہی تھا۔ یوحناؤ ایک منفرد خدمت اور ذمہ داری کے ساتھ ایک بڑا خاص نبی تھا۔ کتاب مقدس نے اُس کے تعلق سے پیش گوئی کی جب یہ کہا گیا کہ مسح کے لئے راہ تیار کرنے کے لئے ایک پیامبر اُس کے آگے آگے جائے گا۔ قدیم سے یوحناؤ کی خدمت کے لئے پیش گوئی کی گئی تھی۔ دوسرے انبیاء تو اس بات کے منتظر تھے کہ مسح کب آئے گا لیکن یوحناؤ نے اُس کی آمد کی خبر دی اور دُنیا کو اُس کا تعارف کرایا۔ عہد عقیق کے انبیاء نے اس بات کی پیش گوئی کی تھی کہ ایلیاہ کی مانند ایک نبی خدا کی بادشاہی کو متعارف کرائے گا۔ یوحناؤ اس نبوت کی تکمیل تھا۔

خداوند یسوع مسح نے وہاں پر موجود لوگوں کو یاد دلایا کہ یوحناؤ کی خدمت بڑی زبردست ہے۔ خدا کی بادشاہی میں سب سے چھوٹا بھی یوحناؤ سے بڑا ہوگا۔ یہ بیان بہت اہم ہے۔ وہ لوگ جو خدا کی بادشاہی کے وارث ہیں خدا کے روح سے نئے سرے سے پیدا ہو چکے ہیں۔ اور اُن کے گناہ یسوع کے صلیبی کام کے وسیلہ سے معاف ہو چکے ہیں۔ خدا کا روح اُن میں بسا ہوا ہے اور اُس کی خدمت کے لئے انہیں اُسی سے قوت بھی ملتی ہے۔

ہمیں یوحناؤ پرنسپ دینے والے پروفیٹ حاصل ہے۔ ہم صلیب کی دوسری جانب زندگی بسر کر رہے ہیں۔ ہم نے نئی پیدائش اور نئی زندگی کا تجربہ حاصل کیا ہے۔ جبکہ یوحناؤ کو یہ تجربہ حاصل نہیں تھا۔ عہد عقیق کے تمام مقدسین کی طرح، وہ بھی اُس دن کا منتظر اور مشتاق تھا جب صلیب کے

سب سے گناہ اور موت پر فتح کا شادیانہ بجا یا جانا تھا۔ ہمارے درمیان آج ایسے لوگ پائے جاتے ہیں جن کی ان لوگوں میں بڑی عزت اور مقام ہے جن کے درمیان وہ خدمت کرتے ہیں۔ وہ خدمت گزاری کا کام کر رہے ہیں اور بہت سے لوگ ان کے پیچھے چل رہے ہیں۔ لیکن انہیں کبھی بھی اس نئی پیدائش کا تجربہ نہیں ہوا جس کا خداوند یسوع مسیح نے کلام پاک میں ذکر کیا ہے۔

خدا کی بادشاہی ہمیشہ ہی ہماری توقع کے مطابق نہیں پھیلتی۔ یو جنا اس لئے ڈھنی انتشار اور الجھن کا شکار ہو گیا کیوں کہ حالات اور واقعات اُس کی توقع کے خلاف ہی جا رہے تھے۔ فریسیوں نے یسوع کے تمام دعوؤں کو اس لئے رد کر دیا تھا کیوں کہ وہ ان کی توقع اور خیالات کے مطابق نہیں تھے۔ بہتوں نے یسوع کے سبب سے ٹھوکر کھائی۔ خدا کے کلام کا یہ حوالہ ہم سے تقاضا کرتا ہے کہ ہم اپنے تصورات، خیالات اور توقعات کو اپنے اوپر حاوی نہ ہونے دیں۔ خدا کی راہیں ہمیشہ ہماری راہوں کی مانند نہیں ہوتیں۔

یو جنا کو سچائی کی منادی کرنے پر قید خانہ میں بند کر دیا گیا تھا۔ یسوع نے اُسے یاد دلایا کہ خدا کی بادشاہی اُس کے ارد گرد پھیل رہی ہے۔ اگر ہم اپنی آنکھیں کھولیں تو ہمیں معلوم ہو گا کہ دشمن کی کاؤشوں کے باوجود خدا کی بادشاہی اب بھی پھیل رہی ہے۔ خداوند ہماری آنکھیں کھول دے اور ہمیں حکمت اور مکافہ کی روح عطا کرے تاکہ ہم اُس کام کو دیکھ سکیں جو خداوند ہمارے دو رہیں کر رہا ہے۔

چند ایک غور طلب باتیں

- ☆۔ کیا آپ نے کبھی خود کو خدا کے مقصد پر شک کرتے ہوئے پایا ہے؟ اگر آپ کا جواب ”ہاں“ ہے تو بتائیں کہ آپ کیسے حالات سے دوچار تھے؟
- ☆۔ اپنی آنکھیں اٹھا کر دیکھیں کہ خدا آپ کے معاشرے اور زندگی میں کیا کر رہا ہے؟ اُس کی حضوری اور موجودگی کے کیا ثبوت ہے؟
- ☆۔ اپنی خدمت اور مسیح کے ساتھ چلنے کے لئے آپ کے پاس کیا سوچ اور خیال ہے؟ کیا خدا آپ سے یہی چاہتا ہے؟
- ☆۔ کیا آپ اُس وقت بھی خداوند کی خدمت کیلئے کمر بستہ رہنے کیلئے تیار ہیں جب حالات خلافِ توقع ہوں؟

چند ایک اہم دعائیہ نکات

- ☆۔ خداوند سے ایسا دل مانگیں جو اُس کے مقصد پر کبھی شک اور سوال نہ اٹھائے بلکہ بخوبی اور رضامندی سے اپنا آپ اُس کے تابع کر دے۔
- ☆۔ خداوند سے درخواست کریں کہ وہ آپ کی آنکھیں کھول دے تاکہ آپ اُس کے کاموں کو دیکھ سکیں جو وہ آپ کے درمیان کر رہا ہے؟
- ☆۔ خداوند سے دعا کریں کہ وہ اپنے طریقہ سے آپ کی خدمت اور زندگی میں اپنی بادشاہی کو وسعت دیتا رہے۔ اپنی زندگی میں اُس کے کام کے تابع ہو جائیں۔

یسوع کو رد کیا جاتا ہے

لوقا 7:31-35 متن 11:16-24 پڑھیں

پچھلے باب میں ہم نے دیکھا کہ یوحنانے یسوع سے یہ پوچھا کہ کیا آنے والا مسح وہی ہے۔ یسوع نے اُسے کہا کہ وہ ان نشانات اور معجزات پر نگاہ کرے جو اُس کے درمیان خدا کی بادشاہی کا واضح ثبوت ہیں۔ خداوند یسوع مسح نے اُسے کہا کہ وہ اُس کی خدمت کے پھل پر نظر کریں تو اُسے واقعی یقین ہو جائے گا کہ وہ ہی مسح ہے۔ صرف یوحنانے ہی یہ سوال نہیں اٹھایا تھا۔ خدا کی بادشاہی کے ثبوت کے باوجود بہت سے لوگ یسوع پر ایمان نہ لائے اور اُس کے پیغام کو قبول نہ کیا جہاں پر یسوع نے منادی کی تھی۔ مذکورہ حوالہ میں یسوع اُس نسل کے لوگوں کی بات کر رہے ہیں جنہوں نے اُسے اور اُس کے پیغام کو رد کر دیا تھا۔ خداوند یسوع مسح نے اُس نسل کے لوگوں کو اُن بچوں سے تشبیہ دی جو بازاروں میں بیٹھے ہوئے تھے۔ آئیں دیکھیں کہ یہ بچے کیا کہہ رہے ہیں۔

”ہم نے تمہارے لئے بانسلی بجائی اور تم نہ نہیں۔“

﴾ متن 11:17﴾

اگر آپ کو بھی بچوں کے ساتھ کوئی تجربہ ہوا ہے تو پھر آپ اس بات کو پہچان سکتے ہیں جو یسوع یہاں پر کر رہے ہیں۔ بعض بچوں کو خوش اور راضی کرنا بڑا مشکل ہوتا ہے۔ جن بچوں کی یسوع یہاں پر بات کر رہے ہیں وہ کچھ اسی طرح کے بچے ہیں۔ انہوں نے نہ تو اُس بانسری کی خوشنگوار آواز کو پسند کیا اور نہ ہی پر سوز موسیقی ہی اُن کے کانوں کو چھپی لگی۔ نسل بھی ایسی ہی تھی۔ یوحننا

اُن کے درمیان نہ کھاتا آیا اور نہ ہی پیتا۔ اور انہوں نے یہ کہہ کر شکایت کی کہ اُس میں توبروح ہے۔ یسوع اُن کے درمیان کھاتا پیتا آیا اور انہوں نے کہا کہ وہ تو کھاؤ اور گناہ گاروں اور محصول لینے والوں کا دوست ہے۔ ”ابن آدم کھاتا پیتا آیا اور وہ کہتے ہیں کہ دیکھو کھاؤ اور شرابی آدمی محصول لینے والوں اور گنہگاروں کا یار!“ مگر حکمت اپنے کاموں سے راست ثابت ہوئی۔ ”﴿متی 11:19﴾ خدا کی بادشاہی اُن کے درمیان آچکی تھی لیکن وہ اُسے دیکھنے سے قاصر رہے۔ ”حکمت اپنے کاموں سے راست ثابت ہوئی۔“ (متی 11:19) بالفاظ دیگر یسوع کے پیغام اور مجذرات نے یہ ثابت کر دیا کہ وہ خدا کی طرف سے تھا۔ جو کچھ اُس نے کیا کوئی اور شخص نہیں کر سکتا تھا جب تک کہ خدا کے روح کی حضوری اور قدرت اُس میں کام نہ کرتی ہو۔ بچوں کی مانند وہ متعلق سننے کے لئے تیار نہ تھے۔ انہیں یہ سب کچھ اچھا نہ لگا اس لئے انہوں نے اُسے پسند نہ کیا۔ ہم یہ بھی کہہ سکتے ہیں کہ وہ سچائی کو دیکھنے میں ناکام رہے۔

خداوند یسوع مسیح نے اُس علاقہ کے بعض شہروں سے سر عام کلام کیا۔ متی رسول ہمیں بتاتے ہیں کہ جن شہروں کا بیان یسوع نے یہاں پر کیا ہے وہاں یسوع نے بہت سے مجذرات دکھائے تھے۔ اُن شہروں نے خدا کی قدرت دیکھی تھی، پھر بھی انہوں نے اُس کی باتوں پر کان نہ لگایا۔

خداوند یسوع مسیح نے خرازین اور بیت صیدا کا ذکر کیا۔ انہوں نے کہا کہ جو مجذرات یہاں پر ہوتے اگر صور اور صیدا میں ہوتے تو وہ کب کے ٹاٹ اوڑھ کر خاک اور راکھ میں بیٹھ کر توبہ کر چکے ہوتے۔ صور اور صیدا کے شہر اُس دور میں بڑے خوشحال تجارتی شہر تھے۔ اپنے مال و دولت کے سبب سے وہ بڑے مغربوں ہو چکے تھے۔ پرانے عہد نامہ کے انہیاء نے اُن کے زوال اور بر بادی کی پیش گوئی کی تھی۔ ٹاٹ ایک ایسا لباس ہوتا تھا جسے پہننا بڑا تکلیف دہ ہوتا تھا۔ اس لباس کو ماتم کرنے والے، توبہ کے نشان کے طور پر اپنے بدن کو دکھ دینے کے لئے پہننے تھے۔ جبکہ راکھ کو بھی گناہ اور توبہ کے نشان پر چہرے پر ملا جاتا تھا۔ توبہ کرنے والا شخص سر عام اپنے

چہرے پر راکھل کر خدا کے حضور اپنی گندگی کا اقرار کیا کرتا تھا۔

خداوند یسوع مسیح نے اپنے سامعین کو بتایا کہ روز عدالت صوراً و صیدا کا حال خرازیں اور بیت صیدا سے زیادہ برادری کے لائق ہوگا۔ خرازیں اور بیت صیدا نے مسیح کو دیکھ لیا تھا۔ وہ ان کے درمیان چلا پھرنا۔ اُس نے ان کے ساتھ کلام کیا اور اور ان کے بیماروں کو اچھا کیا۔ انہیں صوراً و صیدا سے زیادہ اچھا موقع ملا تھا۔ انہوں نے اُسے رد کر دیا۔ اور ان شہروں کو اس کا خمیازہ بھی بھگلتتا ہوگا۔ خداوند یسوع مسیح نے کفرنحوم کی بھی مذمت کی۔ اُس نے کہا کہ اُسے بھی پست کیا جائے گا۔ یسوع نے اُس شہر میں تعلیم بھی دی تھی اور مجرمات بھی کئے تھے۔ خدا کی بادشاہی کے ثبوت کے باوجود انہوں نے اُسے رد کر دیا تھا۔ سدوم کو ابراہام کے دور میں اُس کی بدکاری کے باعث نیست و نابود کر دیا گیا تھا۔ یسوع نے کفرنحوم کے باشندوں کو یہ بتایا کہ جو کچھ کفرنحوم کے لوگوں نے اپنے درمیان ہوتے دیکھا ہے اگر سدوم کے لوگ دیکھ لیتے تو وہ تو بہ کر لیتے۔ کیوں کہ انہوں نے مسیح کی تعلیم اور مجرمات دیکھے تھے۔ ان کی عدالت سدوم سے بھی کہیں زیادہ کڑی ہو گی جو لمحہ بھر میں خدا کی عدالت کے زیریتاب آ کر صفحہ ہستی سے مت گیا۔

ہمیں اس بات کو سمجھنے کی ضرورت ہے کہ کبھی کبھی ہم بھی خدا کی باتوں کو سمجھنے سے قاصرہ سکتے ہیں۔ لتنی ہی بار خدا نے ہم سے کلام کیا اور ہم نے سننے سے انکار کیا۔ لتنی ہی بار خدا ہم پر اپنے آپ کو ظاہر کرتا ہے پر ہم اُسے دیکھنہیں پاتے۔ روز بروز خدا ہمارے درمیان چلتا پھرتا ہے۔ وہ دروازے کھولتا اور دروازے بند کر دیتا ہے۔ وہ ہمارے پاس لوگوں کو لاتا اور مختلف چیزوں کو رومنا کرتا ہے۔ لیکن ہم انہیں دیکھنے اور سمجھنے سے قاصر رہتے ہیں۔ ہمارے لئے یہ سمجھنا کس قدر را ہم ہے کہ ہم اپنی آنکھیں کھول کر خدا کی حضوری کے ثبوت دیکھیں۔ یہ شہر اس لئے خدا کی عدالت کے نیچے آئے کیوں کہ انہوں نے خداوند کی آوازن کر اُسے رد کر دیا۔ میری دُعا ہے کہ خدا ہمیں ایسی عدالت سے بچائے۔

چند ایک غور طلب باتیں

☆۔ کیا آپ سمجھتے ہیں کہ ہم خدا کے اُس کام اور کلام کو دیکھنے اور سننے سے قاصر ہے ہیں جو وہ ہم سے کرتا رہا؟

☆۔ کون اسی چیزوں نے ہماری آنکھوں کو اندھا کرنے رکھا تاکہ ہم وہ سب کچھ نہ دیکھ سکیں جو کچھ خدا ہماری زندگی میں کرتا رہا ہے؟

☆۔ آپ کے معاشرے میں کون سے ایسے شواہد موجود ہیں کہ خدا ہم کلام ہوتا اور اپنے آپ کو ظاہر کرتا ہے؟

چند ایک اہم دعائیں نیکات

☆۔ خداوند سے دعا کریں کہ وہ آپ کی آنکھیں اور کان اپنے کلام اور کام کے لئے کھول دے۔

☆۔ خداوند سے درخواست کریں کہ وہ آپ کے معاشرے کو سننے والے کان اور دیکھنے والی آنکھیں عطا کرے۔ تاکہ وہ بھی اُس کلام کو سن سکیں جو وہ ان سے کر رہا ہے۔

☆۔ دعا کریں کہ شیطان کی قوت اور قدرت ان زندگیوں اور دلوں سے ختم ہو جائے جن کی آنکھوں کو ابلیس نے اندھا کر رکھا ہے۔

میرے پاس آؤ

متی 11:25-30 پڑھیں

پچھلے حوالہ میں ہم نے یسوع کو باپ سے دعا کرتے پایا کیوں کہ اُس نے اُس دور کے داناؤں اور عقائد و مذہبی کے بھیدوں کو چھپایا اور بچوں پر ظاہر کیا۔ خداوند یسوع مسیح نے یہاں پر اس بات کو دھرا یا ہے کہ ہمارا ذہن ایمان کی راہ میں ایک بڑی رکاوٹ کا باعث ہو سکتا ہے۔ خداوند نے مجھ پر اس بات کو مناشف کیا ہے کہ اُس کی ذات اور اُس کی راہوں کے تعلق سے کچھ ایسی چیزیں بھی ہیں جو ہم کبھی سمجھ نہیں پائیں گے۔ ہم ایمان سے قبول کرنے کی بجائے ہر ایک چیز پر بحث کرنا چاہتے ہیں۔ ہم بچوں جیسے ایمان کے ساتھ چلنے میں ناکام رہتے ہیں۔ کیوں کہ ہماری ذہنوں میں موجود دلیل اور بحث ہمیں یہ کہتی ہے کہ ایمان سے چلتا خطرناک ہو گا۔ یسوع کے دور کے لوگ خدا کی بادشاہی کو دیکھنے سکے کیوں کہ ان کے ذہنوں پر تاریکی، شک و شبہات اور دلیل کے بادل چھائے ہوئے تھے۔ انہوں نے خدا کو محدود کر دیا اور جو کچھ انہیں دکھائی دیتا تھا اُسی کی وضاحت اور تشریح کرتے تھے۔

خداوند یسوع مسیح نے اپنے سامعین کو بتایا کہ شروع ہی سے آسمانی باپ کی یہ نشانجھی کہ سادہ لوگوں پر اپنی بادشاہی کے بھیدوں کو ظاہر کرے۔ (متی 11:26) خدا ایسے لوگوں کو چاہتا ہے جو اُس پر اور اُس کے کلام پر بھروسہ اور توکل کریں۔ وہ ایسے لوگوں کا متلاشی ہے جو اپنا آپ اُس کے حضور انڈیل دیں۔ اور حتیٰ کہ انہیں خدا کا مقصد اور منصوبہ سمجھ بھی نہ آ رہا ہوتا بھی وہ اپنا آپ اُس کے تابع کر دیں۔ ایک ذہین، پڑھا لکھا اور منطق کو ماننے والا شخص اس بات پر مغروہ ہوتا ہے کہ وہ کس

قدر خدا اور اُس کے منصوبے کو سمجھتا اور جانتا ہے۔ ایسا شخص جس کا ایمان بچوں جیسا ہوتا ہے تابع داری سے قدم اٹھاتا ہے اور سمجھنا آنے کی صورت میں بھی خدا پر توکل کرتا ہے۔

خداوند یسوع مسیح نے سامعین کو یہ بتایا کہ باپ نے اُسے سب چیزوں پر اختیار اور قدرت سمجھنی ہے۔ (27 آیت) ہماری نجات، اس دنیا کے صورت اور راہ کا تعین اسی پر منحصر ہے۔ وہ ہماری زندگیوں کے لئے ایک الٰہی منصوبہ رکھتا ہے۔ وہ ان حالات اور واقعات کو اپنے مقصد کی تکمیل کے لئے استعمال کرے گا جن سے ہم دوچار ہوتے ہیں۔ اُس کے اختیار سے کچھ بھی باہر نہیں ہے۔ اُسے ہونے والے تمام حالات اور واقعات پر اختیار اور قدرت حاصل ہے۔ سب سے بڑھ کر اہم یہ ہے کہ وہ ہماری بڑی فکر کرتا ہے۔ پوس رسول کو اس سچائی پر گہرا اعتماد تھا۔

”اور ہم کو معلوم ہے کہ سب چیزوں مل کر خدا سے محبت رکھنے والوں کے لئے بھلائی پیدا کرتی ہیں۔ یعنی اُن کے لئے جو خدا کے ارادہ کے موافق بلائے گئے۔“ (رومیوں 8:28)

یہ کہہ کر یسوع نے اُن سے جو اُس کے پاس آنے کی تمنا رکھتے تھے مخاطب ہو کر کہا۔ اگر تم تک زندگی اور گناہ کے بوجھ تک تھکے ماندے ہو۔ تو اُس کے پاس آؤ۔ غور کرو کہ یہ بلاہث اُن لوگوں کے لئے ہے جو اپنی اس ضرورت سے واقف اور آگاہ ہیں۔ آپ بھی بھی اُس کے پاس نہیں آ سکیں گے اگر آپ یہ سمجھتے ہیں کہ ہر ایک چیز آپ کے اختیار اور تسلط میں ہے۔ نجات دہنده کے پاس آنے سے پہلے آپ کو نجات دہنده کی ضرورت کا احساس ہونا لازمی ہے

قابل غور بات: آپ کو کچھ کرنے کی ضرورت نہیں ہے۔ آپ کو صرف اپنی ساری گندگی اور ناپاکی کو لے کر آنا ہے۔ اُس کے پاس آنے کے لئے اپنے آپ کو پاک صاف کرنے کی ضرورت نہیں ہے۔ اپنی ضرورت اور اپنی مشکلہ حالت میں اُس کے پاس آ جائیں۔ آپ کو یہ بھی سمجھنے کی ضرورت نہیں کہ سب کچھ کیسے ٹھیک ہوگا۔ چھوٹے بچے کی مانند اُس کے پاس آ جائیں۔

اُس نے وعدہ کیا ہے کہ آپ کے بوجھوں اور فکروں سے آرام بخشنے گا۔

خداوند یسوع مسیح ہمیں اسی حالت میں بلارہا ہے۔ وہ ہمیں بلارہا ہے کہ ہم جیسے بھی ہیں آکر اُس کا جوا اپنے اوپر اٹھائیں۔ یسوع یہاں پرتا بداری کے جوئے کا ذکر کر رہے ہیں۔ وہ نیل جو جوا اٹھاتا تھا اپنے مالک کی مرضی اور مقصد کے تابع ہو جاتا تھا۔

خداوند یسوع مسیح ہمیں اس لئے بلارہ ہے ہیں تاکہ ہم اپنے آپ کو اُس کی مرضی اور اُس کی نگہبانی میں دے کر اُس کی راہنمائی اور اُس کی نگہداشت کو سمجھیں۔ اگر ہم اپنا آپ اُس کے تابع کر دیں تو اُس نے ہم سے آرام کا وعدہ کیا ہے۔ ہمیں یسوع کے پاس آنے سے خوفزدہ نہیں ہونا چاہئے۔ کیوں کہ وہ نہایت فرقون، حلیم اور منکسر المزاج ہے۔

وہ ہماری فکر کرتا ہے اور اُسے ہماری ضروریات کا بھی خیال رہتا ہے۔ وہ جو اُس کے پاس آجاتے ہیں انہیں معلوم ہوتا ہے کہ اُس کی تابداری اور فرمابرداری کا جو اکس قدر آرام دہ اور آسان ہے۔ اور وہ بوجھ جو وہ اٹھاتے ہیں کس قدر ہاکا ہے۔ خداوند یسوع مسیح ہمیں یہاں پر یہ نہیں کہہ رہے کہ ہمیں کبھی مشکلات کا سامنا نہیں کرنا پڑے گا۔ وہ جو اپنے آپ کو اُس کے تابع کر دیتے ہیں بڑی خوشی اور سرست سے اُس کا بوجھ اٹھاتے ہیں۔

یسوع کے شاگردوں نے بخوبی و رضا بڑے دُکھ اٹھائے۔ دُنیا کی راہوں کی طرف واپس لوٹ جانے کی بہ نسبت انہوں نے دُکھ اٹھانے اور اپنے نجات دہنہ کی خاطر مر جانے کو ترجیح دی۔ دنیوی آسائش و آرام کی بہ نسبت ان کے پاس کوئی ایسی چیز تھی جس کے باعث وہ دُکھوں اور مصائب میں بھی خوشی اورطمینان محسوس کرتے تھے۔ وہ ایسا جو اور بوجھ اٹھائے ہوئے تھے جو ملامت ہا اور ہاکا تھا۔

یہاں پر اُن سب کے لئے ایک خوبصورت وعدہ ہے جو چھوٹے بچوں کی طرح خود کو اُس کے تابع کر دیتے ہیں۔ اگر ہم اپنے دلوں کو کھول کر اُس کے تابع ہو جائیں۔ تو ہم دیکھیں گے کہ وہ تو ہماری توقعات سے بھی بڑھ کر ہمیں زیادہ برکات کی پیش کش کرتا ہے۔ اپنی عقل کو آڑنے نہ آنے

دیں۔ مسح میں ایک ایسی حقیقت ہے جسے آپ کی عقل کبھی سمجھنہ پائے گی۔ ایک ایسا آرام ہے جو صرف اور صرف سادہ ایمان اور بھروسہ کرنے سے ملتا ہے۔ ضرور ہے کہ اس آرام کا تجربہ کی جائے۔ خداوند کی راہیں ہمیشہ ہی ہماری دلیل اور سمجھ کے مطابق نہیں ہوتیں۔ خدا کا تقاضا یہ ہے کہ ہم اپنا دل اُس کے حضور انڈیل کر اُس کا جواپنے اور پر لے لیں۔ کیا آپ اُس کا جواہٹا کر اُس پر بھروسہ کریں گے؟ کیا آپ بخوبی و رضا اُس بوجھ کو اٹھائیں گے جو وہ آپ پر رکھے گا؟ وہ لوگ جو اپنا آپ اُس کے تابع کر دیتے ہیں، انہیں معلوم ہو جاتا ہے کہ اُس کا جوا اور بوجھ کس قدر ہلکا اور ملائم ہے۔

چند ایک غور طلب باتیں

☆۔ تتنی بار آپ کی عقول اُس کام کو کرنے کی راہ میں حائل ہوئی جس کے لئے خدا نے آپ کو بلا یا ہے؟ کیا آپ کے پاس اس کی کوئی مثال ہے؟

☆۔ آپ کس طرح خداوند کی ہدایت اور راہنمائی کو جان سکتے ہیں؟ کیا یہ راہنمائی بعض اوقات سمجھ میں آتی ہے؟

☆۔ کیا آپ نے خود کو کبھی سادگی سے اُس پرتوکل کرنے کی بجائے، خدا کے کام کو سمجھنے کی کوشش میں ما یوسی کا شکار ہوتے دیکھا ہے؟ اس صورتحال میں آپ کی خوشنی اور اطمینان کس طرح متاثر ہوتا ہے۔

☆۔ خداوند یسوع مسیح کے جوئے کو اپنے اوپر لینے کا کیا مطلب ہے؟ کیا آپ نے اسے اجازت دی ہے کہ وہ اپنا جوئے آپ پر کھدے؟ اس سے آپ کے طرزِ زندگی پر کیا اثر پڑا ہے؟

چند ایک اہم دعا سیئے نکات

- ☆۔ خداوند کا شکر کریں کہ جیسے بھی آپ ہیں وہ آپ کو قبول کر لیتا ہے۔
- ☆۔ اس بات کے لئے خداوند کی شکر گز اری کریں کہ ہم ہر طرح کی صورت حال میں پورے طور پر اُس پر تو کل اور بھروسہ کر سکتے ہیں۔
- ☆۔ اس بات کے لئے خداوند کا شکر کریں کہ اگرچہ بعض اوقات اُس کی راہنمائی عقل سے بالآخر ہوتی ہے تو بھی ہم اُس پر تو کل کر سکتے ہیں۔ ایسے وقتوں کے لئے خداوند سے معافی مانگیں جب اُس کی راہنمائی کے تعلق سے آپ بڑا ہٹ کا شکار ہوئے۔
- ☆۔ خداوند سے کہیں کہ وہ آپ کو بچوں جیسا ایمان عطا کرے۔ تاکہ آپ اُس کے کلام کا یقین کر کے بخوبی تابعداری کا قدم اٹھاسکیں۔
- ☆۔ چند لمحات کے لئے دُعا کریں اور خداوند سے کہیں کہ آج آپ بخوبی دل کی رضامندگی سے اُس کا جوا اپنے اوپر لینے کے لئے تیار ہیں۔ خداوند سے مدد مانگیں کہ آپ پورے طور پر اپنی زندگی اُس کے مقصد اور منصوبے کے تحت مکمل طور پر اُس کی تابعداری میں بس رکسکیں۔

ایک فریسی کے گھر میں ضیافت

لوقا 7:36-50 پڑھیں

ایک دفعہ شمعون فریسی نے یسوع کو اپنے گھر دعوت پر بلا�ا۔ یسوع نے دعوت نامہ قبول کیا اور اُس کے گھر چلے گئے۔ ہمیں یہ تو نہیں بتایا گیا کہ شمعون نے یسوع کو اپنے گھر دعوت کیوں دی تھی۔ فریسیوں کو ہمیشہ یسوع کی تعلیم اور اُس کی شخصیت کے ساتھ مشکل پیش آتی تھی۔ یسوع کو مہماں نوازی دکھانا، گویا یسوع کی عزت کرنا تھا۔ شمعون فریسی کے بقیہ دوستوں اور ساتھیوں کو یہ سب کچھ اچھانہ لگا۔ فریسی تو یسوع پر گناہ گاروں کے ساتھ میل جول رکھنے کا الزام لگاتے تھے۔ وہ اس بات پر فخر محسوس کرتے تھے کہ وہ گناہ گاروں سے کوئی سروکار نہیں رکھتے۔

مقدس لوقا ہمیں بتاتے ہیں کہ ایک مشکوک شہرت کی حامل ایک عورت کو معلوم ہوا کہ یسوع شمعون فریسی کے گھر کھانے پر مدعو ہے۔ اُس نے وہاں جا کر اُس سے ملنے کا فیصلہ کیا۔ اُس نے اپنے ساتھ عطر کا ایک مرتبان لیا۔ سنگ مرمر کا عطر دان مصر کے شہر الابسٹرون میں ملنے والے پتھر سے تیار کیا جاتا تھا۔ اور بڑا قیمتی ہوتا تھا۔

لوگوں کے دیکھتے ہوئے وہ عورت رو نے لگی۔ اُس نے اپنے آنسوؤں سے یسوع کے پاؤں بھگو دیئے۔ اور پھر اپنے بالوں سے انہیں دھویا۔ دیکھنے والے جیران رہ گئے کہ اُس نے یسوع کے پاؤں چومنے شروع کر دیئے۔ اور پھر وہ عطر یسوع کے پاؤں پر انڈیلیں دیا جو وہ اپنے ساتھ لائی تھی۔

اس بات پر غور کریں کہ سب سے پہلے یہ عورت روئی۔ اُس کی بھی کوئی وجہ تو ہوگی۔ یوں لگتا ہے

کہ اُس کا دل ٹوٹا ہوا تھا۔ اُسے معلوم تھا کہ وہ اچھی زندگی نہیں گزار رہی۔ وہ ایک گناہ گار کی حیثیت سے یسوع کے پاس آئی۔ جسے اپنے گناہوں کی معافی کی اشد ضرورت تھی۔ ظاہر ہے کہ اُس عورت نے یسوع اور اُس کی منادی کے بارے میں سن رکھا ہوگا۔ جو کچھ اُس نے دیکھا اور سنا، اُس سے وہ دل شکستہ ہو گئی۔ وہ جانتی تھی کہ اُسے درست ہونے کی ضرورت ہے۔ اُس نے وہ کچھ دیکھ لیا جو بہت سے لوگ دیکھنے سکتے۔ وہ اپنے گناہوں سے توبہ کے لئے آئی۔ وہ اُس کے پاس کھڑی ہو کر روتی رہی کیوں کہ وہ جانتی تھی کہ وہ ایک ایسی گناہ گار عورت ہے جو کسی طور پر بھی اُس کے لائق نہیں ہے۔

یہ بات بھی قابل غور ہے کہ اُس نے اپنے آنسوؤں سے یسوع کے بھیکے پاؤں کو اپنے بالوں سے پوچھا۔ اُس کے بال اُس کی زینت تھے۔ اگر وہ ایک مشکوک کردار کی عورت تھی تو پھر اُس نے اپنے بالوں کو خوبصورت بنانے میں بڑا وقت صرف کیا ہوگا۔ لیکن اب اُسے اپنے بالوں کی خوبصورتی کی بالکل پرواہ نہیں تھی۔ اپنے بالوں سے اُس کے پاؤں پوچھنے سے وہ اُس کے لئے اپنی عقیدت اور عزت و تکریم ظاہر کر رہی تھی۔ اُس نے کسی کپڑے سے اُس کے پاؤں نہیں پوچھے۔ بلکہ اُس چیز سے جو اُس کو بڑی عزیزاً اور پیاری تھی۔ کیوں کہ یسوع اس لائق تھا کہ اُس کی اس طرح عزت کی جاتی۔

اُس روز وہ عورت جو عطر یسوع کے لئے لے کر آئی تھی مختلف مقاصد کے لئے استعمال کیا جاتا تھا۔ اپنی ناپاک زندگی میں وہ اُس عطر کو غیر مردوں کو اپنی طرف متوجہ کرنے کے لئے استعمال کرتی ہو گی۔ ہو سکتا ہے کہ وہ عطر اُس کی مہنگی ترین چیزوں میں سے ایک ہو۔ وہ یسوع کو اپنی سب سے بہترین اور قیمتی چیز پیش کرنے کے لئے آئی۔

جب اُس نے یسوع کے پاؤں پر عطر ڈالا تو گویا وہ یہ کہہ رہی تھی کہ اب اُسے اس عطر کی کوئی ضرورت باقی نہیں رہی۔ اب وہ اپنی پرانی زندگی کو ترک کرنے کے لئے تیار اور آمادہ تھی۔ اُس

عورت نے اس بات کا عملی مظاہرہ پرانی زندگی کی ایک اہم چیز کو یسوع کے پاؤں میں رکھ دینے سے کیا۔ شمعون فریسی نے جب یہ سب کچھ دیکھا تو وہ بڑا خوفزدہ ہوا۔ اُس نے محسوس کیا کہ اگر یسوع ایک نبی ہوتا تو اُسے علم ہو جاتا کہ وہ عورت جو اُسے چھوڑی ہے کیسی عورت ہے۔ بطور ایک فریسی، اُسے اس بات پر فخر تھا کہ وہ دیگر لوگوں سے ایک الگ شخصیت کا مالک ہے۔ اور اُس کا رد گرد کے لوگوں سے کوئی تعلق واسطہ نہیں ہے۔ اُس نے اپنے آپ کو بالکل پاک اور خالص رکھا ہوا تھا۔ وہ گناہ گاروں کے ساتھ بالکل کوئی میل جوں نہیں رکھتا تھا۔ اس کے برعکس یسوع نے اُس عورت کو اجازت دی کہ وہ اُسے چھوئے۔

یسوع نے شمعون کا رد عمل دیکھ کر اُسے ایک تمثیل سنائی۔ دو آدمی ایک سا ہو کار کے مقروض تھے۔ پہلے کے ذمہ 500 جکہ دوسرے کے ذمہ صرف 50 دینار واجب الادا تھے۔ ایک دینار ایک دن کے کام کی اجرات ہوتا تھا۔ ان دونوں اشخاص کے پاس قرضدار کو واپس کرنے کے لئے روپیہ پیسہ نہیں تھا۔ سا ہو کار نے فیصلہ کیا کہ وہ ان کا قرض معاف کر دے گا۔ یسوع نے شمعون فریسی سے کہا کہ ان میں سے کون سا آدمی سا ہو کار سے زیادہ محبت رکھے گا۔ شمعون نے لمح بھر کے لئے سوچ کر جواب دیا وہ جس کا زیادہ قرض معاف ہوا۔ یسوع نے کہا کہ اُس نے درست جواب دیا ہے۔

یسوع نے شمعون سے کہا کہ میں تیرے گھر آیا اور تو نے اتنا بھی نہ کیا کہ از رائے اخلاق مجھے پاؤں دھونے کے لئے پانی ہی دے دیتا۔ اس کے برعکس اُس عورت نے اپنے آنسوؤں سے میرے پاؤں دھونا نہ چھوڑے اور پھر اپنے بالوں سے صاف کئے۔ اس سے ہمیں اُس عورت کے بارے میں کچھ مزید علم ہوتا ہے۔ یسوع کے پاؤں راہ پر چلتے چلتے گندے ہو گئے ہوں گے۔ وہ عورت اپنے بالوں کو یسوع کے پاؤں کی گرد سے گندہ کرنے کے لئے تیار تھی۔ اس کے برعکس شمعون نے ایسے اخلاق اور محبت کا عملی مظاہرہ بالکل نہ کیا۔

یسوع نے شمعون سے کہا کہ اُس نے بوسہ لے کر اُسے اپنے گھر میں خوش آمدید نہیں کہا جبکہ اس عورت نے میرے پاؤں کے بوسے لینے نہ چھوڑے۔ شمعون نے یسوع کے بالوں کو تیل نہیں لگایا تھا لیکن اُس عورت نے یسوع کے پاؤں کو قیمتی عطر سے دھوڈا لایا۔ شمعون سے قطعی مختلف اُس عورت نے یسوع کے لئے بہت کچھ کیا تھا۔ اُس عورت نے شمعون سے کہیں بڑھ کر محبت اور عقیدت ظاہر کی۔

یسوع نے وہاں پر بیٹھے لوگوں سے کہا اگرچہ اس عورت کے گناہ بہت زیادہ تھے تو بھی معاف ہو چکے ہیں۔ چونکہ اس کے بہت سے گناہ معاف ہوئے تھے اس لئے اُس نے بہت زیادہ محبت دکھائی۔ جس قدر ہم اپنی گناہ آلودہ حالت کو زیادہ سمجھتے ہیں اُسی قدر ہم یسوع کے صلیبی کام کے لئے اُس کی زیادہ شکر گزاری اور تعریف کرتے ہیں جو اُس نے ہمارے لئے سرانجام دیا تاکہ ہمارے گناہ معاف ہو جائیں۔ یسوع نے اُس عورت پر نگاہ کی۔ وہ اُس کی گناہ آلودہ حالت کی گہرائیوں سے بخوبی واقف اور آگاہ تھے جن میں وہ گرچکی تھی لیکن انہوں نے اُس کے دل کی شکستہ حالت اور تائب دلی پر بھی غور کیا۔ یسوع نے اُس کے گناہ معاف کر دیئے۔

وہاں پر موجود مہمانوں کو سمجھنہیں آرہی تھی کہ وہ ہونے والی باتوں اور اس واقع کے بارے میں کیا رائے قائم کریں۔ انہیں اس بات کی سمجھنہیں آرہی تھی کہ یسوع کس طرح گناہ معاف کر سکتا ہے۔ اپنے مذہب اور اعلیٰ تعلیم کے باوجود وہ اس سادہ سچائی کو دیکھنے سے قادر ہے جو اُس عورت نے دیکھ لی تھی۔ اُس عورت نے جان لیا کہ صرف یسوع ہی اُس کی واحد امید ہے۔ اُس نے یسوع کو اپنے نجات دہندہ کے طور پر دیکھا۔ ایمان کے ساتھ وہ اُس کے پاس آئی اور جو کچھ اُس نے کہا اُس نے قبول کر لیا۔ اُس کے گناہ معاف ہو چکے تھے اور اُسے وہ نجات مل چکی تھی جس کی جستجو میں وہ وہاں پر آئی تھی۔ فرییی اور دیگر آئے ہوئے مہمانان گرامی حیران پریشان اپنے اپنے گھروں کو لوٹ گئے۔

بعض اوقات ہماری دلیل اور منطق کافی نہیں ہوتا۔ خدا ہمیں بلارہا ہے کہ ہم اُسے ایمان سے قبول کر لیں۔ بہت سے لوگ اُن چیزوں کو اس لئے حاصل کرنے سے محروم رہ جاتے ہیں جو خدا انہیں پیش کر رہا ہوتا ہے کیوں کہ وہ یہی سوچتے رہتے ہیں کیوں کیسے کب۔ جب تک اُنہیں خدا کے کام کی سمجھنہ لگ جائے وہ مس نہیں ہوتے۔ جب تک اُنہیں سمجھنہ آئے وہ کسی طرح کے عمل کا مظاہرہ نہیں کرتے۔ جب تک اُن کی سمجھ کی گہرا یوں میں بات نہ اترے وہ اُسے قبول کرنے کا نام نہیں لیتے۔ اُس سادہ عورت نے اُس نجات کو حاصل کر لیا جبکہ تمام نہ ہی لوگ اُس سے محروم رہ گئے۔ اُس نے یسوع کے کلام کا یقین کر لیا۔

چند ایک غور طلب باتیں

☆۔ اُس دن کون سی چیز دستِ خوان پر بیٹھے مہماںوں کے لئے رکاوٹ کا باعث بنی اور خداوند کی نجات پانے میں محروم رہ گئے۔

☆۔ چونکہ آپ ہر ایک چیز کو پہلے سمجھنا چاہتے ہیں، اس وجہ سے آپ کتنی بار خداوند کی مرضی کو پورا کرنے سے قادر ہے؟

☆۔ خداوند کے ساتھ چلنے کے لئے ہماری زندگی میں ایمان کے مقام کے بارے میں یہ حوالہ ہمیں کیا سکھاتا ہے؟

☆۔ یہاں ہم خداوند یسوع مسیح کے ساتھ شخصی رشتہ اور مذہب کے درمیان کیا فرق سمجھتے ہیں۔ اس واقعہ میں کون سے کردار مذہب کے پیروکار تھے؟ اور کون سے کردار خداوند کے ساتھ شخصی رشتہ میں بندھے ہوئے ہیں۔ آپ کے پاس مذہب ہے یا شخصی رشتہ؟

☆۔ کیا آپ کے معاشرے میں بھی اس عورت جیسے لوگ ہیں؟ ایسے لوگوں کے تعلق سے آپ کی کلیسیا کا عمل کیسا رہا ہے؟

چند ایک اہم دعا سیئے نکات

☆۔ خداوند سے کہیں کہ وہ آپ کو بھی اس حوالہ میں موجود عورت کی طرح سادہ ایمان عطا فرمائے۔

☆۔ خداوند کی شکرگزاری کریں کہ خواہ ہمارے گناہ کس قدر زیادہ ہوں پھر بھی وہ خوشی سے انہیں معاف کرنے کے لئے تیار رہتا ہے۔

☆۔ خداوند سے درخواست کریں کہ آپ کی مدد کرے تاکہ آپ اُس کے ساتھ شخصی طور پر رشتہ استوار کر سکیں۔

☆۔ ایسے وقتوں کیلئے خداوند سے معافی مانگیں جب آپ کا ایمان رشتہ کی بُنیت زیادہ مذہبی ہو گیا۔

☆۔ خداوند سے کہیں کہ وہ آپ کے دل کو معاشرے کے لوگوں کے لئے کھولے جو اس حوالہ میں موجود عورت کی مانند ہیں۔ چند لمحات کے لئے ایسے لوگوں کے لئے دعا کریں جن کے تعلق سے خدا نے آپ کے دل پر بوجھ رکھا ہے۔

ایک بدروح گرفتہ کا شفا پانا

متی 1:30:22:12 مرس 3:20:8 لوقا

جب ہم اناجیل کا یہ نیا حصہ شروع کرتے ہیں مतی رسول ہمیں بتاتے ہیں کہ کچھ لوگ بدروح گرفتہ شخص کو یسوع کے پاس لائے۔ اُس بدروح نے اُس شخص کو اندازا اور گونگا کر رکھا تھا۔ اس سے ہمیں بڑی روحوں کے کام کے بارے میں بھی معلوم ہوتا ہے۔ تا ہم ہرگز یہ نہ سمجھا جائے کہ ہر ایک بیماری اور ہر طرح کی کمزوری کے پیچھے بدروحوں کا ہاتھ ہوتا ہے۔ ہمیں اس بات سے آگاہ ہونے کی ضرورت ہے کہ بڑی روحیں اُس شخص پر جسمانی علامات چھوڑتی ہیں جس پر وہ ظلم و ستم کرتی ہیں۔

ہمیں یہاں پر تفصیلات کے بارے میں کچھ نہیں بتایا گیا۔ ہمیں صرف یہ بتایا گیا ہے کہ یسوع نے اُسے شفادی اس کے نتیجہ میں بدروح جانے پر مجبور ہو گئی اور وہ آدمی بولنے اور دیکھنے لگا۔ جھوم یہ سب کچھ دیکھ کر حیران رہ گیا۔ اس مجرز سے وہ اس قدر متاثر ہوئے کہ وہ حیران ہو کر کہنے لگے کہ آیا یہ داؤ دکا بیٹا ہے۔ ”ابن داؤ“، مسیح کی طرف اشارہ تھا جو کہ آنے والا تھا اور اُسے یہی بن داؤ کی نسل سے آنا تھا۔ مرس 3:20 ہمیں بتاتا ہے کہ جہاں یسوع نے شفا کا یہ کام کیا تھا بھیڑ وہاں پر جمع ہو گئی۔ یسوع اور اُس کے شاگردوں پر ہر طرف سے بھیڑ گرا پڑتی تھی۔ وہ یسوع کی منادی سننا اور اُس سے شفا پانا چاہتے تھے۔

جب بھیڑ یسوع اور اُس کے شاگردوں کے ارڈگر جمع تھی، مقدس مرس 3:21 ہمیں بتاتا ہے کہ اُس کے گھرانا کے لوگ اسے ملنے کے لئے آئے۔ New Living Translation

کے مطابق وہ اُسے گھر لینے کے لئے آئے۔ وہ اس لئے اُسے گھر لینے کے لئے آئے کیوں کہ وہ سمجھتے تھے کہ وہ بے خود ہے۔ جو کچھ یسوع کہہ اور کر رہا تھا، اُس کا خاندان بھی اُسے سمجھنے اور قول کرنے سے قاصر ہا۔ شفا اور بدر وحوں کو نکالنے کا کام، یہ سب کچھ ان کے لئے بعید از عقل تھا۔ وہ اُسے گھر لینے کے لئے آئے کیوں کہ وہ ان کے لئے پریشانی کا باعث تھا۔ اُس کے کام اور کلام سے ان کے گھرانے کے نام کی بدنامی ہو رہی تھی۔ اگر آپ کا گھر انہ خداوند کے لئے آپ کے ثابت قدم اور کھڑے ہونے کو نہ سمجھ پائے تو پریشان نہ ہوں۔ ہم اکیلے نہیں ہیں۔ یسوع پورے طور پر اس بات کو سمجھتے تھے کہ اپنے ہی خاندان کی طرف سے رد کیا جانا کیا ہوتا ہے۔

جہاں تک فریسیوں کی بات ہے جب انہوں نے سنا کہ کس طرح ایک شخص اُس بدر وح سے آزاد ہوا ہے جس نے اُسے اندھا اور گونگا کر رکھا تھا۔ انہوں نے بھی اپنے خیالات کا اظہار کیا۔ انہوں نے لوگوں کو بتایا کہ وہ بدر وحوں کے سردار بعلز بول کی مدد سے بدر وحیں نکالتا ہے۔ بعلز بول شیطان ہی کا دوسرا نام ہے۔ انہوں نے یسوع پر الزام لگایا کہ وہ شیطان سے اپنی قوت حاصل کرتا ہے۔ یوں کہنے سے وہ یسوع اور اُس کی خدمت کے لئے انتہائی نفرت کا مظاہرہ کر رہے تھے۔

یسوع اس بات کو سمجھتے تھے کہ وہ اُس کے بارے میں کیا سوچ رہے اور اُس کو کیا چیلنج کر رہے ہیں۔ کئی دفعہ یسوع خاموش رہے۔ اس واقعہ میں یسوع سچائی کے لئے کھڑے ہو گئے۔ یسوع نے اپنے الزام لگانے والوں سے کہا وہ بادشاہی جس میں پھوٹ پڑ جاتی ہے وہ قائم نہیں رہتی۔ اگر شیطان ہی نے شیطان کو نکالا تو اُس کی بادشاہی کیسے قائم رہے گی؟ کون سی فوج فتح سے ہم کنار ہو سکتی ہے جس کے فوجی آپس میں ہی ایک دوسرے پر گولیاں بر سار ہے ہوں؟ اسی طرح ایک ازدواج کس طرح مضبوط ہو سکتا ہے اگر جیون ساتھی ایک دوسرے کو اپنی باتوں روپیوں اور سلوک سے زخمی کر رہے ہوں؟ کس طرح ایک ٹیم چمپئین شپ جیت سکتی ہے اگر اُس ٹیم کے

کھلاڑی ایک دوسرے کو چت کرنے کے لئے سرگرم ہوں؟ جو کچھ فریبی کہہ رہے تھے بہت مضمضہ نیز تھا۔

لوگوں کو بدوحوں سے رہائی دینے کا کام یسوع نے شروع نہیں کیا تھا۔ فریبی از خود اس بات کو سمجھتے تھے کہ بدوحوں کی طرف سے دکھ اور پریشانی ایک حقیقت ہے۔ ان میں کچھ ایسے بھی تھے جو اسی طرح کی خدمت سرانجام دے رہے تھے۔ یسوع نے انہیں ان کی ریا کاری دکھائی۔ ایک طرف تو وہ یسوع پر اسلام لگا رہے تھے اور دوسری طرف وہ خود بھی یہی کام کر رہے تھے۔

دوسری طرف یسوع نے مذہبی راہنماؤں سے کہا کہ اگر وہ بدوحوں کو خدا کے روح کی مدد سے نکال رہا ہے تو پھر خدا کی بادشاہی ان کے درمیان آگئی ہے۔ غور کریں کہ خدا کی بادشاہی اپنی قدرت سے ظاہر ہوئی۔ خدا کی بادشاہی زمینی بادشاہی نہیں تھی جیسا کہ فریبی توقع کر رہے تھے۔ یہ بادشاہت ایک روحانی بادشاہت تھی۔ یہ مالک کو فتح کرنے نہیں آئی تھی۔ بلکہ یہ دلوں اور ارادوں کو اسیر کرنے کے لئے آئی تھی۔ یہودی لوگوں نے اس بات کا ثبوت دیکھا کہ خدا کی بادشاہی دلوں کو فتح کر رہی ہے۔ خداوند نے بدوحوں کے قلعے فتح کئے جن میں برسوں سے لوگ ریغماں کی طرح پڑے ہوئے تھے۔ دشمن پسپا ہوا اور خدا کی بادشاہت پھیلئے گئی۔

خداوند یسوع مسیح نے انہیں کہا کہ کوئی شخص کسی زور آور کے گھر میں گھس کر لوٹ مار نہیں کر سکتا جب تک وہ پہلے اس زور آور کو باندھنے لے۔ زور آور بیہاں پر شیطان کی طرف اشارہ ہے۔ ہم محض انسان ہوتے ہوئے شیطان اور اس کی بادشاہت کے پھیلاو پر کس طرح اثر انداز ہو سکتے ہیں؟ وہ ہم سے کہیں زور آور ہے۔ ہم کس طرح دشمن کے علاقہ پر دھاوا بول کر اس کی جانیداد لوٹ سکتے ہیں؟ جو کچھ اس نے ہم سے لوٹ لیا ہے کس طرح ہم اس سے واپس چھین سکتے ہیں؟ ہم صرف اسی صورت میں اسے اپنے کھوئے ہوئے علاقے اور لوٹ ہوئی دولت واپس لے سکتے ہیں کہ ہم اسے پہلے باندھ دیں اور پھر یہ سب کچھ کریں۔ اسے کس طرح باندھا جا سکتا ہے

جب تک کہ کوئی زور آور شخص اُسے باندھنے کے لئے ہمارے ساتھ نہ ہو؟ خدا کی بادشاہی شیطان کی بادشاہی سے کہیں زور آور ہے۔ اُن فریضیوں کی آنکھوں کے سامنے شیطان کو باندھا گیا۔ خدا کی بادشاہی آچکی تھی۔ خدا کا روح اُن کے درمیان جنبش کر رہا تھا۔ خدا کی بادشاہی کے سامنے دشمن کمزور اور مجبور ہو گیا تھا۔

دشمن کو باندھ دیا گیا تھا۔ خداوند یسوع مسیح نے ہمیں یہ ذمہ داری سونپی ہوئی ہے کہ ہم اپنے دشمن سے وہ سب کچھ واپس چھین لے جو اُس نے ہم سے لوٹا ہوا ہے۔ اُن علاقہ جات کو واپس طلب کرنا کس قدر شرف کی بات ہے۔ یسوع نے ہمیں مال غنیمت سمیئنے کے لئے بلا یا ہے۔ فتح یقینی ہے لیکن اس کے لئے ہمیں بہت سا کام کرنا ہوگا۔

مقدس لوقا بیان کرتے ہیں کہ یسوع اور اُس کے شاگرد ایک گاؤں سے دوسرے گاؤں جا کر خدا کی بادشاہی کی خوشخبری کی منادی کرتے رہے۔ بہت سے بدوخ گرفتہ لوگوں نے ابلیس کے شکنجه سے رہائی اور بہت سے بیاروں نے اپنی بیاریوں اور کمزوریوں سے شفایا۔ مقدس لوقا ہمیں بتاتے ہیں کہ مریم مدد لینی بھی اُن میں سے ایک تھی جن سے یسوع نے بدوخیں نکالی تھیں۔

ہم اس حصے کا اختتام چند ایک پرمی باقوں اور اُن عورتوں کی طرف سے پیش کئے جانے والے اظہار رائے سے کرتے ہیں جو یسوع اور اُس کے شاگردوں کے ساتھ سفر کرتی تھیں۔ جب یسوع جگہ جا کر خدمت گزاری کا کام کرتے تھے تو کئی عورتیں یسوع کے ساتھ ہوتی تھیں۔ اُن میں یوانہ ہیرودیس کے دیوان خوزہ کی بیوی اور سوناہ روراں کے علاوہ بھی کچھ عورتیں تھیں جو مالی طور پر بھی یسوع اور اُس کے شاگردوں کے ساتھ کھڑی تھیں تاکہ وہ اُس خدمت کو جاری رکھ سکیں۔ (لوقا: 4: 8)

مقدس لوقا اس بات کو سمجھتا ہے کہ خدمت گزاری کے کام اور بادشاہت کی وسعت کے لئے مالی

معاونت ضروری ہوتی ہے۔ ان عورتوں نے یسوع اور اُس کے شاگردوں کی ابتدائی خدمت کے سالوں میں نمایاں کردار ادا کیا۔

اس حصہ میں ہم دیکھتے ہیں کہ جب یسوع اور اُس کے شاگرد بڑی قوت اور قدرت سے آگے بڑھتے ہوئے علاقہ جات فتح کر رہے اور دشمن کو پسپا کر رہے تھے تو کس طرح خدا کی بادشاہی وسعت پار ہی تھی۔ ان عورتوں کی مالی معاونت سے خدا کی بادشاہت کو پھیلانے میں بھی مدد ملی۔ اگرچہ ان عورتوں نے بہت زیادہ آگے بڑھ کر مردوں کی طرح کوئی کارہائے نمایاں سرانجام تو نہ دیا تو بھی ان کا کردار انتہائی اہم تھا۔

چند ایک غور طلب باتیں

☆۔ آپ کس طرح خدا کی بادشاہت کو بیان کریں گے؟

☆۔ آپ کے درمیان خدا کی بادشاہی کے کون سے شواہد پائے جاتے ہیں؟ اس بات کا کیا ثبوت ہے کہ اُس کی بادشاہت شیطان کی بادشاہی پر فتح پار ہی ہے؟

☆۔ آپ دشمن کو شکست فاش دینے اور گناہ کے سبب سے کھوئے ہوئے علاقہ جات کو دوبارہ سے حاصل کرنے کے لئے کس طرح کام کر رہے ہیں؟ آپ کون سے خاص کردار ادا کر رہے ہیں؟

☆۔ خدا کی بادشاہت کی تعلیم سے آپ کی کس طرح حوصلہ افزائی ہوتی ہے؟ اس تعلیم کی سمجھ بوجھ کس طرح آپ کی خدمت پر اثر انداز ہوتی ہے؟

☆۔ اُن خواتین کے کردار پر غور کریں جنہوں نے خداوند یسوع مسیح کی تائید و حمایت کی۔ اُن کا کردار کس طرح سے اہم تھا؟ آپ خدا کی بادشاہت کے کام کی کس طرح عملی طور پر مدد کر سکتے ہیں؟

چند ایک اہم دعا سیئے نکات

☆۔ خداوند کا شکر کریں کہ وہ ہمیں دشمن پر فتح بخشے کے لئے اس دُنیا میں آیا۔

☆۔ خداوند سے دُعا کریں کہ خدا کی بادشاہت کی وسعت کے لئے جو کردار ادا کرنے کے لئے خدا نے آپ کو بلا یا ہے آپ واضح طور پر اپنی بلا ہٹ کو سمجھ سکیں۔

☆۔ خداوند سے دُعا کریں کہ تا کہ آپ اس بات کو جان سکیں کہ آپ اپنے راہنماؤں کیلئے کس طرح موثر اور امدادی کردار ادا کر سکتے ہیں۔

☆۔ خداوند سے دُعا کریں کہ وہ آپ کو اور بھی زیادہ قوت اور قدرت سے معمور کرے تا کہ آپ اُس کی بادشاہت کے لئے زبردست جنگجو بن سکیں۔

ناقابل معاون گناہ

متی 12:31-37 مرقس 3:28-30 پڑھیں

پچھلے مطالعہ میں ہم نے دیکھا تھا کہ کس طرح یسوع نے ایک شخص کو لوگی بھری بدرجہ سے آزاد کیا تھا جو اُس کی زندگی میں بڑے ذکھ کا باعث تھی۔ اگرچہ بھیڑ یہ شفا کا کام دیکھ کر حیران ہو گئی تھی۔ پھر بھی اُن لوگوں کا یہ کہنا تھا کہ اُس نے بدرجہ بھروسے سردار بعلز بول کی مدد سے بدرجہ کو نکالا ہے۔ خداوند یسوع مسیح نے اُن مذہبی راہنماؤں کے رد عمل کو دیکھتے ہوئے جو کچھ کہا اس باب میں اس پر غور کیا جائے گا۔ انہوں نے سننے والوں سے کہا، ہر طرح کا گناہ اور کفر تو معاف کیا جائے گا لیکن جو کوئی روح القدس کے حق میں کفر کہے گا اُسے معاف نہیں کیا جائے گا۔ لازمی ہے کہ ہم اس تعلیم پر تقاضیاً غور کریں۔ کفر بکنے کا معنی ہے مقدس چیزوں کے تعلق سے گستاخانہ انداز میں بڑی باتیں کہنا۔ غور کریں کہ یسوع نے اُن سے کہا کہ ابن آدم کے حق میں تو وہ بڑی باتیں کہہ کر معافی پا سکتے ہیں۔ ”ابن آدم“ یسوع مسیح کی طرف اشارہ ہے۔ مقدس پوس رسول اس کی ایک واضح مثال ہیں۔ اپنی زندگی کا ایک عرصہ یسوع کے خلاف بولتا رہا۔ اُس نے کلیسا اور یسوع کے پیروکاروں کو انفرادی طور پر ستایا تھا۔ وہ یسوع مسیح پر ایمان رکھنے والوں کو باہر گھسیٹ کر لے جاتا اور اُن سے اُس کے مقدس نام پر کفر کھلوانے کی کوشش کرتا تھا۔ ہم اعمال کی کتاب میں دیکھ سکتے ہیں کہ مقدس پوس رسول نے از خود کہا۔

”اور ہر عبادت خانہ میں انہیں سزا دلا کر زبردستی اُن سے کفر کھلواتا تھا۔ بلکہ اُن کی مخالفت میں ایسا دیوانہ بننا کہ غیر شہروں میں بھی جا کر انہیں ستاتا تھا۔“ ﴿ اعمال 26:11﴾

پوس رسول کی کہانی کے متعلق ایک دلچسپ بات یہ ہے کہ ایک دن مشق کی راہ پر اُس کی ملاقات یسوع سے شخصی طور پر ہو گئی۔ اُس روز خدا کے روح نے پوس کے دل سے کلام کیا اور پھر اُس کے تمام گناہ اور ہر طرح کا کفر جو اُس کے منہ سے نکلا تھا معاف ہو گیا۔ تاریخ دنیا میں بہت سے لوگوں نے خدا کے مقدس نام پر کفر کی باتیں کیں اور کلیسیا کو ستایا ہے۔ لیکن خدا نے انہیں معاف کیا اور ان کا خدا کے ساتھ رشتہ بحال ہو گیا۔ خداوند یسوع مسیح یہ کہہ رہے ہیں کہ ہم اُس کے حق میں کفر کی باتیں کر کے بھی معاف ہو سکتے ہیں۔

وہ لوگ جو روح القدس کے حق میں کفر کی باتیں کہتے ہیں انہیں نہ اس زندگی میں اور نہ آنے والی زندگی میں معاف کیا جائے گا۔ مرقس 3:29 ہمیں بتاتا ہے کہ جو کوئی روح القدس کے حق میں کفر کی بات کرے گا وہ ”ابدی گناہ“ کا سزا اوار ہو گا۔ ابدی گناہ سے مراد وہ گناہ ہے جس کی سزا تا ابد بھگلتا ہو گی۔ ابدی گناہ کی کوئی معافی نہیں ہوتی۔

روح القدس کے خلاف یہ ابدی گناہ کیا ہے اور کیوں اُس کی معافی نہیں ملتی؟ ہمارے لئے اس بات پر غور کرنا ضروری ہے کہ جب فریسموں نے یہ کہا کہ اُس میں بدرود ہے تو تب خداوند یسوع مسیح نے اس نکتہ پر بات کی۔ انہوں نے اُس پر الزام لگایا تھا کہ اُس نے شیطان کی قدرت سے مجذرات کئے ہیں۔ (مرقس 3:30)

ہم پہلے ہی دیکھے چکے ہیں کہ کوئی مردو زن خداوند یسوع مسیح کے حق میں کفر کی باتیں کہہ کر معافی پا سکتا ہے۔ جب خدا کا روح اُن کے ذہنوں کو منور کرتا ہے، تو پھر وہ چیزوں کو نئے انداز سے دیکھنا شروع کر دیتے ہیں۔ گناہ کی زندگی بسر کرنا اور یسوع کے حق میں کفر کی باتیں کہنے کا مکان ہو سکتا ہے۔ کیوں کہ روح القدس نے ابھی تک ہمیں یسوع کی ذات کا مکاشفہ نہیں دیا۔ لیکن اگر ہم روح القدس کی خدمت کو ہی رد کر دیں جو ہم پر یسوع کو ظاہر کرتا ہے تو پھر کوئی اُمید باقی نہیں رہتی۔

روح القدس ہی یسوع اور نجات کے ساتھ ہمارا واحد رابطہ ہے۔ روح القدس اور اُس روشنی کو رد کر دینا جو وہ ہمیں دیتا ہے، اصل میں اُس واحد امید کو رد کرنا ہے جو مسیح پر ایمان لانے کے لئے ہے۔ جب تک روح القدس ہماری زندگی میں کام نہ کرے ہم مسیح کے پاس نہیں آسکتے۔ ہم روح القدس کی خدمت کے بغیر اُس کے کلام کو سن کر سمجھنہیں سکتے۔ خدا کے روح کی خدمت کے بغیر ہم انسان اپنے گناہ میں اندھے اور مردہ ہیں۔ وہی ہمیں دیکھنے کے لئے آنکھیں اور سننے کے لئے کان عطا فرماتا ہے۔

یہ انتہائی ضروری ہے کہ ہم کفر اور روح القدس کو رنجیدہ کرنے کے درمیان فرق کو سمجھیں۔ ہم سب اپنی زندگی میں روح القدس کو رنجیدہ کرنے کے گناہ گار ہوتے ہیں۔ ہم اپنی زندگی میں اکثر و بیشتر روح القدس کی راہنمائی کے خلاف چلتے ہیں۔ اور یوں روح القدس کو رنجیدہ کرنے کے گناہ کے مرکلب ہوتے ہیں۔ یسوع مذکورہ حوالہ میں روح القدس کی طرف سے ملنے والی تحريك اور راہنمائی کی نافرمانی اور روح القدس کو رنجیدہ کرنے کی بات نہیں کر رہے ہیں۔ یسوع یہاں پر ایسے لوگوں کی بات کر رہے ہیں جو نہ صرف روح القدس کی خدمت میں مزاحم ہوتے ہیں بلکہ اُس کی خدمت سے نفرت کرتے اور اُسے رد کرتے ہیں۔

جب خدا کا روح بڑے زور سے اُن کے درمیان کام کر رہا تھا اور بدروحوں کے ستائے ہوئے اپنے دُکھوں اور بیماریوں سے شفا اور رہائی پا رہے تھے تو انہوں نے اپنے درمیان خدا کی بادشاہی کے ثبوت کو واضح طور پر دیکھا تھا۔ اس کے باوجود فریسیوں نے اُس آدمی کی طرف دیکھ کر جو بدروح کے قبضہ سے رہائی پا گیا تھا کہا کہ انہوں نے اپنے درمیان شیطان کا ایک بڑا کام دیکھا ہے۔ ایسا کرنے سے انہوں نے روح القدس کے کام کے تعلق سے اپنے دلوں اور کانوں کو بند کر لیا تھا جو کہ انہیں سچائی کے لئے قائل کر کر کے انہیں نجات دے سکتا تھا۔ روح القدس کی خدمت کو رد کرنا اُس کو رد کرنا ہے جو ہمیں مسیح کی پیچان عطا کر سکتا ہے۔ مسیح کے علاوہ معافی اور

نجات کی کوئی امید نہیں ہے۔ خداوند یسوع مسح نے فریسیوں کو اُس درخت سے تشبیہ دی ہے جو بڑا پھل لاتا ہے۔ خداوند نے انہیں بتایا کہ درخت کی صحت کا تعین اُس کے پھل سے بڑی آسانی سے ہو جاتا ہے۔ صحت مند درخت اچھا جبکہ بیمار اور کمزور درخت بڑا پھل لاتا ہے۔ یہ فریسی کس قسم کا پھل پیدا کر رہے تھے؟ انہوں نے ایک آدمی کو بدرجہ قبضے سے رہائی پاتے دیکھا تھا جس نے اُسے ایک عرصہ سے باندھ رکھا تھا۔ یہ آدمی بول اور دیکھنیں سکتا تھا۔ فریسیوں نے اس مجرم کو رد کر دیا۔ اور صاف کہہ دیا کہ شیطان نے اُسے شفادی ہے۔ وہ یسوع کے وسیلہ سے ہونے والے روح القدس کے کام کو قول کرنے کے لئے بالکل تیار نہیں تھے۔ انہیں اُس آدمی پر کوئی ترس نہیں آ رہا تھا۔ انہیں اس شفا کی کوئی خوشی محسوس نہ ہوئی۔ انہوں نے خدا کی قدرت کو تسلیم نہ کیا۔ اُن کی زندگی سے صرف اور صرف حسد، غصے اور بغاوت کا پھل پیدا ہوا رہا تھا۔ یہی اُن کے دل کی حالت تھی۔

خداوند یسوع مسح نے انہیں اُنی کے بچوں سے بھی تشبیہ دی۔ وہ زہر میلے سانپوں کی مانند تھے جو ادھر ادھر گلتے ہوئے پاس سے گزرنے والے لوگوں کو دس رہے اور اپنے بڑے دلوں کا زہر ان پر چھوڑ رہے تھے۔ جو کچھ اُن کے دلوں میں بھرا ہوا تھا اُن کے لبوں اور دلوں سے باہر آ رہا تھا۔ یسوع نے انہیں بتایا کہ وہ اپنے منہ سے نکلنے والی ہر ایک علمی بات کے لئے خدا کے حضور جواب دہ ہوں گے۔

فریسی اس لئے کفر کی باتیں کہتے تھے کیوں کہ وہ روح القدس کے کام میں مزاحم ہوئے تھے۔ اُن کے پاس بڑے اچھے موقع آئے لیکن انہوں نے اپنے درمیان خدا کے روح کے کام میں رکاوٹ پیدا کی۔ اُن کے پاس اب کوئی بہانہ نہیں تھا۔ انہوں نے اپنی آنکھوں سے خدا کی بادشاہی کو دیکھا اور اُس کے بارے سنا تھا لیکن روح القدس کی خدمت کے تالع ہونے کی بجائے با غیانتہ رو یہ اپناتے ہوئے اُس سے لڑنے کا چنانچہ کیا۔

روح القدس ہمارے درمیان جنبش کر رہا ہے۔ وہ پوری دُنیا میں لوگوں کو چھونے اور ان کی زندگیوں کو تبدیل کرنے کے لئے ہر وقت جنبش کرتا رہتا ہے۔ وہ لوگوں کو ان کے بندھنوں اور دشمن کے ظلم و ستم سے رہائی دینے کا کام کرتا رہتا ہے۔ کتنی دفعہ ہم بھی فریسیوں کی طرح خدا کے روح کے کام میں مزاحم ہوتے ہیں؟ اس حوالہ میں یسوع نے روح القدس کی خدمت کو سر بلند کیا ہے۔ اور ہمیں جتنا یہ ہے کہ روح القدس ہی خداوند کی ساتھ ہمارے رابطے کا واحد ذریعہ ہے۔ ہم روح القدس کے کام کو کس قدر کم سمجھتے ہیں۔ ہمیں نئے طور سے اُس کی سننے اور اُس پر توکل اور بھروسہ کرنے کی ضرورت ہے۔ اُس کی خدمت انتہائی ضروری ہے۔ اُس کی خدمت کے بغیر ہم زندگی نہیں پاسکتے۔ اُس کے حق میں کفر کی باتیں کہنا اور اپنے دلوں اور ذہنوں کو اُس کے کام کے لئے بند کرنے سے بالخصوص نجات کے حوالہ سے اُس کے کام کو رد کرنے سے انسان ابدی ہلاکت میں جاتا ہے۔

چند ایک غور طلب باتیں

☆۔ یہ حوالہ ہمیں روح القدس کی خدمت کے بارے میں کیا سکھاتا ہے؟

☆۔ یہ حوالہ ہماری خدمت اور زندگی میں روح القدس کے کردار کے بارے میں ہمیں کیا سکھاتا ہے؟

☆۔ کیا آپ نے خود کو بھی روح القدس کے اُس کام میں مزاحم ہوتے یا اُس کے بارے میں شکایت کرتے ہوئے پایا جو روح القدس آپ کی زندگی میں کر رہا تھا؟

☆۔ کیا آپ نے کبھی خود کو اُس کام کو رد کرتے ہوئے پایا جو روح القدس کسی دوسرے شخص کی خدمت میں کر رہا تھا؟

☆۔ روح القدس کے خلاف کفر کرنے (قابل معافی گناہ) اور روح القدس کو رنجیدہ کرنے میں کیا فرق ہے (قابل معافی گناہ)

چند ایک اہم دعا تائیں نکات

☆۔ خداوند سے دعا کریں کہ وہ آپ کی خدمت اور زندگی میں روح القدس کے کام کیلئے آپ کے دل اور ذہن کو کھول دے۔

☆۔ ایسے وقتوں کے لئے خداوند سے معافی مانگیں جب آپ نے عدم معرفت یا سمجھ کی کمی کے باعث اُس کام کو رد کر دیا جو روح القدس آپ کی زندگی میں کر رہا تھا۔

☆۔ روح القدس کی اُس خدمت کے لئے شکر گزاری کریں جس نے آپ کو مسیح میں ابدی زندگی عطا کی؟

نشان طلب کرنا

لوقا 11:24-26 اور متی 12:38-45 پڑھیں

فریسیوں نے یسوع پر شیطان کی قدرت سے ایک آدمی کو شفادینے کا الزام لگایا تھا۔ انہوں نے اُس کے مஜھے کو رد کر دیا تھا۔ اس پس منظر کی روشنی میں یہ بات بڑی دلچسپی کی حامل ہے کہ فریسی اُس کے پاس آئے اور اُس سے ایک نشان طلب کرنے لگے۔ یسوع کے پاس آنے والوں کی انفرادی طور پر بڑی خاص ضروریات ہوتی تھیں۔ بعض لوگ بیماروں کو یسوع کے پاس لاتے تھے جنہیں شفا کی ضرورت ہوتی تھی۔ بعض اپنے بوجھ تلے دبے ہوئے دل یسوع کے پاس لاتے تھے۔ انا جیل میں کوئی ایسا بیان نہیں ملتا جب فریسی اپنی کسی خاص ضرورت کے تحت یسوع کے پاس آئے۔ وہ صرف اسی لئے آئے تاکہ وہ کوئی مجزہ دکھا کر ثابت کرے کہ وہ خدا کا بیٹا ہے۔

ہو سکتا ہے کہ یہ فریسی دوسرے فریسیوں کے ساتھ متفق نہ ہوں جنہوں نے یہ کہا تھا کہ یسوع شیطان کی قدرت سے مجرمات اور بیماروں کو شفادینے کا کام کرتا ہے۔ ہو سکتا ہے کہ یہ فریسی اس بات کا تعین کرنے کیلئے کہ آیا وہ خدا کی طرف سے ہے یا نہیں اور بھی زیادہ اُس کی قابلیت اور صلاحیت کو دیکھنا چاہتے ہوں۔

تاہم یسوع نے انہیں مزید کوئی بھی نشان دینے سے انکار کر دیا۔ ”اُس نے جواب دے کر اُن سے کہا، اس زمانہ کے برے اور زنا کار لوگ نشان طلب کرتے ہیں مگر یوناہ نبی کے نشان کے سوا کوئی اور نشان ان کو نہ دیا جائے گا۔“ ﴿متی 12:39﴾

جب یسوع نے اُس نسل بالخصوص اُن فریسیوں کو دیکھا تو اُس نے اُن کے دلوں پر نگاہ کی۔ اُس نے دیکھا کہ وہ زنا کار اور بدکار لوگ ہیں۔ اُس نے بھانپ لیا کہ اُن کے دلوں میں اُس کے لئے زندگی گزارنے کی کوئی تمنا اور طلب موجود نہیں ہے اور نہ ہی وہ اُس کے مقاصد کی پیروی کرنا چاہتے ہیں۔ خداوند یسوع مسیح جانتے تھے کہ اگرچہ وہ آ کر اُس کی باتیں سنتے بھی ہیں تو بھی اُن کے دل اُس سے بہت زیادہ دور ہیں۔ وہ اُس کے مجرزات دیکھنا اور اُس کی برکات کا تجربہ کرنا چاہے تھے لیکن اُس کیلئے زندگی بسر کرنے کا کوئی ارادہ نہیں رکھتے تھے۔

خداوند یسوع مسیح یہاں پر یہ نہیں کہہ رہے کہ ہمیں اُس سے کوئی نشان طلب نہیں کرنا چاہئے۔ بعض اوقات ہمیں نشان کی ضرورت بھی ہوتی ہے۔ میری زندگی میں کئی دفعہ ایسے اوقات آئے جب مجھے واضح طور پر معلوم نہیں ہوتا تھا کہ مجھے کس سمت جانا ہے۔ مجھے خداوند سے کہنا پڑا کہ مجھے تصدیق فراہم کرے کہ آیا یہ سمت میرے لئے درست ہوگی۔ اکثر خداوند نے مختلف طرح کے نشانات سے میری راہوں کی تصدیق یا پھر مجھے دوسری سمت پر جانے کے لئے میری راہنمائی کی۔ ہمیں اس بات کو سمجھنے کی ضرورت ہے کہ خداوند یسوع مسیح اس متن میں ”

ایک ”بدکار اور زنا کار قوم“ سے مخاطب ہیں۔ اُس قوم نے اُس پر ایمان لانے سے انکار کیا۔ وہ صرف یہ چاہتے تھے کہ یسوع نشانات اور مجرزات دکھا کر انہیں لطف اندوز کرتا رہے۔ انہوں نے کبھی بھی اپنی زندگیاں اُس کے تابع نہ کیں۔ اُن کے دل بدی اور گناہ سے بھرے ہوئے تھے۔ اُس روز لوگ یسوع سے جو کچھ طلب کر رہے تھے اُس میں اور مخلص ایمانداروں کے اُس سے خدا کی مرضی اور مقصد کے لئے تصدیق چاہئے میں آسمان اور زمین کا فرق ہے۔

خداوند یسوع مسیح کے مطابق اُس نسل کو صرف یوناہ نبی کا نشان دیا جائے گا۔ خداوند یسوع مسیح نے انہیں بتایا کہ جس طرح یوناہ تین دن اور تین رات پھٹلی کے پیٹ میں رہا اُسی طرح وہ بھی تین دن اور تین رات قبر میں رہے گا۔ خداوند یسوع مسیح نے اپنے سامعین سے کہا، اُس کی موت

اور مردوں میں سے جی اٹھنا ہی وہ واحد نشان ہے جو انہیں دیا جائے گا۔ یسوع نے از خود موت پر فتح پانا تھی۔ اُس نشان نے اُن پر ثابت کرنا تھا کہ باب نے اُس کے کام کو قبول کر لیا ہے۔ اس سے یہ ثابت ہو جانا تھا کہ وہ بادشاہوں کا بادشاہ اور خداوند کا خدا ہے اور اُس نے گناہ، موت اور شیطان پر فتح پائی ہے۔

یسوع مسح نے سننے والوں سے کہا، اُس روز نینوا کے لوگ جو کہ قومیت کے لحاظ سے یہودی انہیں تھے اس قوم کے خلاف عدالت میں گواہی دیں گے۔ جب یوناہ اُس غیر قوم کے پاس گیا انہوں نے اپنے گناہوں اور بغاوت سے توبہ کر لی اور خدا کی مرضی کے تابع ہو گئے۔ یسوع یوناہ سے عظیم تھا تو بھی یہودی قوم نے اُس کی سننے سے انکار کر دیا۔ خدا کے بیٹے کو رد کرنے کے لئے وہ جواب دہ ہو گئے۔ جو مجازات، خدمت اور کام یسوع نے اُن کے درمیان کئے، انہیں دیکھ کر بھی وہ اُس پر ایمان نہ لائے۔ اور وز عدالت اُنہیں اُس کے لئے جواب دہ ہونا ہے۔

کسی بھی خدمت کے کام کے درستگی کے تعلق سے ہم اس طرح سے اُسے جانچ اور پرکھنہیں سکتے کہ اس کے کتنے ممبرز ہیں۔ یوناہ کے دوار کے لوگوں نے یوناہ کے پیغام کو قبول کر کے توبہ کی۔ یوناہ کا رؤیہ کچھ اور ہی توقع کر رہا تھا۔ وہ نینوا کے لوگوں سے محبت نہیں رکھتا تھا۔ اُس نے خدا کے خلاف بغاوت کی تھی اور اُس کی مرضی کے خلاف چلا تھا۔ اس کے باوجود اُس نے پوری قوم کو توبہ کرتے ہوئے دیکھا تھا۔ اس کے برعکس یسوع مسح جو کہ خدا کا کامل بیٹا ہے اسے رد کر دیا گیا۔ ہو سکتا ہے کہ آپ کی کلیسا بہت بڑی ہو لیکن پھر بھی خدا کے ساتھ آپ کا درست رشتہ اور ناطق قائم نہ ہو۔

خداوند یسوع مسح نے فریسیوں کو بتایا کہ دکھن کی ملکہ روز عدالت اُس قوم کی عدالت کرے گی۔ دکھن کی ملکہ سے مراد صبا کی ملکہ ہے جو سلیمان کی حکمت سننے کے لئے آئی تھی۔ کیوں کہ اُس نے اُس کی دولت اور امارت اور حکمت اور دانائی کے بارے میں بہت کچھ سن رکھا

تھا۔ (1 سلاطین 10) جب اس کی ملاقات سلیمان سے ہوئی تو وہ سب کچھ دیکھ کر دنگ رہ گئی۔ اُس نے محسوس کیا کہ خدا کا ہاتھ سلیمان اور اُس کی سلطنت پر ہے۔ اُس دوڑ کے یہودی، غیر قوم سے صبا کی ملکہ سے قطعی مختلف یسوع کی زندگی پر خدا کے ہاتھ کو دیکھنے پائے۔ وہ نشان طلب کرتے رہے مگر اُس نشان کو دیکھنے سے قاصر رہے جو ان کے سامنے موجود تھا۔ خداوند یسوع مسح کی خدمت کی صورت میں ان کے سامنے جو نشان تھا وہی کافی تھا۔ اس کے علاوہ انہیں کسی اور نشان کی ضرورت نہ تھی۔ ان کی عدالت ہو گی کیوں کہ انہوں نے اپنے سامنے ایک واضح اور صاف نشان کو رد کر دیا تھا۔

خداوند یسوع مسح نے انہیں ایک بدرجہ کی کہانی سنائی جو کہ ایک آدمی سے نکالی گئی تھی۔ وہ بدرجہ ویران اور سنسان مقامات پر آرام ڈھونڈتی پھری۔ جب اُسے کوئی اور گھرنہ مل سکا تو وہ ایک بار پھر اُس شخص کی طرف لوٹ آئی جس میں سے اُسے نکالا گیا تھا۔ یعنی اُس شخص میں پھر آئی جسے وہ پہلے دکھ اور تکلیف پہنچاتی رہی تھی۔ چونکہ اُس بدرجہ کو شکست ملی تھی اور اُس شخص سے نکال دیا گیا تھا۔ اُس نے اپنے لئے کم فراہم کرنے کا فیصلہ کیا۔ اُس نے اپنے ساتھ اپنے سے بُری روحوں کو تلاش کیا اور وہ مل کر اُس شخص سے کہیں زیادہ مضبوط ہو گئیں جو پہلے بھی بدرجہ کے ہاتھوں ظلم و ستم، دکھ درد اور تکلیف اور پریشانی اٹھاتا رہا تھا۔ نتیجہ یہ ہوا کہ وہ شخص جو آزاد ہو گیا تھا اُس کی حالت پہلے سے بھی بدتر ہو گئی۔

بالائی سطور میں بیان کردہ بُری روح کے بارے میں تعلیم کا فریضیوں سے نشان طلب کرنے سے کیا واسطہ ہے؟ خداوند یسوع مسح نے انہیں بتایا کہ اگرچہ اُس کی خدمت کے وسیلے سے وہ بُری روحوں سے رہائی پا چکے ہیں اور گناہ اور بیماری پر اُس کی نہایت زبردست قوت اور قدرت کا تجربہ کر لیا ہے۔ تو بھی انہوں نے اُس کی تعلیم سن کر اپنے گناہوں سے توبہ کرنے سے انکار کیا اس لئے ان کی کچھ بھلی حالت پہلے سے بھی بدتر ہو گی۔ خداوند یسوع مسح کو رد کرنے سے، انہوں

نے دروازہ کھول دیا تاکہ اور بھی بدترین رو جیں اُن کی سرز میں میں داخل ہوں۔ ثبوت سے منہ پھیر لینے سے، انہوں نے شیطان کے لئے دروازہ کھول دیا تاکہ وہ اپنی مک مضمونت کر کے اُن کے دلوں کو فتح کر لے۔ جو کچھ اس کے بعد ہوا اُس سے یہ واضح ہو گیا۔ بہت جلد وہ لوگ جو وہاں پر نشان طلب کرنے کے لئے کھڑے تھے، وہ پکار پکار کر یہ کہنے لگے۔ اُسے مصلوب کر دیا جائے۔ خدا کے بیٹے یسوع کو قتل کر دینے کیلئے وہ شیطان کے ہاتھوں میں ایک وسیلہ بن گئے۔ جس نے اُن کے بیاروں کو اچھا کیا اور اُن میں سے بدر و حوش کو نکالا تھا۔

چند ایک غور طلب باتیں

☆۔ ہمارے لئے خداوند سے نشان طلب کرنا کس وقت مناسب ہوتا ہے؟

☆۔ خداوند یسوع مسیح اپنے دوسرے لوگوں کو مجرم ٹھہرا تا ہے؟ گناہ گاروں کی بہ نسبت مذہبی لوگوں کے لئے مسیح کے دعوؤں کو قبول کرنا کیوں مشکل ہے؟

☆۔ ہمیں درپیش جنگ کے تعلق سے یسوع مسیح یہاں پر ہم کو کیا سکھا رہے ہیں؟ ہمارے ارد گرد روحانی جنگ میں بدر و حوش کیا کردار ادا کرتی ہیں؟

☆۔ آپ کی زندگی میں اس بات کے کیا شاہد پائے جاتے ہیں کہ یسوع جو کچھ کہتا ہے وہ ویسا ہی ہے؟

☆۔ کیا آج خداوند ہمیں نشان عطا کر کے ہماری راہنمائی کرتا ہے؟

چند ایک اہم دُعا سیئے نکات

- ☆۔ خداوند سے دُعا کریں کہ وہ آپ کے ارد گرد ہونے والے کاموں کو دیکھنے کیلئے آپ کی آنکھیں کھول دے۔
- ☆۔ خداوند کا شکر کریں کہ وہ شیطان سے زیادہ زور آور ہے۔
- ☆۔ خداوند کا شکر کریں کہ اُس نے آپ کو شیطان اور بدروحوں پر فتح بخشی ہوئی ہے۔
- ☆۔ دشمن کے حیلے بہانوں اور اُس کے ہر ایک حملے پر غالب آنے کیلئے خداوند سے فضل مانگیں۔ خداوند کے سب ہتھیار پہن لینے کے لئے اُس سے مدد مانگیں۔
- ☆۔ خداوند سے ایسے بہت سے اوقات کے لئے معافی مانگیں جب آپ نے اُس کی محبت کے واضح شواہد اور اپنی زندگی میں اُس کی واضح راہنمائی پر شک کیا۔

مسح کا حقیقی خاندان

متی 12:19 پڑھیں مرس 35-31: لوقا 8:21

ایک بھی یسوع اور اُس کے شاگردوں کے گرد جمع ہو رہی تھی۔ یہ سب لوگ اپنی خاص ضروریات کے تحت وہاں پر جمع ہوئے تھے۔ وہ یسوع اور اُس کے شاگردوں پر گرا پڑتے تھے۔ مرس 3:20 میں ہم دیکھتے ہیں کہ اس قدر بھی جمع تھی کہ یسوع اور اُس کے شاگردو کھانا بھی نہ کھا سکے۔ اس دوران ایک بدرجہ گرفتہ شخص نے بدرجہ سے رہائی پائی تھی۔ اُس بھی کا رعِیٰ ملا جلا تھا۔ بعض حیران اور بعض پریشان تھے۔ فریسیوں نے اُس مجرے کو رد کر دیا تھا۔ اُن کا یہ کہنا تھا کہ یسوع نے یہ مجرہ شیطان کی قدرت سے کیا ہے۔ مقدس مرس ہمیں بتاتا ہے کہ یسوع کے گھروالے اُسے ملنے کے لئے آئے۔

”جب اُس کے عزیزوں نے یہ سناتو اُسے پکڑنے کو نکلے۔ کیوں کہ کہتے تھے کہ وہ بے خود ہے۔“

﴿ مرس 3:21 ﴾

بھی اس قدر زیادہ تھی کہ وہ اُس تک نہ پہنچ سکے۔ اس لئے انہوں نے کسی کے ہاتھ اُس تک پیغام پہنچایا کہ اُسے بتایا جائے کہ اُس کے گھروالے اُس سے بات کرنا چاہتے ہیں۔ وہ چاہتے تھے کہ وہ بھیز سے الگ آ کر اُن کی بات سنے۔ اگرچہ اُس کی ماں مریم اور اُس کے بھائی اُس کے لئے فکر مند تھے تو بھی یسوع کے بھائی اُس پر ایمان نہیں لائے تھے اور اُس کی خدمت اور اُس کی شخصیت اُن کے لئے پریشانی کا باعث تھی۔

جب یسوع نے سنا کہ اُس کے گھروالے اُس سے بات کرنے کے لئے باہر انتظار کر رہے ہیں تو

”اُس نے خبر دینے والوں کو جواب میں کہا کون ہے میری ماں اور کون ہے میرے بھائی؟ اور اپنے شاگردوں کی طرف ہاتھ بڑھا کر کہا دیکھو میری ماں اور میرے بھائی یہ ہیں کیونکہ جو کوئی میرے آسمانی باپ کی مرضی پر چلے وہی میرا بھائی اور میری بہن اور میری ماں ہے،“

﴿ متی 12:48-50 ﴾

اس بات کو سن کر بھیڑ حیران ہو گئی ہو گی۔ اپنے ہی سوال کا جواب دیتے ہوئے یسوع نے اپنے شاگردوں کی طرف اشارہ کرتے ہوئے بھیڑ سے کہا، کہ یہ لوگ اُس کا خاندان ہیں۔ وہ اُس پر ایمان لائے تھے اس لئے وہ اُس کا خاندان تھے۔ وہ اُس کا خاندان قرار پائے کیوں کہ انہوں نے اُسے اور اُس کی خدمت کو قبول کر لیا تھا۔ جسمانی رشتہ ناطے سے کہیں بڑھ کر کوئی اور عظیم یسوع کو اُس کے شاگردوں کے ساتھ ایک بندھن میں باندھے ہوئی تھی۔ یسوع نے اپنے سننے والوں کو مزید بتایا کہ جو کوئی اُس کے آسمانی باپ کی مرضی پر چلے وہی اُس کا بھائی، بہن اور اُس کی ماں ہے۔ (لوقا 8:21)

یہاں پر بہت سی چیزیں ہیں جن پر ہم غور کر سکتے ہیں۔ سب سے پہلی غور طلب بات یہ ہے کہ یسوع ہمیں اپنا خاندان کہہ رہے ہیں۔ چونکہ ہم خاندان کا حصہ ہیں اسی لئے تو ہم اُس قربت اور حمایت کا تجربہ کرتے ہیں جو خاندان کا حصہ ہوتی ہے۔ مسیح کے ساتھ چلتے ہوئے ہم تھاں نہیں ہیں۔ مسیح کے خاندان میں ہم ایک دوسرے پر انحصار کرتے ہیں۔ ہم سب کو حوصلہ افزائی، قوت اور حمایت کی ضرورت ہوتی ہے جو کہ ایک خاندان مہیا کرتا ہے۔

دوسری غور طلب بات۔ ہر کوئی خدا کے خاندان کا حصہ نہیں ہے۔ وہی جو آسمانی باپ کی مرضی پر چلتے ہیں خدا کے خاندان کا حصہ ہیں۔ باپ کی مرضی کیا ہے؟ باپ کی مرضی یہ ہے کہ ہم اُس کے بیٹھے یسوع اور اُس کے صلیبی کام کو قبول کریں جو اُس نے ہمارے لئے صلیب پر سرانجام دیا ہے۔ اگر آپ اُس کے بھیج ہوئے بیٹھے کو رد کر دیتے ہیں تو آپ خدا کی مرضی کو قبول نہیں کر

سکتے۔ وہی جو خدا کے بیٹے یسوع اور اُس کے صلیبی کام کو قبول کرتے ہیں خدا کے خاندان کا حصہ بنتے ہیں۔ یسوع کے اپنے جسمانی بھائی بھی ابھی تک اُس روحانی خاندان کا حصہ نہیں بننے تھے۔ یہ بات بھی غور طلب ہے کہ یسوع نے ہمیں اپنا بھائی کہا ہے۔ یسوع ہمارا خداوند اور بادشاہ ہے۔ تو بھی وہ ہمارے بھائی کے طور پر ہم سے مشاہدہ پیدا کرتا ہے۔ ”بھائی“ یہ اصطلاح بڑی اہم ہے۔ یہ اصطلاح ظاہر کرتی ہے کہ وہ ہمارے مشاہدہ ہو گیا۔ اُسے ان حالات، آزمائشوں اور مشکلات کا بخوبی علم ہے جن سے ہم گزرتے ہیں۔ اُس نے ہمارے ساتھ دُکھ اٹھایا۔ اُسے ہماری تکلیف و کرب کا اندازہ ہوتا ہے۔ وہ ہم تک پہنچ کر ہماری فکر کرتا ہے۔ وہ ہمارا محافظ اور نگہبان ہے۔ ہم اُسی میں پناہ لیتے ہیں۔ وہی ہمارا محکم قلعہ اور چھپنے کی جگہ ہے۔ اگرچہ وہ خداوند تھا تو بھی ہماری سطح پر آنے میں اُسے کوئی پچکاہٹ محسوس نہ ہوئی۔ وہ ہماری طرح انسان بن گیا اور ہماری طرح دُکھ بھی اٹھایا۔ وہ ہمیں ایک بھائی کی طرح سمجھتا ہے۔ یہ کس قدر رخوبصورت بات ہے کہ ہمارا خدا ایسا خدا ہے جو ہمارا ایسا بھائی بھی ہے جو ہمیں پورے طور پر سمجھتا ہے۔

چند ایک غور طلب باتیں

☆۔ ایسی بھی تعلیم ہے جو کہتی ہے کہ سبھی خدا کے فرزند ہیں؟ یہ حوالہ میں ایسے لوگوں کے بارے میں کیا سیکھاتا ہے جو خدا کے خاندان کا حصہ ہیں؟

☆۔ اس حقیقت سے آپ کی کیا حوصلہ افزائی ہوتی ہے کہ یہ یقین ہمارا بھائی ہے؟

☆۔ کیا آپ کے خاندان میں ایسے لوگ ہیں جو خداوند کے لئے آپ کے ایمان کے سبب سے آپ کو قبول نہیں کرتے؟ آپ کو اس حقیقت سے کیا حوصلہ ملتا ہے کہ یہ یقین بھی اس تلخ تجربے سے گزرا؟

☆۔ خدا کے عظیم خاندان کا حصہ بننے سے کون سی برکات حاصل ہوتی ہیں؟

چند ایک اہم دعا سی耶 زکات

☆۔ خداوند کا شنکر کریں کہ وہ خود کو اپنا بھائی قرار دیتا ہے۔

☆۔ خداوند کی اُن خاص برکات کے لئے شنکر گزاری کریں جو آپ کے پاس اُس کے عظیم خاندان کا حصہ ہونے کے وجہ سے ہیں۔

☆۔ کیا آپ ایسے لوگوں سے واقف ہیں جو خدا کے خاندان کا حصہ نہیں ہیں؟ خداوند سے دعا کریں کہ وہ اُن کے دلوں کو یقین ہستی اور اس کے کام کے لئے کھول دے۔

☆۔ خداوند کے روحانی خاندان میں آپ کا کیا کردار ہے؟ کیا آپ اُس کردار میں وفادار رہے ہیں؟

بادشاہی کی تمثیلیں

تجھ بونے والے کی تمثیل

متی 23:13-25 مرقس 18:4-8 لوقا ۱۸:۴-۶ پڑھیں

ایک بدرجہ شخص کی بدرجہ سے رہائی کے بارے میں فریسیوں سے بتائی کرتے ہوئے یسوع نے انہیں بتایا کہ رہائی اور مخصوصی کا یہ کام اُن کے درمیان خدا کی بادشاہی کا ثبوت ہے۔ یسوع کی بادشاہت جسمانی بادشاہی نہیں تھی۔ یہ ایک روحانی بادشاہی تھی جو کہ مرد و زن کے دلوں کو فتح کرتے ہوئے خدا کے ساتھ اُن کے رشتہ کو بحال کر رہی تھی۔

خدا کی بادشاہت کے بارے میں ہدایت و راہنمائی یسوع کی تعلیمات کا مرکزی حصہ تھی۔ اس باب میں ہم خدا کی بادشاہی کے بارے میں یسوع کی تعلیمات کا جائزہ لیں گے۔ یہ تعلیمات تمثیل کی صورت میں ہمارے سامنے ہوں گی۔ تمثیل سے مراد ایک دنیوی کہانی ہوتی ہے جس کے روحانی معنی و مفہوم ہوتا ہے۔ اگلے چند ابواب میں ہم خدا کی بادشاہت سے متعلق یسوع کی پیش کردہ تمثیلیوں کا جائزہ لیں گے۔

اس خاص موقع پر خداوند یسوع جھیل کے کنارے بیٹھے ہوئے تھے۔ ہمیں یہ تو نہیں بتایا گیا کہ یسوع جھیل کنارے کیوں بیٹھے ہوئے تھے۔ مجھے تو اچھا محسوس ہوتا ہے کہ اگر وہ اپنے باپ کے ساتھ تھا۔ لیکن ہم یقینی طور پر نہیں کہہ سکتے کہ وہ واقعی دعا میں تھا۔ جلد ہی لوگوں کو معلوم ہو گیا کہ وہ وہاں موجود ہے۔ بھیڑ اُس کے گرد جمع ہونا شروع ہو گئی۔ لوقا ۸:۴ سے ہمیں معلوم ہوتا ہے کہ وہ ”ہر شہر“ سے وہاں پہنچے تھے۔ اُن سے ایک خاص فاصلہ پر ہونے کے لئے، خداوند

کشتی میں سوار ہو گئے۔ اور وہ کشتی کو پانی میں کنارے سے دوڑھتا لے گئے۔ جب کہ بھیڑ کنارے پر کھڑی ہو کر اُس کی باتیں سنتی رہی۔ اُس روز یسوع نے انہیں بہت سی چیزیں بتائیں۔ خاص طور پر اُس نے انہیں ایک کسان کی کہانی سنائی جو تجھ بونے نکلا۔

جب اُس کسان نے تجھ بکھیرا تو کچھ راہ کے کنارے گرا۔ اور پرندوں نے آ کر انہیں چگ لیا۔ کچھ پتھر لیلی زمین پر گرا اور جہاں کچھ مٹی بھی تھی اور وہ جلد ہی اُگ پڑا۔ تاہم پتھر لیلی زمین کے سبب سے اُس کی جڑیں گہری نہ جاسکیں۔ جب دھوپ نکلی، نرم و نازک پودے دھوپ کی تپش برداشت نہ کرتے ہوئے مر جھا گئے۔ کچھ تجھ جھاڑیوں میں گرے وہ اُگے تو ضرور مگر اور غیر ضروری جڑی بوٹیوں نے بڑھ کر انہیں دبا دالا۔ تاہم کچھ تجھ اچھی زمین پر بھی گرے اور سو گنا، ساٹھ گنا اور تیس گنا پھل لائے۔

جو کہانی یسوع نے بیان کی نہایت سادہ ہے۔ وہاں پر موجود لوگ سمجھ سکتے تھے کہ وہ کیا بیان کر رہا ہے۔ ہاں ایک بات ضرور ہے اور وہ یہ کہ سامعین اس تمثیل میں موجود روحانی صداقت کو نہ سمجھ پائے جو خداوند اس کہانی کے وسیلہ سے اُن تک پہنچانا چاہتے تھے۔ غور کریں کہ جب یسوع تمثیل بیان کر چکے تو انہوں نے یہ کہا کہ جس کے کان ہو وہ سن لے کہ وہ انہیں کیا تعلیم دے رہا ہے۔ جو کچھ یسوع بیان کر رہے تھے ہر کوئی اُس کو سمجھ نہ سکا۔ دنیوی لحاظ سے جو کچھ خداوند کہہ رہے تھے اُس کی تو انہیں سمجھ آگئی لیکن روحانی مفہوم و معانی اُن سے مکمل طور پر پوشیدہ ہی رہے۔

غور طلب بات: حتیٰ کہ شاگرد بھی اُس بات کو نہ سمجھ پائے جو یسوع بیان کر رہے تھے۔ وہ جانتے تھے کہ اس تمثیل کے پوشیدہ معانی و مفہوم بھی ہے پر وہ سمجھنہ پائے کہ اُس تمثیل کا مفہوم ہے۔ مرقس 4:10 ہمیں بتاتا ہے کہ جب یسوع بارہ شاگردوں کے ساتھ تھائی میں تھے تو انہوں نے اُس تمثیل کے معانی بیان کئے۔ یوں لگتا ہے کہ یسوع بھیڑ کو اُس تمثیل کے معانی بتانا انہیں چاہتے تھے۔ انہوں نے بھیڑ کو اپنے آپ ہی اُس تمثیل کے معانی اور مفہوم سمجھنے کے لئے چھوڑ دیا۔ اس

سے شاگردوں کو بڑی حیرت اور پریشانی ہوئی۔ کیوں خداوند بھیڑ کو تمثیلوں میں تعلیم دیتے تھے؟ کیوں وہ ان سے ایسی تمثیلوں اور کہانیوں میں بتیں کرتے تھے جنہیں وہ سمجھ بھی نہیں سکتے تھے؟ شاگردوں نے اپنے خداوند یسوع مسیح سے اس کے بارے میں پوچھا۔

اس سوال کے جواب میں خداوند یسوع مسیح نے انہیں بتایا کہ خدا کی بادشاہی کے بھیدوں کا علم انہیں دیا گیا ہے تاکہ وہ سمجھ سکیں۔ مگر بھیڑ کو یہ فہم عطا نہیں ہوا کہ وہ ان سب بھیدوں اور مکاشفات کو سمجھ سکیں۔ یسوع کے شاگردوں نے بادشاہی کے مفہوم کو سمجھنا شروع کر دیا تھا۔ انہوں نے خدا کی بادشاہی کا ثبوت اپنی بدکار دُنیا کی تاریکی میں سے ظاہر ہوتے دیکھا تھا۔ انہوں نے دیکھا کہ خدا کی بادشاہت کی قدرت افرادی طور پر زندگیوں اور دلوں سے شیطان کی قدرت کو نیست کر رہی ہے۔ بھیڑ یہ سب کچھ سمجھنے سے قاصر ہی۔ انہوں نے یہاں اور کوشقاپاتے اور بھوکوں کو کھانا کھاتے دیکھا تھا۔ انہوں نے ان مجرازات کو خدا کی بادشاہی اور شیطان کی بادشاہی کے درمیان ایک مسئلہ کے طور پر نہیں دیکھا تھا۔ لوگ تو ایک سیاسی بادشاہت کے منتظر تھے جہاں وہ امن و شانست سے زندگی بسر کر سکیں۔ اس سے آگے سوچنے کی ان میں صلاحیت نہ تھی۔ یہی وجہ ہے کہ خداوند یسوع مسیح دنیوی کہانیاں اور تمثیلیں سنائے کر انہیں تعلیم دیا کرتے تھے۔

خداوند یسوع مسیح نے متی 13:12 میں اپنے شاگردوں کو بتایا کہ جس کے پاس ہے اُسے اور دیا جائے گا اور اُس کے پاس زیادہ ہو جائے گا۔ اور جس کے پاس نہیں ہے اُس سے وہ بھی لے لیا جائے گا جو وہ اپنا سمجھتا ہے۔ بالفاظ دیگر جنہیں روحانی صداقتوں کو سمجھنے کے لئے فہم دیا گیا تھا، ان کی سمجھ بوجھ میں اضافہ ہوتا چلا جائے گا۔ اور جنہیں ایسی عقل و دانش عطا نہیں ہوئی اور جو یسوع کی بیان کردہ تعلیمات اور باتوں کو رد کر رہے تھے انہوں نے تباہ و بر باد ہونا ہے۔ اس سے ہمیں دو اہم باتوں کی جائزکاری اور فہم و فراست ملتا ہے۔

اول۔ وہ لوگ جو خدا کی بادشاہی سے متعلق یسوع کی مرکزی تعلیمات کو رد کر دیتے ہیں اُن کے لئے کوئی امید باقی نہیں ہے۔ یسوع اس زمین پر اپنی بادشاہت قائم کرنے کے لئے آئے۔ ساری زمین ابليس اور گناہ کے قبضہ میں دے دی گئی تھی۔ شیطان نے اس زمین پر پیدا ہونے والے ہر شخص کے ذہن اور دل پر حکمرانی کی۔ خداوند یسوع مسیح اس بادشاہت کے زور کو توڑنے کے لئے اس دُنیا میں آئے۔ وہ اپنے لوگوں کو شیطان اور اُس کے تسلط سے رہائی دینے کے لئے آئے۔ یسوع کو رد کرنے کا مطلب شیطان کی بادشاہی میں رہنا ہے۔ بالفاظ دیگر اس کا مطلب ابدی ہلاکت میں جانا ہے۔

دوسری غور طلب بات: جنہیں خدا کی بادشاہی کو دیکھنے اور قبول کرنے کے لئے آنکھیں دی گئی ہیں، انہیں خدا کی بادشاہی کافہ فہم اور فراست عطا ہوگا۔ اس کا مطلب ہے کہ خدا کی بادشاہی اُن دلوں اور زندگیوں میں پھیلتی چلی جاتی ہے جو اپنے آپ کو مسیح کے تابع کر دیتے ہیں۔ اگرچہ گز شتم کئی برسوں سے میں خداوند کو جانتا ہوں کہ وہ میرا نجات دہنده اور خداوند ہے، تو بھی ابھی مجھے بہت زیادہ آگے جانا ہے۔

خدا کا روح مجھے مسیح کی صورت پر ڈھالتا چلا جا رہا ہے۔ وہ مجھ پر گھرے طور پر یہ ظاہر کرتا چلا جاتا ہے کہ مسیح کے تابع ہونے اور اپنی زندگی کو اُس کی خداوندیت کے تحت زندگی گزارنے کا کیا مطلب ہے۔ میں اپنی زندگی میں مسیح کے راج اور بادشاہی کے فہم میں ترقی کرتا چلا جا رہا ہوں۔ میں توقع کرتا ہوں کہ خدا اس زندگی اور آنے والی زندگی میں یہ کام جاری رکھے گا۔

خداوند یسوع مسیح نے اپنے شاگردوں کو وہ بات یاد دلائی جو یسعیاہ نبی نے اُس ڈور کے لوگوں کے تعلق سے کہی تھی۔ وہ بہت سی چیزوں کو دیکھتے ہیں پر حق بات کو دیکھنے سے قادر ہیں۔ وہ بہت کچھ سنتے ہیں مگر جو کچھ سنتے ہیں اُس کے معنی و مفہوم کو تجھے سے قاصر ہیں۔ خدا نے عہد عتیق میں اپنے آپ کو زبردست طریقہ سے ظاہر کیا۔ لیکن لوگ اُسے اپنا خداوند مانتے ہوئے اُس کی عزت

کرنے سے قاصر ہے۔ کیوں کہ اُن کے دل سخت اور ہٹ دھرم تھے۔ وہ سچائی کی راہ میں مزاحم ہوئے۔ جو کچھ انہوں نے دیکھا اور سنتا تھا اگر اسے قبول کر لیتے تو وہ نجات پا جاتے۔

یسعیاہ کے دوار کے لوگوں سے قطعی مختلف، شاگردوں کو دیکھنے کے لئے آنکھیں اور سننے کے لئے کان دیئے گئے تھے تاکہ وہ یسوع کی تعلیم کو سن اور سمجھ سکیں۔ وہ سیکھنے پر آمادہ تھے۔ جو کچھ یسوع کہتا تھا اُن کے دل اور کان اس کی آواز کے لئے کھلے ہوئے تھے۔ اُس روز بھیڑ میں موجود لوگوں کے ذہنوں اور دلوں کی حالت ان جیسی نہیں تھی۔ خداوند یسوع مسح اُن کے دلوں کے روپوں سے واقف تھے۔ وہ جانتے تھے کہ وہ اُس کی تعلیم کو سننے اور قبول کرنے کے لئے تیار نہیں تھے۔ اُس نے اُن باتوں کو تعلیم دی جو وہ سمجھ سکتے تھے لیکن ایسی سچائیوں کے بارے سمجھانے کی کوشش میں وقت ضائع نہ کیا جو انسانی سمجھ سے بالاتر تھیں۔ یعنی ایسی سچائیاں جنہیں وہ سننے اور قبول کرنے کے لئے بالکل تیار نہ تھے۔

خداوند یسوع مسح نے اپنے شاگردوں کو فتح بونے والے کی تمثیل سمجھائی۔ انہوں نے اپنے شاگردوں کو بتایا کہ جب کوئی خدا کی بادشاہی کا پیغام منتا ہے اور اسے سمجھنا نہیں تو پھر دشمن آ کر اُن کے دلوں سے وہ کلام چھین لے جاتا ہے۔ ایسا نہ ہو کہ اُن کے دلوں میں جڑ پکڑ کر پھل لے آئے۔

شیطان خدا کی بادشاہی کے پیغام سے نفرت کرتا ہے۔ یہ پیغام یسوع مسح کا پیغام ہے جو گناہ اور بدی پر فتح پانے کے لئے آئے۔ شیطان اُس پیغام کو چھپانا چاہتا ہے۔ وہ مردوزن کے دلوں کی زمین پر خدا کی بادشاہی کے پیغام کو جڑ پکڑنے سے روکنے کے لئے ہر ممکن اور سر توڑ کوشش کرے گا۔ راہ کے کنارے بولیا گیا تھا خدا کی بادشاہی کا وہ پیغام ہے جسے شیطان اور اُس کے فرشتے لوگوں کے ذہنوں اور دلوں سے چھین لیتے ہیں۔ راہ کے کنارے کی زمین بہت سخت ہوتی ہے۔ کیوں کہ راہ پر بہت سے لوگوں کے چلنے پھرنے سے زمین سخت ہو جاتی ہے۔ خداوند یسوع

اس قسم کے دل کو زمین کی اُس قسم سے تشویہ دیتے ہیں جو راہ پر ہونے کے سب سے سخت ہو جاتی ہے۔ ایسی زمین پر بیج زمین کے نیچے نہیں جا کر جڑنہیں پکڑتا۔

پھر میں زمین پر بولیا گیا بیج اُن لوگوں کی مانند ہے جو خدا کے کلام کو سن کر خوشی سے قبول کر لیتے ہیں۔ وہ خدا کی بادشاہی کے پیغام کو بڑی خوشی اور جوش اور جذبے سے سنتے ہیں۔ انہیں مجزات اور نشانات بہت اچھے لگتے ہیں۔ لیکن جب آزمائشیں اور مصائب والم آتے ہیں تو پھر وہ ٹوکر کھا کر پیچھے ہٹ جاتے ہیں۔ جب انہیں اس بات کا احساس ہوتا ہے کہ خدا کی بادشاہی قربانی اور دکھوں میں سے گزرنے کا تقاضا کرتی ہے تو پھر وہ گر پڑتے ہیں۔ ہمارے دور کے بہت سے لوگوں کی طرح وہ برکت تو پانا چاہتے ہیں لیکن ہر ایک چیز منح پر رکھنے کے لئے تیار نہیں ہوتے۔ جھاڑیوں میں گرنے والا بیج اُس کی مانند ہے جو خدا کی بادشاہی کے پیغام کو سنتا تو ہے مگر دنیا کی فکروں اور الجھنوں میں پڑا رہتا ہے۔ نتیجہ یہ ہوتا ہے کہ بیج تھوڑی دیر کے لئے اگتا ہے لیکن جلد ہی دنیوی چیزوں کی کشش اور لگاؤ کے باعث پھل نہیں لاتا۔

ابلیس اُن کی توجہ اور دھیان بہت سی دنیوی بالتوں میں الجھادیتا ہے اور وہ دنیوی عیش و آرام اور جسمانی خوشیوں اور مسرتوں میں پھنس کر رہ جاتے ہیں۔ یہی وجہ ہے کہ وہ روحانی پھل لانے سے قادر رہتے ہیں۔ ایسے لوگ بے پھل ہوتے ہیں۔ ایسے لوگ خدا کی بادشاہی کے لئے کسی کام کے نہیں ہوتے۔

آخری بیج اچھی زمین پر گرا۔ یہ بیج اُن لوگوں کی مانند ہے جو خدا کے کلام کو سن کر قبول کرتے ہیں۔ ایسے لوگ بخوبی و رضا خداوند کی عبادت اور اُس کی خدمت کرتے ہیں۔ وہ خدا کی بادشاہی کے لئے سب کچھ ثار کرنے کے لئے تیار رہتے ہیں۔ وہ مغلص ایماندار ہوتے ہیں جو خدا کی بادشاہی کے لئے بہت سا پھل لاتے ہیں۔

مقدس مرقس اور لوقا کے انجیلی بیانات کے مطابق ایک حقیقی ایماندار روشنی کو چکنے کا موقع دیتا ہے

تاکہ سب اُس روشنی کو دیکھیں۔ خداوند یسوع نے اپنے شاگردوں سے کہا کہ خدا کی بادشاہی کے تعلق سے جو کلام اور تعلیم انہوں نے سنی ہے اُس پر وہ عمل پیرا بھی ہوں۔ خداوند نے انہیں کہا کہ جس پیانے سے وہ دوسروں کے لئے ناپتے ہیں اُسی سے اُن کے لئے بھی ناپاجائے گا۔ اگر وہ کچھ نہ کریں تو انہیں کچھ بھی نہ ملے گا۔ اس کے برعکس اگر وہ خدا کی بادشاہی کے لئے اپنے آپ کو پورے دل سے وقف کر دیں تو خدا بھی انہیں دل کھول کر برکت دے گا اور خدا کی طرف سے انہیں اور ذیادہ طاقت اور قوت بھی ملے گی۔ جب وہ خدا کی بادشاہی کے لئے پیش قدمی کرتے ہیں تو انہیں اُن کے ایمان کے موافق ہی قابلیت اور صلاحیت عطا ہوگی۔ خدا انہیں سونپے گئے کام کو پایہ تکمیل تک پہنچانے کے لئے درکار برکات بھی عطا کرے گا۔

خداوند یسوع نے تعلیم دی کہ خدا کی بادشاہی ہمارے درمیان بدی اور شیطان کی بادشاہی کو تباخ کر رہی ہے۔ بادشاہت کا نجیب بیان جا رہا ہے۔ دشمن بادشاہی کے پیغام سے خوفزدہ ہوتا ہے۔ اور سچائی کو چھپانے اور دبانے کے لئے ہر ممکن کوشش کرتا ہے۔ بعض دلوں سے وہ خدا کے کلام کو چراحتا ہے۔ جبکہ بعض دلوں میں خدا کے کلام کو دبادبیتا ہے۔

کاؤشوں کے باوجود خدا کی بادشاہی کا پیغام اُن دلوں میں بیجا جا رہا ہے جو اُسے قبول کرتے ہیں۔ یہ پیغام خدا کے حقیقی فرزندوں کی زندگیوں میں پھل لاتا ہے۔ وہ پیغام کو قبول کرتے، اُس کے تابع ہو جاتے اور خدا کی بادشاہی کے لئے اپنی زندگیاں وقف کر دیتے ہیں۔ خداوند نے اُن سب کی ضروریات پوری کرنے کا وعدہ کیا ہے جو اپنے آپ کو اُس کی خداوندیت اور راج کے تابع کر دیتے ہیں۔ وہ انہیں لڑائی کی شکستی دیتا اور اپنے بڑے عظیم مقصد کو پورا کرنے کے لئے استعمال کرتا ہے۔

ہمارے ذریعہ میں بھی خدا کی بادشاہی پھیل رہی ہے۔ روز بروز، مردوں زن پیرو جوان، خداوند یسوع کو قبول کرتے ہوئے اپنی زندگیاں خداوند کے راج اور اُس کی بادشاہی کے تابع کر رہے ہیں

ہیں۔ خدا کی بادشاہی کا نتیجہ اچھی زمین پر بویا جا رہا ہے۔ یہ نتیجہ اُگ کر پھل لارہا ہے۔ ابلیس اس بادشاہت کو شکست دینے کی بڑی کوشش میں لگا رہتا ہے۔ لیکن اُس کی ناپاک کوششوں کے باوجود یہ پھیلتی چلی جا رہی ہے۔ خدا کرے کہ یہ آپ کی اور میری زندگی میں بھی وسعت پا کر مستحکم ہوتی جائے۔ آمین۔

چند ایک غور طلب باتیں

- ☆۔ اس تمثیل میں جن لوگوں سے خداوند یسوع مسیح مخاطب ہیں، کیا آپ کی ملاقات اس قسم کے لوگوں سے ہوئی ہے؟ کس قسم کا نتیجہ آپ کی زندگی کی تصویر کشی کرتا ہے؟
- ☆۔ خداوند یسوع مسیح کے مطابق خدا کی بادشاہت کی تعلیم کس قدر اہم ہے؟ آپ کی شخصی زندگی، کلیسا اور معاشرے میں خدا کی بادشاہت کی موجودگی کے کیا شواہد موجود ہیں؟
- ☆۔ آپ خدا کی بادشاہت کی تعریف کس طرح بیان کریں گے؟
- ☆۔ خدا کی بادشاہی حالتِ جنگ میں ہے۔ اس سے ہمارے طرزِ زندگی پر کیا اثرات مرتب ہوتے ہیں؟
- ☆۔ اپنی شخصی زندگی اور خدمت میں آپ خداوند کے پاس کیسے پیانے لے کر آتے ہیں؟
- ☆۔ کیا آپ پہلے سے بھی زیادہ بڑے ایمان کے ساتھ بڑی خدمت کے لئے پیش قدمی کرنے کیلئے تیار ہیں؟

چند ایک اہم دعا سیئے نکات

☆۔ خداوند سے مدد مانگیں تاکہ آپ درپیش جنگ میں وفادار جنگجو بن سکیں۔

☆۔ اس بات کے لئے خداوند کی شکر گز اری کریں کہ وہ ہمیں خدا کی بادشاہت کے لئے کام سر انجام دینے کے لئے ہر ایک چیز مہیا کرتا ہے۔ کچھ لمحات کے لئے غور کریں کہ خدا آپ سے اپنی بادشاہت کے لئے کیا کروانا چاہتا ہے۔ خداوند سے دعا کریں کہ وہ آپ کو ہر ایک چیز مہیا کرے تاکہ آپ اُس کردار کو ادا کر سکیں جو اُس نے اپنی بادشاہت میں آپ کے لئے رکھا ہوا ہے۔

☆۔ خداوند سے دعا کریں کہ وہ آپ کے ارد گرد ان لوگوں کی آنکھیں کھول دے تاکہ وہ خدا کی بادشاہت کی حقیقت کو دیکھ سکیں۔

☆۔ چند لمحات کیلئے اپنے دوستوں اور عزیزوں کیلئے دعا کریں جو خداوند کو نہیں جانتے اور کبھی اس بات کی ضرورت محسوس نہیں کرتے کہ انہیں اپنے دل خداوند کے لئے کھولنے چاہئیں۔

بادشاہی کی تمثیلیں

از خود اگنے والے بیج کی تمثیل

مرقس 4:26-29 پڑھیں

از خود اگنے اور بڑھنے والے بیج کی تمثیل صرف اور صرف مرقس کی انجیل میں پائی جاتی ہے۔ خداوند یسوع مسیح یہاں پر خدا کی بادشاہی کے بارے میں تعلیم دے رہے تھے۔ ایک بار پھر یہاں پر خداوند نے آسمان کی بادشاہی کو ایک بیج سے تشییدی ہے۔ خداوند نے اس کی وضاحت ایک ایسے شخص کی کہانی سے کی جو بیج بونے لکلا۔ اس آخری تمثیل سے ہم سمجھتے ہیں کہ بیج سے مراد خدا کا کلام ہے۔ یہ بہت اہم بات ہے کہ ہم اس بات پر غور کریں کہ بیج بکھیرنے کا کام ہمیں سونپا گیا ہے۔ خداوند یہاں پر ایک آدمی کے بارے میں بات کر رہے ہیں جو بیج بکھیرنے کے لئے باہر گیا۔

بہ حیثیت خدا کے خادمین، ہمیں بیج بونے کے لئے بلا یا گیا ہے۔ بیج کی ایک مختلف طریقوں سے بونے جاتے ہیں۔ میری ذاتی رائے کے مطابق قلمی کاوش بھی بیج بونے کا ایک وسیلہ ہے۔ بعض لوگ شخصی گفتگو کے وسیلہ سے بھی اپنے اردو گرد کے لوگوں کے درمیان بیج بونے کا عمل جاری رکھتے ہیں۔ جبکہ کئی لوگ اپنے شخصی طرز زندگی سے بھی بیج بونے کا عملی مظاہرہ کرتے ہیں۔ ہم میں سے ہر کوئی اپنے اپنے بلاوے اور دی گئی توفیق کے مطابق بیج بونے گا اور ہر ایک کا طریقہ دوسرے سے قطعی مختلف ہو گا۔ لیکن تو بھی ہم میں سے ہر ایک کو خدا نے اپنے اردو گرد کے لوگوں کی زندگیوں اور دلوں میں خدا کے کلام کا بیج بونے کے لئے بلا یا ہے۔

نیج کے تعلق سے ایک بات بڑی زبردست ہے۔ جب نیج کو اچھی جگہ پر بویا جاتا ہے تو یہ اگتا ہے۔ خداوند یسوع مسیح نے اپنے سامعین کو باور کروایا کہ جب نیج بودیا جاتا ہے تو یہ از خود اگتا ہے۔ ہو سکتا ہے کہ نیج بونے والا اپنے بستر پر گھری نیند کے مزے لے رہا ہو تو بھی بویا گیا نیج اگتا، نشوونما پانا اور بڑھنا جاری رکھتا ہے۔ یہاں پر ہمارے سیکھنے کے لئے بڑا اہم سبق ہے۔ خدا کے کلام کا نیج ہماری مدد کے بغیر اگتا ہے۔ نیج بونے والے کا کام نیج بونا ہے۔ نیج بونے والے میں یہ طاقت نہیں ہوتی کہ وہ نیج کو اگا سکے۔ خدا نے نیج میں زندگی رکھی ہوئی ہے۔ عبرانیوں کا مصنف ہمیں بتاتا ہے کہ خدا کا کلام زندہ کلام ہے۔

”کیوں کہ خدا کا کلام زندہ اور موثر اور ہر ایک دودھاری توار سے زیادہ تیز ہے اور جان اور روح اور بند بند اور گودے کو جدا کر کے گزر جاتا ہے۔ اور دل کے خیالوں اور ارادوں کو جانچتا ہے۔“

﴿ عبرانیوں 4:12 ﴾

ایک نیج کی مانند خدا کے کلام میں بھی یہ قوت اور قدرت پائی جاتی ہے کہ وہ جڑ پکڑے اور قبول کرنے والوں کی زندگی میں اُگے۔ یہ روح القدس کا کام ہے جو خدا کے کلام کو زندگی بخشتا ہے۔ خدا کا کلام پر قدرت کلام ہے جس میں زندگیوں کو تبدیل کرنے کی قدرت پائی جاتی ہے۔ اگرچہ ہم زراعت کی دنیا میں نیج کی قوت کو سمجھتے ہیں تو بھی روحانی دنیا میں اسے سمجھنے سے قاصر رہتے ہیں۔ مردوں کی زندگیوں اور دلوں میں خدا کے کلام کے نیج کی بُنیت زمین میں بونے کے نیج پر ہمارا زیادہ اعتقاد اور ایمان ہوتا ہے۔ ہم سمجھتے ہیں کہ زمین میں بونے کے نیج کو اگانے کے تعلق سے ہم بے بس ہیں۔ لیکن پھر بھی ہم محسوس کرتے ہیں کہ لوگوں کی زندگیوں اور دلوں میں خدا کے کلام کے نیج کو اگانے کے لئے ہمیں محنت کرنے کی ضرورت ہوتی ہے۔

اگر ہم اس زمین پر نیج کو اگانے سے قاصر ہیں تو پھر روحانی نیج جو خدا کا کلام ہے دل کی زمین پر کیسے اگاسکتے ہیں؟ خداوند یسوع مسیح ہمیں یہ سکھا رہے ہیں کہ نیج میں از خود اگنے کی قوت پائی

جاتی ہے۔ آپ شیخ کو زندگی نہیں دے سکتے۔ اس میں تو پہلے ہی زندگی پائی جاتی ہے۔ ہم محسوس کرتے ہیں کہ ہمیں مردوں اور عورتوں کو قائل کرنے کی ضرورت ہے۔ خداوند یسوع مسیح ہمیں بڑی سادگی سے یہاں پر بتارہے ہیں کہ آپ شیخ ہوئیں باقی کام خدا ہی کرے گا۔ خدا ہی شیخ میں زندگی کا دم پھونکنے گا تو پھر خدا کا کلام دل کی زمین میں جڑ پکڑے گا۔

”زمین آپ سے آپ پہل لاتی ہے، پہلے پتی، پھر بالیں، پھر بالوں میں تیار دانے“۔

﴿ مرقس 4:28 ﴾

غور کریں کہ کس طرح خداوند یسوع مسیح اپنے سامعین کو بتارہے ہیں کہ شیخ از خود پھل لاتا ہے۔ شیخ بونے والا شیخ بوتا ہے اور پھر گھر چلا جاتا ہے۔ باقی کام خدا کا ہے۔ یسعیاہ نبی اس بات کو یوں بیان کرتے ہیں۔

”اُسی طرح میرا کلام جو میرے منہ سے نکلتا ہے ہوگا۔ وہ بے انجام میرے پاس واپس نہ آئے گا بلکہ جو کچھ میری خواہش ہوگی وہ اُسے پورا کرے گا اور اُس کام میں جس کے لئے میں نے اُسے بھیجا موثر ہوگا۔“ یسعیاہ 1:55

ہمارے لئے یہ بات سمجھنا بہت ضروری ہے کہ شیخ کو پھل لانے کے لئے بولیا جاتا ہے۔ شیخ اگر برسوں بھی شیلف یا کسی اچھی جگہ پر پڑا رہے تو کبھی پھل نہیں لاسکے گا۔ اگر آپ چاہتے ہیں کہ شیخ پھل لائے تو پھر لازم ہے کہ آپ شیخ کو زمین میں بوئیں۔ شیخ بونا ہمارا کام جبکہ اُس شیخ کو اگنا خدا کا کام ہے۔ خدا کے کلام کا جو شیخ ہم بوتے ہیں وہ بڑا پرقدرت ہے۔ یہ میں میں گھری جڑ پکڑتا ہے۔ جو کبھی اس شیخ کو بقول کرتا ہے یہ شیخ از خود اُس کی زندگی میں اُستگا اور پھل لاتا ہے۔

اس تمثیل میں ہمارے سیکھنے کیلئے بہت سے اہم اسباق موجود ہیں۔ سب سے پہلے ہمیں خدا کے کلام کی قوت اور قدرت کو سمجھنے کی ضرورت ہے۔ ہم یہ محسوس کرتے اور جانتے ہوئے بڑے اعتماد کے ساتھ خدا کے کلام کے شیخ کو زندگیوں اور دلوں میں بو سکتے ہیں کہ جب ہم اس شیخ کو بو

رہے ہیں تو یہ بیج آگ کر پھل بھی لائے گا۔

جب میں تفسیر کی یہ کتاب لکھ رہا ہوں تو یہ نکتہ میرے لئے کس قدر حوصلہ افزائے ہے کہ جو بیج میں بورہ ہوں پوری دنیا میں بکھرے گا۔ خدا کے فضل سے یہ ان لوگوں کے دلوں کی زمین پر اگ کر پھل بھی لائے گا جو اسے قبول کریں گے اور اسے اپنے شخصی طرز زندگی اور خدمت کا حصہ بنائیں گے۔ نتیجہ یہ ہو گا کہ خدا کے لوگوں کی زندگیوں اور دلوں میں پھل پیدا ہو گا اور خدا کی بادشاہی کو وسعت ملے گی۔ شاید میں یہ پھل کبھی بھی دیکھنے سکوں لیکن مجھے اس بات کا اعتقاد ہونا چاہئے کہ جب میں بیج بورہ ہو تو یہ وہی پھل لائے گا جو خدا چاہتا ہے کہ یہ بیج پھل پیدا کرے۔ منادی کے کام میں وفادار اور ثابت قدم رہیں۔ بشارت کے کام اور دوسروں کی حوصلہ افزائی کرنے میں بھی وفاداری سے کام لیں۔ کلام کے بیج بکھیریں۔ جن لوگوں سے آپ کی ملاقات ہوتی ہے ان کی زندگیوں اور دلوں میں خدا کے کلام کے بیج بوئیں۔

دوسری چیز جو ہمیں یہاں پر سمجھنے کی ضرورت ہے وہ یہ کہ ہم بونے گئے بیج کو اگانے اور بڑھانے میں یکسرنا کام اور بے بس ہیں۔ بیج توازن خود اگتا ہے۔ ہمیں اس لئے بلا یا گیا ہے کہ ہم بیج بونے میں اور خدا پر توکل کریں کہ وہ اس بیج کو اگانے گا۔ اس سلسلہ میں ہم سب کا ایک ہی کام اور مقام ہے۔ خدا بڑے زبردست قسم کے لوگوں کی تلاش میں نہیں ہے۔ وہ تو بس وفادار لوگوں کی تلاش میں ہے۔ جو اس کے کلام کے سہارے زندہ رہیں بلکہ اُس کے کلام کے مطابق زندگی بسر کریں اور ان لوگوں تک اس کلام کو پہنچائیں جن سے ہماری ملاقات ہوتی ہے۔

خدا کے کلام کا بیج بڑا پر قدرت اور قوت والا ہے۔ دشمن کے خلاف یہ ہمارا زبردست ہتھیار ہے۔ وہ خدا کے کلام کو پسند نہیں کرتا کیوں کہ یہ سچائی کو ظاہر کرتا اور زندگیوں کو تبدیل کر دیتا ہے۔ خدا کے کلام کی سچائی زندگیوں کو مخلصی اور رہائی بخشتی ہے اور لوگ ایسیں کے جھوٹ اور فریب سے آزاد ہو جاتے ہیں۔ آئیں خدا کے کلام کے بیج کو بونے اور خدا کی بادشاہی میں وسعت پیدا

کرنے کے لئے اپنی کاؤشوں میں بے دل نہ ہوں بلکہ اور بھی حوصلہ اور جوش سے آگے بڑھیں۔ آئیں تج کی قوت کو یاد رکھیں کہ یہ از خود اُگتا ہے۔ اس میں پہلے سے زندگی پائی جاتی ہے۔ خدا کی بادشاہی کا ایک عظیم ترین ہتھیار جو خدا نے ہمیں دیا ہے وہ خدا کا اپنا کلام ہے۔ یہ زندہ اور، موثر ہے اور لوگوں کو شیطان کے قلعوں سے رہائی بخشتا ہے۔

چند ایک غور طلب باتیں

☆۔ یہ حوالہ ہمیں خدا کی قدرت کے بارے میں کیا سیکھاتا ہے؟

☆۔ کیا آپ نے خود کو کسی شخص کی زندگی میں خدا کے کلام کو اُگانے کی کوشش کرتے ہوئے دیکھا ہے؟

☆۔ آپ کس طرح خدا کے کلام کا تجھ بوتے رہے ہیں؟ خدا نے آپ کو کون سی نعمتیں عطا کی ہیں اور اس وقت آپ انہیں کس طرح خدا کے کلام کی خوشخبری کو پھیلانے کے لئے استعمال کر رہے ہیں؟

چند ایک اہم دعا سیہ نکات

☆۔ خداوند کے کلام کی عجیب قدرت کیلئے اُس کا شکرداد کریں۔

☆۔ خداوند سے دُعا کریں کہ وہ آپ کو اچھے تجھ بونے والا بنے کی توفیق بخشدے۔

☆۔ خداوند سے دُعا کریں کہ وہ آپ پر ظاہر کرے کہ آپ نے کس طرح اور کیسے تجھ بونا ہے۔

☆۔ خداوند سے زندگیوں کو تبدیل کرنے کیلئے اُس کے کلام کی قدرت پر ایمان کے تعلق سے اپنی بے اعتقادی اور عدم معرفت کے لئے اُس سے معافی مانگیں۔

بادشاہی کی تمثیلیں

کڑوے دنوں کی تمثیل

متی 24:13 پڑھیں

خداوند یسوع مسیح خدا کی بادشاہی کے بارے میں تعلیم دے رہے تھے۔ اس تمثیل میں خداوند یسوع مسیح نے ایک بار پھر سے خدا کی بادشاہی کو زمین میں بوئے جانے والے نج سے تشییدی دی ہے۔ انہوں نے اُس آدمی کی کہانی سنائی جس نے زمین میں اچھاتیج بویا۔ لیکن جب وہ سورہ تھا تو دشمن نے آ کر اچھے بیجوں کے درمیان کڑوے نج بھی بودیئے۔ جب اچھے نج اُگ کر بڑے ہوئے تو ان کے ساتھ ساتھ کڑوے دانے بھی اُگے اور بڑے ہوئے۔ اُس کا باغ اچھے اچھے پودوں سے بھر گیا لیکن اس کے ساتھ ساتھ کڑوے دانے بھی وہیں پر تھے۔ اس بات پر غور کریں کہ جب دشمن اچھے پودوں کے درمیان کڑوے دنوں کو بونے میں کامیاب ہو گیا تو دونوں ہی ایک دوسرے سے قطعی مخالف تھے۔ وہ شخص جسے باغ میں سے غیر ضروری جڑی بوٹیاں تلف کرنے کا تجربہ ہے وہ جانتا ہے کہ غیر ضروری جڑی بوٹیوں اور اچھے پودوں میں فرق کرنا مشکل ہوتا ہے کیوں کہ دنوں ہی زمین سے اُگتے ہیں اور تقریباً ایک جیسے ہی دکھائی دیتے ہیں۔ تاہم مناسب وقت پر یہ فرق نمایاں ہو جاتا ہے۔

ہمیں اس بات کو سمجھنے کی ضرورت ہے کہ دشمن کڑوے نج بونے کے تعلق سے ہچکا ہٹ سے کام نہیں لے گا۔ یہ بڑے نج ہماری کلیساوں میں بھی سراپت کر چکے ہیں۔ یہی وہ لوگ ہوتے ہیں جو دوسروں کو برا نمونہ دکھا کر ان کیلئے ٹھوکر کا باعث ہوتے ہیں۔ یہ خدا کے حقیقی خادمین کو بے دل

کرتے اور ان کو اس راہ سے گمراہ کر دیتے ہیں جو خدا نے ان کے لئے مقرر کی ہوتی ہے۔ اچھے بیجوں کے درمیان کڑوے بیج بونے سے دشمن خدا کی بادشاہی کے کام میں رکاوٹ ڈالنا چاہتا ہے۔ ایک بات یقینی ہے کہ اس حوالہ میں ہمیں نظر آتا ہے کہ اس دُنیا میں ایک جنگ جاری ہے۔ خدا کی بادشاہت میں وسعت پیدا ہو رہی ہے اور تاریکی کی بادشاہت اس سے خوش نہیں ہے۔ جس طرح کے عام طور پر دنیوی جنگ میں ہوتا ہے، کوئی بھی مخالف بادشاہت اپنے دشمن کی فتح پر خوش نہیں ہوتی۔

ہمیں اس بات سے متوجب نہیں ہونا چاہئے کہ ہم دشمن کے نشانے پر ہیں۔ ایمانداروں کے لئے حالات خوشنگوار نہیں ہوں گے۔ دشمن خدا کی بادشاہی میں ابتری اور الجھاؤ پیدا کرنا چاہتا ہے۔ ہم دیکھیں گے کہ خدا کے حقیقی خادموں پر ہر طرح کی آزمائشوں اور اس طرح کے حملے ہوں گے جو ان کے حوصلوں کو پست کر دیں گے۔ یہ کہنا بڑی خوبصورت بات ہو گی کہ ہم یسوع کے لوگ ہیں اور دشمن ہمیں چھوپنے میں سکتا۔ لیکن یہ سب کچھ ہمارے ارد گرد جاری روحانی جنگ کی حقیقت کا انکار کروانے کے لئے ہو گا۔ شیطان کے حملوں کا ہدف خدا کی بادشاہی ہے۔

دشمن کبھی نہیں چاہتا کہ خدا کی بادشاہی پھیلے اور وہ اُس کو تباہ و بر باد کرنے کیلئے ہر ممکن کوشش کرے گا۔ ہم اُس کے تیروں کا ہدف ہوں گے۔ وہ ہمیں فریب دینے کی کوشش کرے گا۔ وہ ہمارے ذہنوں میں کڑوے بیج بوئے گا۔

آپ ان بیجوں کو غیر متوقع جگہ پر ظاہر ہوتے ہوئے دیکھیں گے۔ آپ کے ترتیب دیئے گئے عبادتی پر ڈر گرامز اور کلیسیائی عبادات میں خلگی، نارانگی اور غصے کے کڑوے بیج پھوٹنا شروع ہو جائیں گے۔ ابلیس آپ کی کلیسیا میں ایسے لوگوں کو لے کر آئے گا جو خدا نے سے محبت نہیں کرتے لیکن ہر طرح سے یہ ظاہر کریں گے کہ وہ ایماندار ہیں۔ وہ مخلص ایمانداروں کو بھی مسح کے بدن میں تفرقہ بازی اور ابتری پیدا کرنے کے لئے استعمال کرے گا۔ اس بڑائی میں ہمیں بصیرت، فہم

وفرض است اور بڑے ادراک کی ضرورت ہوگی۔

خداوند یسوع ہمیں یہاں پر یہ بتار ہے ہیں کہ ہمارے لئے حالات ہمیشہ خوشگوار اور سہل نہیں ہوں گے۔ جب زمین پر خدا کی بادشاہی میں وسعت پیدا ہوتی ہے تو پھر دشمن اُس کی وسعت میں رکاوٹ پیدا کرنے کے لئے متھر اور مستعد ہو جاتا ہے۔ حالات ابتری کا شکار ہو جاتے ہیں۔ جی ہاں روحانی جنگ کچھ اسی نوعیت کی ہوتی ہے۔ ایمانداروں کو روحانی امتیاز اور احتیاط سے کام لینا ہوگا۔ دشمن مکار اور دھوکہ باز ہے۔ وہ ہماری صفوں میں پرفیریب انداز سے گھس آتا اور ہمیں دھوکہ دینے کے ساتھ ساتھ خدا کے کام کی خالفت بھی کرتا ہے۔

تاریخ کے اس دور میں، خدا کی بادشاہی آزمائشوں، مصیبتوں اور امتحانوں سے گزرتی ہوئی آگے بڑھ رہی ہے۔ وہ وقت آئے گا جب ہمارا دشمن نیست ہو جائے گا لیکن اب ہمیں صرف اور صرف روحانی جنگ کی توقع کرنی چاہئے۔

اس تمثیل میں یسوع مسیح نے یہ سکھایا کہ نوکرنے والک سے پوچھا کہ کیا وہ چاہتا ہے کہ کڑوے دانوں کو اکھاڑ دیا جائے۔ والک نے اُس سے کہا کہ وہ چاہتا ہے کہ کڑوے دانوں کو بھی اصل فصل کے ساتھ بڑھنے دے۔ والک نے نوکر سے کہا کہ وہ دن آئے گا جب اُس کے فصل کاٹنے والے کھیتوں سے کڑوے دانوں کو اکٹھا کریں گے۔ وہ اُس فصل کو پولوں میں باندھ کر جلا دیں گے۔ تاہم گندم کو اکٹھا کر کے کھیتوں میں جمع کریں گے۔

اس آیت میں ہمیں بہت سی تفصیلات کو سمجھنے کی ضرورت ہے۔ سب سے پہلے والک کی نرم مزاجی اور فکر مندی پر غور کریں۔ والک نے نوکر کو جائز نہ دی کہ وہ کڑوے بیجوں کی فصل کو اکھاڑے کہیں ایسا نہ ہو کہ وہ اُس کے ساتھ اچھی فصل کو بھی اکھاڑ دے۔ بعض اوقات غیر ضروری جڑی بوٹیوں کی جڑیں اچھی فصل کے ساتھ اس قدر ابجھی ہوتی ہیں کہ ممکن ہی نہیں ہوتا ہے کہ آپ غیر ضروری جڑی بوٹیوں کو اچھی فصل کو اکھاڑے بغیر تلف کر سکیں۔

ہمارے لئے یہاں اس بات کو سمجھنا اہم بات ہے کہ مالک کو ہر ایک اچھے پودے کی فکر ہے۔ وہ نہیں چاہتا کہ ان میں سے ایک بھی ضائع ہو جائے۔

دوسری قابل غور بات یہ ہے کہ اچھے پودے بھی غیر ضروری اور کڑوے بیج کی فصل کے درمیان ہی اُگتے اور بڑھتے ہیں۔ خدا کی بادشاہی گناہ اور بدی کے درمیان ہی وسعت پا رہی ہے۔ ہمارے ارد گرد تاریکی اور بدی کی بادشاہت ہے۔ ہم تاریکی میں چمکتے ہیں۔ خدا ہمیں اس دُنیا سے اٹھانیں لیتا بلکہ اس دُنیا میں چمکنے کے لئے ہمیں یہاں پر ہی رہنے دیتا ہے۔ شیطان خدا کی بادشاہت کے پھل کو دبائے کے لئے بھر پور کوشش کر رہا ہے۔ لیکن اس کے برکس ہم خدا کی بادشاہی کے لئے پھل پیدا کرنا جاری رکھیں۔ بہ حیثیت ایماندار لوگ ہمیں یہ سیکھنا ہے کہ کس طرح ہم نے بدی اور تاریکی کے درمیان راست بازی کی زندگی بس رکرنی ہے۔

اس بات پر غور کریں کہ یہ لوگوں کی عدالت کرنے کا وقت نہیں ہے۔ عدالت کا وقت مقرر ہے اور مقررہ وقت پر خداوند ہی عدالت کرے گا۔ یہ وقت تو خدا کی بادشاہی کو پھیلانے کا وقت ہے۔ بہت سے ایماندار ہیں جو دوسروں کی عدالت کرنے اور ان پر نکتہ چینی کرنے میں وقت گزار رہے ہیں۔ ایسے لوگوں کے لئے دوسروں کے طریقہ کار اور ان کے دیکھنے، سمجھنے اور کام کرنے کے انداز کو قبول کرنا مشکل ہوتا ہے۔

خدا ہر طرح کے لوگوں اور منشیز کو اپنی بادشاہت کی وسعت کے لئے استعمال کرتا ہے۔ کئی دفعہ کڑوے داؤں سے رہائی پانے کی دلی آرزو میں ہم نے بڑی اہم منشیز کی راہ میں رکاوٹیں کھڑی کی ہیں۔ بہت سے لوگ خدا کی بادشاہت میں وسعت پیدا کرنے کی بجائے ایک دوسرے کی عدالت کرنے اور آپس کے لڑائی جھگڑوں میں وقت ضائع کر رہے ہیں۔

یہ تمثیل ہمیں سمجھاتی ہے کہ ہمارے لئے اس درپیش جنگ میں حالات اور صورتحال ناخوشگوار اور ابتر ہو گی۔ زمین میں مختلف طرح کے پودے اُگ رہے ہیں۔ عدالت کا دن تو ایک دن آہی

جائے گا لیکن اب وقت ہے خدا کی بادشاہی کو پھیلانے اور آگے بڑھانے کا۔ آئین دیکھیں کہ جب مقدس پوس رسول کو جب قید خانہ میں ڈالا گیا تو اُس کا روئیہ کیسا تھا۔ اُس نے دیکھا کہ اُس کے قید میں پڑنے کے سب سے بہت سے لوگ خوشخبری کی منادی کیلئے متحرک ہو گئے۔ اُن میں سے سبھی لوگ اس طور سے خوشخبری کی منادی نہیں کر رہے تھے جس طور سے انہیں کرنی چاہئے تھی۔ اس کے باوجود پوس رسول خوش تھا کہ کلام کی منادی ہو رہی ہے۔ آئین سینیں کہ خدا کا بندہ فلپیوں کو خط لکھتے ہوئے کیا کہتا ہے۔

اور خداوند میں جو بھائی ہیں اُن میں سے اکثر میرے قید ہونے کے سبب سے دلیر ہو کر بے خوف خدا کا کلام سنانے کی زیادہ جرأت کرتے ہیں۔ بعض تو حسد اور جھگڑے کی وجہ سے مسح کی منادی کرتے ہیں کرتے ہیں اور بعض نیک نیتی سے۔ ایک تو محبت کی وجہ سے یہ جان کر مسح کی منادی کرتے ہیں کہ میں خوشخبری کی جواب دہی کے واسطے مقرر ہوں۔ مگر دوسرے تفرقة کی وجہ سے نہ کہ صاف دلی سے۔ بلکہ اس خیال سے کہ میری قید میں میرے لئے مصیبت پیدا کریں۔ پس کیا ہوا؟ صرف یہ کہ ہر طرح سے مسح کی منادی ہوتی ہے۔ خواہ بہانے سے ہو خواہ چائی سے اور اس سے میں خوش ہوں اور ہوں گا بھی۔ ﴿فلپیوں 1:14-18﴾

پوس رسول نے نہ چاہا کہ وہ اپنے اردوگرد خوشخبری کی منادی کرنے والوں کی نیت اور محرکات کی عدالت کرے۔ اُس نے ایسے لوگوں کی عدالت کا کام خداوند کے ہاتھوں میں دے دیا۔ خداوند یہاں پر یہ نہیں کہہ رہے کہ ہمیں اپنے درمیان گناہ کی نشاندھی کر کے اُس کو دو نہیں کرنا بلکہ وہ تو یہ کہہ رہے ہیں کہ ہماری راہیں ہمیشہ ہموار اور صاف نہ ہوں گی۔ لوگوں کا طرز زندگی، روئیہ، خیالات اور کام کرنے کا انداز ہم سے قطعی مختلف ہو گا۔

ہمیں اپنے آپ کو اجھنوں، آزمائشوں اور ابتر حالات میں بھی خدمت گزاری کا کام جاری رکھنا ہو گا۔ دشمن ہمیں گھیر لے گا۔ ہماری کلیسیا میں بہن بھائی ہمارے انداز سے چیزوں کو نہیں

دیکھیں گے اور نہ ہی ہمارے طریقے سے خدمت گزاری کا کام کریں گے۔ بعض اوقات خدا کی بادشاہت کی وسعت ابتری اور الجھاؤ کا شکار ہو جائے گی۔ تا ہم ہمیں دوسروں کے طریقہ کا، نیتوں اور دلی محرکات کو جانچنے اور پر کھنے میں وقت ضائع نہیں کرنا چاہئے۔ اہم بات یہی ہے کہ خدا کی بادشاہی ہمارے دلوں اور ہمارے ارڈگرد کے لوگوں کے دلوں میں وسعت پا رہی ہے۔

چند ایک غور طلب باتیں

☆۔ اس حوالہ میں ہم اپنے ارڈگرد ہونے والی روحانی جنگ کے بارے میں کیا سمجھتے ہیں؟

☆۔ آپ کے درمیان دشمن نے کیسے بیج بوئے ہیں؟

☆۔ کیا آپ نے خود کو ایسے لوگوں کی عدالت کرتے ہوئے پایا ہے جو آپ کے شانہ بشانہ مصروفِ جنگ ہیں؟ عملی طور پر آپ کن لوگوں کی عدالت کرتے رہے ہیں؟

☆۔ کڑوے دانوں اور اچھے بیجوں میں کیا فرق پایا جاتا ہے؟ کیا تمام اچھے بیج ایک جیسے دکھانی دیتے ہیں؟ وضاحت کریں

☆۔ خدا کی بادشاہت کی وسعت اور پھیلاوے میں آپ کیا کردار ادا کر رہے ہیں؟

چند ایک اہم دعا سئیے نکات

☆۔ خداوند سے دعا کریں کہ آپ کو ان لوگوں کے لئے بڑا صبر و تحمل عطا فرمائے جو خدمت اور دیگر کاموں کو آپ سے قطعی مختلف طریقے اور انداز سے کر رہے ہیں۔

☆۔ خداوند سے کہیں کہ آپ کے ارد گردگی ہوئی روحاںی جنگ میں آپ کو وفادار ہٹنے کی توفیق بخشن۔

☆۔ خداوند سے دعا کریں کہ آپ پر ظاہر کرے کہ خدا کی بادشاہت اور پھیلاؤ میں آپ کا کیا کردار ہے؟

☆۔ چند لمحات کے لئے کسی ایسے بھائی یا بہن کی خدمت کے لئے دعا کریں جس کا طرز زندگی، رہنم سہن، خدمت کا طریقہ کار آپ سے قطعی مختلف ہے۔

☆۔ خداوند سے دعا کریں کہ وہ اس دُنیا میں خدا کی بادشاہت کے پھیلاؤ اور وسعت کے ساتھ آنے والی مشکلات کا سامنا کرنے کی آپ کو جرأت اور حوصلہ عطا فرمائے۔

بادشاہی کی تمثیلیں

رأی کے دانے کی تمثیل

متی 32:31-32 مرقس 4:30-32 لوقا 18:13-19 پڑھیں

اس اگلی تمثیل میں خداوند یسوع مسح نے خدا کی بادشاہی کو رائی کے دانے سے تشییہ دی ہے۔ جہاں تک یہ جوں کا تعلق ہے، رائی کا نجت سب سے چھوٹا ہوتا ہے۔ رائی کا دانہ کلام مقدس میں کسی ایسی چیز کو پیش کرنے کے لئے استعمال کیا گیا ہے جو بظاہر غیر اہم دکھائی دیتی ہے۔ خداوند یسوع مسح نے اپنی خدمت کے باقی حصہ میں، ایمان کو بھی رائی کے دانے سے تشییہ دی ہے۔

”میں تم سے سچ کہتا ہوں کہ اگر تم میں رائی کے دانے کے برابر بھی ایمان ہو تو اس پہاڑ سے کہہ سکو گے کہ یہاں سے سرک کرو ہاں چلا جا اور وہ چلا جائے گا اور کوئی بات تمہارے لئے ناممکن نہ ہوگی۔“ (متی 20:17)

اگرچہ رائی کا دانہ غیر اہم دکھائی دیتا ہے تو بھی اس میں غیر معمولی قوت اور صلاحیت پائی جاتی ہے۔ یہ چھوٹا سا رائی کا دانہ، جب زمین میں بویا جائے تو بہت خوبصورت پھل پیدا کر سکتا ہے۔ رائی کے دانے کی یہ خاص قسم، جس کا یسوع مسح ذکر کر رہے ہیں، دیگر تکاریوں سے زیادہ بڑا ہو جاتا ہے۔ حتیٰ کہ ہوا کے پرندے بھی آکر اُس کی شاخوں پر سیرا کرتے ہیں۔ یہاں پر خداوند یسوع مسح ہمیں خدا کی بادشاہت کے بارے میں کیا سکھا رہے ہیں؟

اس تمثیل میں بہت سی قابل غور باتیں پائی جاتی ہیں۔ سب سے پہلی بات جس پر ہمیں غور کرنے کی ضرورت ہے وہ یہ کہ خدا کی بادشاہی ہمیشہ بڑی دھوم دھام اور جادہ و جلال کے ساتھ نہیں آتی

- یسوع کے دور کے یہودی لوگوں کے لئے، اس تمثیل کو سمجھنا بہت مشکل تھا۔ جب وہ خدا کی بادشاہی کے بارے میں سوچتے تھے تو ان کے تصورات میں قدرے مختلف چیز ہوتی تھی۔ وہ کسی مختلف چیز کی توقع کر رہے تھے یہودی ذہنیت کے نزدیک خدا کی بادشاہی کو ایک غیر اہم رائی کے دانے سے تشبیہ دینا بڑی عجیب بات ہوئی ہوگی۔ یہودی تو اس بات کی توقع کر رہے تھے کہ یسوع آکر روم کو فتح کر لے گا۔ وہ اس بات کی توقع کر رہے تھے کہ خدا کی بادشاہی جسمانی طور پر اُن کے درمیان اس زمین پر ظاہر ہوگی جہاں وہ امن و امان کے ساتھ رہتے ہوئے پوری دُنیا پر حکمرانی کریں گے۔ وہ بہت بڑی فوج اور عسکری قوت کی توقع کر رہے تھے۔ وہ دولت اور خوشحالی کی امیدیں لگائے بیٹھے تھے۔ وہ سونا، چاندی اور ہر اُس چیز کی توقع کر رہے تھے جو انہیں مرغوب تھی۔

فی الحقيقة ان کے لئے یسوع کی تعلیم بڑی عجیب تھی۔ رائی کا دانہ بڑا معمولی ساتھا۔ بہت چھوٹا ہونے کی وجہ سے کوئی بھی اُس پر توجہ نہیں کرتا تھا۔ آج بھی بہت سے لوگوں کا یہی مسئلہ ہے۔ یسوع کے دور کے یہودیوں کی طرح، وہ بڑے بڑے نشانات دیکھنا چاہتے ہیں۔ ایسے لوگ یسوع کو قبول کرنے سے انکار کرتے ہیں کیوں کہ وہ آسمان سے بھلی کی کڑک جیسا کوئی نشان دیکھنے کے منتظر ہوتے ہیں۔ وہ جاہ و جلال اور بڑی نشان و شوکت کے ساتھ خدا کی بادشاہی کو اپنے درمیان دیکھنا چاہتے ہیں۔ وہ اس بات کو سمجھنے سے قاصر ہوتے ہیں کہ محض سادہ ایمان ہی کافی ہے۔ یسوع نے اپنے دور کے ان لوگوں کو کسی طور سے بھی پسند نہ کیا جو ہر وقت کوئی نہ کوئی نشان طلب کرتے رہتے تھے۔ جب تک وہ کوئی مجھہ نشان یا کوئی کرامات نہ دیکھ لیں وہ ایمان ہی نہیں لاتے۔ حتیٰ کہ اگر کوئی نشان یا مجھہ دیکھ بھی لیں تو بھی وہ مطمئن نہیں ہوتے۔

خدا کی بادشاہی عموماً بڑی خاموشی سے بڑھتی اور ترقی کرتی ہے۔ یہ روزمرہ کے معمولی لوگوں اور حالات اور واقعات کے ذریعہ سے وسعت پاتی ہے۔ یہ پُر فضل کلام اور حقیقی مسیحی زندگی میں متع

یسوع کے حقیقی اٹھار کے ذریعہ سے پھیلتی جاتی ہے۔ خدا کی بادشاہی کے سپاہی عام اور سادہ لوگ ہوتے ہیں۔ میں نے تو یہ دریافت کیا ہے کہ خدا کی بادشاہی کا کام بالعموم بڑا عام اور معمولی دکھائی دیتا ہے۔ جب میں کافی شاپ میں روز بروز بیٹھ کر اپنے کمپوٹر پر بیٹھ کر ٹانپینگ کا کام کرتا ہوں، تو میں خدا کی بادشاہی میں وسعت کے لئے کام کر رہا ہوتا ہوں۔ جب میں کیے بعد دیگرے کتب دیگر ممالک میں تقسیم کے لئے بھجتا ہوں تو دراصل میں اس خدمت کے وسیلہ سے جو خدا نے مجھے دی ہے خدا کی بادشاہی میں وسعت پیدا کر رہا ہوں۔ اگرچہ یہ سب کاوشیں بڑی معمولی اور عام میں دکھائی دیتی ہیں تو بھی خدا کی بادشاہت کی وسعت کے لئے یہ خدا کے منصوبے کا حصہ ہیں۔ میں گویا رائی کے نیچ بورہ ہوں۔

اکثر ہم خداوند کے لئے بڑے اور عجیب کام سرانجام دینا چاہتے ہیں۔ ہم ہزاروں لوگوں کو تصحیح کے پاس آتا ہوادیکھنا چاہتے ہیں۔ ہم اس بات کے متنی ہوتے ہیں کہ ہزاروں لوگ تاریکی اور گناہ کی قوتوں سے رہائی پائیں۔ ہم بڑی بھیڑ کے سامنے کھڑے ہو کر خدا کا کلام سنانا چاہتے ہیں۔ بعض لوگ ایسا کرتے بھی ہیں لیکن سادہ اور عام لوگوں جو شاید رائی کے نیچ کی مانند غیراہم دکھائی دیتے ہیں ان کے وسیلہ سے بھی خدا کی بادشاہی پھیل رہی ہے۔ معمولی کام اور غیراہم دکھائی دینے والی کاوش بھی خدا کی بادشاہی میں وسعت کے لئے اہم کردار ادا کر سکتی ہے۔ بعض اوقات ہم چھوٹا ساری کا دانہ بوتے ہیں۔

ہو سکتا ہے کہ ہمارا کام غیراہم دکھائی دے۔ اکثر ہم سوچتے ہیں کہ ہم کیا کر رہے ہیں۔ ہمارے لئے اس بات کو سمجھنا اہم بات ہے کہ یسوع ہمیں یہاں پر رائی کے نیچ کو بونے کے بارے میں بتا رہے ہیں۔ شاید یہ کام بڑا پر جلاں نہ ہو لیکن اس سے پھل پیدا ہوگا۔ سادہ سا غیراہم دکھائی دینے والا رائی کا نیچ باغ میں اہم ترین درختوں میں سے ایک ہوگا۔ آپ کی کاوشیں رائیگاں نہیں جائیں گی۔ آپ کی جانب سے کیا جانے والا ظاہر معمولی سا کام خدا کی بادشاہت میں اہم کردار

ادا کرے گا۔ اپنی چھوٹی چھوٹی کاوشوں کو خدا کے جلال اور اُس کی بادشاہی کی وسعت کے لئے جاری رکھیں۔ فتح بوتے رہیں۔ ایمان رکھیں کہ تج آگے گا اور پھر پھل بھی لائے گا۔

چند ایک غور طلب باتیں

☆۔ خداوند کے لئے وہ کون سی عام فرم کی سرگرمیاں ہیں جن میں آپ شامل ہیں؟ یہ حوالہ کس طرح سے اُن سرگرمیوں کو جاری رکھنے میں آپ کی حوصلہ افزائی کرتا ہے؟

☆۔ کیا آپ نے خود کو بڑی اور بہتر چیزوں کی تلاش کرتے ہوئے پایا ہے؟ کیا خدا یہ کہہ رہا ہے کہ آپ سادہ سے چھوٹے رائی کے دانے کو بونے والے بن جائیں؟

☆۔ کیا کسی بڑی شاندار خدمت کی جتنوں میں خداوند کے مقصد کو کھود بینا ممکن ہے؟

☆۔ کیا آپ کسی ایسے وقت کو یاد کر سکتے ہیں جب آپ کے کسی معمولی سے کام نے آپ کے کسی جان پہچان والے شخص کی زندگی میں غیر معمولی پھل پیدا کیا؟ وضاحت کریں۔

چند ایک اہم دعائیہ نکات

☆۔ خداوند سے فضل اور توفیق مانگیں تاکہ آپ رائی کے دانے کو بونے والے بننے پر ہی مطمئن رہیں۔

☆۔ خداوند کا شکر کریں کہ وہ معمولی لوگوں کے وسیلے سے بھی اپنی بادشاہت میں وسعت پیدا کرتا ہے۔ خداوند سے ایسے وقوتوں کے لئے معافی مانگیں جب آپ کی زبان پر اس وجہ سے بڑا بڑا ہٹ اور حرف شکایت آیا کیوں کہ آپ یہ سمجھتے تھے کہ خدا نے اپنی بادشاہت کی وسعت میں آپ کو کوئی اہم کام نہیں سونپا۔ خداوند سے دعا کریں کہ وہ آپ کو اُس کردار کو قبول کرنے کی توفیق عطا فرمائے جو اُس نے آپ کو خدا کی بادشاہت کی وسعت کے لئے دیا ہے۔

بادشاہی کی تمثیلیں

خمیر کی تمثیل

متی 35:33:13 مرقس 34:33:4 لوقا 20:13 پڑھیں

خداوند یوسع مسح نے اپنی خدمت کے دوران بھیڑ سے تمثیلوں میں باتیں کیں۔ انہوں نے اس لئے ایسا کیا کیوں کہ روحانی صدقتوں جن کا خداوند ذکر کر رہے تھے، انہیں سمجھنے کے لئے لوگوں کے پاس خدا کی حکمت نہیں تھی۔ متی رسول ہمیں یاد دلاتے ہیں کہ خداوند یوسع مسح کے آنے سے بہت عرصہ پہلے اس بات کی پیش گوئی کی گئی تھی۔ زبورنویس نے پہلے ہی بتا دیا تھا کہ مسح تمثیلوں میں باتیں کرے گا۔ ”میں تمثیل میں کلام کروں گا اور قدیم معنے کہوں گا“ ﴿زبور 2:78﴾

متی کے لئے گویا یہ ایک ثبوت تھا کہ خداوند یوسع ہی وہ مسح ہے جس کے آنے کی پیش گوئی کی گئی تھی۔ مرقس 34:4 ہمیں بتاتا ہے کہ اگرچہ خداوند یوسع مسح بھیڑ کے ساتھ تمثیلوں میں باتیں کرتے تھے تو بھی جب ان کے شاگرد تھائی میں ہوتے تھے انہیں ہر ایک تمثیل کا مطلب اور مفہوم واضح طور پر سمجھادیتے تھے۔ خداوند یوسع مسح نے انہیں کہا کہ جو کچھ وہ ان سے پوشیدگی

میں کہہ رہے ہیں وہ سب کچھ وہ لوگوں سے بیان کریں

”پس ان سے نہ ڈرو کیوں کہ کوئی چیز ڈھکنی نہیں جو کھولی نہ جائے گی۔ اور نہ کوئی چیز چھپی ہے جو جانی نہ جائے گی۔ اور جو کچھ میں تم سے اندر بھرے میں کہتا ہوں اُجائے میں کہو۔ اور جو کچھ تم کا نہیں سنتے ہو۔ کوٹھوں پر اُس کی منادی کرو۔“ ﴿متی 27:10-26﴾

خداوند یوسع مسح نے تمثیلوں کی باتیں اپنے شاگردوں کو سمجھادیں اور ان کے معنی اور مفہوم ان پر

واضح کئے تاکہ وہ جا کر بھیڑ کو ساری باتیں وضاحت سے سمجھا سکیں۔ یہ گویا ایسے ہی تھا کہ جیسے انہوں نے سیکھ کر آگے دوسروں کو سکھایا۔ آج بھی اس سچائی کا اطلاق ہوتا ہے۔ بہ حیثیت خدا کے خاد میں ہم بھی وہی کچھ لوگوں کو سکھا سکتے ہیں جو کچھ خدا ہم پر منکشف کرے۔ یہ تب ہی ممکن ہو گا جب ہم اُس کے قدموں میں بیٹھ کر اُس سے سیکھیں گے تاکہ دوسروں کو بھی سیکھا سکیں۔

اگلی تمثیل میں خداوند یسوع مسح نے خدا کی بادشاہی کو خیر سے تشییہ دی۔ انہوں نے اُس عورت کی مثال دے کر اُس کی وضاحت کی جو روٹی پکاتی ہے۔ اُس نے آٹا لے کر اُس میں خمیر ملا دیا۔ پھر اُس نے خمیر ملے آٹے کو لے کر اُسے گوندھا حتیٰ کہ خمیر سارے آٹے میں شامل ہو گیا۔ یہ وضاحت نہایت سادہ ہے تو بھی ہمارے سکھنے کے لئے اس سے جو سبق ملتا ہے وہ انہتائی زبردست اور اہم ہے۔

خمیر کی تمثیل ہمیں فردِ واحد کی زندگی اور دل میں خدا کی بادشاہی کے زبردست کام کے بارے یاد دہانی کرتی ہے۔ خمیر گوند ہے ہونے آٹے میں بڑھتا اور پھیل جاتا ہے۔ بالکل اسی طرح سے خدا کی بادشاہی خدا کے بچوں کی زندگیوں اور دلوں میں وسعت پاتی ہے۔ خدا کی بادشاہت کا ابتدائی کام ہمارے دلوں میں ہوتا ہے۔ خدا کی بادشاہی کا خمیر ہماری زندگیوں، دلوں اور ذہنوں کے ہر ایک کونے اور گوشے میں سرایت کر جاتا ہے اور ہمیں مسح کی صورت پر ڈھالتا چلا جاتا ہے۔ یہ تمثیل ہمیں یہ بھی باور کرتی ہے کہ خدا کی بادشاہی کا بڑے بڑے گرجہ گھروں اور بڑی تعداد میں لوگوں کی چرچ میں شمولیت سے کوئی تعلق نہیں ہے۔

خدا کی بادشاہی کا ظاہری چیزوں سے کوئی تعلق نہیں ہے۔ خدا کی بادشاہی تو ہمارے دلوں میں ہے۔ خدا کی بادشاہی ہمارے دلوں اور زندگیوں میں وسعت پار ہی ہے۔ یہ ہمارے تصورات، خیالات اور رؤیوں پر غالب آرہی ہے۔ جیسے خمیر اندر ہی اندر پھیلتا چلا جاتا ہے۔ اسی طرح ہماری زندگیوں میں بھی ایسا ہی ہوتا ہے۔ ہمارا ہر ایک خیال، تصور اور رؤیے خدا کی بادشاہی کے

اسیر ہو جاتے ہیں۔

خمیر کے تعلق سے دوسری بات، یہ نہ صرف پھیلتا ہے بلکہ گوندھے ہوئے آٹے میں اس سے طاقت آ جاتی ہے۔ اس سے روٹی میں تبدیلی اور بھرپوری آ جاتی ہے۔ گوندھا ہوا بے ڈھنگا، بے صورت سا آٹا ایک مزے دار روٹی کی شکل اختیار کر جاتا اور ہماری بھوک کو مٹاتا اور ہماری زندگی کو قائم رکھتا ہے۔ یہی وہ کام ہے جو خدا کا پاک روح میری اور آپ کی زندگی میں کرنا چاہتا ہے۔ اُس کی معموری کو ان لوگوں کی زندگیوں میں دیکھا اور محسوس کیا جا سکتا ہے جنہیں اُس نے اپنے مسح، حضوری اور معموری سے بھرپور کر دیا ہے۔

ایک قابل غور بات جو ہمیں سمجھنے کی ضرورت ہے۔ آٹا نہیں بلکہ خمیر کام کرتا ہے۔ اکثر اوقات ہم اس نکتہ کو سمجھنے سے قاصر ہتے ہیں۔ ہم اسی بات پر ایمان رکھتے ہیں کہ تبدیلی کا انتخاب ہمارے پاس ہے۔ ہم ایمان رکھتے ہیں کہ ہم اپنی کاؤشوں سے مسح کی مانند بن سکتے ہیں۔ اگر آٹا تبدیل ہونا چاہتا ہے تو اُسے خمیر کی ضرورت ہے۔ آپ اپنے طور سے خود کو تبدیل نہیں کر سکتے۔ آپ کا کام صرف یہی ہے کہ پورے طور پر روح القدس کے تابع ہو جائیں اور خمیر کو اپنا کام کرنے دیں۔ روح القدس کی خدمت یہی ہے کہ ہمیں معمور کرے اور اپنی قوت سے لبریز کرے۔

ہماری ذمہ داری یہی ہے کہ ہم روح القدس کے اُس کام کے تابع ہو جائیں جو وہ ہماری زندگی، دلوں اور ذہنوں کے اندر ورنی کو نوں اور گوشوں میں کرنا چاہتا ہے۔ بالکل اسی طرح جیسا کہ اس تمثیل میں خمیر کا کام ہے روح القدس بھی ہماری زندگی، رویوں اور دل کے ہر ایک حصہ میں کام کرتا ہے اور ان حصوں کی نشاندہی کرتا ہے جنہیں تبدیل ہونے کی ضرورت ہوتی ہے۔ خدا کا پاک روح ہمارے رویوں، خیالات اور تصویرات میں گھری تبدیلی پیدا کرتا ہے۔ خدا ان لوگوں کی زندگی، رویوں اور دلوں میں تبدیلی پیدا کرتا ہے جو اُس سے محبت کرتے ہیں۔

اگرچہ خدا کا روح بڑی سنجیدگی، خاموشی سے ایسا کرتا ہے تو بھی اُس کا کام ہماری زندگیوں میں

بڑے پر زور طریقے سے واقع ہوتا ہے۔ اگر آپ اپنی زندگی پر نظر کریں تو آپ کو خدا کی بادشاہی کا ثبوت دیکھنے کو ملے گا۔ آپ اس تبدیلی کو دیکھیں گے جو خدا کے روح کے وسیلہ سے آپ کے دل میں واقع ہو رہی ہے۔ جب کوئی دل خداوند یسوع مسیح کے تابع ہو جاتا ہے تو پھر خدا کی بادشاہی میں وسعت پیدا ہونا شروع ہو جاتی ہے۔ خدا ہمیں فضل اور توفیق عطا فرمائے تاکہ ہم خدا کے اُس کام کے تابع ہو کر اپنے دلوں اور زندگیوں کو پورے طور پر اُس کے حضوری میں انڈیل دیں جو وہ ہماری زندگیوں میں کر رہا ہے۔

چند ایک غور طلب باتیں

☆۔ ہم دیکھتے ہیں کہ شاگردوں کو کس طور سے اُن ساری باتوں کی دوسروں کو تعلیم دینا تھی جو خداوند نے انہیں سکھائی تھیں۔ خداوند نے آپ کو کیا سکھایا ہے؟ اُس کے ساتھ ہمارا وقت گزارنا کس قدر اہم ہے؟ خداوند کے ساتھ گزارا ہوا وقت کس طرح دوسروں کے درمیان ہماری خدمت پر اثر انداز ہوتا ہے؟

☆۔ یہ حوالہ ہمیں خدا کے لوگوں کی زندگیوں اور دلوں میں خدا کی بادشاہت کے بارے میں کیا سکھاتا ہے؟

☆۔ یہ حوالہ ہمیں اپنی قوت اور طاقت سے مسیحی زندگی بسرا کرنے یا اُس کی خدمت کرنے کی ناکام اور بے سود کوشش کے بارے میں کیا سکھاتا ہے؟

☆۔ آپ کی زندگی میں خدا کی بادشاہت کی وسعت کے کیا شواہد موجود ہیں؟

☆۔ یہ حوالہ ہمیں اپنی زندگیوں میں روح القدس کے کام کے بارے میں کیا سکھاتا ہے؟

چند ایک اہم دعا سیئے نکات

- ☆۔ خداوند سے دعا کریں کہ آپ کی زندگی کا وہ حصہ دکھائے جو بھی تک پورے طور پر اس کے تابع نہیں ہے۔
- ☆۔ خداوند سے دعا کریں کہ وہ روح القدس کے اندر ورنی کام کے لئے آپ کے دل اور ذہن کو کھول دے۔
- ☆۔ خداوند کا شکر ادا کریں کہ وہ ہمیں اپنی صورت پر ڈھالنا چاہتا ہے۔
- ☆۔ خداوند سے ایسے وقتوں کے لئے معافی مانگیں جب آپ اپنی زندگی کو پورے طور پر اس کے کام کے لئے وقف نہ کر سکے۔

بادشاہی کی تمثیلیں

کڑوے دانوں کی تمثیل کی وضاحت

متی 13:36-43 پڑھیں

جب خداوند یسوع مسیح اپنے شاگردوں کے ساتھ اکیلے ہوتے تھے تو وہ انہیں تمثیلوں کے معنی اور مفہوم وضاحت سے سمجھادیتے تھے۔ ہم متی 13 باب میں اس کی ایک مثال دیکھتے ہیں۔ اس حوالہ میں یسوع مسیح نے کڑوے دانوں کی تمثیل کی وضاحت کی جو کہ متی 13:24-30 میں پائی جاتی ہے۔

شاگردوں نے ہی اُسے کہا تھا کہ ”خداوند کھیت میں کڑوے دانوں کی تمثیل ہمیں سمجھادے۔“ انہیں وضاحت سے سمجھادے۔ (36 آیت) خداوند یسوع مسیح نے وضاحت کرتے ہوئے بتایا کہ اچھے بچے بونے والا ابن آدم ہے۔ ابن آدم کا مطلب ہے خداوند یسوع مسیح۔ خداوند یسوع مسیح کا یہ لقب اُس کی ہمارے ساتھ مشابہت کا عکاس ہے۔ اُس نے اپنی الوہیت کے سارے مقام و اختیار کو ایک طرف رکھ دیا۔ اور ہماری طرح ایک جسم اختیار کر لیا۔ اُس نے ہماری طرح دکھ اٹھایا اور ہماری ہی طرح آزمائشوں کا سامنا کیا۔ خداوند یسوع مسیح ہی اس دُنیا میں خوشخبری کے اچھے بچے کو بونے کیلئے آئے۔

دوسری قابل غور بات، وہ زمین جہاں یسوع نے اچھے بچے بونے یہ دُنیا ہے۔ اچھے بچے سے مراد ”بادشاہت کے فرزند ہیں۔“ بادشاہت کے فرزندو ہی ہیں جنہوں نے خداوند یسوع مسیح کو قبول کر لیا ہے۔ یہی حقیقی ایماندار اور یہی اُس کے لوگ ہیں۔ شریر سے مراد شیطان ہے۔ ابلیس ہی

ہے جو اس کھیت میں بدکار لوگوں کی فصل بوتا ہے۔ فرشتے فصل کاٹنے والے ہیں۔ جنہیں خدا اس دُنیا کے آخر میں بھیجے گا۔

اس سے پہلے کہ ہم اس تفسیر و تشریح میں آگے بڑھیں۔ ہمیں ایک لمحہ کے لئے اس بات پر غور کرنے کی ضرورت ہے کہ خداوند یوسع مسیح یہاں پر کیا بتا رہے ہیں۔ ہمیں تین نکات پر اپنی توجہ مرکوز کرنے کی ضرورت ہے۔

ابن آدم نے ہمیں اس دُنیا میں بویا ہے

یہاں پر قابل غور بات یہ ہے کہ ابن آدم نے ہمیں اس دُنیا میں بویا ہے۔ ہمیں یہاں پر دو چیزوں کو سمجھنے کی ضرورت ہے۔ اول۔ اگر خداوند نے ہمیں اس دُنیا میں ایک پودے کی طرح لگایا ہے تو پھر وہ ہماری زندگی میں ایک مقصد اور منصوبہ رکھتا ہے۔ جن حالات میں سے ہم گزر رہے ہیں خدا نے ایک خاص وجہ کے تحت ہمیں ان حالات میں رکھا ہوا ہے۔ شاید ہمیں اس بات کی سمجھنے آئے لیکن اس صورتحال میں بھی خدا کا ایک مقصد اور منصوبہ ہے۔

آپ کو اس بات کے لئے تیار اور رضامند ہونے کی ضرورت ہے کہ جو کچھ خدا نے آپ کو دیا ہے بخوبی قبول کر لیں۔ جہاں خدا نے آپ کو لگایا ہے اُسی سرز میں پر آپ نشوونما پائیں، بڑھیں اور پھل بھی لائیں۔ ہم نے کتنی ہی باری کہا ہے۔ ”کاش میرے حالات مختلف ہوتے تو پھر میں بہتر نشوونما پا کر زیادہ پھل لاسکتا تھا!“ اس بات کو جانیں کہ جہاں خدا نے آپ کو رکھا ہوا ہے ایک خاص مقصد اور منصوبے کے تحت رکھا ہوا ہے۔ خدا اُسی سرز میں پر آپ سے نشوونما پانے، بڑھنے اور پھل لانے کی توقع کرتا ہے۔

دوم۔ یہ ابن آدم ہی ہے جو ہمیں اس دُنیا میں پودے کی مانند لگاتا ہے۔ ”ابن آدم“ کی اصطلاح بہت اہم ہے۔ اُسے ابن آدم کہا جاتا ہے ناکہ ابن خدا۔ اس کی بھی ایک وجہ ہے۔ خداوند یوسع مسیح کو بھی خدا بآپ نے اس مخالف سرز میں میں ایک پودے کی مانند لگایا تھا۔ وہ جانتا ہے کہ رد کیا

جانا اور ٹھہریوں میں اُڑایا جانا کیا ہوتا ہے۔ اُس نے آپ سے مشابہت پیدا کی۔ وہ آپ سے پہلے آگے بڑھا اور ہر ایک بات کا عملی نمونہ دیتا تاکہ آپ جانیں کہ آپ اُس سرز میں پر پھل لاسکتے ہیں جہاں خدا نے آپ کو لگایا ہوا ہے۔

جنہیں دشمن نے بویا ہے ضرور ہے کہ ہم ان کے ساتھ ضرور وقت گزاریں خداوند یسوع مسح ہمیں اس تمثیل کے ذریعہ اس بات کی یاد ہانی کرتے ہیں کہ فصل کی کٹائی کا دن آ رہا ہے۔ اُس روز خدا اپنے فرشتگان کو بھیج کر اس دُنیا کی عدالت کرے گا۔ اس حقیقت سے کہ فصل کی کٹائی ہو گی ہمیں اس بات کا احساس ہونا چاہئے کہ پھل لانے کی ضرورت ہے۔ ہمیں پھل لانے کے مقصد کے تحت یہاں پر پودوں کی مانند لگایا گیا ہے۔ وہ دن آئے گا جب خداوند یسوع مسح اس دُنیا میں اُس فصل کو حاصل کرنے کے لئے آئے گا جو اُس نے اس دُنیا میں بوئی ہے۔ وہ دن قریب ہے جب ہم نہیں کہہ سکیں گے۔ ”خداوند مجھے وہ جگہ ہی پسند نہیں تھی جہاں آپ نے مجھے بویا تھا اور اس وجہ سے میں پھل نہیں لاسکا۔“ جس جگہ اور مقام پر آپ اس وقت ہیں خدا نے آپ کو پھل لانے کے لئے وہاں رکھا ہوا ہے۔ لازم ہے کہ بڑی دشواریوں، مشکلات اور ناخوشگوار حالات میں بھی ہم پھل لائیں۔ خواہ کیسی ہی آزمائشیں اور رنج والم ہماری راہ میں رکاوٹ بنیں ہمیں ہر صورت میں پھل لانا ہے۔

خداوند یسوع ہمیں یاد ہانی کرتے ہیں کہ وہ دن آئے گا جب کھیت میں سے غیر ضروری جڑی بوٹیوں کو تلف کر کے آگ میں جھونک دیا جائے گا۔ خداوند کے ٹھہرائے ہوئے وقت پر گناہ اور بدی کی عدالت ہو گی۔ وہ دن اُن لوگوں کے لئے کس قدر بھیا کنک دن ہو گا جو خداوند یسوع مسح کو نہیں جانتے۔ اُس روز اُن لوگوں کو سزا ملے گی جنہوں نے خداوند یسوع مسح کو رد کر دیا ہے۔ انہیں وہاں پھینکا جائے گا جسے خداوند نے جلتی ہوئی بھٹی کہا ہے۔

جہاں ان کے لئے صرف اور صرف رونا اور دانتوں کا پیننا ہو گا۔ دانتوں کے پینے سے مراد انتہائی

درد اور کرب ہے۔ اُس دُکھ اور قرب کا صرف انہیں ہی اندازہ ہے جو اُس میں پڑے ہوئے ہیں۔ میں یہ ظاہر نہیں کر رہا ہوں کہ میں جہنم کی اس جلتی ہوئی بھٹی کے خوف کو سمجھتا ہوں۔ اُس دُکھ درد اور جانکنی کا تصور کرنا بھی مشکل ہے۔ یہاں پر ہم خداوند یسوع مسح کی واضح تعلیم کا انکار نہیں کر سکتے۔ بہتوں نے اس عدالت کو واضح طور پیش کرنے کی کوشش کی ہے۔ اُن کا کہنا ہے کہ خدا جو محبت اور ترس سے بھرا ہوا ہے کبھی اس طور سے انسان کو سزا نہیں دے سکتا۔ وہ یہ بھی کہتے ہیں کہ جہنم ایک حقیقی جگہ نہیں ہے۔

اس معاملہ کی حقیقت یہ ہے کہ وہ دن آنے والا ہے جب خداوند یسوع مسح اپنے فرشتوں کو تکمیل کر اُن لوگوں کو اکٹھا کرے گا جنہوں نے اُسے رد کیا اور معافی کی عظیم پیش کش کو قبول نہ کیا۔ انہیں عدالت کی آگ میں جھونک دیا جائے گا۔ جہاں تک راستبازوں کا تعلق ہے، تو اُن کی منزل قطبی طور پر مختلف ہے۔ خدا ہمیشہ کے لئے انہیں اپنے ساتھ رکھے گا۔ خدا انہیں اپنی بادشاہی میں لا کر برکات سے نوازے گا۔ وہ اُس کے جلال اور اُس کی حضوری کے باعث ابدالا بادر و شن ستاروں کی مانند چمکیں گے۔ خدا اُن کا باب پہنچا اور وہ اُس کے فرزند کہلانیں گے۔

ہم جو خداوند یسوع کو جانتے ہیں اس بُری دُنیا میں اچھے بیجوں کی مانند ابوجے گئے ہیں۔ ہم اس دُنیا میں اُس کے جلال کیلئے پھل لانے اور اس دُنیا میں چمکنے کا ایک وسیلہ ہیں۔ وہ دن آرہا ہے جب خداوند یسوع مسح اُس پھل کو حاصل کرنے کے لئے واپس اس دُنیا میں آئے گا جو ہم نے اُس کے جلال کے لئے پیدا کیا ہوا ہے۔ خداوند ہمیں وفادار رہنے کی توفیق عطا فرمائے۔ آمین!

چند ایک غور طلب باتیں

☆۔ آج خدا نے آپ کو کن حالات میں رکھا ہوا ہے؟ کیا آپ اُس زمین پر پھل پیدا کر رہے ہیں جہاں خدا نے آپ کو لگایا ہے؟

☆۔ کیا آپ نے خود کو ناپسندیدہ جگہ پر لگائے جانے کی وجہ سے بڑا ہٹ کا شکار ہوتے دیکھا ہے؟ یہ حوالہ اس قسم کے روئیے کے بارے میں کیا سمجھاتا ہے؟

☆۔ آپ اپنے ارد گرد من کی طرف سے بوئے گئے کڑوے دنوں کے کون سے شوہد دیکھتے ہیں؟

☆۔ آپ کو اس حقیقت سے کیا تسلی ملتی ہے کہ خداوند آپ کی آزمائشوں اور اور امتحانوں سے خود بھی گزرائے؟

☆۔ یہ حوالہ ہمیں آنے والی عدالت کی حقیقت کے بارے میں کیا سمجھاتا ہے؟

چند ایک اہم دعائیہ نکات

☆۔ خداوند کا شکر کریں کہ اُس نے آپ کو آنے والی عدالت سے بچالیا ہے۔

☆۔ اگر آپ خدا کی معافی کے بارے میں نہیں جانتے، چند لمحات کے لئے دعا کریں اور اس بات کے طالب ہوں کہ آپ اُس کے حضور معاف کئے جائیں۔

☆۔ جس زمین پر خداوند نے آپ کو لگایا ہے اُس کے بارے میں بڑا ہٹ کا روئیہ اپنا نے پر خداوند سے معافی مانگیں۔ خداوند سے دعا کریں کہ وہ آپ کو اور بھی زیادہ شکر گزار اور پھل دار بنائے۔

بادشاہی کی تمثیلیں

چھپا ہوا خزانہ اور بیش قیمت موتی کی تمثیلیں

متی 13:44-46 پڑھیں

متی 13:44-46 میں خداوند یسوع مسیح نے خدا کی بادشاہی کو چھپے خزانہ اور ایک بیش قیمت موتی سے تشبیہ دی ہے۔ اس نئے حصہ میں ہم اس تعلیم کا جائزہ لیں گے۔

سب سے پہلی تمثیل میں خداوند یسوع مسیح نے خدا کی بادشاہی کو کھیت میں چھپے خزانہ کی مانند قرار دیا ہے۔ دیگر تماشیں میں کھیت سے مراد یہ دنیا ہے۔ خدا کی بادشاہی کوئی ایسی چیز نہیں ہے جو کسی دن اس دنیا میں واقع ہو گی بلکہ یہ تو پہلے ہی آچکی ہے۔ خدا کی بادشاہی اس دنیا میں ہے۔ یہ ہر گزرتے دن کے ساتھ وسعت پار ہی ہے۔ خداوند یسوع مسیح اپنے پاک روح کے وسیلہ سے پوری دنیا کے لوگوں کے دلوں اور زندگیوں میں کام کر رہے ہیں۔

ہر روز خدا کی بادشاہی میں لوگوں کا اضافہ ہو رہا ہے۔ ہر روز تاریکی کی بادشاہت پسپا ہو رہی ہے۔ حتیٰ کہ ہم اپنی زندگیوں میں تاریکی کے قلعوں کو ٹوٹتے ہوئے دیکھ رہے ہیں۔ خدا کی بادشاہی اب دو نہیں بلکہ ہمارے درمیان آچکی ہے۔

اگرچہ خدا کی بادشاہی پہلے ہی ہمارے درمیان آچکی ہے تو بھی بہت سے لوگوں کے لئے یہ بادشاہی پوشیدہ ہے۔ ان کے لئے یہ بادشاہت اس لئے پوشیدہ ہے کیوں کہ ان کی آنکھیں اسے دیکھنے کے لئے نہیں کھلیں۔ خدا کی بادشاہت کی صداقت اس لئے ان سے پوشیدہ نہیں کیوں کہ انہوں نے مسیح یا اس کے صلیبی کام کے بارے میں کچھ نہیں سنایا بلکہ اس لئے خدا کی بادشاہی ان

سے پوشیدہ ہے کیوں کہ اُن کی آنکھیں اس بادشاہت کو دیکھنے اور اُن کے ذہن اس بادشاہت کو سمجھنے سے قاصر ہیں۔ اُن کے ذہنوں میں خدا کی بادشاہت اور روح القدس کی موجودگی اور کام کا کوئی تصور نہیں ہے۔

یسوع کے دور کے لوگ اس بات کو سمجھنے سکتے کہ خدا کی بادشاہی اُن کے درمیان ہے۔ فریسوں نے مسیح کے کام کو رد کر دیا۔ انہوں نے مسیح کی منادی میں بادشاہی کے شواہد اور وہ سارے مجزات دیکھے جو یسوع نے اُن کے درمیان کئے۔ لیکن وہ ایمان نہ لائے۔ اس کے برعکس، یسوع نے اپنے سامعین کو بتایا کہ جس آدمی نے اُس چھپے خزانہ کو تلاش کیا اُس نے اُس کھیت کو خریدنے کے لئے جہاں یہ خزانہ چھپا ہوا تھا اپناسب کچھ بیچ ڈالا۔ وہ اُس خزانے کے حصول کے لئے ہر طرح کی تربانی دینے کے لئے تیار اور رضامند ہو گیا۔ اُس کی زندگی کی ترجیحات یکسر تبدیل ہو گئیں۔ جب ہم اس بات کو دریافت کرتے ہیں کہ خدا کی بادشاہی ایک موجود حقیقت ہے تو پھر ہم ہر طرح کی درپیش صورتحال کا سامنا کر سکتے ہیں۔

یسوع اس وقت خداوند ہے۔ وہ اس دُنیا میں اپنے مقصد کو تکمیل تک پہنچا رہا ہے۔ وہ اپنی بادشاہت کو وسعت دے رہا ہے۔ وہ اس وقت تخت نشین ہے۔ خواہ کیسی ہی صورتحال اور کیسے ہی مسائل اور مشکلات کا سامنا کیوں نہ ہو، ہم جانتے ہیں کہ وہ ہر چیز پر قوی اور قادر ہے۔ ہم اس بات پر یقین رکھتے ہیں کہ وہ نہ صرف مستقبل میں بلکہ اس وقت بھی خداوند ہے۔

میں نے اپنی روحانی زندگی کے بہت سے سال خدا کی بادشاہت کی موجود حقیقت کو سمجھے بغیر گزار دئے۔ میں یہی سمجھتا رہا کہ ایک دن خداوند یسوع مسیح آ کر مجھے فتح بخشنے گا۔ میں اس وقت بدی اور ابلیس پر غلبہ نہیں پاسکتا۔ میرا یہی یقین اور ایمان تھا کہ وہ دن آئے گا جب یسوع دشمن کی قوت اور قدرت کو نیست کر کے مجھے وہ خوشی اورطمینان بخشے گا جس کی میرے دل میں بڑی آرزو ہے۔ میرا ایمان تھا کہ ایک دن میں فتح پاؤں گا لیکن یہ سب کچھا بھی نہیں مستقبل میں کسی

وقت ہوگا۔ میں توقع کر رہا تھا کہ جب یسوع مسیح دوبارہ آئے گا اُس وقت مجھے بھی فتح کا تجربہ ہو گا۔ میں موجود فتح کی حقیقت میں زندگی بسر نہیں کر رہا تھا۔ پھر ایک دن خداوند یسوع مسیح نے بڑے پر زور طریقہ سے مجھ پر اس بات کو منکشf کیا کہ فتح اس وقت بھی ممکن ہے۔

خداوند یسوع نے مجھ پر ظاہر کیا کہ خدا کی بادشاہی اس وقت موجود ہے جس میں بدی اور تاریکی کی قوتوں پر غالب آنے کی قوت پائی جاتی ہے۔ اس سے میری روحانی زندگی میں ایک زبردست تبدیلی واقع ہوئی۔ مجھے یہ بات سمجھ آنا شروع ہو گئی کہ مجھے اس بات کا انتظار کرنے کی کوئی ضرورت نہیں کہ میں آسمان پر جا کر خدا کی بادشاہی کی حقیقت کا تجربہ کروں۔ اب بھی خدا کی بادشاہی تاریکی کی قوتوں پر غالب آ رہی تھی۔ میں آج بھی فتح کا تجربہ کر سکتا ہوں کیوں کہ خدا کی بادشاہی آچکی ہے۔

اب بھی خدا کی بادشاہی تاریکی پر غالب آ رہی ہے۔ جب ہم اس بات کو دریافت کر لیتے ہیں کہ خدا کی بادشاہی ایک موجود حقیقت ہے، تو پھر ہم اس بات کی توقع کرنا شروع کر دیتے ہیں کہ اب لیسی تو تین پسپا ہوں۔ ہم آج بھی بدی اور گناہ پر فتح کی حقیقت میں زندگی بسر کرتے ہیں۔ اس تمثیل میں موجود آدمی کی طرح، خدا کی بادشاہی کے تعلق سے ہماری زندگی میں ایک نئی خوشی، جوش اور ولہ پیدا ہونا شروع ہو جاتا ہے۔ اپنی زندگیوں میں خدا کی بادشاہت کی موجودگی کو دریافت کرنا کس قدر حیرت انگیز اور زبردست بات ہے۔ ہم اُس دن کے کس قدر مشتاق ہیں جب ہم خداوند یسوع کو رو برو دیکھیں گے! ہمیں اس بات کو دریافت کرنے، جاننے اور سمجھنے کی ضرورت ہے کہ ہم حصہ بھ حصہ عالم بالا کی حقیقت کا تجربہ کر سکتے ہیں۔ وہ زبردست شادمانی اور انسانی عقل و سمجھ سے بالا ترا ایمان اور اطمینان جس کا

اُس نے وعدہ کیا ہے، اس دور میں بھی ہمارا ہو سکتا ہے۔ آج بھی ہم بدی اور گناہ پر فتح پا سکتے ہیں۔ یہ حقیقت ہر اُس چیز سے کہیں بیش قیمت ہے جو ہم اس دُنیا میں رکھتے ہیں۔ وہ شخص جو خدا

کی بادشاہی کی حقیقت کو دریافت کر لیتا ہے وہ اس کے لئے بخوبی ہر ایک چیز کی قربانی دینے کے لئے تیار اور رضامند ہو گا۔ جب آپ خدا کی بادشاہت کی حقیقت متعہ کی گناہ اور بدی پر موجودہ قوت اور قدرت کو دیکھتے ہیں تو اس کی اہمیت کے سامنے ہر ایک چیز بچ دکھائی دیتی ہے۔ اس میں ہمارا تحفظ اور آرام و سکون ہے۔ اس بات کو سمجھنے سے شفا، خدا کی گہری قربت و رفاقت اور فتح حاصل ہوتی ہے۔ بھلا کوئی شخص کیوں کر اس دُنیا کی روشنوں اور پرانی ڈگروں پر واپس جانا چاہے گا جسے اس بات کی سمجھ لگ جائے کہ وہ آج بھی خدا کی بادشاہی کی حقیقت میں زندگی بسر کر سکتا ہے؟

اس روز خداوند یسوع متعہ نے لوگوں کو جود و سری تمثیل بتائی وہ ایک سوداگر کی تمثیل ہے جو بیش قیمت موتیوں کی تلاش میں نکلا۔ اُسے ایک بیش قیمت موتی مل گیا۔ یہ موتی اس قدر نایاب اور بیش قیمت تھا کہ اُسے خریدنے کے لئے اُس نے اپنا سب کچھ بیٹھ ڈالا۔ کسی چیز کا بھی اُس بیش قیمت موتی سے موازنہ نہیں کیا جا سکتا تھا۔ خداوند یسوع متعہ نے متی 16:26 میں اپنے سامعین کو بتایا۔

”اور اگر آدمی ساری دُنیا حاصل کرے اور اپنی جان کا نقصان اٹھائے تو اُسے کیا فائدہ ہو گا؟ یا آدمی اپنی جان کے بد لے کیا دے گا؟“

آپ اس دُنیا کی ہر ایک من چاہی چیز کو اپنے لئے حاصل کر سکتے ہیں لیکن اگر آپ اپنی زندگی یسوع کے سپرد نہیں کرتے تو پھر سمجھ لیں کہ آپ کے پاس کچھ بھی نہیں ہے۔ با بل مقدس میں خداوند یسوع متعہ نے اپنے سامعین کو بار بار اس بات کے لئے کہا کہ جو کچھ ان کے پاس ہے اُسے خدا کی بادشاہی کے لئے وقف کر دیں۔ وہ لوگ جو خدا کی بادشاہی کی حقیقت کو سمجھ لیتے ہیں ان کے لئے ایسا کرنا قربانی نہیں بلکہ سب کچھ قربان کر دینا ان کے لئے بڑی شادمانی کی بات ہوتی ہے۔ وہ بخوبی و رضا اس دُنیا کی چیزوں کو خدا کے ہاتھوں میں دے دیتے ہیں تاکہ وہ

ان سے بھی زیادہ کسی عظیم چیز کو حاصل کر سکیں۔

یہ تاثیل ہمیں خدا کی بادشاہی کی موجودت کی یاد ہانی کرتی ہیں۔ یہ تاثیل ہمیں باور کرتی ہیں کہ ہم اس دُنیا میں آج بھی خدا کی بادشاہی کی حقیقت، اُس کی موجودگی اور اُس کی قدرت کا تجربہ کر سکتے ہیں۔ کیا ہم خدا کی بادشاہی کی حقیقت میں زندگی بسر کر رہے ہیں؟ وہ شخص جس نے کھیت میں چھپے خزانہ کو دریافت کر لیا تو وہ بڑی شادمانی اور مسرت سے معمور ہو گیا کہ ایسا بڑا خزانہ اُس کے لئے دستیاب ہے!

کیا آج آپ ایسی شادمانی کا تجربہ کر رہے ہیں؟ جب لوگ آپ کی زندگی پر نظر کرتے ہیں تو کیا انہیں خدا کی بادشاہی کے شواہد نظر آتے ہیں؟ کیا وہ روح کے پھل کی صورت میں آپ کی زندگی میں خدا کی بادشاہی کا ثبوت دیکھتے ہیں؟ کیا انہیں آپ پر نظر کرنے سے اس بات کی سمجھگاتی ہے کہ خدا کی بادشاہی ان کے نزد یک آگئی ہے؟

خدا کی بادشاہی جس کیلئے آج کے دور میں ایک روحانی جنگ جاری ہے اور خدا کی بادشاہی جسے ہم آسمان پر دیکھیں گے، ان دونوں میں فرق پایا جاتا ہے۔ اگرچہ اس وقت ہم حالت جنگ میں ہیں، تو بھی ہم اُس کی فتح اور قدرت کا تجربہ کر سکتے ہیں۔ جب تاریکی کی بادشاہت کی تاثیر واژہ بر باد ہو جائے گا تو کس قدر عظیم ماحول اور شاندار ناظراہ ہو گا؟

مذکورہ حوالہ ہمیں جرأۃ مندانہ قدم اٹھانے کے لئے ابھارتا ہے۔ غالب آنے کے لئے قوت اور قدرت ہمارے پاس ہے۔ مقدس لوقا کی انجیل میں سے دیا گیا حوالہ ہمیں بخوبی و رضا اپنا سب کچھ خدا کی بادشاہی کی وسعت کو دیکھنے کے لئے خدا کے سپرد کر دینے کے لئے بھی ابھارتا ہے۔ اگر آپ خدا کی بادشاہی کے خوبصورت بھید سمجھنے گئے ہیں، تو اپنا سب کچھ خدا کے ہاتھوں میں سونپ دینا آپ کے لئے ایک قربانی نہیں بلکہ ایک شادمانی کی بات ہو گی۔

چند ایک غور طلب باتیں

☆۔ آپ کی زندگی میں خدا کی بادشاہت کی موجود حقیقت کا کیا ثبوت پایا جاتا ہے؟

☆۔ جب ہم اس بات پر ایمان لاتے ہیں کہ خدا کی بادشاہی ہمارے درمیان ہے تو اس سے کیا فرق پڑتا ہے؟

☆۔ خدا کی بادشاہی جسے ہم اس وقت دیکھتے ہیں اور خدا کی بادشاہی جسے ہم آسمان پر دیکھیں گے، ان دونوں میں کیا فرق پایا جاتا ہے؟

چند ایک اہم دعا نئیں نکالتے

☆۔ اس بات کے لئے خداوند کا شکر ادا کریں کہ وہ اس وقت حکومت کر رہا اور فتح مند ہے۔

☆۔ خداوند سے درخواست کریں کہ وہ آپ کو اس قابل بنائے کہ آپ اپنی زندگی سے خدا کی بادشاہت کی حقیقت کا عملی اظہار کر سکیں۔

☆۔ خداوند سے درخواست کریں کہ وہ آپ کو ایسا فضل اور توفیق عطا فرمائے کہ آپ کی آنکھیں کھل جائیں تاکہ آپ اپنے ارڈگر دخدا کی بادشاہی کے شواہد کیھے سکیں۔

☆۔ دعا کریں کہ خدا آپ کو اور زیادہ تیار کرے تاکہ آپ اپنا سب کچھ خدا کی بادشاہت کے لئے وقف کر سکیں۔

بادشاہی کی تمثیلیں

جال کی تمثیل

متی 13:47-50 پڑھیں

اس حصہ میں خداوند یسوع مسح خدا کی بادشاہی کو مچھلیاں شکار کرنے والے اُس جال سے تشبیہ دیتے ہیں جسے پانی میں پھینکا جاتا ہے۔ ماہی گیر نے جال پانی میں پھینکا، جب جال مچھلیوں سے بھر گیا تو ماہی گیروں نے اُسے کنارے پر کھینچ لیا اور ساحل پر بیٹھ کر ان مچھلیوں کی چھانٹی کرنے لگے۔ اچھی مچھلیوں کو تو انہوں نے ٹوکریوں میں بھر لیا جب کہ ناپسندیدہ مچھلیاں اور دیگر غیر ضروری چیزیں انہوں نے پھینک دیں۔ خداوند یسوع مسح ہمیں بتاتے ہیں کہ اخیر زمانہ میں بھی ایسا ہی ہو گا۔ فرشتگان آ کر بدکاروں کو استبازوں سے الگ کریں گے۔ بدکاروں کو جلتی بھٹی میں پھینک دیا جائے گا جہاں رونا اور دانتوں کا پیسنا ہو گا۔

تمثیل کڑوے دانوں کی اُس تمثیل سے ملتی جاتی ہے جو اس سے پہلے خداوند یسوع مسح نے اپنے سنہ والوں کو سکھائی تھی۔ تاہم اس تمثیل میں ایک واضح فرق پایا جاتا ہے۔ کڑوے دانوں کی تمثیل میں دشمن نے کھیت میں کڑوے دانے بوئے تھے۔ اس تمثیل میں یہاں پر دشمن کا کوئی ذکر نہیں ملتا۔ مچھلیاں از خود جال میں پھنسیں، خدا کی بادشاہی کا پیغام اور گناہ اور بدی سے آزاد کردینے کی قوت ایک بڑا پرکشش پیغام ہے۔ کون ہے جو تاریکی اور شیطان کی بادشاہت کی قدرت سے رہائی نہیں پانا چاہے گا۔ بہت سے ایسے لوگ ہیں جو ان سب چیزوں کو حاصل کرنا چاہتے ہیں جو خوشخبری کا پیغام انہیں پیش کرتا ہے۔ وہ اُس پیغام کو دل سے پسند کرتے ہیں۔

لیکن محض اس پیغام کو پسند کرنے سے نجات نہیں ملتی۔

بہت سی وجوہات ہیں جن کی بنا پر لوگ خوشخبری کے پیغام کو قول کرتے ہیں۔ بہت سے ایسے ہیں جو واقعی گناہ سے رہائی پانا چاہتے ہیں۔ وہ خداوند کے پاس رہنے کیلئے جانا چاہتے ہیں۔ بعض ایسے بھی ہیں جو حضُر گناہ اور بدی کے پھندے سے آزادی چاہتے ہیں۔ سبھی لوگ اپنا سب کچھ یسوع کے سپرد کرنے اور اپنا دل پورے طور پر اُس کے حضور امْریلینے کے لئے تیار نہیں ہوتے۔ یسوع کے پیچھے چلنے والی بھیڑ بھی کچھ اسی طرح کی تھی۔ وہ شفافاً پانا چاہتے تھے لیکن اپنا آپ خداوند کے حضور امْریلینے کیلئے تیار نہیں تھے۔

دیگر اس جال میں اس لئے پھنس گئے کیوں کہ یسوع کے دوار کے لوگوں کی طرح وہ بھی ان مஜزات اور نشانات سے متاثر ہوئے جو یسوع آج بھی کرتا ہے۔ بہت سے لوگوں نے بدر و حسن سے رہائی پائی اس لئے وہ اس جال کی طرف کھینچ چلے آئے۔ انہوں نے دیکھا کہ کس طرح دعا کی قوت اور بادشاہی کی حقیقت کا ثبوت تاریکی اور گناہ کی قوت کے زور کو توڑ دیتا ہے۔ اس لئے وہ بھی یسوع کا اقرار کرنے والے لوگوں میں شامل ہو گئے۔ کیوں کہ انہیں بیماریوں سے شفافی تھی یا پھر خدا کی بادشاہت نے انہیں کسی نہ کسی طرح سے چھوا تھا۔ لیکن انہیں کبھی بھی نجات کا تجربہ نہیں ہوا تھا۔ انہوں نے خدا کی بادشاہی کی قوت کا تجربہ تو کیا لیکن وہ کبھی بھی خدا کے خاندان میں نئے سرے سے پیدا نہیں ہوئے تھے۔ آج بھی ایسے بہت سے لوگ دیکھنے کو ملتے ہیں۔

بہت سے لوگ روایات کے اسیر ہو کر اس جال میں پھنس جاتے ہیں۔ ان کی پروردش کسی خاص گھرانے اور ماحول میں ہوتی ہے۔ اپنی ساری زندگی وہ حقیقی ایمانداروں کی رفاقت میں رہے یا پھر ایمانداروں کی جماعت کا حصہ بن گئے۔ ان کا اٹھنا بیٹھنا ایسے لوگوں میں ہوتا ہے جو خدا کی بادشاہی کے فرزند ہوتے ہیں۔ آج بھی بہت سے گرجہ گھر ایسے لوگوں سے بھرے ہوئے ہیں جو

محض اس لئے آتے ہیں کیوں کہ یہ ان کے والدین کی کلیسیا ہے جہاں ان کے والدین بھی آیا کرتے تھے۔ وہ خدا کی بادشاہی کے جال میں تو آچکے ہیں لیکن وہ حقیقی طور پر خداوند یسوع مسیح کو اپنے نجات دہندہ کے طور پر نہیں جانتے۔ انہوں نے ظاہری طور پر نہ ہب کا البادہ تو پہن رکھا ہوتا ہے لیکن کبھی بھی نئے سرے سے پیدا نہیں ہوتے۔

کچھ ایسے بھی ہیں جو لوگوں کے خوف یا پھر دوسروں کی طرف سے عزت پانے کی بنا پر بھی اس جال کا شکار ہو جاتے ہیں۔ خداوند یسوع مسیح ہمیں بتاتے ہیں کہ بہت سے ایسے بھی ہوں گے جنہوں نے اُس کے نام سے بہت سے مجرمات بھی دکھائے ہوں گے تو بھی وہ اُس کے لوگ نہیں ہوں گے۔ بہت سے خادیں ایسے بھی ہیں جو لوگوں کی طرف سے خوشنام کے حصول کی خاطر خدمت گزاری کا کام سرانجام دے رہے ہیں۔

اس کے بر عکس کچھ ایسے لوگ بھی ہیں جو ظاہر تو یہی کرتے ہیں کہ وہ یسوع کو جانتے ہیں اور اُس کے لئے زندگی بسر کر رہے ہیں۔ کیوں کہ انہیں اس بات کا خوف ہے کہ اگر انہوں نے ایسا نہ کیا تو انہیں قبول نہیں کیا جائے گا۔ بعض اوقات ”اچھا مسیحی“ ہونا قابل قبول چیز ہوتی ہے۔ وہ چاہتے ہیں کہ لوگ اُن کے بارے میں اچھی رائے قائم کریں۔ تاکہ وہ اُن لوگوں کے ساتھ رفاقت رکھ سکیں جو واقعی خدا کی بادشاہی کے فرزند ہیں۔ ظاہری طور پر سب کچھ ٹھیک لگتا ہے لیکن ایسے لوگ خداوند یسوع مسیح کو شخصی طور پر بالکل نہیں جانتے۔

بہت سے لوگ اس لئے بھی اس جال میں پھنس جاتے ہیں کیوں وہ ذاتی طور پر خداوند یسوع کے طرز زندگی اور تعلیم پر حقیقی طور پر ایمان رکھتے ہیں۔ (یا پھر چند ایک چیزیں اُن کے لئے پرکشش ہوتی ہیں) ہم میں سے اکثر کی ملاقات ایسے بہت سے لوگوں سے ہوئی ہو گی جن کا یہ کہنا ہے کہ یسوع ایک بہت اچھا استاد تھا۔ وہ محبت اور ترس پر اُس کی تعلیم سے متاثر ہو کر اس سے لطف اندوں کی ہوتے ہیں۔ بہت سے لوگ یسوع کے کامل نمونے پر چلنے کے لئے اپنی زندگی کو

وقف کر دیتے ہیں۔ وہ اُس کا طرزِ زندگی تو پسند کرتے ہیں لیکن کبھی بھی اُس کے خاندان میں نئے سرے سے پیدا نہیں ہوتے۔

ہمارے لئے یہاں پر قبل غور بات یہ ہے کہ خوشخبری کا پیغام از خود ایک دلچسپ اور پرشش پیغام ہے۔ بہت سے لوگ اس خوبصورت اور حریرت انگیز پیغام کے لئے اپنا ثابت رو عمل ظاہر کریں گے لیکن اس طرح کے سبھی لوگ حقیقی طور پر نجات یافتہ نہیں ہوتے۔ بادشاہی کا یہ پیغام جال کی طرح دُنیا میں پھیکا جاتا ہے۔ ہر طرح کی مچھلیاں اس میں پھنس جاتی ہیں۔ آپ اپنی کلیسیا میں ہر طرح کے لوگوں کو دیکھیں گے۔ انہوں نے کسی نہ کسی طرح سے بادشاہی کے پیغام کے لئے اپنا رو عمل ظاہر تو کیا پڑھ خدا کی بادشاہی کے وارث نہیں ہیں۔ یہ تمثیل ہمارے سامنے یہ چیلنج رکھتی ہے کہ ہم اپنے دلوں کا جائزہ لیں اور دیکھیں کہ آیا ہم اچھی مچھلیوں میں سے ہیں یا پھر ناپسندیدہ مچھلیوں میں سے جن کو پھینک دیا جاتا ہے۔

تمثیل ہمیں باور کراتی ہے کہ وہ دن آرہا ہے جب یسوع مسح اس دُنیا کی عدالت کرنے کو آئے گا۔ وہ اپنے فرشتگان کو سمجھے گا کہ وہ خوشخبری کے اس جال میں پھنسنے ہوؤں کی چھانٹی کریں۔ اُس روز، اُس کے فرشتگان دلوں کے روؤیوں کو پرکھیں گے۔ وہ جو واقعی یسوع کے ہوں گے انہیں ہمیشہ کے لئے یسوع کے ساتھ رہنے کیلئے اُس کے پاس پہنچا دیا جائے گا۔ لیکن جو حقیقی طور پر اُس کے نہیں ہوں گے انہیں خدا کی عدالت کا سامنا کرنا پڑے گا۔ کس قدر اہم اور سنجیدہ بات ہے کہ ہم اپنے دلوں کا جائزہ لیں۔ خداوند یسوع مسح ہمیں متی 22:14 یاد کرتے ہیں کہ ”بلائے ہوئے تو بہت ہیں لیکن برگزیدہ تھوڑے“

خدا کی بادشاہی اُس بڑے جال کی مانند ہے جو آگے بڑھ کر مختلف اقسام کی مچھلیوں کا شکار کر لیتا ہے۔ اُن میں سے کچھ دلپسند جبکہ کچھ ناپسندیدہ بھی ہوتی ہیں۔ وہ دن قریب ہے جب سب کچھ یکسر بدل جائے گا۔ خدا کے فرشتگان اُن سب لوگوں کی چھانٹی کریں گے جنہوں نے خوشخبری کا

پیغام سن کر کسی نہ کسی طرح سے اپنارِ عمل یا دلچسپی ظاہر کی۔ صرف وہی جو اُس کے ہیں خدا کی بادشاہی کے وارث ہوں گے۔ کیا آپ خدا کی بادشاہی کے وارث ہوں گے؟

چند ایک غور طلب باتیں

☆۔ جب آپ نے خوشخبری کے پیغام کو سنا تو آپ نے کیسے رِ عمل کا اظہار کیا؟

☆۔ آپ کو کیسے معلوم ہو سکتا ہے کہ آپ واقعی خداوند کے لوگ ہیں؟

☆۔ ہمارے لئے اس بات کو سمجھنا کیوں کرا آسان ہوتا ہے کہ لوگ خدا کی ملکیت ہیں کیوں کہ انہوں نے خوشخبری کے پیغام کو سن کر دل سے اُسے قبول کر لیا ہے؟

☆۔ یہ حوالہ خوشخبری کے پیغام کے لئے مختلف طریقوں سے رِ عمل کا اظہار کرنے کے بارے میں کیا سمجھاتا ہے؟

چند ایک اہم دعا نئیں نکالتے

☆۔ خداوند سے دعا کریں کہ وہ آپ کو کامل یقین دہانی عطا فرمائے کہ آپ واقعی اُس کے لوگ بلکہ اُس کی ملکیت ہیں۔

☆۔ خداوند کے حضور ایسے لوگوں کے لئے دعا کریں جنہوں نے آپ کی کلیسا میں غلط محکمات اور غلط نیت سے خداوند کی خوشخبری کے لئے اپنارِ عمل ظاہر کیا ہے۔

بادشاہی کی تمثیلیں گھر کے مالک کی تمثیل

متی 13:53-پڑھیں

خداوند یسوع مسیح نے اپنے شاگردوں کو بادشاہی کے تعلق سے یہ آخری تمثیل سکھائی۔ یسوع کے شاگردو بادشاہی تعلق سے مختلف رائے اور سمجھ بوجھ کے ساتھ پروان چڑھتے تھے۔ بادشاہی کے تعلق سے اُن کا نقطہ نظر قطعی متفاوت تھا۔ وہ ایک سیاسی بادشاہی کی توقع کر رہے تھے جس کا سربراہ یسوع ہو گا۔ جب کہ یسوع انہیں ایک روحاںی بادشاہی کی تعلیم دے رہے تھے اور اُن کے لئے اس حقیقت کو سمجھنا قدرے مشکل تھا۔ یسوع جان گئے کہ شاگردوں کے لئے اُن نئے خیالات کو سمجھنا مشکل ہے کیوں یہ سب باقی اُن کے لئے بالکل نئی تھیں۔ متی 13 باب میں یسوع نے اپنے شاگردوں کو بتایا کہ شرع کے عالم جنہیں بادشاہی کے بارے میں تعلیم دی گئی ہے اُس گھر کے مالک کی مانند ہیں جو اپنے خزانہ سے نئی اور پرانی چیزیں نکالتا ہے۔ ہمیں اس بات کا جائزہ لینے کی ضرورت ہے کہ خداوند یسوع یہاں پر کیا بیان کر رہے ہیں۔

”وہ لوگ جنہیں خدا کی بادشاہت کی تعلیم دی گئی ہے“، یسوع نے کہا وہ اپنے خزانے سے پرانی اور نئی چیزیں نکالتے ہیں۔ جو کچھ یسوع یہاں پر بیان کر رہے ہیں ہم اُن چیزوں کو کسی طور پر چھوڑ نہیں سکتے۔ سب سے پہلی بات پر غور کریں کہ بادشاہی کا پیغام ایک تازگی بخش تازہ خزانے کی مانند ہے۔ 2 کرنٹھیوں 3:14-16 میں مقدس پُلس رسول بیان کرتے ہیں کہ شریعت کی منادی کرنے والوں پر ایک پردہ چھایا رہتا ہے۔

”کیوں کہ آج تک پرانے عہد نامہ کو پڑھنے وقت ان کے دلوں پر وہی پردہ پڑا رہتا ہے اور وہ مسح میں اٹھ جاتا ہے۔ مگر آج تک جب کبھی موئی کی کتاب پڑھی جاتی ہے۔ تو ان کے دل پر پردہ پڑا رہتا ہے لیکن جب کبھی ان کا دل خداوند کی طرف پھرے گا تو وہ پردہ اٹھ جائے گا۔“

شریعت میں زندگیوں کو بدلنے کی قدرت بالکل نہیں تھی۔ خداوند یسوع سب کچھ تبدیل کرنے کے لئے آئے۔ وہ اپنی بادشاہی قائم کرنے کے لئے آئے۔ وہ ایک ایسی قوم کو قوت، قدرت اور اختیار دینے کیلئے آئے جو فاتحین (فتح مندوگ) کی طرح پیش قدمی کرے گی۔ وہ عملی طور پر یہ سب کچھ کر کے دکھانے کے لئے آئے۔ جب ہم اُس کی بادشاہی کے تابع ہو جاتے اور اپنا سارا دل، اپنی جان اور روح کو پورے طور پر اُس کے سامنے اٹھیں دیتے ہیں تو تب ہی ہم فتح مند زندگی بسر کر سکتے ہیں۔ ہماری زندگی اور ہمارے معاشرے میں فتح کی صداقت اور گناہ پر غلبہ حیرت انگیز طور پر تازہ دم کرنے والی سچائی ہے۔ یہی وہ خوبصورت نیازخزانہ ہے جسے ہم بہ حیثیت خدا کی بادشاہی کے فرزند دوسروں میں با نئٹتے ہیں۔ خداوند یسوع مسح کے وسیلہ سے یہ نجات، امید اور تجدید یونکا بیغام ہے۔

تاہم یہی حقیقت کسی طور پر بھی پرانی صداقتوں کی تردید نہیں کرتی۔ عہد عتیق کے انبیاء اکرام اس بات کے مشتاق اور منتظر تھے کہ وہ دیکھیں کہ کب خدا کی بادشاہی خدا کے لوگوں کے دلوں میں ایک حقیقت بنے گی۔ انہوں نے ایسے ہی دن کے بارے میں پیش گوئیاں کیں۔ وہ خاد میں جو خدا کی بادشاہی کی صداقتوں کے بارے میں تعلیم دیتے ہیں دراصل وہی کچھ سکھاتے ہیں جو عہد عتیق کے انبیاء نے سکھایا تھا۔ انہوں نے وہی کچھ لوگوں کو سکھایا جو کچھ خدا نے ان پر ظاہر کیا تھا۔ پرانے خزانے جن کی یسوع یہاں پر بات کر رہے ہیں دراصل عہد عتیق کے انبیاء کی نبوتی تعلیمات ہیں جو اس بات کے آرزومند تھے کہ زمین پر اُس کی بادشاہی کو قائم ہوتا ہوادیکھیں۔ خداوند یسوع مسح اپنے شاگردوں کو اس بات کی یاد ہانی کر رہے تھے کہ ان کے اردد گرد جو کچھ بھی

ہورہا ہے بالکل نیا ہے لیکن ان سب باتوں کے تعلق سے بہت عرصہ پہلے نبویں کی گئیں تھیں۔ جو کچھ شاگرد دیکھ رہے تھے دراصل پرانے عہد نامہ کے انبیاء، اکرام کی نبوتوں کی تتمیل تھا۔ وہ لوگ جنہوں نے خدا کی بادشاہی کی تعلیم دی، اصل میں انہوں نے پرانی صداقتوں کا ہی ذکر کیا جو ان کے دور میں حقیقت بن چکی تھیں۔ انہوں نے اپنے خزانوں سے عہد عتیق کے انبیاء اور خوشخبری کے پیغام کی حقیقت کے خزانوں کو نکالا جن کی یسوع مسح میں تتمیل ہوئی۔

وہ خاد میں جو خدا کی بادشاہی کی تعلیم دیتے اور اُس کی منادی کرتے ہیں ایک پرانے زمانہ کے پیغام کی تعلیم دیتے ہیں جس کی عہد عتیق کے انبیاء نے پیش گوئی کی تھی۔ انبیاء نے آنے والی بادشاہی کے بارے میں نبویں کی وہ اس بات کے آرزومند اور مشتاق تھے کہ اُس کا شخصی تجربہ کریں۔

وہ لوگ جو اس بادشاہی کی تعلیم دیتے ہیں، اُس پیغام کی منادی کرتے ہیں جو اپنی حقیقت اور نوعیت کے لحاظ سے بالکل نیا ہے۔ وہ لوگ جو خدا کی بادشاہی کے بارے میں منادی کرتے ہیں اپنے خزانوں سے علم کے خزانوں کو نکالتے ہیں۔ جو کہ اس قدر قدیم ہے جس قدر وہ لوگ جنہوں نے اُس کے بارے میں پیش گویا اور نبویں کی تھیں۔ وہ اس پیغام کی بھی تعلیم دیتے ہیں جو نئے دن کی طرح تازہ ہے کیوں کہ یہ پیغام اُس بادشاہت کی بات کرتا ہے جو اس وقت ہمارے پاس موجود ہے اور ہر لمحہ زندگیوں کو فتح کر رہی ہے۔

چند غور طلب باتیں

- ☆۔ خدا کی بادشاہت کی موجودگی کی خبر کس طرح ایک پرانا خزانہ ہے؟
- ☆۔ خدا کی بادشاہت کا پیغام کس طرح سے ایک تازہ اور نیا پیغام ہے؟ جس کے ساتھ ہمیں ایسا تجربہ ہوتا ہے جو عہدِ عقیق کے لوگ نہ کر سکے؟
- ☆۔ خدا کی بادشاہت کے پیغام میں کون سی ایسی بات ہے جو آپ کے لئے شخصی طور پر تازگی اور حوصلہ افراٹی کا باعث ہے؟
- ☆۔ خداوند یسوع مسیح کے دور حکومت اور اُس کی بادشاہی کی موجودگی کا فہم کس طرح ہمارے طرز زندگی اور خدمت پر اثر انداز ہوتا ہے؟

چند ایک اہم دعا سی耶 نکات

- ☆۔ معاشرے اور اپنی شخصی زندگی میں بادشاہت کی حقیقت اور اُس کی وسعت کے بارے میں سیکھنے کے لئے خداوند سے دُعا کریں۔
- ☆۔ خداوند سے مدد مانگیں تاکہ آپ زیادہ سے زیادہ خدا کی بادشاہت کی حقیقت میں زندگی بسر کر سکیں۔
- ☆۔ خداوند کی شکر گزاری کریں کہ شیطان فاتح نہیں ہے۔ اس بات کے لئے خداوند کی شکر گزاری کریں کہ شروع ہی سے خدا نے آنے والی بادشاہت کے تعلق سے اپنے نبیوں کی معرفت کلام کیا جو بدی اور گناہ پر غالب آئے گی۔

بائبل مقدس کے حوالہ جات کی فہرست

| حوالہ متّی | باب |
|---------------|-----|
| متّی 1:1 | 1 |
| متّی 1:18 | 7 |
| متّی 2:1 | 10 |
| متّی 2:2 | 11 |
| متّی 3:1 | 13 |
| متّی 3:3 | 14 |
| متّی 3:11 | 15 |
| متّی 4:1 | 16 |
| متّی 4:17 | 17 |
| متّی 4:20 | 18 |
| متّی 4:25 | 20 |
| متّی 5:12 | 27 |
| متّی 5:16 | 28 |

بائبل مقدس کے حوالہ جات کی فہرست

باب

حوالہ

متّى

| | | |
|----|--|--------------|
| 29 | | متّى 5:17-48 |
| 30 | | متّى 6:1-8 |
| 31 | | متّى 6:9-15 |
| 30 | | متّى 6:16-18 |
| 32 | | متّى 6:19-24 |
| 33 | | متّى 6:25-34 |
| 34 | | متّى 7:1-6 |
| 35 | | متّى 7:7-12 |
| 36 | | متّى 7:13-14 |
| 37 | | متّى 7:15-23 |
| 38 | | متّى 8:1-24 |
| 20 | | متّى 8:2-4 |
| 39 | | متّى 8:5-13 |
| 19 | | متّى 8:14-17 |
| 21 | | متّى 9:1-8 |

بائبل مقدس کے حوالہ جات کی فہرست

| باب | حوالہ | متّی |
|-----|-------|------------------|
| 22 | | متّی 9:9 |
| 23 | | متّی 9:17-14:9 |
| 41 | | متّی 11:15-2:11 |
| 42 | | متّی 11:24-16:11 |
| 43 | | متّی 11:30-25:11 |
| 24 | | متّی 12:8-1:12 |
| 25 | | متّی 12:14-9:12 |
| 26 | | متّی 12:21-15:12 |
| 45 | | متّی 12:30-22:12 |
| 46 | | متّی 12:37-31:12 |
| 47 | | متّی 12:45-38:12 |
| 48 | | متّی 12:50-46:12 |
| 49 | | متّی 13:1-23 |
| 51 | | متّی 13:13-24:30 |
| 52 | | متّی 13:13-31:32 |

بائبل مقدس کے حوالہ جات کی فہرست

| حوالہ متی | باب |
|--------------|-----|
|--------------|-----|

| | |
|--------------|----|
| متی 35-33:13 | 53 |
| متی 43-36:13 | 54 |
| متی 46-44:13 | 55 |
| متی 50-47:13 | 56 |
| متی 53-51:13 | 57 |

| حوالہ مرقس | باب |
|---------------|-----|
|---------------|-----|

| | |
|--------------|----|
| مرقس 1:1 | 2 |
| مرقس 6-2:1 | 13 |
| مرقس 8-7:1 | 15 |
| مرقس 13-12:1 | 16 |
| مرقس 15-14:1 | 17 |
| مرقس 20-16:1 | 18 |
| مرقس 34-21:1 | 19 |
| مرقس 45-35:1 | 20 |

| | |
|----|--------------|
| 21 | مرقس 12-1:2 |
| 22 | مرقس 17-13:2 |
| 23 | مرقس 22-18:2 |
| 24 | مرقس 28-23:2 |
| 25 | مرقس 6-1:3 |
| 26 | مرقس 19-7:3 |
| 45 | مرقس 27-20:3 |
| 46 | مرقس 30-28:3 |
| 48 | مرقس 35-31:3 |
| 49 | مرقس 25-1:4 |
| 50 | مرقس 29-26:4 |
| 52 | مرقس 32-30:4 |
| 53 | مرقس 34-33:4 |

بائبل مقدس کے حوالہ جات کی فہرست

| حوالہ لوقا | باب |
|---------------|-----|
| لوقا 1:1 | 2 |
| لوقا 1:2 | 3 |
| لوقا 1:3 | 4 |
| لوقا 1:4 | 5 |
| لوقا 1:5 | 6 |
| لوقا 2:1 | 8 |
| لوقا 2:2 | 9 |
| لوقا 2:3 | 11 |
| لوقا 2:4 | 12 |
| لوقا 3:1 | 13 |
| لوقا 3:2 | 14 |
| لوقا 3:3 | 15 |
| لوقا 3:4 | 17 |
| لوقا 3:5 | 1 |
| لوقا 4:1 | 16 |
| لوقا 4:2 | 17 |

بائبل مقدس کے حوالہ جات کی فہرست

| بائب | حوالہ |
|------|--------------|
| 19 | لوقا:41-31:4 |
| 20 | لوقا:42-44:4 |
| 18 | لوقا:5:1-11 |
| 20 | لوقا:5:12-16 |
| 21 | لوقا:5:17-26 |
| 22 | لوقا:5:27-32 |
| 23 | لوقا:5:33-39 |
| 24 | لوقا:6:1-5 |
| 25 | لوقا:6:6-11 |
| 26 | لوقا:6:12-16 |
| 27 | لوقا:6:17-26 |
| 29 | لوقا:6:27-36 |
| 34 | لوقا:6:37-43 |
| 37 | لوقا:6:43-45 |
| 38 | لوقا:6:46-49 |
| 39 | لوقا:7:1-10 |
| 40 | لوقا:7:11-17 |

بائبل مقدس کے حوالہ جات کی فہرست

| باب | حوالہ |
|-----|---------------|
| 41 | لوقا 7:18-30 |
| 42 | لوقا 7:31-35 |
| 44 | لوقا 7:36-50 |
| 45 | لوقا 8:1-3 |
| 49 | لوقا 8:4-18 |
| 48 | لوقا 8:19-21 |
| 47 | لوقا 11:24-26 |
| 52 | لوقا 13:18-19 |
| 53 | لوقا 13:20 |
| 29 | لوقا 16:16-17 |

لائٹ ٹومائے پا تھو منسٹری کے زیرِ انتظام کتابوں کی تقسیم

لائٹ ٹومائے پا تھو منسٹری (ایل ٹی ایم پی) کتابوں کی تصنیف اور تقسیم کی ایک ایسی منسٹری ہے جو کہ برا عظیم ایشیا، لاطینی امریکہ اور افریقہ میں ضرورت مند مسیحی کارکنوں تک پہنچ رہی ہے۔ ترقی پذیر ممالک میں بہت سے ایسے مسیحی کارکن بھی ہیں جن کے پاس اتنے وسائل نہیں ہیں کہ وہ باسبل ٹریننگ کے لیے جاسکیں یا اپنی شخصی ترقی اور خدمت کی بڑھوتی اور کلیسا یا ضرورت کے لیے باسبل سٹڈی مواد خرید سکیں۔ زیرِ نظر کتاب کا مصنف ایکشن انٹرنشنل منسٹریز کا رکن ہے جو کہ پوری دنیا میں ضرورت مند مسیحی کارکنوں اور پاسبانوں کے درمیاں مفت یا قیمتاً کتابوں کی تقسیم کے عزم کے ساتھ کتابیں لکھ رہا ہے۔

آج اس وقت تیس سے زیادہ ممالک میں ڈیوشنل منسٹری سیریز اور لاکن ایک دی کرائست سیریز میں ہزاروں کتب منادی، سلسہ تعلیم، بشارتی خدمت اور مقامی ایمانداروں کی روحانی ترقی اور نشوونما کے لیے استعمال کی جا رہی ہے۔ ان سیریز میں یہ کتب ہندی، فرانسیسی، ہسپانوی اور بیشین کریول زبانوں میں ترجمہ ہو چکی ہیں۔ جبکہ اردو زبان میں کتب کے تراجم کا سلسہ گزشتہ چند سالوں سے جاری ہے۔ ہمارا نصب والعین جہاں تک ممکن ہو زیادہ سے زیادہ ایمانداروں تک ان کتب کو مہیا کرنا ہے۔

لائٹ ٹومائے پا تھو منسٹری (ایل ٹی ایم پی) ایک ایسی منسٹری ہے جو ایمان کے سہارے چل رہی ہے اور پوری دنیا میں ایمانداروں کی مضبوطی اور حوصلہ افزائی کے لیے کتب کے تراجم اور تقسیم کے پیش نظر اپنی مالی ضروریات کے لیے خداوند پر توکل کرتی ہے۔ آپ سے گزارش ہے کہ کتب کے دیگر زبانوں میں تراجم اور تقسیم کے لیے دعا کریں۔ شکریہ۔ خداوند آپ کو برکت دے۔

Rev F. Wayne. Mac Leod.

Light to My Path Book Distribution-Canada